


हरिदाससंस्कृतग्रन्थमालासमाख्य- ५०
काशीसंस्कृतसीरीज़पुस्तकमालायाः

७७

न्यायविभागे (१०) दशमं पुष्पम्

* श्रीः *

शक्तिवादः ।



नैयायिकचक्रचूडामणिश्रीगदाधरभट्टाचार्यप्रणातः

पण्डितप्रवरश्रीहरिनाथतर्कसिद्धान्तभट्टाचार्य-
विरचितविवृत्तिव्याख्यया सहितः ।

स च

श्रीमन्माध्वसम्प्रदायाचार्यदार्शनिकसार्वभौमसाहित्यदर्शना-
द्याचार्यतर्करत्नन्यायरत्नगोस्वामिदामोदरशास्त्रिणा
परिष्कृत्य संशोधितः ।

प्रकाशक—

जयकृष्णदास-हरिदास गुप्त—

चौखम्बा संस्कृत सीरिज़ आफिस,

विद्याविलासप्रेस, गोपालमन्दिरके उत्तर फाटक,

बनारस सिटी ।

१९८६

राजकीयनियमानुसारेणास्य सर्वेऽधिकाराः प्रकाशकेन स्वायत्तकृताः ।

हमारे यहां हर तरहकी छपाई व जिल्दसाजका कार्य भी होता है ।

हर तरह के संस्कृत ग्रन्थ तथा भाषा पुस्तकों के मिलने का पता—

जयकृष्णदास-हरिदास गुप्तः,

चौखम्बा संस्कृत सीरिज आफिस,

विद्याविलास प्रेस, गोपालमन्दिर लेन,

बनारस सिटी ।

संपादयितुर्वक्तव्यम्—

श्रीमद्वनुमज्जीममध्वान्तर्यामिरामकृष्णवेदव्यासात्मकस-

च्चिदानन्दविग्रहपूर्णतमाहादिनीशक्च्यभिन्नीकृतस्व-

रूपप्रेमावतारभगवच्छ्रीश्रीगौरकृष्णः शरणम् ।

इह किल प्रतायमाने प्रपञ्चे प्रमाणप्रमेयत्वेन व्यवस्थिते च मानाधीना मेयसिद्धिरिति नयेन प्रमेयमात्रस्यैव प्रमाणायत्तसिद्धिकृतयोपजीव्यत्वेनादौ लोकानां प्रमाणबुभुत्साया एवौत्सर्गिकत्वात् तन्निरूपणाय संनद्धवतां प्रामाणिकानां यद्यपि तदीयस्वरूपलक्षणसंख्यासम्बद्धविप्रतिपत्तिसत्त्वादसामञ्जस्यमिवोपस्थितं तदस्यैरभिलाषितायास्तपस्विन्याः प्रमेयव्यवस्थापनायास्तथाऽपि प्रमाणत्वेन प्रसिद्धितोऽभ्यर्हितायामान्वीक्षिक्यामेव विद्यायां युक्तयुक्तविवेकालं कर्मणविपश्चिन्मानसान्यादरसग्रीचीनान्यायतन्तेतमामिति नाव्यक्तं निरपेक्षविदुषाम् ,

एनया चोपदिदितं प्रमाणमत्रभवदक्षपादमहर्षिपादाः “प्रत्यक्षानुमानोपमानशब्दाः प्रमाणानी”ति सूत्रेण निरदीधरन्, व्यवतिष्ठिपञ्च तद्भाष्यवार्तिकप्रणेतृप्रभृतयः, तदन्वेनेमवार्थं महत्याऽऽरभत्याऽदभ्रपराक्रान्त्या प्रसक्तानुप्रसक्तनिरूपणोपबृंहणेन विप्रतिपन्नप्रतिपन्ननिरसनविजृम्भणेन विद्वच्चचेतांसि गृह्यालुभिरनितरसाधारणीभिर्वाचोयुक्तिभिरुपापीपदन् मुनिकल्पास्तर्काम्बुधिपारगाः श्रीगङ्गेशोपाध्यायमहोदयाः समन्वर्थनामकं निबन्धमूर्धन्यं चिन्तामणि-संहभ्य,

अत्रत्यान्येव प्रत्यक्षादिखण्डानि समष्टिव्यष्टिरूपेणावलम्ब्य सर्वपथीनास्ता-
र्किकाः पारेसहस्रं ग्रन्थान् व्यररचन्,

तत्र शब्दखण्डे विवेचितेषु बहुष्वेवार्थेषु शब्देनार्थे बोधनीये बोध्यबोधक-
योः केनापि सम्बन्धेनावश्यं नान्तरीयकेण भवितव्यमिति कीदृग्यमुचित इति
विचिकित्सायां प्रत्यासन्नैस्त्रिभिरेव प्राधान्येन स्वस्वसमयमनुसृत्य विचारितः सः,

पदार्थव्युत्पादनाधिकाराद् वैयाकरणैः, वाक्यार्थनिर्णयाधिकारान्मीमांसकैः,
तदुभयप्रमापणाधिकारान्नैयायिकैश्च,

तत्र वैयाकरणाभिमतं बोधकतारूपां मीमांसकोपगतां पदार्थान्तरात्मिकां-
च शक्तिमरोच्यमानानां नैयायिकानामनुमोदनीयां भगवदिच्छारूपाभिच्छारूपां-
वा तां निर्विवक्षन्तोऽस्या वादं तत्त्वनिर्णायकं कथाविशेषं निविभन्तस्वस्तार्किकच-
क्रचङ्गमणयः श्रीगदाधरभट्टाचार्याः शक्तिवादनामकं स्वप्रौढिमातिशयेन शक्ति-
विवेचकनिबन्धान्तराखर्वगर्वसर्वङ्गं ग्रन्थरत्नं न्यभान्त्सुः,

अत्र च निबन्धा विभक्तेषु त्रिषु काण्डेषु ह्यादिमे सामान्यकाण्डे यावत्प-

द्वितीयस्मिन् विशेषकारणं विवादास्पदशक्तिककतिपयपदविशेषाणामेनां तथैव व्यवस्थाप्य; चरमे परिशिष्टकारणं च भट्टपादश्रीकरमण्डनमिश्रगुरुप्रभाकराणां मीमांसकधुर्याणां शक्तिविषयकान् विचारान् प्रदर्श्य ग्रन्थोऽयमुपसमहारि,

अधुना तनविज्ञजनरुचिकरग्रन्थकृतसंवद्धविषयान्तरपरिचयावगमसंपादनाय प्रवृत्त्य सायासं प्रयत्यापि यावदुपलब्धं तावदितिहासप्रियान् प्रमोदयितुमुपक्रम्यते—

प्रकृतग्रन्थकारा गदाधरभट्टाचार्याः पूर्ववङ्गेषु पावनेतिप्रसिद्धप्रान्तीय“लक्ष्मीचापरा”ग्राममधिवसति वारेन्द्रश्रेणिभुक्तिप्रवंशे लब्धजन्मानः कुतोऽपि हेतोः (गोयारी) कृष्णनगरराज्यान्तर्गते श्रीनवद्वीपधामन्यागच्छता पित्रा सममागत्य तत्रत्यात्तदानींतनविद्वत्समाजलब्धगौरवाद् हरिरामतर्कवागीशभट्टाचार्यतस्तार्किकप्रपञ्चन्यायशास्त्रमधीयानाः समाप्तकल्मेऽस्मिन् शास्त्रे देवभूयं गतेऽध्यापके गुर्विच्छाऽनुसारिणा गुरुपत्न्यादेशेन गुरोरेवाध्यापनालये संप्रदायाविच्छेदरक्षणायधिजिगोपयिष्वोऽपि तद्देशेऽद्यावधि प्रचरितव्यवहारतोऽध्ययनसमापनोत्तरं प्राप्यस्य गुरुदत्तोपाधेरलाभादलब्धप्रतिष्ठाद् गुरोरोध्ययने मर्यादाहानितो विभ्यतामत् एवाध्येतुमनागमनं छात्राणामालोच्याप्यभग्नोत्साहाः क्व चनोपमार्गमुपवने तरुनन्तेवासिन इवाध्यापयितुं प्रावर्तिष्यत,

तदा तु तदीयमुदग्रमुक्तमध्यवसायं तत्राप्यध्यापनपटिमानं तत्रापि विलक्षणविषयाविकरणक्षमं प्रतिभाविकासमवगम्येतस्ततो गच्छतां विज्ञानां मुखेभ्योऽदसीयवैदुष्यागाधतामौपकर्णिकीं कुर्वाणाः प्रबलगुणाकृष्टास्त एव च्छात्रा अहमहमिकयोत्सह्यैवैनानशिश्रयन्,

एवंजातीया बहवः कौतुकावहाः प्रवृत्तयोऽस्मदीयभट्टाचार्याणाम्, अतः कियन्निवेद्यं दिग्दन्तावलदानमलीमसकरटकूटशितिमनाडिधमयशश्चन्द्रशीरोदधीनामेषाम्,

सर्वमेतदुदन्तजातं तत आरभ्यैव श्रीनवद्वीपे पुरुषानुक्रमाद् वसतां तदीयवंश्यानां मुखाद् बहुशः श्रुतं मया नव्यन्यायानुमानखण्डमप्येतुं गत्वा बहुकालं तत्र स्थितेन,

ग्रन्थस्यास्य पञ्च टीका उपलभ्यन्ते संप्रति—

एका विवृतिनामिका हरिनाथतर्कसिद्धान्तकृता,

द्वितीया कृष्णभट्टनिर्मिता मञ्जूषाऽऽख्या,

तृतीया माधवतर्कसिद्धान्तरचिता माधवीति प्रथिता विवृतिः,

चतुर्थी त्वस्मद्विहिता विनोदिनीसंज्ञिका,

पञ्चमी चास्मत्सतीर्थपञ्चनदीयसुदर्शनशास्त्रिलिखिताऽऽदर्शाभिध

तत्रान्तिमा मूलेन सह पृथङ्मुद्रिता, द्वितीयातृतीयाचतुर्थ्यश्च समूला-
अस्मत्संपादिताश्चौखम्भासंस्कृतग्रन्थमालाऽध्यक्षप्रकाशिताः सममेकत्र सन्ति,
प्रथमा च नवद्वीपस्यहरिनाथतर्कसिद्धान्तेनैव निर्माय कलिकातानगरे संसु-
द्रय्य प्राकाशि सामान्यकारणान्ता,

अवशिष्टा च तदीयमध्यात्मजेन सर्वेश्वरभट्टाचार्येण परस्तान् प्रकाश-
नीता; किन्तु निखिलाऽप्येषा शोधकमुद्रकाद्यनवधानतोऽत्यशुद्धिभागेव मुद्रिता-
ऽऽसीत्, परन्तु तादृश्यप्येषा दीर्घसमयपूर्वं जातमुद्रणतयाऽवाप्तदौर्लभ्येति—

विविधप्राचीनग्रन्थप्रकाशनवद्वपरिकरेण श्रेष्ठिश्रीजयकृष्णदासगुप्तमहोदये-
नास्मत्स्नेहास्पदेन स्वकीयविद्याविलासनामके मुद्रणालये स्वव्ययेन सोत्साहं समू-
लाऽसौ प्रकाशिता,

अस्या व्याख्यायाः प्रकाशनाय टीकाकर्तुः कनिष्ठतनयेन श्रीयुक्तकेदारेश्व-
रभट्टाचार्येणाधिकारो दत्तो निर्दिष्टकार्यालयाध्यक्षायेति चिरायैतदुपकारेण कु-
तज्ञतानन्दोऽयमित्यसकृदावेदयति,

एतन्मुद्रणार्थं च पुस्तकं श्रीपण्डितप्रवरसरयूपारीणरामेश्वरशुक्लतनूज-
न्मा वाराणसेयराजकीयसंस्कृतपाठशालीयपरीक्षासूचीर्णव्यकरणोपाध्यायन्या-
याचार्यपरीक्षो विहारोत्कलसंस्कृतसमितेर्लब्धव्याकरणतीर्थसाहित्योपाध्यायपद-
वीकोऽयोध्यास्थविद्वत्समितेर्लब्धमीमांसकशिरोमणिपदवीभूषितः सूर्यनारायण-
शुक्लो दत्तवानित्येषोऽपि महाभागो धन्यवादाहः,

टीकाकृद्विषयकमैतिह्यं चानतिचिरस्य संपिपादयिषितव्याया मुक्तिवादेदमी-
यटीकाया भूमिकायां निर्देयते,

अत्र च सौकर्यार्थं विषयानुक्रमोऽपि संन्यवेशि,

एवं बहुश्रमेणावधानपुरस्सरं संपादितेऽप्यस्मिन् कार्ये मानुष्यकनान्तरीय-
कदोपजास्तुटीरुपेक्ष्य; कलहंसप्रकृतयो विज्ञाः शक्तिविचारमर्मानुभवरसमा-
स्वादयन्तुतमाम्,

प्रसीदतु चानेन व्यापारेण सर्वान्तर्यामी भगवान् गौरकृष्णतनुः श्रीश्रीरा-
धिकारमण इत्याशासानो विरमति मुधा विस्तरादिति, शम् ।

मार्गमुदि ७

वै० सं० १९८६

काश्याम् ।

श्रीमन्माध्वसम्प्रदायाचार्यदार्शनिकसा-
र्वभौमसाहित्यदर्शनाद्याचार्यतर्करत्न्या-
यरत्न —

गोस्वामिदामोदरशास्त्री ।

इस कार्यालय द्वारा “चौखम्बासंस्कृतसीरिज” के अलावा और भी ३ सीरिज यथा “काशीसंस्कृतसीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहां सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परिक्षा प्रार्थनीय है ।


पत्रादि प्रेषणास्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

श्रीश्रीगौरकृष्णः शरणम् ।
शक्तिवादविषयानुक्रमः—

तत्र सामान्यकाण्डे—



	पृ०	प०
पदवृत्तेर्विभागपूर्वकमुद्देशः ।	१	६
पदार्थलक्षणम् ।	५	१
सङ्केतस्य पदविशेष्यकत्वार्थविशेष्यकत्वाभ्यां द्वैविध्यम् ।	५	२
परिभाषालक्षणम् ।	५	४
पारिभाषिकपदस्वरूपम् ।	५	५
शक्तेर्लक्षणम् ।	६	१
वाच्यवाचकयोः स्वरूपपरिष्कारः ।	६	२
मीमांसकानुयायिकर्तृकाक्षेपः ।	८	२
यत्तुकल्पेनाक्षेपस्यावान्तरपरिहारः ।	९	१
तन्नेत्यादिना परिहारनिरासः ।	९	३
ईश्वरसङ्केतस्य शक्तित्वेऽनुपपत्तिः ।	१२	१
तन्निरासपूर्वकमाधुनिकसंकेतस्य वृत्तित्वम् ।	१३	२
तथात्वे तात्पर्ये वृत्तित्वापत्तिः ।	१३	४
इष्टापत्तौ लक्षणोच्छेदः ।	१३	६
तात्पर्ये वृत्तित्वनिरासः ।	१३	८
लक्षणायां वृत्तित्वम् ।	१४	४
पुनर्लक्षणायां वृत्तित्वाक्षेपः ।	१४	६
तत्परिहारः ।	१५	२
आधुनिकसंकेते पुनर्वृत्तित्वापत्तिः ।	१५	५
संकेतमात्रस्य वृत्तित्वाक्षेपः ।	१५	९
यत्तुकल्पेन संकेते वृत्तित्वानयनम् ।	१६	५
तस्य खण्डनम् ।	१७	३
ज्ञानशक्तिविचारः ।	१७	७
तन्निरासः ।	२३	१
तीरादौ गङ्गाऽऽदिपदवाच्यत्वापत्तिखण्डनम् ।	२५	९
अन्विताभिधानवादिमतम् ।	२८	१

	पृ०	प०
तत्स्रण्डनम् ।	३०	६
क्रोडपत्रे वृत्तित्वानुगमादिविचारः ।	३३	१
संसर्गस्याशक्यतायां दोषस्तत्परिहारश्च ।	३८	८
धर्मोपलक्षिते धर्मिणि शक्तिशङ्का ।	४०	४
तत्परिहारोपक्रमः ।	४०	१२
अत्रैव यत्तुकल्पः ।	४८	१
तन्निरासः ।	४८	६
धर्मोपलक्षिते शक्तिमते पुनर्विचारः ।	४९	३
तत्सिद्धान्तः ।	५१	५
यत्तुकल्पेनावान्तराक्षेपः ।	५४	१
तत्परिहारः ।	५४	१३
सामान्यकाण्डसमाप्तिः ।	५५	४

विशेषकाण्डे—

	पृ०	प०
आकाशपदस्य शक्तिविचारः ।	५७	४
अत्रैव यत्तुक्लपः ।	५९	८
तन्निरासः ।	६०	३
सामान्यवाचकपदस्य विशेषपरत्वे लक्षणैव ।	६०	६
विशेषवाचकपदस्य सामान्यपरत्वेऽपि लक्षणैव ।	६१	१
प्राभाकरमते धेन्वादिपदशक्तिविचारः ।	६३	४
तन्मतेऽनुपपत्तिः ।	६७	५
पुष्पवन्तपदस्य ।	६८	१०
अत्रैव मीमांसकानुयायिमतम् ।	७०	३
अत्रैव ज्ञानशक्तिवादिमतम् ।	७९	८
अत्रैव सिद्धान्तिमतम् ।	८०	६
तच्छब्दस्य—	८५	२
अत्र के चित्तुकलपः ।	१०२	१
तत्परिशेषः ।	१०५	३
युष्मदस्मत्पदयोः ।	१०५	१२
सर्वपदस्य ।	१२६	२
किंपदस्य ।	१४८	१
यत्पदस्य ।	१५६	१
पुनस्तत्पदस्यावशिष्टविचारः ।	१५८	१
इदमेतत्पदयोः ।	१५९	२
अदःपदस्य ।	१६०	१
स्वपदस्य ।	१६०	२
एकपदस्य ।	१६७	४
विशेषकाण्डसमाप्तिः ।	१६९	५

परिशिष्टकाण्डे—

	पृ०	प०
जातिविशिष्टव्यक्तिशक्तिसिद्धान्तः ।	१७१	३
मीमांसकसाधारणमतम् ।	१७३	१
ज्ञानशक्तिमतम् ।	१७७	१२
भट्टपादमतम् ।	१८३	३
श्रीकरमतम् ।	१८६	१
मण्डनमिश्रमतम् ।	१८७	६
प्राभाकरमतम् ।	१९०	६
परिशिष्टकाण्डसमाप्तिः ।	१९६	१७
ग्रन्थपूर्णता ।	१९६	१९

विशेषसूचना—

अत्र पृष्ठादिसंख्या मूलस्थैव दर्शिता, टीकायाः क्रमस्तेनैव सुकर-
दर्शन इति ।

शम् ।



श्रीकृष्णः शरणम् ।

ॐ नमो गणेशाय ।

सविवृतिकः ।

शक्तिवादः ।

सामान्यकाण्डम् ।

सङ्केतो लक्षणा चार्थे पदवृत्तिः ।

ॐ नमः शिवाय ।

विवृतिः ।



शिवोऽप्युद्बुद्धशक्तिश्चेत् समर्थः स्वार्थसाधने ॥

साकाङ्क्षः शब्दवन्नेता वन्दे तं शक्तिभूषितम् ॥ १ ॥

विद्वद्बरोऽभूद् हरचन्द्रनामा तत्पुत्र आसीत् प्रथितातिकीर्त्तिः ॥

गोलोकनाथः शुचि नीरजं सद् वाणी श्रिता यद्रसनं विदित्वा ॥२॥

विचिन्त्य तत्तातपदारविन्दं विभाव्य गाढं हरिनाथनाम्ना ।

विशद्यते दुर्गमशक्तिवादः सतां प्रमोदाय गदाधरोक्तः ॥ ३ ॥

इह खलु सर्वैः शब्दैः श्रूयमाणैरपि सदा सर्वेषां न तदर्थप्रतिपत्तिः; न वा सद्यः; किन्तु कदा चित् शब्दैः केषाञ्चित् स्वल्पचिरेण जन्यते, कल्प्यते च तस्मात् तत्सम्पादिनी पदपदार्थसम्बन्धविशेषधीजनितपदार्थसार्थोपास्थितिरेव, इतरेषान्त्वन्वयव्यतिरेकानियमविरहगौरवादिदोषकवलितत्वेन न तत्कल्पनसम्भवः, स च सम्बन्धविशेषः किंस्वरूप इति जिज्ञासूनामन्तेवासिनां तदवधारणार्थं तद्विशेषस्यैव स्वरूपं वाच्यमिति तं विभज्य परीक्षासहितं सामान्यतो विशेषतश्च तत्स्वरूपमाह--सङ्केतो लक्षणा चेत्यादि ।

चकारार्थः समुच्चयः, तच्च धीविशेषविषयत्वं द्वित्वं पर्यवसितं, वृत्तिः शाब्दबोधौपयिकः सम्बन्धः, तथा चार्थप्रतियोगिकः पदानुयोगिकः, अर्थानुयोगिकः पदप्रतियोगिको वा तादृशः सम्बन्धः सङ्केतलक्षणाद्वयमित्यर्थः ।

के चित्तु-अयं ग्रन्थो न विभागपरो वृत्तित्वसामान्यधर्मस्य पूर्वा-
कथनेन तद्विशेषजिज्ञासाऽनुदयात्, तत्परत्वे लक्षणाया अप्यवश्य-
निरूपणीयत्वेन तदनिरूपणाद् न्यूनत्वाच्च; किन्तु शाब्दबोधौपयिक-
सम्बन्धस्य पदार्थान्तरत्वानिराकरणकृतपदार्थस्वरूपत्वप्रदर्शनपरः, ल-
क्षणा चेत्यंशस्तु दृष्टान्तार्थमित्याहुः ।

तत्र शोभनं-शाब्दबोधौपयिकसम्बन्धत्वरूपसामान्यधर्मस्योक्त-
रीत्या मनसैव सुग्रहत्वाद् विभाग उद्दिष्टधर्मस्य शब्दजन्यज्ञानमात्रा-
नपेक्षणाच्च,

लक्षणायास्तु ग्रन्थान्तरे निरूपितत्वात् सङ्केते निरूपिते तत्स-
म्बन्धरूप लक्षणाया अपि रफुटतयैव लाभादनिरूपणेऽपि न्यूनत्वा-
भावात् शक्तेरज्ञातत्वे शक्यसम्बन्धरूपलक्षणाया अप्यज्ञातत्वेन दृष्टा-
न्तत्वायोगाच्चेति ।

अथ विशेषविधिनिषेधयोः शेषनिषेधाभ्यनुज्ञाफलकत्वस्येवाव-
गतसामान्यधर्मावच्छिन्नानां किञ्चित्संख्यकविशेषधर्मेणाभिधानस्या-
धिकसंख्याऽवच्छिन्नव्यवच्छेदकतयाऽपि व्युत्पत्तिसिद्धत्वेन विभाज-
कधर्मे त्रित्वादिसंख्याव्यवच्छेदो लभ्यते; स च न सम्भवति; व्यञ्ज-
नाया अपि वृत्तित्वावश्यकत्वाद्, अन्यथा--

“मुखं विकसितस्मितं वशितवक्त्रिमुपेक्षितम्”

इत्यादौ परस्परविभागजनकक्रियारूपविकासस्य मुखे बाधाल् ल-
क्षितार्थस्य विस्तृतस्यान्वयबोधानन्तरं मुखे कुसुमतुल्यसौरभवत्तायाः
चमत्कृतिरमणीयताया वा बोधस्यानुभवसिद्धस्यापलापपक्षेरिति
चेद् ? न—

मनसैव तत्तत्पदार्थस्य स्मृतिसहकारेण बोधनिर्वाहात्; तदर्थ-
व्यञ्जनाया वृत्तेः कल्पनानावश्यकत्वाद्,

न चैवं गामानयेत्यादिवाक्यानन्तरं तत्तत्पदार्थोपस्थितिसहकृत-
मनसैव विशिष्टबोधः सम्पाद्यतां किं शक्त्यादेः वृत्तित्वकल्पनये-
ति वाच्यम् ?

यतः पदजन्यपदार्थोपस्थितिर्यत्र सम्बन्धान्तरज्ञानजन्यपदार्थान्-
रोपस्थितिरूपा तत्र विशिष्टबोधे तादृशपदार्थान्तराभावाद् वाक्यज-
न्यबोधस्य नियन्त्रितविषयकत्वस्यावश्यकत्वेन तादृशबोधस्य मानस-
त्वायोगः,

एवं व्यञ्जना स्वरूपसती ज्ञाता वा कारणं ? तत्र नाद्यः-तथा सति
विकसितादिपदेन सर्व्वदा सर्व्वस्यैव व्युत्पन्नस्य तादृशबोधापत्तेः; न

तु सहृदयमात्रस्य; व्यञ्जनाया अविशेषाद्, इष्टापत्तावनुभवविरोधः सहजाप्रतीयमानरूपगूढत्वस्य तादृशव्यङ्ग्येऽनुपपत्तिश्च स्याद्, नापि द्वितीयः—शक्तिग्राहकव्यवहारकोषादिवल्लक्षणाग्राहकप्रत्यक्षादिवच्च तद्ग्राहकस्य वक्तव्यत्वापाताद्, ज्ञानसामान्यसामग्री तद्ग्राहिका चेत् पूर्वोक्तदोषस्य जागरूकत्वाच्चेत्यादिकं द्रष्टव्यम् ।

अर्थ इत्यनुक्तौ वृत्तित्वं शाब्दबोधानुकूलज्ञानविषयसम्बन्धत्वं; तच्च सङ्केतादाविवाकाङ्क्षाऽऽदिज्ञानविषये तत्तत्पदाव्यवहितोत्तरत्वरूपसम्बन्धादावप्यस्ति; अतस्तत्रापत्तिवारणायार्थ इति, तथा चाव्यवहितोत्तरत्वादेरर्थप्रतियोगिकत्वाभावात् तदापत्तिः, पक्षतीत्यादौ योग्यताज्ञानविषये पाकादिप्रतियोगिकानुकूलत्वादौ वृत्तित्ववारणाय पदेति, तथा च तादृशानुकूलत्वादेः पदानुयोगिकत्वाभावात् तदापत्तिः ।

ननु वृत्तित्वं शाब्दबोधजनकोपस्थितिजनकज्ञानविषयसम्बन्धत्वमेव वक्तव्यम्; अत एव वृत्तिः शाब्दबोधोपायिकोपस्थितिजनकः पदपदार्थयोः सम्बन्धः कल्प्यत इति शब्दमण्यालोके मिश्रैरभिहितम्, एवञ्च तादृशव्यवहितोत्तरत्वादेः शाब्दबोधजनकोपस्थितिजनकज्ञानविषयत्वाभावेन न तदापत्तिरिति चेद् ? न—

तथाऽप्युपस्थित्यात्मकाकाङ्क्षाऽऽदिज्ञानजनकवाक्यविषयकानुभवविषयेऽव्यवहितोत्तरत्वादौ तदापत्तिसम्भवाद्,

अथ शाब्दबोधनिरूपिता या स्मृतित्वावच्छिन्नजनकता तन्निरूपिताव्यवहितोत्तरत्वसम्बन्धावच्छिन्नावच्छेदकतानिरूपितावच्छेदकतावत्सांसर्गिकविषयतावत्त्वं वृत्तित्वमुच्यते ? आकाङ्क्षाज्ञानादेः शाब्दं प्रति निश्चयत्वेनैव कारणत्वं न तूपस्थितित्वेन नातः पूर्वोक्तदोष इति चेद् ?

एवमपि; वर्णादिविषयकशाब्दबोधनिरूपितवर्णविषयकोपस्थितित्वावच्छिन्नजनकतानिरूपितावच्छेदकतानिरूपितावच्छेदकतावती या वर्णपदं शक्तिसम्बन्धेन वर्णवदित्यादिज्ञानीयवर्णवर्णत्वयोः सम्बन्धनिष्ठा सांसर्गिकविषयता तदाश्रयसमवायादौ वृत्तित्वापत्तिवारणायार्थ इति,

न च वर्णत्वस्याप्यर्थपदार्थतया समवायस्यानैक्यमतेऽपि तन्निवेशेनापि न तद्वारणमिति वाच्यम् ?

अर्थ इत्यस्य प्रकारताऽवच्छेदकताऽवच्छेदकत्वानच्छिन्नतादृशसांसर्गिकविषयस्य वृत्तित्वत्वे तात्पर्याद्,

एवञ्च तादृशज्ञानीया याऽऽनुपूर्वीपदयोः सम्बन्धनिष्ठा विषयता

तामादाय तादृशसम्बन्धे वृत्तित्वापत्तिवारणाय पदेति, अस्य च तादृशसंसर्गिकविषयतायां विशेष्यताऽवच्छेदकताऽवच्छेदकताऽनात्मकत्वे तात्पर्येण तद्वारणं प्रतिभाति, तथा चार्थेत्यादेरवच्छेदकताऽवच्छेदकत्वानवच्छिन्नतादृशसंसर्गिकविषयत्वं पर्यवसितार्थः ।

केचित्तु-शाब्दबोधानुकूलोऽर्थे पदस्य सम्बन्धः कीदृशः ? इति जिज्ञासया तन्निरूपणं तादृशजिज्ञासानिवृत्तिस्त्वर्थपदघटितोद्देश्यबोधकपदसंबलितोत्तरवाक्यं विना न भवत्यतोऽर्थ इत्यादिप्रयोजनान्तरानुसन्धानं विफलमिति प्राहुः ।

ननु सङ्केतो लक्षणा चेति विभजनं न युज्यते ? यस्मात् शाब्दबोधनियामको ज्ञातः पदपदार्थयोः सम्बन्ध इति प्राच्यैर्गीयते; तेन पदस्यार्थोऽभिधेयः पदार्थ इति व्युत्पत्त्या पदशक्य एव पदार्थो वक्तव्यः, अन्यथा घटादेरपि पटादिपदार्थत्वापत्तिरेवञ्च पदलक्ष्यार्थयोः सम्बन्धे वृत्तित्वं न वक्तुमर्हतीत्यत आह—वृत्त्येत्यादि ।

वृत्त्येत्यादिग्रन्थस्य पदार्थपदव्यवहारविषयनिर्वचनपरत्वमिति केषाञ्चित्प्रमाणान्न न सम्यक्;

तादृशग्रन्थस्य सामान्यतः पदार्थपदव्यवहारविषयनिर्वचनपरत्वे वस्तुमात्र एव तत्सत्त्वेनाव्यावर्तकतया वृत्त्येत्यस्य व्यर्थत्वापत्तेः, गगनकुसुमादेश्चालीकत्वेन धर्मिणोऽलाभे तादृशव्यवहारविषयत्वासम्भवाच्च पदपदार्थविशेषघटितपदार्थपदव्यवहारविषयनिर्वचनपरत्वे शक्यता जलप्रवाहादेरिव लक्षणया तीरादेरिव च पदार्थमात्रस्यैव जलप्रवाहकालिकादिसम्बन्धरूपलक्षणया नद्यादिपदप्रतिपाद्यत्वेन नद्यादिपदघटितपदार्थपदव्यवहारविषयत्वसम्भवेन तद्दोषतादवस्थ्याद्,

यदि च यत्र यत्रार्थ आधुनिकदेवदत्तादिपदानां कस्यापि पुंसस्तात्पर्यादिकं न ज्ञायते तत्र तत्रार्थे तत्तत्पदप्रतिपाद्यत्वसम्भवेन तत्तत्पदघटितपदार्थपदव्यवहारवारणाय वृत्त्येति; इत्यपि न शङ्कनीयम्,

तत्र तत्र तत्तत्पदानां तात्पर्यादिविरहेणैव शाब्दबोधजननेन तदापत्त्यसम्भवेन वृत्त्येत्यस्यानावश्यकत्वाद्, वृत्तिस्वरूपादिनिरूपणे पदार्थपदव्यवहारविषयनिर्वचनस्यानाकातिङ्गत्वेनार्थान्तरापत्तेश्च,

एतेन 'घटादिपदे गगनादेः समवेतत्वादिसम्बन्धे ज्ञानाद् गगनाद्युपस्थितितो गगनादेः शाब्दबोधवारणाय वृत्त्येति' इति केषाञ्चित्प्रलोपोऽनादेयः ।

तज्जन्यशाब्दबोधं प्रति वृत्त्येत्यादिवाक्यस्याप्रतिबन्धकत्वाच्चेत्यलं विस्तरेण ।

वृत्त्या पदप्रतिपाद्य एव पदार्थ इत्यभिधीयते । इदम्पदमिममर्थ-
बोधयत्विति; अस्माच्छब्दादयमर्थो बोद्धव्य इति चेच्छा; सङ्के-
तरूपा वृत्तिः ।

तत्राधुनिकसङ्केतः परिभाषा; तथा चार्थबोधकं पदं पारिभा-
षिकं यथा शास्त्रकारादिसङ्केतितनदीवृद्ध्यादिपदम् ।

वृत्त्येति । संकेतलक्षणाऽन्यतरसम्बन्धेनेत्यर्थः ।

अभिधीयते; इत्यनन्तरं प्राच्यैरिति शेषः; अतो लक्षणा चेत्यस्य न
तादृशगाथया विरोध इति भावः ।

ननु सङ्केतस्येच्छारूपस्य संसर्गत्वं कुतः तस्य निष्प्रतियोगिक-
त्वात् कुतो वा घटपदस्य सङ्केतो घटे न तु पटादावित्यादि नियमोप-
त्तिरीद्वरेच्छायाः सर्व्वं प्रति तुल्यत्वाद् ? इत्यतस्तस्य विषयविशेष-
द्वितत्वेन सप्रतियोगिकत्वं नियामकत्वञ्चोपपादयन्नाह—इदं पदमिति ।

बोधयत्वित्यत्र णिजर्थो बोधान्वयिजनकत्वं, तथा चैतत्पदविशेष्य-
कैतत्पदार्थविषयकबोधजनकत्वप्रकारकेच्छा तद्वाक्याभिलाष्या,
विनिगमनाविरहेणार्थविशेष्यकेच्छाया अपि तथात्वमाह—
अस्माच्छब्देति ।

शब्दादित्यत्र पञ्चम्यर्थो जन्यत्वं, तस्य च बोद्धव्येत्यत्र बुधधात्वर्थ-
ऽन्वयः, तव्यप्रत्ययार्थो विषयरूपकर्म तथा चैतच्छब्दजन्यबोध-
विषयत्वप्रकारकार्थविशेष्यकेच्छालाभः ।

इदमत्रावधातव्यं—यत्र विनिगमनाऽस्ति तत्रैकविध एव सङ्केतः
प्रयोजकः, यथा पुष्पवन्तपदादौ पदविशेष्यक एव, एतस्योपलक्षणत्वेन
च यत्रोभयविधसङ्केतेन न निर्वाहः तत्र बोधादिविशेष्यक एव प्रयो-
जकः यथा तदादिपदादौ ।

सङ्केतं विभजते—तत्रेति । सङ्केतमध्य इत्यर्थकम् ।

आधुनिकेति । जन्येत्यर्थः ।

परिभाषा=परिभाषापदार्थः ।

एतेन सङ्केतमात्रं शक्तिः, परिभाषा तूभयावृत्तिधर्मावच्छिन्नसङ्के-
तरूपशक्तिविशेष एवेति मतं नाभिप्रेतमिति सूचितम् ।

नन्वाधुनिकसङ्केतः परिभाषापदार्थो न वक्तुं शक्यते ? उभया-
वृत्तिधर्मावच्छिन्नसङ्केतवत्पदस्य पारिभाषिकत्वेन तत्पदसङ्केतस्यैव
परिभाषात्वादित्याशङ्क्याह—तथा चेति ।

ईश्वरसङ्केतः शक्तिः; तथा चार्थबोधकं पदं वाचकं; यथा गोत्वादिविशिष्टबोधकं गवादिपदं तद्वबोध्योऽर्थो गवादिर्वाच्यः स एव मुख्यार्थ इत्युच्यते ।

वाच्यवाचकादिपद ईश्वरेच्छाया बोधजनकत्वेन या विषयता सैव धात्वर्थः; तस्या आश्रयत्वरूपं कर्तृत्वं पदे कर्तृप्रत्ययेन बोध्यते, पदं गां वक्ति गां ब्रूते गोर्वाचकमित्यादौ कर्मप्रत्ययान्तेनार्थवाचकपदेन तत्तदर्थविषयकत्वरूपतत्तत्कर्मकत्वं धात्वर्थेकदेशे बोधे बोध्यते; पदेन गौरुच्यते पदस्य गौर्वाच्य इत्यादौ पदनिष्ठधात्वर्थी-भूततादृशविषयतायाः परम्परया निरूपकत्वं, तच्च धात्वर्थीभूततादृशविषयतानिरूपकबोधजनकत्वप्रकारताऽन्तःपातिबोधनिष्ठविषयतानिरूपकविषयितासम्बन्धावच्छिन्नप्रकारताऽऽश्रयत्वरूपं तादृशक्रियाकर्मत्वं गवादौ कर्मप्रत्ययेन बोध्यते ।

तथा च तस्य मतविशेषसिद्धत्वेन नैतन्मते दोष इति भावः । परिभाषया बोध्योऽर्थः परिभाषितः परिभाष्यो वेति ।

शक्तिं निर्वक्ति-ईश्वरसङ्केतइति ।

अत्रेश्वरपदस्यनित्यत्वपरिचायकतया नित्यसंकेतः शक्तिरित्येवार्थो-बोध्यः ।

एतेनेश्वरत्वं नित्यज्ञानवत्त्वं जगत्कर्तृत्वं वेति वक्तव्यम्, अतस्तद्धटितसङ्केतत्वस्य महागौरवेण वक्ष्यादिधातोः शक्यताऽवच्छेदकत्वासम्भवेन नित्यसङ्केतः शक्तिरित्येव वक्तुमुचितं स्यादित्यपि परास्तम् ।

न चेश्वरीयत्वमनुपादेयमेवेत्यग्निमग्न्यविरोध इति वाच्यम् ?

तत्रापीश्वरीयत्वपदस्य नित्यत्वपरत्वादिति ।

गवादिशब्दानां वाचकपदप्रतिपाद्यत्वं गवादेर्वाच्यशब्दप्रतिपाद्यत्वञ्च योगेन समर्थयते-वाच्यवाचकादीति ।

पदे इत्यत्र सप्तम्यर्थो घटकत्वं, तस्य च धात्वर्थ इत्यस्य घटकधातावन्वयः, ईश्वरेच्छाया इत्यत्र षष्ठ्यर्थो निरूपितत्वं बोधजनकत्वेनेत्यत्र तृतीयायाः प्रकारतानिरूपितत्वरूपवैशिष्ट्यमर्थः, उभयञ्च विषयतेत्यत्रान्वेति, तथा चेश्वरेच्छानिरूपिता या बोधजनकत्वप्रकारतानिरूपितविषयता सैव वाच्यवाचकादिघटकीभूतधा-

त्वर्थ इत्यन्वयबोधः,

तस्या इति । वचधात्वर्थतादृशविषयताया इत्यर्थः ।

कर्तृत्वं=कर्तृविहितप्रत्ययेन विवक्षितम् ।

पद इत्यत्र बुधधात्वर्थबोधान्वयिविशेष्यत्वं सप्तम्यर्थः, तस्य च पार-
तन्त्र्येणाख्यातार्थप्रकारतायामप्यन्वयः कर्माख्यातार्थप्रकारत्वं कर्तृ-
त्वमन्वेति, एवञ्च तादृशविषयतानिरूपितमाश्रयत्वस्वरूपं कर्तृप्रत्य-
येन विवक्षितं, पदनिष्ठविशेष्यतानिरूपितकर्तृप्रत्ययजन्यबोधीयप्रकार-
त्वाश्रय इति शाब्दधीरिति ।

आश्रयत्वरूपमित्याद्युपलक्षणं तेन कर्तृविहितकृताऽऽश्रयरूपकर्तृबो-
धनेऽपि न क्षतिः ।

कर्मप्रत्ययान्तेन=गामित्यादिना ।

बोध इत्यत्र सप्तम्यर्थो विशेष्यत्वं; तस्य च बोध्यत इत्यत्र धात्वर्थे-
ऽन्वयः; तथा च पदं गां वक्तीत्यादिवाक्यतो गोविषयकबोधजनकत्वप्र-
कारतानिरूपितेश्वरेच्छीयविषयताऽऽश्रयत्ववत् पदमित्याद्यन्वयबोधः,
तच्च=तादृशविषयतायाः परम्परया निरूपकत्वञ्च ।

तादृशेति । बोधजनकत्वनिष्ठप्रकारतानिरूपितेश्वरेच्छीयेत्यर्थः ।

बोधजनकत्वप्रकारतेति । बोधजनकतात्वावच्छिन्नप्रकारतेत्यर्थः ।

ननु जनकत्वप्रकारतेत्यनेनैव चरितार्थत्वे बोधेति व्यर्थमिति चेद् ?
अत्र के चिद्-बोधेति सम्पातायातमिति प्राहुः ।

परे तु-जनकत्वं नियताव्यवहितपूर्ववर्तित्वं, तच्च सामान्यतोऽप्र-
सिद्धमतो बोधेत्यावश्यकमिति व्याचक्षते ।

तादृशप्रकारताऽन्तःपातित्वं=तादृशप्रकारत्वावच्छिन्नविशेष्यतानि-
रूपकत्वम्,

परे तु-तादृशाऽन्तःपातित्वं=तादृशप्रकारताव्यापकत्वं बोधाव्यवहि-
तपूर्ववर्तित्वप्रकारताव्यापकत्वं बोधविषयताया अक्षतमित्याहुः ।

बोध्यत इति । तथा च पदेनेत्यादौ तृतीयाऽऽद्यर्थो धात्वर्थतादृशविष-
यताऽन्वयिवृत्तित्वं, एवञ्च पदनिष्ठं यद् बोधजनकत्वप्रकारतानिरूपिते-
श्वरेच्छीयविशेष्यत्वं तन्निरूपकं जनकत्वनिष्ठप्रकारतान्तःपातिबोधनि-
ष्ठविषयतानिरूपकविषयत्वसम्बन्धावच्छिन्नं यद्विषयत्वं तदाश्रयो गौ-
रित्यन्वयबोधः ।

पदस्य गौरित्यादिवाक्यतस्तु-पदनिष्ठा या बोधजनकत्वप्रकारता-
केश्वरेच्छीयविशेष्यता तन्निरूपकजनकत्वनिष्ठविषयत्वावच्छिन्नविषयता-
निरूपकबोधनिष्ठविषयतानिरूपकविषयत्वसम्बन्धावच्छिन्नविषयताऽऽ-

द्वितीयेच्छायाः सङ्केतरूपत्वे वैपरीत्यमूह्यमिति न्यायसिद्धान्तः

अत्र मीमांसकानुयायिनः—अपभ्रंशादपि शक्तिभ्रमेणार्थप्रत्ययात् सन्मात्रविषयके भगवत्सङ्केते तस्यापि बोधकत्वेन विषयत्वमिति नैयायिकैरभ्युपगमात्तस्यापि वाचकत्वं साधुत्वञ्च स्याद् ?

एवं लाक्षणिकगङ्गाऽऽदिपदस्योक्तयुक्त्या तीरादिवाचकत्वापत्तिः ।

श्रयाभिन्नो गौरित्यन्वयधीरिति ।

द्वितीयेच्छाया इति ।

अत्र जन्यबोधविषयत्वनिष्ठप्रकारताकेद्वरेच्छाया विशेष्यता सैव वच्यादिधात्वर्थः ।

वैपरीत्यमिति । तादृशविशेष्यतायाः परम्परया निरूपकत्वं कर्तृत्वं, तच्च=तादृशविशेष्यतानिरूपकविषयत्वनिष्ठप्रकारत्वावच्छिन्नविशेष्यताकबोधनिष्ठप्रकारत्वावच्छिन्नविशेष्यतानिरूपकजन्यतासम्बन्धावच्छिन्नप्रकारताऽऽश्रयत्वं कर्तृप्रत्ययेन बोध्यते, तादृशविशेष्यताऽऽश्रयत्वं-कर्मत्वं कर्मप्रत्ययबोध्यमिति भावः ।

न्यायसिद्धान्त इति । न्यायग्रन्थकर्तृभिरभ्युपगतोऽर्थ इत्यर्थकम् ।

अत्रेति । शक्तिपदार्थजिज्ञासायामित्यर्थः ।

मीमांसकानुयायिन इति । अस्यागामिना वदन्तीत्यनेनान्वयः ।

शक्तिपदार्थं पदपदार्थयोरतिरिक्तसम्बन्धरूपं संस्थापयितुमादौ न्यायमतं दृषयति—अपभ्रंशादपीत्यादि ।

अपभ्रंशात्=शक्तिशून्यत्वे सति व्यवहाराधीनगृहीतशक्तिकाद्गात्रमात्र इत्यादिशब्दात् ।

सन्मात्रविषयक इति । अत्र मात्रपदं कात्स्न्यार्थकं, तेन वस्तुत्वव्यापकविषयताक इत्यर्थः । सङ्केत इत्यत्र सप्तम्यर्थो विषयत्वान्वयिनिरूपितत्वम् ।

अभ्युपगमादिति । अवश्यं स्वीकरणीयत्वादित्यर्थः, अशक्यापह्नवत्वेनेति भावः ।

नन्वपभ्रंशशब्दस्य वाचकत्वाङ्गीकारे का ? क्षतिरित्यत आह—

साधुत्वञ्चेति । तच्च=शक्तिभ्रमानधीनशब्दबोधजनकत्वं, व्याकरणनिष्पादितत्वमिति के चिद्, एवञ्च साधुभिर्भाषितव्यमित्यादिविधिविषयत्वेन यज्ञादौ तत्प्रयोगेऽनिष्टं न स्यात् प्रायश्चित्तविधेञ्च वैफल्यं न स्यादिति भावः ।

यत्तु-तादृशेच्छया भगवदुच्चरितत्वं वाचकत्वम्, अपभ्रंशादयश्च
नार्थप्रत्यायनेच्छया भगवदुच्चरिता इति नातिप्रसङ्ग इति,

तन्न-अस्मदाद्युच्चरितपदेष्वव्याप्तेः तज्जातीयत्वनिवेशेऽपि वेदस्थ-

दोषान्तरमाह--

एवमिति । गङ्गाऽऽदिपदानां तीरादिमुख्यार्थकत्वापत्त्या लक्षणाभा-
वोच्छेदापत्त्या च तस्य स्वीकर्तुमशक्यत्वादिति भावः ।

मिश्रमंतं दूषयितुमुपन्यस्यति--

यत्त्विति । तादृशेच्छयेति । अस्माच्छब्दादित्याद्याकारकेच्छयेत्यर्थः ।
एवञ्च यादृशशब्दजन्यबोधविषयत्वनिष्ठप्रकारतानिरूपितयदर्थनिष्ठवि-
शेष्यताकेच्छया भगवदुच्चरितत्वं यस्य यस्य तत्तत्पदस्य तत्तदर्थवा-
चकत्वं, तेन घटादिशब्दस्य न पटादिवाचकत्वापत्तिर्न वा गाक्षशब्दादे-
र्गमञ्चतीति किपि निष्पन्नस्य गणपतिप्रापकाद्यर्थस्य वृक्षार्थं तदापत्तिः,
उच्चरितत्वञ्च=कण्ठताल्वाद्यभिघातजन्यत्वम्, ईश्वरस्तु सर्गादौ नि-
योज्यनियोजकशरीरे परिगृह्य लोकानां शब्दसङ्केतज्ञापनार्थं तादृश-
ेच्छया साधुशब्दानेव प्रयुक्तवानिति न्यायसिद्धान्तादिति भावः ।

अपभ्रंशादयश्चेति । आदिना लाक्षणिकादिपरिग्रहः ।

तज्जातीयत्वेति । यादृशशब्दजन्यबोधविषयत्वप्रकारताकयदर्थनिष्ठवि-
शेष्यताकेच्छया भगवदुच्चरिता यादृशानुपूर्व्यामच्छब्दाः तादृशानुपू-
र्व्यामत्वं तज्जातीयत्वं तदेव तदर्थवाचकत्वमिति तु फलितार्थः, तादृ-
शानुपूर्व्यां चाव्यवहितोत्तरत्वसम्बन्धेन ध्वनिशिष्टाकारविशिष्टद्वि-
ष्टाकारत्वादिरूपा घटादिपदनिष्ठा भगवदुच्चरितपद इवास्मदाद्युच्-
रितपदेऽप्यस्ति,

नन्वेतादृशानुपूर्व्या अपि पूर्वपूर्ववर्णघटितत्वेनेश्वरोच्चरितानुपूर्व्या-
अस्मदुच्चरितपदे सत्त्वं न सम्भवतीति चेद् ?

न-अव्यवहितोत्तरत्वसम्बन्धेन घट्वावच्छिन्नविशिष्टात्वावच्छिन्नवि-
शिष्टत्वावच्छिन्नविशिष्टात्वादिरूपायास्तस्या भगवदुच्चरितपद इवा-
स्मदाद्युच्चरितपदेऽपि सत्त्वे बाधकाभावात्, तस्याः स्वाश्रयाव्यवहि-
तोत्तरवृत्तिवृत्तित्वसम्बन्धेन घट्वादिविशिष्टात्वादिरूपत्वाद्वा,

ननु तादृशानुपूर्व्यां चरमवर्ण एवातः पूर्ववर्णे तद्वाचकत्वानुपप-
त्तिरिति चेद् ?

न-तादृशतादृशोत्तरवर्णस्यैव वाचकत्वस्वीकाराद्, उत्तरोत्तरवर्ण-
विशिष्टपूर्वपूर्ववर्णत्वस्याप्यानुपूर्व्यात्वसत्त्वाच्चेति,

२ श० वा०

लाक्षणिकेष्वतिव्याप्तेः सादिदेवदत्तादिपदेऽव्याप्तेश्च द्वादशेऽह्नि पिता नाम कुर्यादिति वेदे नामपदस्य देवदत्तादिपदपरत्वेऽपि देवदत्तइत्यादिस्वरूपाणां भगवदनुच्चरितत्वात् ।

ननु तथाऽपि तादृशानुपूर्व्या एकवर्ण एव सत्त्वेन दृशब्दो घटवाचक इतिव्यवहारापत्तिरिति चेद् ?

मैवं-वाचकपदार्थताऽवच्छेदकरूपायास्तादृशानुपूर्व्याः पारतन्त्र्येणाभेदेनोद्देश्यताऽवच्छेदके भानोपगमाद्, एवं च शुद्धदत्त्वे तादृशानुपूर्व्या अभेदबाधान्न तादृशव्यवहारापत्तिः, स्वावच्छिन्नप्रकारताऽवच्छेदकत्वसम्बन्धेन भानोपगमाद्वा, सूक्ष्मदोषाश्च पर्याप्तितिवेशेनैव वारणीया इति ध्येयम् ।

वेदस्थलाक्षणिकेष्विति । आयुर्घृतम् आदित्यो यूप इत्यादावायुरादित्यादिपदेष्वित्यर्थः । अतिव्याप्तिरिति । आयुर्जनकादित्यसदृशप्रत्यायनेच्छया तत्तत्पदानां भगवदुच्चरितत्वेन तत्तदर्थे वाचकत्वापत्तिरित्यर्थः ।

ननु तादृशेच्छया भगवदुच्चरितत्वमित्यन्नेच्छांशे विषयतया विशेषणताऽऽपन्नपदनिष्ठजनकत्वमुपस्थितिरूपव्यापारद्वारा वाच्यम्; अन्यथाऽऽकाङ्क्षाज्ञानविधया वाक्यनिष्ठजनकतामादाय सिद्धान्तेऽपि वाक्येऽतिव्याप्त्यापत्तिरेतच्चाग्रे स्फुटीभविष्यति,

एवञ्च तद्घटकीभूतोपस्थितौ शक्यविषयतानिरूपितसम्बन्धविषयत्वाप्रयोज्यत्वनिवेशे लाक्षणिकपदेषु नातिव्याप्तिरिति यदि विभाव्यते? तदाऽप्याह—

सादीति ।

सादित्वञ्च=तत्तदर्थकतत्तत्पदजातीयपदसमानकालीनप्रागभावप्रतियोगित्वम् ।

अव्याप्तेश्चेति । देवदत्तादिपदानां पुत्रादिवोधजननेच्छया पित्रादिनोच्चारणाद् न त्वीश्वरेणेति भावः ।

ननु द्वादशेऽह्नि पिता नाम कुर्यादिति नामकरणविधायकश्रुतौ नामपदस्य देवदत्तादिसंज्ञापरत्वं वाच्यम् ? अन्यथा तेषामलक्ष्यतयैवाव्याप्तिशङ्का न स्यादेवञ्च तेषु कुतो नेश्वरोच्चरितत्वमित्यत आह—
द्वादश इत्यादि ।

नन्वाधुनिकदेवदत्तादिपदानामिदं पदामिममर्थं बोधयत्वित्याद्या-

रकपितृसङ्केतविषयत्वेनेश्वरसङ्केतविषयत्वाभावात् तदुच्चरितत्वा-
वेशपक्षेऽप्यव्यासितादवस्थमिति ?

न च वाक्योच्चारणं प्रति बुबोधयिषया हेतुत्वेन द्वादशेऽहनीति-
क्यमिष्टसाधनीभूतद्वादशदिनाधिकरणकपुत्रविषयकबोधजनकत्ववन्ना-
विषयककृतिमान् पितेति बोधं जनयत्वितिच्छा तात्पर्यरूपा पर-
मशितुरस्ति; यतः तत्र पुत्रस्येत्यध्याहार्यस्य तद्व्यष्टकषष्ठ्या बोधजन-
कत्वरूपसम्बन्धार्थकत्वेन पुत्रविषयकबोधजनकत्वमर्थो; नामपदं देव-
दत्तादिसंज्ञापरं तादृशेच्छायां नाम्नि पुत्रविषयकबोधजनकत्वमानाद्
देवदत्तादिपदानां वाचकत्वसम्भव इति वाच्यम् ?

तथा सति पितृसङ्केतस्य तादृशविषयत्वेन सङ्केतं विनाऽपि पितु-
स्तादृशनामप्रयोगेणैव कृतकृत्यताऽऽपत्तेः,

एवं यत्र द्वादशहात् पूर्वमन्येन पुरुषेणेदं पदमेतं पुत्रं बोध-
यत्विति सङ्केतितः पुत्रस्तत्र द्वादशदिवसेऽपि पित्रा पुत्रबोधजनकं देव-
दत्तादिमिति शब्दमात्रकरणेऽपि वेदार्थसिद्धौ भगवत्तात्पर्योपपत्तौ च
तादृशशब्दस्य वाचकत्वापत्तेः,

न च नामपदं पदजन्यबोधविषयतावत्सङ्केतपरं व्युत्पत्तिवैचि-
त्याच्च तदेकदेशे तादृशविषयतायाम् अध्याहार्यपुत्रस्येत्यस्यार्थस्य पुत्र-
निष्ठत्वस्यान्वयः कृधातोश्चाश्रयत्वमर्थः, तथा चेष्टसाधनीभूता या
पुत्रनिष्ठपदजन्यबोधविषयतावदिच्छाऽऽश्रयता तदाश्रयः पितेति बोधः ।

अथ वा-नामपदं पदजन्यबोधविषयतावत्पुत्रविषयकेच्छापरम्, एव-
मीशितुस्तादृशबुबोधयिषया पदजन्यबोधविषयत्वेन पुत्रावगाहनात् स-
ङ्केतरूपेति वाच्यम् ?

नामपदस्य देवदत्तादिपदपरत्वेऽपीति ग्रन्थासङ्गतेरिति चेद् ?

अत्र के चिद्-नामपदस्येत्यादिग्रन्थस्तु भट्टाचार्य्येणापातत उक्तः,
नामपदन्तु तादृशेच्छापरमेव,

ननु यादृशानुपूर्व्या पदं यादृशरूपेणार्थश्च सङ्केतेनावगाह्यते ता-
दृशानुपूर्व्या तादृशरूपेण च पदपदार्थयोर्वाच्यवाचकभाव एवावश्य-
कः, उक्तसङ्केते तु पदत्वेन देवदत्तादिशब्दानां पुत्रत्वेन तत्तदर्थानां वा-
चगाहनाद् देवदत्तपदत्वादिना पुत्रनिष्ठतत्तज्जातिरूपेण कुतस्तयोर्वा-
च्यवाचकभाव इति चेद् ?

न-नामपदस्य नामत्वसामानाधिकरण्योपलक्षितधर्मावच्छिन्नपर-
त्वात्, पुत्रपदस्य पुत्रत्वादिसामानाधिकरण्योपलक्षितधर्मावच्छिन्नपर-
त्वाच्च तादृशतादृशरूपेण वाच्यवाचकत्वसिद्धेरित्याहुः ।

एवमीश्वरसङ्केतस्य शक्तित्व ईश्वरानङ्गीकर्तृमते शाब्दबोधानु-
पपत्तिः,

वस्तुतस्तु-नामपदम् इच्छाविशिष्टपदत्वसमानाधिकरणधर्माव-
च्छिन्नपरम्, अध्याहार्यश्च पुत्रस्येति; तत्र पुत्रपदं पुत्रत्वसमानाधिकरण-
धर्मावच्छिन्नपरं, षष्ठ्यर्थश्च बोधजनकत्वरूपसम्बन्धः तथा चेष्टसाधनी-
भूता या पुत्रत्वसमानाधिकरणधर्मवद्बोधजनकतावदिच्छावत्पदत्व-
समानाधिकरणधर्मावच्छिन्नविषयिणी कृतिः तद्वान् पितेत्यन्वबोधः,
इच्छावत्ता च स्वसमानाधिकरणकृतिप्रयोज्योच्चारणकत्वस्वसमा-
नाधिकरणपितृत्वनिरूपितपुत्रत्वसमानाधिकरणधर्मावच्छिन्नविषयित्व-
सम्बन्धावच्छिन्नप्रकारतानिरूपितबोधत्वावच्छिन्नविषयताकजनकत्व-
त्वावच्छिन्नविषयताकपदत्वसमानाधिकरणधर्मावच्छिन्नविशेष्यताव-
त्त्वोभयसम्बन्धेन, स्वद्वयमिच्छापरम्,

अथ वा-इच्छावत्ता च स्वसमानाधिकरणकृतिजन्योच्चारणकत्व-
स्वावच्छेदकशरीरावच्छिन्नपितृत्वनिरूपितजन्यतावच्छरीरवत्त्वोभय-
सम्बन्धेन, स्वद्वयमिच्छापरं, शरीरवत्त्वश्च स्वोत्पत्त्यधिकरणदिना-
वधिकद्वादशदिनाधिकरणकत्व—स्ववृत्तिपृथिवीत्वव्याप्यजात्यवच्छिन्न-
विषयित्वसम्बन्धावच्छिन्नप्रकारत्वं यत् तन्निरूपितबोधत्वावच्छिन्न-
विषयताकजनकत्वविषयताकतादृशविशेष्यतावत्त्वोभयसम्बन्धेन, स्व-
द्वयं शरीरपरम्,

एवञ्चेच्छाविशिष्टनाम्नो विधेयत्वेन पितुरपि तादृशसङ्केत-
आवश्यकः,

एतेन पितृत्वपुत्रत्वयोरननुगतत्वे वाक्यभेदापत्तिः; अनुगतत्वेऽ-
न्यदीयपुत्रस्यान्येन नामकरणेऽपि न वेदार्थबाध इत्यपि निरस्तम्,
भगवतो बुबोधयिषया पुत्रत्वसमानाधिकरणधर्मावच्छिन्नविषयकबोध-
जनकत्वस्य तादृशनामत्वसमानाधिकरणधर्मावच्छिन्नांशेऽवगाहनात्
तेषां वाच्यवाचकभावासिद्धिश्चेति द्रष्टव्यम् ।

विधिवाक्ये द्वादश इत्यत्रैकादश इति पाठ इति के चित् ।

ईश्वरसङ्केतस्य शक्तित्वे दोषान्तरमाह-एवमिति ।

ईश्वरानङ्गीकर्तृमत इति । तन्मते ज्ञाने नित्यत्वस्य कृतौ जगज्जन-
कत्वस्य वा बाधेन नित्यज्ञानादिमत्त्वरूपेश्वरत्वघटितज्ञानस्येच्छायां
नित्यत्वबाधेन वा नित्यसङ्केतज्ञानभ्याससम्भवाद् व्युत्पन्नानां शाब्दबो-
धानुपपत्तिरिति भावः ।

अथ शाब्दबोधोपयोगितायामीश्वरीयत्वमनुपादेयमेव,

एवञ्चाधुनिकसङ्केतज्ञानादपि शाब्दबोधस्तादृशसङ्केतस्य वृत्ति-
त्वञ्च निर्व्वहति,

न चाधुनिकसङ्केतस्य वृत्तित्वे तात्पर्यस्यापि तथात्वप्रसङ्गः;
तस्यापि बोधकत्वेन पदविषयकतया सङ्केतरूपत्वाद्, न चेष्टापत्तिः;
तथा सति लक्षणास्थलेऽपि तात्पर्यस्य वृत्तितया लक्षणाया वृत्ति-
त्वोच्छेदप्रसङ्गादिति वाच्यम् ?

यतः पदार्थोपस्थितिव्यापारकः सङ्केतो वृत्तिः, तात्पर्यज्ञानञ्च

नन्वीश्वरसङ्केतस्य शक्तित्वेऽपि शाब्दबोधं प्रति सङ्केतज्ञानत्वेन
कारणत्वं वाच्यं न तु तत्रेश्वरीयत्वं प्रवेश्यते गौरवात्प्रयोजनविरहा-
च्च कुतस्तदनुपपत्तिरित्याशङ्कते ?

अथेति ।

एतच्च वदतो व्याधातशङ्कामात्रं, तेन पूर्व्वदोषान्तरस-
त्वेऽपि न क्षतिः ।

शाब्दबोधोपयोगितायामिति । शाब्दबोधकारणताऽवच्छेदककोटावित्य-
र्थः । एवञ्च=कारणताऽवच्छेदकतयेश्वरीयत्वस्याप्रवेशे चेत्यर्थः ।

आधुनिकसङ्केतज्ञानादपीति । तादृशसङ्केतज्ञानस्यार्थविषयकबोधजनक-
त्वप्रकारनाकेच्छीयविशेष्यताप्रकारकपदनिष्ठविशेष्यताशालिनिश्चयत्व-
रूपकारणताऽवेच्छदकाक्रान्तत्वादिति भावः । वृत्तित्वं=शाब्दबोधौ-
पथिकसम्बन्धत्वम् । निर्व्वहतीति । तथा च परिभाषात्वेन सङ्के-
तविभजनमपि नासङ्गतमिति । तात्पर्यस्यापि=तात्पर्यसमुदायस्या-
पि, तेन शक्तिज्ञानत्वेन कारणत्वपक्षेऽपीश्वरतात्पर्यस्य वृत्तित्वप्र-
सङ्गेऽपि न क्षतिः, तथा सति=तात्पर्यस्य वृत्तित्वस्वीकारे सति,
वृत्तिवोच्छेदति । गङ्गायां घोष इत्यादौ गङ्गापदं तीरं बोधयत्वित्याद्या-
कारकवस्तुतात्पर्यस्य वृत्तिरूपतया तज्ज्ञानोपस्थापितस्य तीरादेः
शाब्दबोधनिर्व्वहणेन किमर्थं लक्षणाया वृत्तित्वं कल्पनीयमिति, तथा
च लक्षणोच्छेदरूपानिष्ठापत्या तद्विष्टापत्तेरयोगादिति भावः ।

तात्पर्यज्ञानस्य सङ्केतरूपवृत्तिज्ञानरूपत्वेऽपि तस्याव्यवधानेन
शाब्दबोधजनकतया पदार्थोपस्थितिद्वारा जनकस्य वृत्तिज्ञानस्य कार-
णत्वस्याचरितार्थत्वेन स्वतन्त्रकारणत्वमावश्यकमिति समाधत्ते—यत-
इति । शक्तिरिति । शाब्दबोधजनक इत्यर्थः । तथा चादौ पदपदार्थयोः

साक्षादेव शाब्दबोधोपयोगि, न तु पदार्थोपस्थितिद्वारा, वृत्त्युप-
स्थापितपदार्थ एव प्रकरणादिना वक्तृतात्पर्यावधारणात्, तथा च
लक्षणाया वृत्तित्वानभ्युपगमे गङ्गादिपदात्तीराद्यनुपस्थितौ तत्र
तत्पदव्यक्तेस्तात्पर्याग्रहाच्छाब्दबोधानुपपत्तिरिति तस्या वृत्तित्व-
मावश्यकम्,

न च तात्पर्यग्रहार्थं लक्षणाऽधीनोपस्थितेरपेक्षितत्वेऽपि तदधी-
नोपस्थितित्वेन शाब्दबोधहेतुत्वे मानाभावात् तस्या वृत्तित्वासिद्धिः,
लक्षणास्थले तात्पर्यात्मकसङ्केताधीनोपस्थिति एव शाब्दबोधनि-
र्वाहादाधुनिकसङ्केतस्थले, तात्पर्याधीनोपस्थितेः शाब्दबोधप्रयो-

सम्बन्धरूपसङ्केतज्ञानं ततस्तज्जन्यपदार्थस्मरणं ततश्च शाब्दबोधः
फलम् ।

ननु तात्पर्यज्ञानस्य पदार्थोपस्थितिद्वारा कुतो न कारणत्वं, येन
लाघवं स्यात्, क्षणविलम्बस्य शपथमात्रनिर्णेतव्यत्वाद् ? इत्यत आह-
वृत्त्युपस्थापितेति ।

एवकारेण सम्बन्धान्तरज्ञानोपस्थापितव्यवच्छेदः, एवञ्च तात्प-
र्यज्ञानात् पूर्वं वृत्तिज्ञानजन्योपस्थितेरावश्यकत्वेन न तद्वारा
जनकत्वसम्भव इति भावः ।

प्रकरणादिनेति । प्रकरणं=भोजनपरिधानादिव्यापारविशेषः, तथा च
घटमानयेत्यादौ शक्यघटादिसाहचर्यादिसम्बन्धरूपलक्षणाग्रहात्प-
टाद्युपस्थितौ घटपदमिदं वक्तुः पटविषयकबोधजनकतयेच्छाविषय-
तावत् पटानयननिर्वाह्यपरिधानोद्देश्यकप्रवृत्तिप्रयोज्योच्चारणकत्वा-
दित्याद्यनुमानादिनेत्यर्थः, आदिना मुख्यार्थबाधपरिग्रहः ।

ननु सङ्केतलक्षणाऽन्यतरसम्बन्धज्ञानाधीनोपस्थितपदार्थविषयक-
तात्पर्यज्ञानस्य शाब्दबोधहेतुत्वे विशिष्टबुद्ध्यात्मकतात्पर्यज्ञानस्य
सम्पादकतया विशेषणस्य पदार्थस्य लक्षणाऽधीनोपस्थितेरपेक्षेणऽपि
शाब्दबोधं प्रति लक्षणाऽधीनोपस्थितित्वेन कारणत्वाकल्पनात्, लक्ष-
णायाः शाब्दबोधजनकोपस्थितिप्रयोजकत्वरूपवृत्तित्वं न सम्भवति,
सम्पद्यते च तात्पर्यज्ञानानन्तरं तद्रूपसङ्केतग्रहाधीनोपस्थितिः
शाब्दबोध इत्याशङ्कते ?

न चेत्यादि ।

जकतायाः क्लृप्तत्वादिति वाच्यम् ?

लक्षणाधीनपदार्थोपस्थितसत्त्वे मुख्यार्थबाधादिना तत्तदर्थे तत्तत्पदव्यक्तेस्तात्पर्यग्रहउपस्थित्यन्तरमन्तरेणैव तत्तदर्थानुभवस्य सर्वानुभवसिद्धत्वाद्, आधुनिकसङ्केतस्थले पूर्वसङ्केतकर्तृपुरुषवाक्यतोऽर्थविशेषे डित्थादिपदस्य सङ्केतग्रहात्तत्तत्पदेनार्थविशेषोपस्थितौ प्रकरणादिना तत्तत्पदव्यक्तेस्तत्र तात्पर्यग्रहे सति शाब्दबोधस्य वृत्त्यन्तराधीनोपस्थितिमन्तरेणैवोत्पत्त्या आधुनिकसङ्केतस्य वृत्तित्वमिति चेद् ?

एवमपि सङ्केतस्य सम्बन्धत्वे मानाभावेन निष्प्रतियोगिकतया

ननु तात्पर्यज्ञानाधीनोपस्थितितः शाब्दबोधस्य क्वचिदप्यनुदयेनानुभवविरोधात् कुतस्तत्कल्पनम् ? इत्यत आह—

आधुनिकेति । सर्वानुभवसिद्धत्वादिति ।

तात्पर्यज्ञानाव्यवहितोत्तरशाब्दबोधजननस्य सर्वानुभवविषयत्वेन गङ्गायां घोष इत्यादौ तात्पर्यज्ञानानन्तरं तीराद्युपस्थितिं प्रकल्प्य शाब्दबोधकल्पने सर्वानुभवविरोधः स्याद्, यत्र न सर्वानुभवविरोधस्तत्र क्षणविलम्बस्य स्वीकारे न दोषः, लाघवमपि साधकं तत्रैव, तथा च तदुपपत्त्यर्थं लक्षणाया वृत्तित्वमावश्यकमिति भावः ।

ननु तात्पर्यस्यावृत्तित्व आधुनिकसङ्केतस्य कथं वृत्तित्वम् ? इत्यत आह—

आधुनिकेति । वाक्यत इति ।

“डित्थः काष्ठमयो हस्ती डवित्थस्तन्मयो मृग” इति वाक्याद्, “यूस्त्र्याख्यौ नदी”त्यादिवाक्याच्चेत्यर्थः । अर्थविशेषेऽकाष्ठमयहस्त्यादौ ।

ननु शाब्दबोधकारणतायामीश्वरीयत्वानुपाद्वन ईश्वरानङ्गीकर्तुमते सङ्केतकर्तृपुरुषवाक्यतो डित्थादिपदानां सङ्केतग्रहात् शाब्दबोधो जायतां; गवादिपदानां वेदस्थापरपदानाञ्च सङ्केतकर्तृपुरुषाभावात् तेभ्यः कुतः शाब्दबोध इति चेद् ?

न-पूर्वाचार्यकपिलकमलासनादीनां तत्तत्सङ्केतकर्तृणां वाक्यतस्तेषां सङ्केतग्रहेण वा तेभ्यः शाब्दबोधजननादिति हृदयम् ।

एवमपीति । शाब्दबोधोपयोगितायामीश्वरीयत्वानुपादानेन ईश्वरानङ्गीकर्तुमते शाब्दबोधसम्भवेऽपीत्यर्थः ।

तदसम्भवेन च पदार्थोपस्थापकत्वासम्भवेन वृत्तित्वानिर्वाहाद्.

एतेन शाब्दबोधौपयिकसम्बन्धत्वेनेश्वरसंकेतज्ञानं हेतुः, तच्च मीमांसकानामपि सम्भवति तादृशज्ञानविरोधिविपरीतज्ञानाभावादि-
त्यपि निस्तम् ।

यत्तु—स्वजन्यज्ञानविषयत्वप्रकारकेच्छाविशेष्यत्वमर्थे पदसम्ब-
न्धः; पदे चार्थस्य विपरीतः, अस्य सम्बन्धत्वमन्यथाऽनुपपत्त्या क-

ननु शाब्दबोधस्य पूर्वोक्तकादाचित्कत्वान्यथाऽनुपपत्त्या क्लृप्तस्य
तस्य तत्प्रयोजकसम्बन्धत्वकल्पनमावश्यकं तस्यातिरिक्तत्वकल्पने ध-
र्मिकल्पनातो हि वरं धर्मकल्पनेत्यादिन्यायेन गौरवमापद्यते, ज्ञानादेश्च
तथात्वेऽतिप्रसङ्गः स्यादतो लाघवज्ञानादिसहकृततादृशान्यथाऽनुपप-
त्तिरेव तस्य सम्बन्धत्वकल्पने मानम् ? इत्यत आह—

निष्प्रतियोगिकतयेति ।

तथा च सम्बन्धत्वकल्पने सम्बन्धत्वाभावव्याप्यतया निष्प्रतियो-
गिकत्वज्ञानमेव बाधकमिति भावः ।

निष्प्रतियोगिकत्वं=प्रतियोगित्वनिरूपकत्वाभावः, प्रतियोगित्वञ्चानु-
भवसिद्धः स्वरूपसम्बन्धविशेषः, घटादाविव सङ्केतेऽपि सप्रतियोगि-
कत्वं नानुभवसिद्धमिति । एतेनेति । सङ्केतस्य सम्बन्धत्वाभावेनेत्यर्थः ।
अस्य च निरस्तमित्यनेनान्वयः । तच्चेति । शाब्दबोधौपयिकसम्बन्ध-
त्वेन ज्ञानञ्चेत्यर्थः । मीमांसकानामिति । न्यायमते धर्मिणीश्वरसङ्केते,
तन्मते पदपदार्थयोरतिरिक्तसम्बन्धे, तथा च धर्मिणि विवादेऽपि
तादृशधर्मं विवादाभावेन तन्मतसाधारण्यादित्याशयः । तत्र बाध-
काभावरूपहेतुमाह,—तादृशज्ञानेति । शाब्दबोधौपयिकसम्बन्धत्वज्ञाने-
त्यर्थः । स्वजन्येति । स्वं परिचायकं, तथा च जन्यत्वनिष्ठविषयताकबो-
धनिष्ठविषयताकविषयत्वनिष्ठप्रकारतानिरूपितेश्वरेच्छीयविशेष्यत्वं प-
दप्रतियोगिकोऽर्थानुयोगिकः सम्बन्धः ।

विपरीत इति । स्वनिष्ठेच्छीयविशेष्यतानिरूपितविषयत्वनिष्ठप्रका-
रताकबोधनिष्ठप्रकारताकजन्यत्वनिष्ठप्रकारताकनिरूपितत्वसम्बन्धा-
वच्छिन्नप्रकारत्वम्, अथ वा—स्वविषयकबोधजनकत्वप्रकारताकेच्छावि-
शेष्यत्वं सम्बन्धः; अर्थप्रतियोगिकः पदानुयोगिक इत्यर्थः ।

अन्यथाऽनुपपत्त्या=शाब्दबोधान्यथाऽनुपपत्त्या ।

लप्यते, एतादृशपरम्पराया अपभ्रंशादिस्थले सम्बन्धत्वं न स्वीक्रियत इति तत्र तत्सम्बन्धावगाहिज्ञानं भ्रम एवेति;

तदपि तुच्छम्—अकलुप्तस्य तादृशेच्छाविषयत्वस्य सम्बन्धतोपगमे तादृशज्ञानविषयत्वस्वसमानकालीनविषयत्वादिपरम्पराया अपि विनिगमनाविरहेण सम्बन्धताप्रसङ्गात्, तस्मात् पदपदार्थयोः सम्बन्धान्तरमेव वाच्यवाचकभाव इति वदन्ति ।

यस्तु ज्ञाने पदानां शक्तिः; न त्वर्थे, तथा च तज्ज्ञानशक्तत्वं तद्वाचकत्वं, तच्च तद्विषयकशाब्दधीजनकताऽवच्छेदकधर्मवत्त्वं, स च धर्मो बह्व्यादिनिष्ठदाहानुकूलशक्तिरिव पदार्थान्तरमेव, लाक्षणिकं-

न स्वीक्रियत इति । अपभ्रंशादिस्थले ईश्वरच्छायातादृशविषयतायाः सत्त्वेऽपि तस्याः संसर्गत्वं नाङ्गीक्रियते कल्पकाभावादित्यर्थः ।

भ्रम एवेति । अन्यानिष्ठतादृशविषयतायाः संसर्गतया भानादिति भावः ।

तादृशज्ञानविषयत्वेति । स्वजन्यबोधयविषयत्वप्रकारताकज्ञानाविशेष्यत्वेत्यर्थः, तादृशज्ञानविषयत्वसंसर्गत्वस्य कथञ्चिदिष्टापत्तौ समानकालीनविषयत्वस्य विभिन्नकालीनपदपदार्थयोः संसर्गत्वासम्भवादाह-आदीति । आदिना स्ववृत्त्यभावकालीनविषयत्वादेः परिग्रहः ।

एतेन पूर्वस्मिन् लाघवरूपविनिगमनासत्त्वेऽपि न क्षतिः ।

यद्यपि तादृशविषयत्वमवाचकेऽप्यस्ति तथाऽपि तन्निष्ठाविषयताया अपभ्रंशनिष्ठाया इव संसर्गत्वास्वीकारान्नातिप्रसङ्ग इति ।

मतान्तरमुत्थापयति—यस्त्विति । ज्ञाने=अर्थज्ञाने, अर्थविषयकशाब्दबोध इति तु यावत्, सप्तम्यर्थोऽनुकूलत्वं तस्य च शक्तावन्वयः । न त्वर्थ इति । न त्वर्थानुकूलेत्यर्थः ।

ननु तद्विषयकज्ञानानुकूलशक्तिमत्त्वं यदि तद्वाचकत्वं, तदा चक्षुरादेरपि घटादिवाचकत्वापत्तिः ? अत आह—तच्चेति ।—तद्विषयकेति । तद्विषयकत्वशाब्दत्वोभयधर्मावच्छिन्नजन्यतानिरूपितजनकताऽवच्छेदकधर्मवत्त्वमर्थः ।

एवञ्च पदविषयकसमूहालम्बनघटविषयकशाब्दानुकूलशक्तिमादाय न घटादिपदानां पटादिवाचकत्वापत्तिः । बह्व्यादिनिष्ठदाहानुकूलेति । तैः सर्वत्रैव कारणे कार्यानुकूला सामर्थ्यरूपशक्तिः पदार्थो-

च नानुभावकमेवेति न तत्र शक्तिः, घटादिपदस्य मितिमातृविषय-
कधीजनकत्वेऽपि न तद्वाचकत्वं, तद्विषयकत्वावच्छिन्नज्ञानशक्तप-
दस्यैव तद्वाचकत्वाद्, मितिमातृविषयकत्वेन च ज्ञानस्य न कि-
ञ्चित्पदशक्यता; ज्ञानसामान्यसामग्र्या एव मितिमातृभासकतया
पदान्तरस्य च तदर्थभासकतया तद्विषयकत्वस्य तत्पदजन्यताऽवच्छे-
दकत्वे मानाभावात्,

कार्यान्वितस्वार्थे पदानां शक्तिरिति वादिनां गुरुणां साक्षात्-

न्तरं स्वीक्रियमाणाऽपि बह्व्यादौ प्रसिद्धतया दृष्टान्ततयोक्ता, कार्य-
कारणभावश्च दाहादिकं प्रति तत्तदनुकूलशक्तिमत्त्वेन, तत्र कार्यता-
ऽवच्छेदकं दाहत्वादिकं कारणताऽवच्छेदकश्च तत्तच्छक्तिरेव, तत्तत्कार्य-
स्यानुकूलत्वश्च परिचायकं बोध्यम् ।

ननु गङ्गायां घोष इत्यादौ गङ्गाऽऽदिपदानां तीरादिप्रतिपादकतया
तत्र तीरादिबोधाद्यनुकूलशक्तेरावश्यकत्वेन तीरादिवाचकत्वापत्तिः ?
अत आह—लक्षणिकश्चेति । नानुभावकमेवेति । गङ्गाऽऽदिपदं न तीराद्यनुभव-
जनकमेवेत्यर्थः, अपि तु तत्स्मारकमेवेति, एतच्चाग्रे स्फुटीभविष्य-
ति । मितिमातृविषयकेति । तन्मते ज्ञानमात्र एव मितिमातारौ भासेते,
मितिज्ञानं, माता चात्मा, तथा च घटोऽस्तीत्यादिवाक्याद् अस्तित्वा-
वान् घटः; अस्तित्वेन घटमहं जानामीत्याकारकं समूहालम्बनरूपं ज्ञानं
जायते, तत्र मितेः प्रकारतयाऽऽत्मनो विशेष्यतया भानमिति । तद्विषयक-
त्वावच्छिन्नेति । तद्विषयकत्वावच्छिन्नजन्यतानिरूपितजनकताऽवच्छेदक
शक्तिमत्पदस्यैवेत्यर्थः । तद्वाचकत्वादिति । तद्वाचकत्वेन विवक्षितत्वा-
दित्यर्थः ।

ननु घटादिपदजन्यज्ञानस्य मितिमातृनियतविषयकत्वेन तादृशज-
न्यताया मितिमातृविषयकत्वावच्छिन्नत्वं न कुतः ? अन्यथा
घटादिविषयकत्वावच्छिन्नत्वमपि माऽस्त्वित्यत आह—ज्ञानसामान्येति ।
ज्ञानमात्र एव तद्ज्ञानाद्यभिचारादिदोषेण विशेषसामग्र्यास्तद्ज्ञान
प्रयोजकत्वाकल्पनादिति भावः । पदान्तरस्य=पटादिपदान्तरस्य, त-
दर्थभासकतया=मितिमातृभानप्रयोजकव्याप्यतया, एतेन घटादिपद-
स्य मितिमातृज्ञानजनकत्वे पटादिपदान्तर्मात्रेण व्यभिचारः स्यात्
प्रकारान्तरेण व्यभिचारवारणे महागौरवं स्यादिति सूचितम् ।

गुरुमतमुपन्यस्यति—कार्यान्वितेति । तेषामयमाशयः—गामानय

परम्परासाधारणकार्यत्वविषयतानिरूपितत्वेन घटादिविषयताया घटादिपदजन्यताऽवच्छेदकत्वेऽपि न घटादिपदस्य कार्यतावाचकत्वं ; अपि तु लिङादिपदस्यैव, तद्विषयकत्वावच्छिन्नेत्यत्र साक्षात्परम्परासाधारणनिरूपितत्वांशेऽविशेषणतयाऽवच्छेदकत्वस्यैव निवेशाद्,

गां बधानेत्यादिवृद्धव्यवहारप्रयोजकवाक्यानि. सर्व्वणि प्रवर्त्तकत्वेन लिङादिपदघटितानि ततश्च तद्व्यवहारदर्शिनः शिशवोऽपि कार्यविषयकगवाद्यर्थबोधं प्रत्येव गवादिपदानां सामर्थ्यमवधारयन्तः तस्मादुत्तरमपि कार्यान्वितगवादौ शक्तिज्ञानेनैव तादृशगवादिकं प्रतिपद्यन्त-इति । साक्षात्परम्परासाधारणेति । तन्मते सर्व्वत्रैव शाब्दबोधे कार्यत्वमानोपपत्तये कार्यत्वविषयतानिरूपितघटाद्यर्थनिष्ठाविषयताशालि-शाब्दत्वावच्छिन्नं प्रति ज्ञायमानघटादिपदत्वेन कारणत्वमिति भावः । घटमानयेत्यादावानयनादिनिष्ठाविषयतायां कार्यत्वविषयतायाः साक्षान्निरूपितत्वेन साक्षादिति, घटादिविषयतायां कार्यत्वविषयतायाः परम्परानिरूपितत्वेन परम्परेति । निरूपितत्वेनेति । अत्र तृतीयाऽर्थो-घटादिविषयताऽन्वितवैशिष्ट्यं, तथा च कार्यताविषयतानिरूपितत्वस्य घटादिविषयताविशेषणस्य घटादिपदजन्यताऽवच्छेदकत्वावच्छेदकत्वेन तदवच्छेदकत्वं कार्यत्वविषयताया आवश्यकम्, एवञ्च तद्विषय-त्वनिष्ठावच्छेदकताकशाब्दबोधनिष्ठजन्यताकजनकत्वं तद्व्याचकत्वमिति सामान्यलक्षणे सति घटादिपदानां कार्यतावाचकत्वापत्तिरिति भावः ।

कार्यत्वविषयतानिष्ठावच्छेदकतावारणाय-साक्षादिति, कार्यत्वत्वविषयतानिष्ठावच्छेदकतावारणाय-परम्परेति केचित् ।

अपि तु लिङादिपदस्यैवेति । आदिना लोट्त्व्यादिपरिग्रहः । लिङादिपदस्य तु कार्यतानिष्ठाविषयताशालिशाब्दं प्रति हेतुतया तादृशविषयतानिष्ठावच्छेदकतायां तादृशावच्छेदकताभिन्नत्वस्य निरूपकत्वनिष्ठावच्छेदकत्वानिरूपकत्वस्य च सत्त्वान्नाव्याप्तिरिति ।

निरूपितत्वांशेऽविशेषणतयेति । तथा च निरूपितत्वनिष्ठावच्छेदकत्वानिरूपकत्वं तल्लक्षणघटकतन्निष्ठावच्छेदकतायां विशेषणीयमिति ।

न चैवं घटादिविषयतानिष्ठावच्छेदकतायामपि कार्यताविषयतानिष्ठावच्छेदकत्वानिरूपकत्वसत्त्वाद् घटादिपदानां घटादिवाचकत्वानुपपत्तिरिति वाच्यम् ?

विशेष्यनिष्ठावच्छेदकत्वादौ विशेषणनिष्ठावच्छेदकत्वादिनिरूपि-

तत्त्वस्यैव स्वीकाराद्, न तु तन्निरूपकत्वस्य; विशेषणनिष्ठावच्छेदकत्वा-
दौ तु विशेष्यनिष्ठावच्छेदकत्वादित्तिरूपकत्वस्यैव,

न च विनिगमनाविरहेणोभयोः परस्परं निरूप्यनिरूपकभाव आ-
वश्यक इति वाच्यम् ?

तत्स्वीकारे प्रकारताऽवच्छेदकत्वादेर्निरवच्छिन्नत्वस्य दुर्वचत्वा-
पत्तेः, तस्य दुर्वचत्वे तु भूतलं न दण्डमदित्यादिवुद्धिं प्रति भूतलं
दण्डमदित्यादिनिर्णयानां दण्डत्वनिष्ठनिरवच्छिन्नावच्छेदकताप्रका-
रताकत्वादिनैव प्रतिबन्धकत्वेन तदनुपपत्तेः, अन्यथा भूतलं दण्डत्व-
जातिमत्वत्वदित्यादिनिश्चयानामपि प्रतिबन्धकत्वापत्तेः, विशेष्यत्वानव-
च्छिन्नत्वस्य निरवच्छिन्नत्वत्वञ्चेत् ? कारणताऽवच्छेदकत्वादौ स्वत एव
तत्सत्त्वेनावच्छिन्नावच्छेदकत्वस्य निरवच्छिन्नत्वापत्तेरित्यलं विस्तरेण ।

यदि च लाघवाद् निरूपितत्वसम्बन्धेन कार्यताविषयताविशिष्ट-
घटत्वावच्छिन्नविषयताशालिशब्दत्वावच्छिन्नं प्रति घटादिपदत्वेन
कारणत्वं कल्प्यते ? तदा निरूपितत्वसम्बन्धनिष्ठसांसारिकावच्छेदक-
तानिरूपितावच्छेदकत्वानिरूपिका या तद्विषयत्वनिष्ठाऽवच्छेदकताः
तन्निरूपितशब्दत्वावच्छिन्नजन्यताकजनकत्वं तद्वाचकत्वमिति,

न चात्र यथा कार्यत्वविषयतानिरूपितघटादिनिष्ठविषयताशालि-
शब्दत्वेन कार्यत्वं; तथा विनिगमनाविरहेण घटनिष्ठविषयतानिरू-
पितकार्यतानिष्ठविषयताशालिशब्दत्वेन कार्यत्वं निर्वक्तुं शक्यते;
एवञ्च कार्यत्वविषयतानिष्ठावच्छेदकताया निरूपकत्वनिष्ठावच्छेदक-
त्वानिरूपकत्वेन घटादिपदानां कार्यतावाचकत्वापत्तिर्दुर्वीर्येति वाच्यम्

विषयतात्वावच्छिन्नावच्छेदकतानिरूपितनिरूपितत्वनिष्ठावच्छेदक-
तानिरूपितकार्यताविषयतात्वावच्छिन्नावच्छेदकताभिन्नत्वे सति नि-
रूपितत्वनिष्ठावच्छेदत्वानिरूपिका या यन्निष्ठविषयतात्वावच्छिन्ना-
वच्छेदकता तन्निरूपितशब्दत्वावच्छिन्नजन्यताकजनकत्वं तद्वा-
चकत्वमिति विवक्षणे; घटविषयतानिरूपितकार्यतानिष्ठविषयताशा-
लिशब्दत्वावच्छिन्ना या जन्यता तन्निरूपितकार्यताविषयतानि-
ष्ठावच्छेदकतायां तादृशभेदासत्वात्; तद्दोषविरहात्, पशुपदादी-
नाञ्च लाङ्गूलत्वावच्छिन्नावच्छेदकताकविषयताशालिशब्दं प्रति हे-
तुत्वेन न तत्र पशुत्वादिवाचकत्वापत्तिः ।

नव्यास्तु—घटादिपदानां कार्यतावाचकताऽऽपत्तिरूपविनिगमना-
सत्त्वेन घटादिपदानां घटविषयतानिरूपितकार्यताविषयतावत्त्वेन का-
र्यताकल्पनायोगाच्च तदापत्तिरित्याहुः ।

न च कार्यानुकूलशक्तेः स्वरूपसत्या एव कार्यानुकूलतया पदार्थोपस्थितौ शाब्दबोधे च ज्ञातोपयोगिनोऽर्थे पदस्य वृत्तिरूपशक्त्यन्तरस्य स्वीकार आवश्यक इति वाच्यम् ?

दाहादिकार्ये वन्हादिनिष्ठशक्तेः स्वरूपसत्या एवोपयोगित्वेऽपि शाब्दबोधानुकूलशक्तेः शाब्दबोधे पदार्थोपस्थितौ च ज्ञातोपयोगित्वोपगमे बाधकाभावाद्, अतीतानागतपदज्ञानादपि शाब्दबोधोत्पत्त्या पदानामहेतुत्वेन तत्र हेतुताऽवच्छेदकशक्त्यसम्भव इति तु न शङ्काम्, तन्मते पदानां नित्यत्वाद्,

परे तु — कार्यताविषयताऽन्तःपातिविषयतानिरूपितत्वातिरिक्तनिरूपितत्वानवच्छिन्नत्वमधिकं जन्यताऽवच्छेदकतायां निवेशनीयं; नातो घटविषयतानिष्ठावच्छेदकताकनिरूपितत्वनिष्ठावच्छेदकताकार्यतावावच्छिन्नविषयतानिष्ठावच्छेदकताकजन्यतानिरूपितजनकत्वमादाय घटादिपदानां कार्यतावाचकत्वापत्तिः, एवं पदार्थताऽवच्छेदकविषयताऽन्तःपातिविषयतानिरूपितत्वातिरिक्तनिरूपितत्वानवच्छिन्नत्वं देयं; तेन घटपश्वादिपदनिरूपितजन्यतानिरूपितघटपश्वादिविषयतानिष्ठावच्छेदकतायां घटत्वलाङ्गुलादिविषयतानिष्ठावच्छेदकतानिरूपितत्वनिष्ठावच्छेदकताकत्वेन तत्तद्वाचकत्वानुपपत्तिरिति वदन्ति ।

स्वरूपसत्या इति । ज्ञानविषयतानापन्नाया इत्यर्थः । ज्ञातोपयोगिनः = ज्ञातानुकूलस्य । ज्ञातोपयोगित्वमिति । शक्तिप्रकारकज्ञानविषयतावत्पदत्वेन स्वाश्रयत्वस्वप्रकारकज्ञानविषयत्वोभयसम्बन्धेन; अन्तिममात्रसम्बन्धेन वा शक्तिमत्त्वेन पदानां कारणत्वमिति भावः ।

बाधकेति । फलानुरोधेन कल्पितस्य दृष्टान्तवैषम्यमपि न क्षतिकरमिति भावः । नित्यत्वादिति । तथा च पदानां सर्वदैव सत्त्वेन न व्यभिचारः; तन्मते पदानां नित्यत्वेऽपि कण्ठतालवाद्यभिघातव्यङ्ग्यत्वेन न सदा प्रत्यक्षमिति ।

अथ तादृशाभिघातानां व्यञ्जकत्वञ्च न प्रत्यक्षप्रतिबन्धकापसारकत्वं तत्प्रतिबन्धकस्य निर्वक्तुमशक्यत्वाद्, नापि तत्प्रत्यक्षे सहकारिकारणत्वं शब्दश्रोतृषु तदभिघातविरहात् तन्नाशेऽपि शब्दश्रवणदर्शनाच्च ? इत्यादिदोषेण तन्न बहवो मेनिरे,

अस्तु वा तज्ज्ञानशक्त्या तस्य वाचकत्वमिति मीमांसकमतविशेषः,

अतस्तदनङ्गीकर्तुमीमांसकमतविशेषमाह-अस्तु वेति । तज्ज्ञानशक्त्ये-
ति । तत्तदर्थविषयकशाब्दं प्रति तदनुकूलशक्तिप्रकारकपदविशेष्यकज्ञा-
नत्वेन हेतुत्वं बोध्यं, प्रकारता चात्र स्वाश्रयविषयत्वसम्बन्धावच्छिन्ना,

एतन्मते घटादिवाचकत्वं हि घटादिशाब्दबोधजनकताऽवच्छे-
दकीभूतशक्तिप्रकारतानिरूपकज्ञानीयविशेष्यतावत्पदत्वं न तु तादृशश-
क्तिमज्ज्ञानविषयत्वं; येन समूहालम्बनज्ञानमादायोदासीनेऽतिव्या-
प्तिः स्यात्, तन्निवेशे चोदासीने तादृशज्ञानीयविशेष्यत्वाभावात्
तदापत्तिः,

अथ वा-यद्विषयकशाब्दानुकूलशक्तिमत्त्वं यादृशानुपूर्व्यवच्छिन्न-
विशेष्यताकत्वव्यापकं तादृशानुपूर्व्यमत्त्वं, यादृशानुपूर्व्यवच्छिन्नविशे-
ष्यताकत्वव्यापकत्वनिवेशाद् न समूहालम्बनज्ञानमादायोदासीनेऽ-
तिव्याप्तिः ।

ननु कादिशब्दघटितवक्रादिशब्दानां ज्ञाने प्रजापत्यादिशाब्दबो-
धानुकूलशक्तिसत्त्वेन प्रजापत्यादिवाचकत्वापत्तिर्दुर्वारैवेति यदि विभा-
व्यते ?

तदा तादृशशक्तौ यादृशानुपूर्व्यघटकविशिष्टान्तररूपावच्छिन्न-
विशेष्यताकत्वाव्यापकत्वमपि निवेशनीयम्; एवञ्च प्रजापत्यादिबोधा-
नुकूलशक्तौ वक्तव्यरूपानुपूर्व्यघटकविशिष्टान्तरं यत् कत्वादिरूपं तद्रू-
पावच्छिन्नविशेष्यकत्वाव्यापकत्वविरहाद्, यत्रैकमेव रूपं वाचकताऽ-
वच्छेदकं तत्रान्यं विशेषणं न देयम्, अवच्छेदकभेदे लक्षणस्य भिन्न-
त्वात्, पूर्वोक्तस्यानुपगमेनैव बारणीयं वा,

यत्तु-तादृशशक्तिमज्ज्ञाने शक्तिविशिष्टशक्तिमदन्यत्वं निवेशनीयं,
शक्तिवैशिष्ट्यञ्च-स्वसामानाधिकरण्यस्वभिन्नत्वस्वव्यापकत्वेतत्त्रितय-
सम्बन्धेन, सर्वत्र स्वं शक्तिरेव, तत्र ज्ञानान्तरनिष्ठशक्तिवैशिष्ट्यस्य
शक्तिमात्रे सत्त्वादसम्भवः शक्तिमात्रे स्वात्मकशक्तिवैशिष्ट्यस्य सत्त्वा-
त्तदोषश्च स्यादतः प्रथमाद्वितीयसम्बन्धौ; घटादिपदज्ञानस्य तद्व्यवस्था-
सुदेवादिवाचकाकारादिपदविषयकतयाऽव्याप्तिः स्याद्; अतस्तृती-
यसम्बन्धस्य प्रवेशः; घटपटादिपदविषयकसमूहालम्बनज्ञानस्य शक्ति-
विशिष्टशक्तिमत्त्वात् पटादिपदस्य घटादिवाचकत्वापत्तिरिति;

तदसद्-घटादिविषयकशाब्दबोधानुकूलशक्तिर्घटकलसादिपदज्ञा-
नसाधारणतयोक्तत्रितयसम्बन्धेन पितामहादिविषयकशाब्दानुकूलक-

न चासौ विचारसहः; यतस्तन्मते लाक्षणिकस्याननुभावकत्वं-
दुर्घटं; पदार्थोपस्थितिद्वारा शक्यार्थानुभवे शक्तस्येव लक्ष्यार्थबोधे
लाक्षणिकस्यापि हेतुताया दुर्वारत्वात् तत्रापि शक्तेरावश्यकतया वाच-
कताऽऽपत्तेः पदार्थोपस्थित्याऽन्यथासिद्धत्वे शक्तस्यापि तथात्वापाताद्,

न चानुभावकताऽवच्छेदकशक्त्यभावात् लाक्षणिकस्य नानुभाव-
कत्वसम्भवः तैर्हि वाक्यार्थघटकार्थान्तरवाचकमेव पदं स्वार्थस्येव
तदन्वयप्रतियोगिलक्ष्यार्थस्याप्यनुभावकमुपेयत इति वाच्यम्?

एवं सति गङ्गायां घोष इत्यादौ घोषादिपदस्यापि गङ्गातीरादि-
रूपार्थानुभावकताऽवच्छेदकशक्तिमत्त्वेन तद्वाचकत्वापत्तेः; लाक्षणि-
कस्याननुभावकत्वे शक्तपदाघटितधूमादित्यादिहेतुवाक्यादन्वयानुप-
पत्तेश्च, तत्र धूमादिपदस्य ज्ञाने विभक्तेश्च ज्ञाप्यत्वे लाक्षणिकत्वाद्,

लसादिपदघटककारादिपदज्ञाननिष्ठशक्तिवैशिष्ट्येनाव्याप्तेर्दुर्वारत्वाद्,
ज्ञानभेदेन शक्तेर्भेदस्वीकारे तत्तदनुकूलशक्तित्वस्याखण्डस्यावश्य-
कतया गौरवापत्तेरतिव्याप्तितादवस्थाच्चेति ।

तन्मतं दूषयितुमारभते—न चासाविति । विचारसह इति । विचारसिद्ध-
इत्यर्थः । तत्रापीति । लाक्षणिकगङ्गाऽऽदिपदेऽपीत्यर्थः । पदार्थोपस्थित्येति ।
शाब्दबोधात् पूर्वं पदार्थोपस्थितेरावश्यकत्वेन चरितार्थतया तज्जनक-
जनकतया शाब्दं प्रति पदज्ञानमन्यथासिद्धमिति भावः । वाक्यार्थेति । वा-
क्यार्थघटकीभूतं यदर्थान्तरं तद्वाचकं घोषादिपदमित्यर्थः । स्वार्थस्येवेति ।
तथा च तीरान्वितघोषविषयकशाब्दं प्रति वृत्तिज्ञानजन्यतीरोपस्थिति-
सहकारेण ज्ञायमानघोषपदत्वेन तज्ज्ञानत्वेन वा कारणत्वं कल्पनीय-
मिति भावः । तद्वाचकत्वापत्तेरिति । तीरान्वितघोषवाचकत्वापत्तेरित्यर्थः ।

ननु पदान्तरजन्योपास्थित्यप्रयोज्यतदर्थनिष्ठविषयताशांलशाब्दज-
नकताऽवच्छेदकशक्तिमत्त्वं तद्वाचकत्वं वक्तव्यं; तथा च तीरनिष्ठविषय-
ताया गङ्गाऽऽदिपदान्तरजन्योपास्थितिप्रयोज्यतया न तद्वाचकत्वापत्तिः?
इत्यत आह—लाक्षणिकस्येति । ज्ञायमानलिङ्गस्य करणत्वमते पञ्चम्या वा
ज्ञानजन्यज्ञानविषयत्वार्थकत्वे धूमपदस्य लक्षणाऽनावश्यकतयत आह-
आदीति । आदिना गुणिपरशुक्लादित्यादिहेतुवाक्यपरिग्रहः । ज्ञाप्यत्वे
लाक्षणिकत्वादिनि । पञ्चम्या जन्यत्वेऽवधित्वेऽवधिमत्त्वे वा, शक्ततया

अथ लक्ष्यार्थस्य न शाब्दबोधे प्रवेशः; अपि तु स्मृतस्य तस्य समभिव्याहृतपदार्थैरसंसर्गाग्रहमात्रं, तथा च नानुपपत्तिः,

न च लक्ष्यार्थस्य शाब्दबोधविषयत्वानुपगमे तदुपरागेण शृणोमीत्यनुव्यवसायानुपपत्तिरिति वाच्यम् ?

इष्टत्वाद्, विधेयोपरागेणैव तथा प्रत्ययात् लक्ष्यार्थस्य शाब्दबोधविषयत्वेऽपि तस्य विधेयतया भानानभ्युपगमाद् “विधौ न परः शब्दार्थः” इति सिद्धान्तादिति चेद् ?

न-मञ्चाः क्रोशन्तीत्यादौ लक्ष्यार्थमश्वस्थपुरुषादेः शाब्दबोधविषयताया आवश्यकत्वाद्, अन्यथा पूर्वाननुभूतस्य पुरु-

गुरुणि तत्र लक्षणेवेति भावः । प्रवेश इत्यस्य विषयत्वमर्थः, तथा च लक्ष्यार्थस्य शाब्दबोध एव न जायते कुतो गङ्गाऽऽदिपदानां तीरादिवाचकत्वापत्तिरिति भावः ।

ननु लक्ष्यार्थस्य यदि शाब्दबोधो न भवति तदा शुक्लं घटमानयेत्यादिवाक्येत् कथं शुक्लघटानयनादौ प्रवृत्तिः ? इत्यत आह—स्मृतस्येति । समभिव्याहृतेति । घटघोषादावित्यर्थः । असंसर्गाग्रहमात्रं=वाधानिश्रयाभावमात्रं, मात्रपदेन घटतीरादिविषयतायां शुक्लादिविषयतानिरूपितत्वव्यवच्छेदः, तथा च तत्तत्पदार्थस्मृतिवाधानिश्रयाभावादिसहकृतस्येतरांशविशिष्टबोधस्यैव स्वातन्त्र्येण प्रवृत्त्यादिहेतुत्वाद्, उत्तरकालमानसतादृशविशिष्टबोधेनैव वा तत्र तत्र प्रवृत्त्यादिर्जायत इति भावः ।

ननूकरीत्या भवतु तत्र तत्र प्रवृत्तिः; किन्तु गङ्गायां घोष इत्यादिवाक्यश्रवणानन्तरं तीरादिकं शाब्दयामित्याद्यनुव्यवसायो जायते स चानुपपन्नः ? इत्याशङ्कते-न चेति । उत्तरयति-इष्टत्वादिति । इष्टापत्तौ युक्तिमाह—विधेय इत्यादि । उपरागेण=प्रकारत्वेन, तथा च विधेयताऽऽत्मप्रकारत्वेनेति यावद्, लक्ष्यार्थस्य विधेयत्वेनाभाने जैमिनिसूत्रप्रमाणमाह—“विधौ ने”ति । अत्र भावसाधितेन विधिशब्देन विधेयत्वं बोध्यते, सम्यर्थो निरूपकत्वं, परः=शक्यभिन्नः; लक्ष्यार्थ इति यावत् तथा च लक्ष्यार्थो न विधेयितानिरूपकः न विधेयो भवतीति तु यावद् । अन्यथेति । लक्ष्यार्थस्य शाब्दबोधाविषयत्व इत्यर्थः । प्रतीत्य-

षादेः प्रतीत्यनिर्वाहाद् ; अननुभूतस्य स्मरणासम्भवात् समानप्रकारकत्वमात्रेण शाब्दबोधपदार्थोपस्थित्यादेः कार्यकारणभावमभ्युपगच्छतां मीमांसकानां शाब्दबोधे योग्यताबलादपूर्वपदार्थस्य भावेन लक्ष्यार्थस्य शाब्दानुपगमेऽपूर्वस्यापि तस्य प्रतीत्युपपत्तिरिति तद्विषयकशाब्दत्वावच्छिन्नं प्रति शक्तिविशेषपुरस्कारेण तद्वाचकपदस्य तज्ज्ञानस्य वा न हेतुतासम्भवः, विशिष्य तत्तत्पदार्थान्विततत्तदर्थबोधे तत्तत्पदसाकाङ्क्षतत्तत्पदज्ञानत्वेनावश्यकलुप्तकारणतयैवोपपत्तावीदृशकार्यकारणभावस्य निर्युक्तिकत्वाद् ।

इदन्तु तत्त्वं-तीरादौ गङ्गाऽऽदिपदजन्यबोधविषयत्वसत्त्वेऽपि तदंशे

निर्वाहादिति । लक्ष्यार्थस्य सामान्यप्रतीतिस्तु भवताऽपि स्वीकारादिति,

ननु तस्य स्मरणात्मकप्रतीतिरेव कुतो न भवेदिति ? अत आह, अननुभूतस्येति ।

ननु मञ्चस्थपुरुषस्य पूर्वाननुभूतत्वेन स्मरणासम्भवे शाब्दबोधस्वीकारे तत्र तस्य कुतो भानं वृत्त्यनुपस्थितत्वादिति ? अतस्तस्य शाब्दबोधे भानं तन्मते सम्पादयति-समानप्रकारकत्वेति । तथा च तद्धर्मप्रकारकशाब्दं प्रति वृत्तिज्ञानजन्यतद्धर्मप्रकारकोपस्थितित्वेन कारणत्वं कल्पते; न तत्र धर्मविषयताप्रवेश इति, योग्यतावशात्=तदन्वयीतरपदार्थसम्बन्धाबाधवशात् । अपूर्वस्यापि=पूर्वाननुभूतस्यापि । तस्येति । मञ्चस्थपुरुषादेरित्यर्थः । प्रतीत्युपपत्तिरिति । तथा च लाक्षणिकगङ्गाऽऽदिपदस्य वाचकत्वापत्तेर्दुर्वारत्वमिति भावः । शाब्दबोधं प्रति ज्ञायमानपदस्य तज्ज्ञानस्य वा स्वातन्त्र्येण कारणताखण्डनेन पदानां तज्ज्ञानानां सामर्थ्यरूपां शक्तिं निरासयति-तद्विषयकेति । निर्युक्तिकत्वादिति । अयं भावः-निराकाङ्क्षपदजन्यशाब्दबोधानुत्पत्त्या तद्वारणाय साकाङ्क्षपदसमूहरूपवाक्यज्ञानत्वेन साक्षात्कारणत्वं तन्मतेऽप्यावश्यकम्, एवञ्च वृत्तिज्ञानजन्योपस्थितेरेव तत्सहकारिकारणत्वेनोपपत्तां शक्तिमत्पदज्ञानत्वेन कारणत्वान्तरं न कल्पनीयं प्रतोजनविरहादिति कुतस्तदनुकूला शक्तिः पदे तज्ज्ञाने वेति, एवञ्च सङ्केतोऽपिदं पदमेतदर्थबोधकोपस्थितिं जनयत्वित्याकारकः, अयमर्थ एतच्छब्दजन्योपस्थितेर्बोद्धव्य इत्याकारको वा बोध्य इति ।

ईश्वरसङ्केतस्य शक्तित्वपक्ष आपन्नामपभ्रंशशब्दानां वाचकतां गङ्गाऽऽदिपदानां लक्ष्यतीरादिवाचकताञ्च परिहरति-इदन्त्विति । तीरादाविति ।

शुद्धबोधविषयत्वत्वादिनैव तादृशविषयत्वादिप्रकारकत्वमीश्वरेच्छा-
यामुपगम्यते; न तु गङ्गाऽऽदिपदजन्यबोधविषयत्वत्वादिनाऽपि तत्प्र-
कारकत्वं, मानाभावात्, तदनभ्युपगमेऽपि तस्याः सर्वविषयकत्व-
व्याघाताभावाद्,

न च तथा सति बोधांशे गङ्गापदजन्यत्वानवगाहितया सर्व-
विषयकत्वानुपपत्तिरिति वाच्यम् ?

तीरादिनिष्ठविशेष्यतानिरूपितप्रकारताऽवच्छेदकघटकतया तदन-
वगाहित्वेऽपि बोधांशे स्वातन्त्र्येण तदवगाहित्वोपगमात्, तथा च त-
त्पदजन्यबोधविषयतात्वावच्छिन्नप्रकारतानिरूपितविशेष्यतासम्बन्धे-
नेश्वरेच्छावत्त्वस्येश्वरेच्छानिरूपिततादृशविशेष्यतावत्त्वस्य वा तत्प-
दशक्यतारूपतया नातिप्रसङ्गः, उक्तरीत्यैव च घटादिपदजन्यबोध-

आदिना गोसदृशवृक्षादिपरिग्रहः । गङ्गाऽऽदिपदेति । आदिना गोशब्दगाच्-
शब्दादिपरिग्रहः । शुद्धबोधविषयतात्वादिनेति । तथा च तीरं बोधविषयता-
वद्भवत्वित्याद्याकार एवेद्वरेच्छायाः स्वीक्रियत इति भावः । तत्प्रकार-
कत्वं=गङ्गाऽऽदिपदजन्यबोधविषयत्वप्रकारतानिरूपकत्वम्, अस्य चो-
पगम्यत इत्यनेनान्वयः । मानाभावादिति । तस्यातीन्द्रियत्वेन प्रत्यक्ष-
स्याग्राहकत्वात् तादृशशब्दस्य चासत्त्वात् प्रत्युतानिष्टापत्तिभिया
तत्कल्पनासम्भवाच्चेति भावः, तेन चेद्वरेच्छाया नित्यैकतया विनि-
गमनाविरहेण च सर्वविषयकत्वमवश्यमङ्गीकार्यमिति न्यायसिद्धान्तो-
ऽपि न व्याहन्यत इत्याह-तदनभ्युपगम इति । तथा सतीति । शुद्धबोधविष-
यतात्वादिनेश्वरेच्छायां तादृशविषयत्वावगाहनमात्रस्वीकारे सति स्वात-
न्त्र्येणेति । विशेषणताऽनवच्छेदकतयेत्यर्थः । तदवगाहित्व इति गङ्गाऽऽदिप-
दजन्यत्व इत्यर्थः । तथा च बोधां गङ्गाऽऽदिपदजन्यो भवत्वित्याकारोऽपी-
श्वरेच्छायाः स्वीक्रियत इति भावः, तथा च शक्यशक्तस्थलमात्र एव
तादृशविशिष्टविषयतात्वेनावगाहनस्वीकारे च ।

ननु तादृशसम्बन्धेनेश्वरेच्छायाः शक्यतात्वे घटपदशक्यत्वं
घटे न तु पट इत्यादिव्यवहारानुपपत्तिः, वृत्त्यनियामकतादृशसम्ब-
न्धावच्छिन्नप्रतियोगिताकाभावाप्रसिद्धेः सम्बन्धान्तरावच्छितादृशश-
क्यत्वाभावस्य तु घटेऽपि सत्त्वेन; घटे न घटपदशक्यत्वमित्यादिव्य-
वहारापत्तिरिति ? अत आह-इच्छानरूपितेत्यादि । नातिप्रसङ्ग इति । पटादौ

विषयस्य घटान्वितकर्मत्वान्वितानयनादेर्घटादिसंसर्गस्य च तादृश-
बोधविषयत्वप्रकारकेश्वरेच्छाविषयत्वेऽपि घटादिपदावाच्यत्वमुपपा-
दनीयम् ।

घटादिपदशक्यत्वप्रसङ्गे नेत्यर्थः ।

नन्वेतावता माऽस्तु गङ्गाऽऽदिपदानां तीरादिवाचकत्वापत्तिः; कि-
न्तु घटमानयेत्यादिवाक्यजन्यबोधस्यापि घटादिपदजन्यतया कर्म-
त्वाद्यंशे घटादिपदजन्यबोधविषयत्वेनेश्वरेच्छाया अवगाहनाद्, घ-
टादिपदानां कर्मत्वादिवाचकत्वापत्तिर्दुर्वारैवेति ? अत आह—उक्तरीत्यैव
चेति । कर्मत्वाद्यंशे शुद्धविषयतात्वादिना तादृशेच्छीयप्रकारत्वस्यो-
पगमेन; न तु घटपदजन्यबोधीयविषयतात्वेनेत्यर्थः ।

ननु तीराद्यंशे बोधविषयतात्वेन बोधाद्यंशे च गङ्गाऽऽदिपदजन्यता-
त्वेनेश्वरेच्छाया नानाविषयकत्वकल्पनापेक्षया पदपदार्थयोरतिरिक्तस-
म्बन्धकल्पने लाघवं, तथा च मीमांसका एव विजयेरन्निति चेद् ?

न-तीराद्यंशे गङ्गाऽऽदिपदजन्यबोधविषयतात्वेन तदिच्छीयविषय-
त्वकल्पने बोधाद्यंशे विशेष्यत्वप्रकारताऽवच्छेदकताऽऽत्मकविषयताद्व-
यप्रसक्त्या महागौरवाद्, मीमांसकमतापेक्षयेश्वरस्येच्छायास्तद्विषयत्वा-
देश्च कल्पनन्तु युक्त्यन्तरेणैव न त्वेतदनुरोधेनेति ।

अथ तथाऽपि विनिगमनाविरहेण तत्तत्पदजन्यबोधविषयतात्वेने-
श्वरेच्छीयविषयतावदीश्वरज्ञानोयतादृशविषयता तत्तत्पदशक्यत्वमस्तु,

न च भगवद्विद्वेषिमीमांसकानामपि शाब्दबोधोत्पत्तिनिर्वाहाय
शाब्दबोधकारणताऽवच्छेदककोटावीश्वरीयत्वमनुपादायाधुनिकसङ्के-
तज्ञानसाधारणकारणत्वस्यावश्यकत्वेन तादृशज्ञानस्य शक्यत्वत्वे तद-
नुपपत्तिरिति वाच्यम् ?

आधुनिकतादृशज्ञानस्यापि शाब्दबोधोपयोगित्वस्वीकारे क्षतिविर-
हाद् आधुनिकसङ्केतस्य परिभाषात्ववदाधुनिकतादृशज्ञानस्य परिभा-
षात्वाङ्गीकाराच्चेति चेद् ?

न-आधुनिकतादृशज्ञानस्य परिभाषात्वस्वीकारे गवादिवाचकप-
दानां नदीवृद्ध्यादिपदानाञ्च सर्वपुरुषान्तर्भावेण पारिभाषिकत्वापत्तेः;
भ्रमतादृशज्ञानमादायान्यार्थेऽपि पारिभाषिकत्वापत्तेश्चेति,

नन्वेवमपि वेदस्थलाक्षणीकायुःपदादेरायुर्जनकादिवाचकत्वापत्ति-
र्दुर्वारा; आयुःपदादेरायुर्जनकबोधकत्वेन भगवतो बुबोधयिषयाऽवगाह-
नादिति चेद् ?

अन्विताभिधानवादिनस्तु-पदार्थसंसर्गस्यापि वाच्यतां स्वीकुर्वन्ति; तन्मत इतरान्वितघटो घटपदशक्य इत्येतादृशमेव शक्तिज्ञान-शाब्दबोधप्रयोजकं घटो घटपदवाच्य इत्याकारकस्यान्वयांशानन्तर्भावेण शक्तिग्रहस्य तथात्वे च वृत्तिग्रहाविषयतया पदार्थसंसर्गस्य शाब्दबोधविषयताऽनुपपत्तेः,

न चेतरेरान्वितघटस्य वाक्यप्रतिपाद्यतया शाब्दबोधात् प्राक् शक्तिग्रह एव दुर्घटोऽनुपस्थितत्वादिति वाच्यम् ?

न-आयुःपदमिदमायुर्जनकं बोधयत्वित्याकारकभगवदिच्छयाऽऽयुःपदादेरिदन्वेनावगाहनेन शक्यताघटकपदनिष्ठविषयताया इदन्त्वानवच्छिन्नत्वेन विशेषणाद्, वाचकगवादिपदशक्यताघटकविषयता तु गकारोत्तरौकारादिरूपानुपूर्व्यवच्छिन्नैवातो नासम्भवः,

अथ वा-भगवद्बोधविषयाऽऽयुर्जनकत्वत्वावच्छिन्नविषयताकत्वेन बोधस्यावगाहनस्यावगमाद्, न तु बोधजनकविषयकत्वेनेत्यास्तां विस्तरः ।

वृत्त्युपस्थापिता एव पदार्थाः शाब्दबोधे भासन्त इति नियमेन सम्बन्धांशेऽपि वाच्यतां स्वीकुर्वन्तां भट्टानां मतं दूषयितुमुपन्यस्यति-अन्विताभिधानेत्यादि । एतन्मत इतरान्वितघटादिविषयकशाब्दबोधानुकूलशक्तिमत्तया घटादिपदानामितरेरान्वितघटादिवाचकत्वम्; इतरान्वितघटादीनामपि घटादिपदनिष्ठशक्तिनिरूपितजन्यताऽवच्छेदकविषयतात्वेन तद्वाच्यत्वम्, कार्यकारणभावश्च-इतरत्वोपलक्षितनिष्ठविषयतानिरूपितान्वयनिष्ठविषयतानिरूपितघटत्वावच्छिन्नविषयताकशाब्दप्रत्यनुकूलशक्तिमत्त्वेन चेति ।

ननु शक्तिज्ञानं यद्यन्वयांशं नावगाहते तदा तस्य कुत उपस्थितिः शाब्दबोधे प्रवेशश्चेत्यतोऽन्वयांशं शक्तिज्ञानेऽन्तर्भावयन् ज्ञानाकारं दर्शयति--इतरान्वितेति । इतरान्वयविशिष्टेत्यर्थः, तथा च वैशिष्ट्यमय्याद्या तादृशज्ञानस्यापरान्वयांशेऽपि पदनिष्ठशक्तिनिरूपितजन्यताऽवच्छेदकशाब्दबोधीयसांसर्गिकविषयतारूपशक्यत्वावगाहनमिति

नन्वितरपदेनात्र घट इत्यादिवाक्यार्थघटकनद्वेशवृत्तित्वादिकं वाच्यं; तथा च तादृशेतरेरान्वितघटादेर्वाक्यदेव प्रतिपत्तिरान्द्रियाद्यसन्निकृष्टत्वादेव कुत इतरान्वितघटादेः शाब्दबोधात् पूर्वं ग्रहः अग्रहे च कुतस्तादृशशक्तिग्रहः अस्मिन्प्रश्नाभावाद् ? इत्याशङ्कते-न चेत्यादि ।

विशेषतः पदार्थान्तरघटितस्य तदन्वितघटादिरूपवाक्यार्थस्य प्रागनुपस्थितावपीतरपदार्थत्वादिना सामान्यधर्मप्रकारेण तद्वटितस्य तदन्वितघटादेः प्रागुपस्थितिसम्भवेन तत्र शक्तिग्रहस्य सुघटत्वाद्,

वस्तुतस्तु-पदार्थान्तरमनन्तर्भाव्य केवलान्वयांशान्तर्भावेण शक्तिग्रहस्य शाब्दधीप्रयोजकतोपेयते, पदार्थान्तरस्य पदान्तरलभ्यतया तदंशान्तर्भावेण शक्तिग्रहस्यानुपयुक्तत्वाद्,

न चान्वयस्य पदवाच्यत्वे तदंशे शक्तिग्रहस्य शाब्दबोधोपयोगित्वे च मानाभाव इति वाच्यम् ?

दुर्घट इति । असम्भवीत्यर्थः । एतद्देशवृत्तित्वान्वितघटादेः प्रागनुभवासम्भवेऽपि किञ्चित्पदार्थान्वितघटादेर्वृद्धव्यवहारादितः प्रागनुभूतत्वेन तरत्वादिसामान्यधर्मणेतरान्वितघटादेर्मनसैव सुग्रहसम्भवादिति समाधत्ते—विशेषत इत्यादि ।

इतरपदार्थस्य पदान्तरलभ्यतया तदन्तर्भावेण शक्तिकल्पने प्रयोजनविरहो गौरवञ्चेत्यतस्तदंशं परित्यजन्नाह—वस्तुतस्त्विति । केवलान्वयावेति । तथा चान्वितघटो घटपदशक्य इत्याद्याकारकशक्तिज्ञानमेव घटादिपदमन्वितघटादिबोधशक्तमित्याद्याकारकं वा ज्ञानं हेतुरिति ।

ननु तादृज्ज्ञानेऽन्वयस्य सम्बन्धस्य केन रूपेण भानं ? सम्बन्धत्वेन; संयोगत्वसमवायत्वादिविशेषधर्मण वा, तत्र नाद्यः—सम्बन्धत्वस्याभावात् ; संयोगादेः शक्तिज्ञाने संयोगाद्यन्यतमत्वरूपसम्बन्धत्वेन भानोपगमे वा तेनैव प्रकारेण तज्जन्योपस्थित्या तेनैव रूपेण शाब्दबोधे भानापत्तेः संयोगत्वादिना भानानुपपत्तेश्च, नाप्यन्त्यः—घटवद्भूतलं पचति चैत्र इत्यादौ सर्वत्र संयोगत्वानुकूलत्वत्वादिधर्मण सम्बन्धानां शाब्दबोधात् प्रागुपस्थित्यसम्भवतादवस्थ्यादिति चेद् ?

न-घटवद्गृहे गां नयेत्यादिवृद्धव्यवहारतः संयुक्तघटादवनुकूलकृत्यादौ च शक्तिग्रहोदयेन पश्चादपि तथैवोपस्थितिसम्भवाद्,

नन्वेवमपि संयोगत्वादिभेदेन घटादिपदानामपि शक्त्यानन्त्यप्रसङ्ग इति चेद् ?

मैव—बुद्धिस्थताऽवच्छेदकत्वोपलक्षणवत् संसर्गताऽवच्छेदकत्वोपलक्षणेन तेषामनुगमाद् ,

अन्वयांशे शक्तेः तादृशशक्तिग्रहे शाब्दबोधकारणत्वस्य चावगमे

तद्विषयकशाब्दबोधं प्रति वृत्तिज्ञानजन्यतदुपस्थितिहेतुतायाः सामान्यत एव क्लृप्ततया वृत्तिज्ञानादन्वयानुपस्थितौ तस्य शाब्दबोधविषयत्वासम्भवाद्, अन्वयांशे शक्तिग्रहस्य शाब्दबोधेऽवश्यापेक्षणीयत्वात्, संसर्गताभिन्नविषयतायास्तादृशोपस्थितिजन्यताऽवच्छेदकत्वे गौरवात् ।

अत्र वदन्ति-सामान्यतस्तद्विषयकशाब्दबोधे वृत्तिज्ञानजन्यतदुपस्थितित्वेन न हेतुता स्वतन्त्रवृत्तिज्ञानाद्विशृङ्खलभावेनैकपदोपस्थितयोः पदार्थतत्त्वावच्छेदकयोर्विशेष्यविशेषणभावक्रमेण शाब्दबो-

युक्तिं प्रदर्शयितुं शङ्कते-न चेति । तद्विषयकेति । शरेण संयुनक्ति पटसमवेतो रक्त इत्यादितः वृत्त्या संयोगादेरनुपस्थितिकाले शाब्दबोधवारणाय संयोगादिविषयकशाब्दं प्रति वृत्तिज्ञानजन्यसंयोगादिविषयकोपस्थितित्वेनापि हेतुत्वं वाच्यमिति भावः ।

ननु भट्टमते सामान्यलक्षणाविरहेण वृत्तिज्ञानजन्योपस्थितौ पूर्वाभूता व्यक्तिरेव भासते; शाब्दबोधे त्वपूर्वव्यक्तिरेवातो नोक्तकार्यकारणभावकल्पनसम्भव इति चेत् ?

सामान्यतो विषयतासम्बन्धेन तत्तत्पुरुषीयशाब्दबोधं प्रति विषयत्वस्वप्रकाराश्रयत्वान्यतरसम्बन्धेन तत्तत्पुरुषीयवृत्तिज्ञानजन्योपस्थितित्वेन कार्यत्वं कारणत्वञ्च कल्पनीयमित्यत्रैवोक्तग्रन्थतात्पर्याद् गोत्वघटत्वादौ व्यभिचारवारकं प्रथमदलं; सम्बन्धे स्वीयप्रकाराश्रयत्विनिवेशादपूर्वव्यक्तिसङ्ग्रहः,

न चैवमपि विषयतासम्बन्धेन कार्यकारणभावकल्पने पुरुषभेदेन तस्यानन्त्यापत्तिरतः समवायप्रत्यासत्त्या तद्धर्मप्रकारकशाब्दबोधं प्रति तद्धर्मप्रकारकोपस्थितित्वेन तत्कल्पनमुचितामिति वाच्यम् ?

एतन्मतेऽपि धर्मधर्मिभेदेन कार्यकारणभावभेदाद् महागौरवापत्तेः, एतेनानन्तधर्मव्यक्तिभेदेनानन्तकार्यकारणभावापत्त्या गोत्वादिप्रकारकशाब्दबोधे गोत्वादिप्रकारकोपस्थितेर्हेतुत्वापेक्षयाऽतीव गौरवमिया यथाश्रुतन्तु न सम्यगित्यपि निरस्तम् ।

स्वतन्त्रेति । पशुपदं लोमि शक्तं लाङ्गूलवति च शक्तमिति धेनुपदं धानकर्मत्वे शक्तं गवि च शक्तमित्यादि पृथक्शक्तिज्ञानादित्यर्थः, विशृङ्खलभावेन=विशेष्यविशेषणभावानापन्नत्वेन, विशेष्येति । पदार्थता

धापत्तेः; किन्तु तद्वर्त्मप्रकारेण तद्विषयकशाब्दबोधे वृत्तिज्ञानजन्य-
तद्वर्त्मावच्छिन्नविषयकोपस्थितित्वेनैव हेतुता वाच्या;

एवञ्च तत्संसर्गकबोधस्य किञ्चिद्वर्त्मप्रकारेण तद्विषयकत्वाभावाद्
वृत्तिज्ञानात्तदनुपस्थितावपि तत्संसर्गकशाब्दबोधः सम्भवत्येव ।

ऽवच्छेदकप्रकारताकपदार्थनिष्ठविशेष्यताकत्वेनेत्यर्थः; वाक्यार्थमन्या-
दयेति भावः; तथा च तादृशोपस्थितिकाले विशिष्टबोधस्य कैरप्यस्वी-
कारेणैष्टापत्तरयोग इति ।

ननु पार्थ एवेत्यादावेवशब्दात् खण्डश उपस्थितानामितरसम्ब-
न्धाभावादीनां कथं विशिष्टबोध इति चेद् ?

न-अगत्या तत्र तत्र तादृशबोधभ्येष्टत्वाद्, एवादिपदानां वा पार्था-
न्ययोगव्यवच्छेदार्थकत्वमत एतस्योक्तत्वादिति । तद्विषयकेति । एतच्चा-
पातत उक्तं न तु कार्यकारणभावे प्रविष्टमिति धेयम् ।

ननु दण्डमानयेत्यादित आधेयत्वादौ निरूपितत्वसम्बन्धेन दण्ड-
प्रकारकबोधो जायते; स च न सम्भवति तत्र दण्डादिप्रकारकोप-
स्थितिविरहाद्,

न च तादृशकार्यकारणभावस्य विशिष्यवक्तव्यतया तत्राकल्पनेन
न तदनुपपत्तिरिति वाच्यम् ?

यो दण्डी पुरुषस्तमानयेत्यादौ दण्डादेः पृथगुपस्थितिकाले तच्छ-
ब्देन दण्डप्रकारेण पुरुषस्य शाब्दबोधवारणाय दण्डप्रकारकशाब्द-
प्रति दण्डप्रकारकोपस्थितित्वेन कारणत्वस्यावश्यकतया दण्डी पुरुष-
इत्यादितः शाब्दबोधानुपपत्तेर्दुर्वारत्वादिति चेद् ?

न-एतद्दोषेणैव वस्तुतस्त्वित्यादिकल्पस्य वक्ष्यमाणत्वाद्,

अथ वा—तत्र पृथगुपस्थितयोरपि दण्डपुरुषयोः शाब्दस्येष्टत्वात्त-
दकल्पनादिति ।

तत्संसर्गकबोध्यस्येति । तथा च संसर्गे संसर्गताऽवच्छेदके च प्र-
हारताऽऽख्यविषयत्वं न स्वीक्रियते; अपि तु विशेषणताऽऽत्मकविष-
यतेति भावः ।

केचित्तु-तन्मते संसर्गस्य स्वरूपतो भानेन न तादृशकार्यकार-
णभावाक्रान्ततेत्याहुः,

तच्चिन्त्यं—संयोगादेः स्वरूपतो भानस्यानुभवविरुद्धत्वादुक्तरी-
या परीहारसम्भवाद्, भूतलं द्रव्यवदित्यादिभूतलावच्छेद्यत्वावगाहि-
तातेर्भ्रमत्वापाताच्च, यावन्तः संयोगाः सन्ति तेषां प्रत्येकं संयोग-
शक्त्या निखिलभूतले सर्वस्यैव द्रव्यस्यैव बाधादिति ।

ननूक्तदोषवारणार्थं विशेषरूपेण तादृशकार्यकारणभाव आवश्यकश्चेदस्तु; तथाऽपि सामान्यतो विषयतासम्बन्धेन शाब्दबोधं प्रति विषयतासम्बन्धेन वृत्तिज्ञानजन्योपस्थितित्वेन हेतुत्वस्यान्वयव्यतिरेकसिद्धस्य सत्त्वेन संसर्गांशेऽपि वृत्तिरावश्यकी, एवकारादाविव तत्र तत्र पृथगुपस्थितयोरपि तयोर्विशेषणविशेष्यभावेन शाब्दबोधे भानन्त्वाकाङ्क्षाज्ञाननियम्यं विशेषकार्यकारणभावेनैव वा चारणीयमिति वा यदि कथ्यते ? तदाऽप्याह—(१)वस्तुतस्त्विति ।

एतत्पाठस्य (२)पूर्वं क्रोडपत्रम् ।



(१) क्रोडपत्रानन्तरमारप्स्यमानमूलस्य प्रतीकग्रहणमेतद् ।

(२) स्वाभिमतक्रम एव टीकाकृता स्वाक्षररमूचि;

एतत्पाठस्येत्यादिना, एतच्छब्देन “वस्तुतस्त्विति”त्यादिनाऽऽगामिग्रन्थोऽवधेयः ।

क्रोडपत्रम् ।

([एवं तद्विषयकशाब्दबोधे तच्छक्तपदज्ञानजन्यतदुपस्थितितल्ला-
णिकपदज्ञानजन्यतदुपस्थित्योर्द्वयोरेव हेतुतया तयोः परस्परजन्य-
बोधे व्यभिचारस्य वारणाय तत्तत्कारणानन्तर्यस्य तत्तत्कारणज-
न्यताऽवच्छेदकप्रवेशध्रौव्येण पदार्थद्वयसंसर्गावगाहबोधेष्टत्तिज्ञानज-
न्यतदुपस्थितेर्व्यभिचाराप्रसक्त्याऽन्वयस्य पदवाच्यत्वमप्रामाणिकम्]

न च शक्तिलक्षणयोर्द्वैतित्वेनानुगमसम्भवात्तदुभयविषयकज्ञान-
जन्योपस्थित्योरेकरूपेणैव हेतुतया नोक्तव्यभिचारप्रसक्तिरिति वाच्यम्?

उभयसाधारणष्टत्तित्वस्यानुगतस्य दुर्वचत्वात् ।)

यत्तु—शक्तिविषयकज्ञानजन्यतदुपस्थितित्वेनैव शक्तिलक्षणाऽधी-
नपदार्थोपस्थित्योरनुगमसम्भवः; घटशक्तं घटपदमित्येतादृशशक्तिज्ञा-
नजन्योपस्थितेरिव घटसम्बन्धिशक्तं पटपदमित्यादिलक्षणाज्ञानजन्यो-
पस्थितेरपि घटादिसम्बन्धिपटादिनिरूपितशक्तिविषयकज्ञानजन्यत्वा-
दिति नोक्तव्यभिचारप्रसक्तिः,

न च घटशक्तं घटपदमित्यादिज्ञानजन्यघटाद्युपस्थितौ यत्रोद्भवो-

अथ क्रोडपत्रस्य टीका ।

व्यभिचाराप्रसक्त्येति । शरेण संयुनक्तीत्यादितः संयोगादिविषयक-
शाब्दस्य संयोगांशे शक्तिग्रहाधीनोपस्थित्यव्यवहितोत्तरत्वरूपकार्य-
तावच्छेदकाक्रान्तस्य पूर्वं संयोगांशे शक्तिज्ञानसत्त्वाद् दण्डवानित्या-
ः संयोगादिविषयकशाब्दे शक्तिज्ञानस्य लक्षणाग्रहस्य वाऽव्यव-
त्तरत्वविरहेण तत्पूर्वं तादृशज्ञानजन्योपस्थित्यसत्त्वेऽपि न
। चारसम्भव इति भावः ।

शक्तिवति—अनुगमसम्भव इति । तथा च तत्तदर्थविषयकशाब्दं प्रति
विषयकज्ञानजन्यतदर्थविषयकोपस्थितित्वेनोभयसाधारणैकका-
। कल्पयामिति भावः । उद्बोधकान्तरादिति । साहचर्यादिरूपसम्बन्ध-

) एतच्चिन्धान्तर्गतः पाठः प्राचीनपुस्तकेषु नोपलभ्यते ।

] अनयोरन्तर्गतः पाठस्तु टीकाकृता पौनरुक्त्या नानुमन्यत इति क्रोडपत्रटीकास-
खात्सुव्यक्तम् ।

धकान्तरात्पटादिभानं तादृशपटादिविषयकोपस्थितेरपि पटादिशा-
ब्दबोधजनकत्वापात्तिरिति तद्विषयकशाब्दबोधे तदर्थविशेषितशक्ति-
विशिष्टपदविषयकज्ञानजन्यतदुपास्थितित्वेन हेतुता वाच्या; तथा च
न तेन रूपेण घटसम्बन्धिशक्तं पटपदमित्यादिज्ञानजन्यघटाद्युपा-
स्थितेः संग्रह इत्युक्तव्याभिचार एवेति वाच्यम् ?

शक्तिविषयत्वावच्छिन्नकारणताप्रतियोगिकतद्विषयत्वावच्छि-
कार्यताशालित्वेनोपस्थितस्तच्छाब्दबोधहेतुतया दर्शितोद्बोधका-
रप्रयोज्यपटादिविषयताकोपस्थितेर्निरुक्तकार्यताशालित्वविरहणो-
त्तिप्रसङ्गानवकाशात्, तदर्थविशेषितशक्तिविषयतापर्यन्तस्योप-
तिनिष्ठकारणतावच्छेदकेऽनिवेशादनुगमसम्भवादुक्तलक्षणाज्ञानो-
तायामपि शक्तिविषयताया अवच्छेदकत्वेन प्रवेशादिति,

तन्न समीचीनम्—उक्तानुगतरूपेण पदार्थोपस्थितेर्हेतुत्वे घटक-
लीना या शक्तिस्तद्वत् पटपदमित्यादिज्ञानजन्यघटाद्युपास्थितितोऽ-
घटादिशाब्दबोधप्रसङ्गात्, तत्कालीनशक्तिरूपपरम्परासम्बन्धविष-
यः पातिन्याः शक्तिविषयताया अपि तादृशसम्बन्धविषयताप्रये-
घटादिविषयताप्रयोजकत्वात्, तादृशशक्तिविषयकधियश्च घटादि-
पितत्वेन तत्सम्बन्धिनिरूपितत्वोपरागेण च पदे शक्त्यनवगाहित
शाब्दबोधप्रयोजकतच्छक्तपदज्ञानतल्लाक्षणिकपदज्ञानानात्मकतया
जन्योपस्थितेः शाब्दबोधजनकत्वोपगमासम्भवाद्,

न च यत्किञ्चिन्निरूपितत्वोपरक्तशक्तिविषयताप्रयोज्यतत्तदर्थ-
ज्ञानादित्यर्थः । तदर्थविशेषितेति । निरूपितत्वसम्बन्धेन विषयत्वसम्बन्धेन
वा तदर्थविशिष्टशक्तिमत्पदं विशिष्टज्ञानजन्येत्यर्थः, तादृशपदवैशिष्ट्यञ्च
विषयित्वसम्बन्धेन,

एतच्चान्यथाख्यात्यनङ्गीकारमतेन; तेनान्यमतसिद्धशक्तिभ्रमजन्यो-
पस्थितेरसङ्ग्रहेऽपि न क्षतिः ।

तादृशशक्तीति । घटकालीनशक्तिमत्पटपदादिविषयकधिय इत्यर्थः ।
घटादिनिरूपितत्वेनेत्यस्य शक्त्यनवगाहितयेत्यत्र योजना, तत्सम्बन्धीति ।
घटादिसम्बन्धित्वोपलक्षितो यस्तन्निरूपितत्वेनेत्यर्थः । यत्किञ्चिन्निरूपि-

विषयताकोपस्थितित्वेन शाब्दधीजनकत्वोपगमान्नायमतिप्रसङ्गः; उक्तज्ञानीयशक्तिविषयतायाः किञ्चिन्निरूपितत्वाविषयतानिरूपितत्वविरहादिति वाच्यम् ?

एवमपि घटकालीना या पटनिरूपिता शक्तिस्तद्वत्पटपदमिति ज्ञानप्रयोज्यघटाद्युपस्थितेरव्यावृत्तेः,

न्यः अथ किञ्चिन्निरूपितत्वविषयतानिरूपितत्वेन शक्तिविषयतायान्यकारणताऽवच्छेदिका तादृशकारणताप्रतियोगिकप्रकृतार्थविषयत्वान्नकार्यताशालित्वेन पदार्थोपस्थितेर्हेतुत्वोपगमान्नायमतिप्रसङ्गः; जन्मंश उदासीनस्य पटनिरूपितत्वादेर्भागेऽपि घटकालीनशक्तिरूपधरम्परासम्बन्धविषयकपदज्ञानस्य घटादिस्मारकतया तत्स्मृतिरूपाऽवच्छेदककोटौ पटादिनिरूपितत्वविषयतानिरूपितत्वस्य शनविषयकत्वेऽनिवेशादिति चेद् ?

नपरिकेति । यत्किञ्चिन्निरूपितत्वनिरूपितविषयतानिरूपितशक्तिनिष्ठविषयानिष्ठावच्छेदकताकजनकताकजन्यताऽवच्छेदकीभूततदर्थनिष्ठविदित्तिशाल्युपस्थितित्वेन तदर्थविषयकशाब्दानिरूपितजनकत्वाङ्गीकारार्थः ।

रूपितत्वविरहादिति । घटकालीनशक्तिमत्पटपदमित्यादिज्ञानीययतायां कालीनत्वविषयतानिरूपितत्वस्यैव सत्त्वादिति भावः ।

ननु किञ्चिन्निरूपितत्वविषयतानिष्ठावच्छेदकताकशक्तिविषयताऽवच्छेदकताकज्ञानत्वावच्छिन्नजनकताका यदर्थनिष्ठविषयत्वावच्छिन्नोपस्थितिनिष्ठजन्यता तदर्थविषयकशाब्दं प्रति तादृशजन्यताशाल्युपस्थितित्वेन कारणत्वस्य कल्पनाद् नोक्तदोषः ? घटकालीना या पटनिरूपिता शक्तिस्तद्वत्पटपदमिति ज्ञाने पदे घटस्य स्वकालीनशक्तिरूपसम्बन्धावगाहित्वेन तज्ज्ञानजन्योपस्थितानिरूपितजनकताऽवच्छेदककोटौ तत्सम्बन्धाघटकस्योदासीनस्य पटनिरूपितत्वस्य विषयताया अप्रवेशादित्याशङ्कते-अथ किञ्चिदिति ।

ननु किञ्चिन्निरूपितत्वनिष्ठविशेषणताभिन्नविशेषणत्वानिरूपितशक्तिनिष्ठसंसर्गतानिष्ठावच्छेदकतानिरूपितद्वानिष्ठविषयतानिष्ठावच्छेदकताका या ज्ञाननिष्ठजनकता तन्निरूपिता या तदर्थविषयकत्वावच्छिन्नजन्यता तच्छाल्युपस्थितित्वेन तदर्थविषयकशाब्दं प्रति हेतुत्वेन शक्ति-

एवमपि यत्र ज्ञाने घटादेः शक्तत्वसम्बन्धेन पदांशे प्रकारता तज्जन्योपस्थितितोऽपि घटादेः शाब्दबोधोत्पत्त्या तदनुपपत्तिदुर्वारैव, तत्र पदांशेऽर्थसंसर्गतया भासमानशक्तत्वार्थस्य निरूपितत्वरूपसम्बन्धान्तराभानाद्,

वस्तुतो घटत्वाद्युपलक्षितवाचकाद् द्रव्यादिपदाच्छक्त्याऽभ्रान्तस्य घटत्वादिप्रकारकशाब्दबोधवारणाय तद्धर्मप्रकारकशाब्दबोधे शक्तौ तद्धर्मविशिष्टनिरूपितत्वावगाहित्वेन शक्तिज्ञानस्योपयोगिता वाच्या; तथा च तत्सम्बन्धिशक्तत्वावगाहिनो लक्षणाग्रहस्य तेन रूपेणासंग्रहादननुगमेन व्यभिचारप्रसक्त्योक्तकार्यकारणभावे कारणा-नन्तर्यस्य प्रवेश आवश्यकः,

सम्बन्धेन स्वसम्बन्धिनिरूपितशक्तिसम्बन्धेन च घटवद् घटपदमित्यादिज्ञानजन्यघटाद्युपस्थितेः संग्रहः; असंग्रहश्च स्वकालीनशक्तिसम्बन्धेन घटवत्पदपदमित्यादिज्ञानस्य, नाङ्गीक्रियते च शक्त्यादिप्रकारकज्ञानजन्योपस्थितेः कारणत्वमिति ?

अथ वा—किञ्चिद्धर्मावच्छिन्नविषयनिष्ठावच्छेदकताभिन्ना सती तादृशावच्छेदकताकसम्बन्धिविषयतानिष्ठावच्छेदकताभिन्ना याऽवच्छेदकता तदनिरूपितनिरूपितत्वविषयतानिष्ठावच्छेदकताकशक्तिविषयतानिष्ठावच्छेदकताकजनकताकजन्यताशालितदर्थनिष्ठविषयताशाल्युपस्थितेः कारणतया न तद्दोष इति यदि विभाव्यते ? तदाऽप्याह—वस्तुत इति ।

द्रव्यपदं घटत्वविशिष्टे शक्तमित्यादिभ्रमेण द्रव्यादिपदादपि भ्रान्तस्य घटादेरन्वयबोधो भवत्येवेत्यत आह—अभ्रान्तस्येति । तादृशभ्रमरहितस्येत्यर्थः, तथा च तदानीं तादृशबोधस्येष्टापत्तेरयोग इति भावः । तद्धर्मविशिष्टेति । तद्धर्मप्रकारकशाब्दबोधं प्रति निरूपितत्वसम्बन्धेन तद्धर्मविशिष्टवैशिष्ट्यापन्नशक्तिनिष्ठविषयतानिरूपितपदनिष्ठविषयताशालिनिश्चयत्वेन कारणत्वमित्यर्थः । उपलक्षितावगाहिज्ञानस्य यथा न कारणत्वं तथाऽग्रे दर्शयिष्यति । तत्सम्बन्धीति । तथा च लक्षणाग्रहे तद्धर्मावच्छिन्नविषयतानिरूपितसम्बन्धिनिष्ठविषयताकशक्तिनिष्ठविषयतासत्त्वेन न तस्य तादृशकारणताऽवच्छेदकाक्रान्ततेति भावः ।

एवं शक्तिज्ञानमुभयविधं विनिगमकाभावात् शाब्दबोधप्रयोजकं पदेऽर्थवाचकत्वावगाहि; अर्थे पदवाच्यत्वावगाहि च; तयोरपि नानुगमसम्भवः, वाच्यत्ववाचकत्वयोः शक्तिप्रतियोगित्वशक्त्याश्रयत्वरूपामिथोवलक्षणसम्बन्धरूपतयाऽनुगतानतिरिक्तरूपाभावात्, सम्बन्धत्वादिनाऽनुगमे तदीयकालिकादिसम्बन्धज्ञानादर्थधार्मिकपदवाचकतायाः पदधार्मिकार्थवाच्यतायाश्च ज्ञानात् शाब्दबोधापत्तेः तज्जन्योपस्थित्योरपि परस्परजन्यबोधे व्यभिचारः,


एवं लक्षणाज्ञानमपि पदेऽर्थसम्बन्धिवाचकताऽवगाहितयाऽर्थे पदवाच्यसम्बन्धिताऽवगाहितया च द्विविधशाब्दबोधप्रयोजकं तदधीनोपस्थित्योरप्यनतिप्रसक्तरूपेणानुगमासम्भवात् परस्परजन्यबोधे व्यभिचार इति कार्य्यताऽवच्छेदकगर्भे तत्कारणानन्तर्य्यप्रवेशो ध्रुव इत्यवधेयम् ।

क्रोडपत्रं समाप्तम् ।

द्विविधशक्तिज्ञानस्य कारणत्वानुरोधेनापि कार्य्यताऽवच्छेदककोटिवानन्तर्य्यप्रवेशस्यावश्यकत्वं दर्शयति—एवमिति । सम्बन्धत्वादिनेति । सम्बन्धत्वं च विशिष्टधीजनकत्वं विशेष्यत्वप्रकारत्वान्यविशिष्टधीविषयत्वंसंयोगसमवायाद्यन्यतमत्वं वा । अनुगम इति । तथा च तदर्थविषयकशाब्दं प्रति तदर्थनिष्ठविषयतानिरूपितसम्बन्धत्वसमानाधिकरणव्यवहारवच्छिन्नसंसर्गताकपदनिष्ठविषयताशालिज्ञानजन्योपस्थितित्वेन कारणत्वमिति ध्येयम्, आदिनैकज्ञानीयविषयत्वादिपरिग्रहः ।

एवं तद्विषयेत्यादि यत्स्वित्यन्तकक्रोडपत्रीयपाठस्तु न सम्यङ्; अग्रिमेण सह पौनरुक्त्यदोषप्रस्तत्वादिति ।

इति क्रोडपत्रटीका ।



[वस्तुतस्तु शक्त्या लक्षणया चोपस्थितस्य तत्तदर्थस्य शाब्द-
बोधे भानादुभयविधतत्तदर्थोपस्थितेरेव तत्तद्विषयकशाब्दबोधहेतुता
वाच्या; तादृशोपस्थित्योश्चानुगतानतिप्रसक्तकारणताऽवच्छेदकस्या-
गुरोर्दुर्वचतया व्यभिचारवारणाय शक्त्यादिज्ञानजन्यतदुपस्थितेर्ज-
न्यताऽवच्छेदककोटौ तत्तत्कारणाव्यवाहितोत्तरत्वानिवेश आवश्यकः ।

इत्थञ्च वृत्त्यनुपस्थितस्यापि संसर्गस्य शाब्दबोधोपगमे व्यभि-
चाराप्रसक्त्या न किञ्चिद्वाधकमिति किं तत्र वृत्तिकल्पनेन ?]

अथ तत्र वृत्त्यनुपस्थितस्यापि पदार्थद्वयसंसर्गस्य शाब्दबोधवि-
षयत्वोपगमे सम्बन्धभाने नियामकाभावात् सर्वत्रावाधितयावत्सं-
सर्गभानापत्तिरिति चेद् ?

वस्तुतस्त्विति । शक्तिलक्षणाऽन्यरत्वस्यानुगतानतिप्रसक्तस्य सुव-
चत्वादाह—अगुरोरिति । तथा चैकमेदविशिष्टापरमेदवद्भेदात्मकस्यान्य-
तरत्वस्य विशेष्यविशेषणभाववैपरीत्येन द्विविधतया तद्रूपेण कार्थ्य-
कारणभावकल्पने गुरुधर्मावाच्छन्नद्विविधकारणत्वापत्तिरिति,

नन्वन्यतरत्वस्याखण्डोपाधित्वेन न गौरवं न वा विशेष्यविशे-
षणवैपरीत्या च कार्यकारणभावद्वयापत्तिरिति चेद् ?

न—तस्याखण्डोपाधित्वे मानाभावाद्, अन्यथाऽनुमित्यादिनिष्ठपरा-
मर्शादिजन्यताऽवच्छेदककोटाव्यवाहितोत्तरत्वादेः प्रवेशस्य मणिकारा-
दिसम्मतस्यानावश्यकत्वापत्तेः,

अथ तथाऽपि शाब्दबोधोपपत्तिकोपस्थितिजनकसम्बन्धज्ञानजन्यत्व-
मनुगतमिति चेद् ?

मैव—शाब्दबोधजनकत्वघटितधर्मेण तज्जनकत्वनिर्वचन आत्मा-
श्रयापत्तेः, शाब्दबोधं प्रति शक्तिज्ञानादेः स्वयं कारणत्वखण्डनाच्चेति
भावः । इत्यत्रेति । अनुगतरूपेण तादृशकार्यकारणभावासम्भवेत्यर्थः,
यावत्संसर्गेति । द्रव्यं घट इत्यादौ द्रव्यघटाद्योरभेदस्येव संयोगसमवा-
यादीनामपि भानं स्यादिति ।

इदमुपलक्षणं तेन चैत्रः पचतीत्यादौ कालिकादेरपि भानसम्भवेन

[] एतच्चिन्हान्तर्गतः पाठः प्राचीनपुस्तकेषु कोडपत्राव्यवाहितपूर्वमूलघटकनया
वर्तते ।

न-कयोश्चित् पदयोः केन चित् सम्बन्धेन स्वार्थान्वयबोधसा-
काङ्क्षतयाऽऽकाङ्क्षाज्ञानस्यैव पदार्थसंसर्गभाननियामकत्वाद्, ययोः
पदयोर्नानासम्बन्धेन स्वार्थान्वयबोध आकाङ्क्षा तज्जन्यशाब्दबोधे
संसर्गविशेषतात्पर्यज्ञानरूपकारणबलादेव सम्बन्धभाननियमोपपत्तेः;
अन्वयांशे शक्त्युपगमेऽप्येकैकस्यैव पदार्थस्य संसर्गविधया क चित्
कस्य चिद् भानं क्व चित् कस्य चिद्भानमित्यनियमेन सामा-
न्यरूपेणैवान्वयस्य शक्यकोटावन्तर्भाषणीयतयोक्तस्यैव संसर्गभान-
नियामकत्वाद्,

न च संसर्गविशेषानुपस्थितौ तात्पर्यज्ञानासम्भवेन तदुपस्थि-
तेरावश्यकतया तद्गोचरसंस्कारोद्गोचार्थमेव तत्र वृत्तिज्ञानमपेक्षि-
तमिति वाच्यम् ?

तादृशकृत्यादिशून्येऽपि चैत्रादौ तादृशप्रयोगापत्तिरित्यपि बोध्यम् ।
कयोर्धिदिति । पञ्चतीत्यादौ पञ्चादिपदतिङ्गादिपदयोरित्यर्थः ।
केन चिदिति । अनुकूलत्वादिसम्बन्धेनेत्यर्थः । आकाङ्क्षाज्ञानस्येति । अव्यवहि-
तोत्तरत्वसंसर्गेणैकपदविशिष्टापरपदत्वज्ञानस्येत्यर्थः, तथा च पञ्च-
तीत्यादौ पञ्चादिपदविशिष्टिबादिपदत्वज्ञानस्यानुकूलत्वसम्बन्धेनैव
पाकादिप्रकारककृतिविशेष्यकबोधं प्रत्येव हेतुतया न तत्र सम्बन्धान्त-
रभानमिति भावः, एवमन्यत्रापि । ययोरिति । द्रव्यं घटवदित्यादौ द्रव्य-
घटादिपदयोरित्यर्थः, नानासम्बन्धेन=संयोगसमवायादिनानासम्बन्धे-
नेत्यर्थः । संसर्गविशेषेति । उक्तं वाक्यं संयोगेन द्रव्ये घटान्वयबोधच्छ-
या प्रयुक्तमित्याद्याकारकज्ञानेत्यर्थकं, तथा च यदा यत्र यादृशस-
म्बन्धघटिततात्पर्यज्ञानं तद्घटितसामग्रीविशेषबलात् तदा तादृशस-
म्बन्धस्यैव भानमिति नानियम इति भावः ।

शक्तिज्ञानजन्यसंसर्गविशेषोपस्थितिरेव नियामिका कुतोऽनियमः ?
इत्यत आह—सामान्यरूपेणेति । सम्बन्धत्वादिसामान्यधर्ममणेत्यर्थः ।
शक्यकोटौ=अन्वितघटादिघटके । उक्तस्यैवेति । तात्पर्यज्ञानस्यैवेत्यर्थः ।
संसर्गविशेषेति । इदं वाक्यम् एतद्धर्मावच्छिन्नविशेष्यताकेतत्सम्बन्धा-
वच्छिन्नैतद्धर्मावच्छिन्नप्रकारताकबोधजनकत्वप्रकारकेच्छावदित्याद्या-
कारकपर्यवसन्ने तात्पर्यज्ञाने, अवच्छिन्नत्वांशे संयोगादेः प्रकारतया

उद्बोधकान्तरोपस्थितेऽपि संसर्गे तात्पर्यग्रहसम्भवात् तत्र वृत्ति-
ग्रहस्थानपेक्षितत्वात्, तस्माद् घटत्वगोत्वादिविशिष्टे घटगवादिपदस्य
शक्तिः; पदार्थद्वयसंसर्गस्त्वाकाङ्क्षादिवल्लभ्य एवेति स्थितम्,

घटादिपदस्य पदार्थताऽवच्छेदकीभूतघटत्वादिविशिष्ट एव श-
क्तिर्न तु तदुपलक्षिते; घटत्वादरूपलक्षणत्वे तस्य द्रव्यत्वाद्यविशेषेण
घटादिपदाद् द्रव्यत्वादिना न बोधः; अपि तु घटत्वादिनैवेति निय-
मानुपपत्तेः,

अथ घटत्वादेरिव द्रव्यत्वादेरपि वैशिष्ट्यस्य घटादौ सत्त्वाद्
घटादिपदशक्तेर्घटत्वादिसामानाधिकरण्यरूपवैशिष्ट्यवद् द्रव्यत्वा-
दिसामानाधिकरण्यस्यापि तत्र सत्त्वाद् घटादिविशिष्टे शक्तिर्न तु
द्रव्यत्वादिविशिष्ट इत्यस्य कोऽर्थः ?

अत्र वदन्ति—तद्विशिष्टे शक्तिरित्यस्य तद्धर्मतद्वैशिष्ट्यतदाश्रयेषु
त्रिष्वेव शक्तिरित्यर्थः, घटादिपदशक्तिमति द्रव्यत्वादिवैशिष्ट्यसत्त्वेऽपि

भानात् तादृशप्रकारताप्रयोजकतदुपस्थित्यभावेन तात्पर्यज्ञानासम्भ-
व इति भावः ।

संस्कारोद्बोधार्थमेव=संस्कारे फलोपधानार्थमेव । तत्र=सम्बन्धे ।
उद्बोधकान्तरेति । सम्बन्धान्तरज्ञानादिजन्योपस्थितिर्विषय इत्यर्थकम् ।
तस्मादिति । संसर्गांशे शक्त्यनावश्यकत्वादिन्यर्थः । घटत्वेति । अस्य साव-
धारणपरत्वेन; न त्वन्विघटत्वादिविशिष्ट इति भावः । आकाङ्क्षादिति ।
आदिना योग्यतानात्पर्यज्ञानयोः परिग्रहः, तस्य=घटत्वादेः, द्रव्य-
त्वाद्यविशेषाद्=द्रव्यत्वादिना सह वैलक्षण्यभावादिति । आशङ्कते—
अथेति । द्रव्यत्वसामानाधिकरण्यस्येति, तथा च घटादिपदस्य घटत्वा-
दिविशिष्टे शक्तिरिति वाक्यजन्यप्रतीतिं सप्तम्या वृत्तित्वार्थकतया
घटत्वादिशक्त्योः सामानाधिकरण्यावगाहनेनापि न निस्तारः । अत्रेति ।
तादृशशङ्कायामित्यर्थः,

वदन्तीति । स्वयन्तु जातावयवसंस्थानरूपाकृतौ व्यक्तौ च
गवादिपदानां शक्तिस्वीकारादेतस्मिन्निर्भरसूचनाय तदुक्तम्, एत-
च्चाग्रे व्यक्तीभविष्यति, तद्वैशिष्ट्येति । तद्धर्मवैशिष्ट्येत्यर्थः, वैशिष्ट्यश्च

द्रव्यत्वादौ तच्छक्तिविरहात् तेषामुपलक्षणता; घटत्वादौ तत्सत्त्वाच्च तेषां विशेषणता, एवञ्च प्रवृत्तिनिमित्तेऽपि शक्तेः सत्त्वात् तस्यापि वाच्यतया; वाच्यत्वे सति वाच्यवृत्तित्वे सति वाच्योपस्थितिप्रकार-
त्वमिति प्रवृत्तिनिमित्तलक्षणे वाच्यत्वे सतीति विशेषणदानं “जा-
त्याकृतिव्यक्तयः पदार्थः” इति न्यायसूत्रोक्तं गोत्वादिजातेर्गवादि-
पदार्थत्वं चोपपद्यते,

अथ घटशब्दाद् घटो बोद्धव्य इत्याकारिकाया भगवदिच्छाया-

सम्बन्धः, स च समवायादिः, उपलक्षणतेति । सामानाधिकरण्यमात्र-
मित्यर्थः ।

वाच्यत्वे सतीत्यादि, आकाशादिशब्दस्य शब्दाश्रये स्वरूपतः
शक्तिवादिप्राचां नये शब्दाश्रयत्वे प्रवृत्तिनिमित्तत्ववारणाय—वाच्यत्वे
सतीति ।

नव्यनये तु द्रव्यादिपदादपि घटत्वाद्युपलक्षितघटादौ शक्तिग्रहाद्
घटत्वादिना घटाद्युपस्थितिर्जायतेऽतो द्रव्यादिपदानां घटत्वादौ
प्रवृत्तिनिमित्तत्ववारणाय—तद्,

नन्वेवं घटादिपदाविशेषेणाकाशादिपदस्यापि विशिष्टवाचकत्वं; न
निरवच्छिन्नशक्तिकत्वम्, एवञ्च प्रवृत्तिनिमित्तलक्षणे वाच्यत्वविशेषण
भुपादेयमेवेति दीधितिकारस्य ताद्विशेषणखण्डनमसङ्गतम्; उक्तरात्या
तादिपदानां घटत्वादौ प्रवृत्तिनिमित्तत्ववारकतया नव्यमतेऽपि तत्-
त्त्विक्यसम्भवादिति चेद् ?

न—सामान्यतः शक्तिविषयत्वविशेषणेनोपपत्तौ वाच्यत्वपर्यन्त-
विशो व्यर्थ इत्यत्र तात्पर्याद्,

न च तादृशज्ञानेन घटत्वाद्यंशे सम्बन्धानवगाहनाद् घटत्वादि-
ना तत्स्मरणं दुर्घटमिति वाच्यम् ?

स्मृतिजनने प्रकारांशे सम्बन्धमानानपेक्षणाद्, अन्यथा लक्ष्यताऽव-
च्छेदकतीरत्वादिना तीरादेः स्मृत्यनुपपत्तेः,

गवादिपदानां जात्याकृतिविशिष्टवाचकतामते तेषां संस्थाने प्रवृ-
त्तिनिमित्तत्ववारणाय—वाच्यवृत्तित्वे सतीति ।

न चावयवविशेषसंयोगरूपस्य संस्थानस्य स्वसमवायिसमवे-
तत्वसम्बन्धेन गवादौ वृत्तित्वात्तन्निवेशेऽप्यतिव्याप्तितादवस्थ्यमिति
वाच्यम् ?

बोधविशेषविषयतात्वेन बोधविषयप्रकारतानिरूपितविशेष्यता घट एव न तु घटत्वादौ विषयतामात्रञ्च वस्तुमात्र एवेति कथं घटपदशक्तिर्घटत्वादिषु त्रिष्वेवेति नियम इति चेद् ?

ईश्वरेच्छायास्तत्पदजन्यशाब्दबोधविषयताप्रयोजकसम्बन्ध एव

साक्षात्सम्बन्धेन तद्विवक्षणाद्, एतच्चाग्रे स्वयमेव वक्ष्यते,

वृत्तित्वञ्चात्र वाच्यताघटकसम्बन्धेन विवक्षणीयं; नातः संस्थानस्य कालिकादिसम्बन्धेन गवादौ सत्त्वेऽपि तत्रातिव्याप्तितादवस्थयम्, वृत्तित्वपदेन सम्बद्धत्वस्य विवक्षणीयतया गम्यादिधातूनां प्रवृत्तिनिमित्तसंयोगादेरनुकूलत्वादिसम्बन्धेन वृत्तित्वविरहेऽपि न क्षतिः, पशुपदस्य त्वेत्नमते लोमवल्लङ्गूलविशिष्ट एव शक्तिः; न तु स्वाश्रयलङ्गूलसमवेतत्वसम्बन्धेन लोमवति नातस्तत्राव्याप्तिः, यत्र बुद्धिस्थतादृशपरस्परासम्बन्धेन लोमविशिष्टस्तच्छब्देन परामृश्यते तत्र तच्छब्दस्य लक्षणैव न तु शक्तिरतो न तत्राव्याप्तिः,

तच्छब्दस्य लक्षणा नास्ति सर्वत्रैव शक्तिरिति तु नाशङ्कनीयम्; अवयवग्रन्थे जगदीशतर्कालङ्कारेण तच्छब्दस्यापि लक्षणास्वीकाराद्,

द्रव्यदधिपदादेर्घटदध्यादौ प्रवृत्तिनिमित्तत्वापत्तिः; घटादिरूपद्रव्येऽवयविरूपदध्यादौ च वाच्यत्वस्य सत्त्वात् तद्वाच्यात्मककपालात्मवयवे दग्नि च वृत्तेऽन्नातो—वाच्योपस्थितिर्वाति । तदर्थस्तु भ्रमान्यशाज्ञानजन्या योपस्थितिस्तन्मुख्यविशेष्यताकप्रकारताऽऽश्रयत्वम्, ये । व्यपदं द्रव्यवति शक्तमिति शक्तिभ्रमजन्योपस्थितिमादाय द्रव्यपदं । घटादावतिव्याप्तितादवस्थ्याद् भ्रमान्येति, द्रव्यपदं द्रव्यवति लाक्षाधिकमिति ज्ञानजन्योपस्थितिमादायोक्तातिव्याप्तिवारणाय—शक्तीति, मुख्यविशेष्यतानिवेशात् पशुपदादीनां शक्यताऽवच्छेदकताऽवच्छेदके लोमादौ नातिव्याप्तिरिति ।

विषयतामात्रञ्चेति । अस्येश्वरेच्छीयविषयतात्वावच्छिन्नं तत्पदजन्यबोधविषयत्वप्रकारकेश्वरेच्छीयविषयतात्वावच्छिन्नं वेत्यर्थः ।

वस्तुमात्र एवेतीति । तथा च घटत्वादौ वाच्यत्वोपपत्तावपि सर्वेषु पदार्थेषु सर्वेषां पदानां वाच्यत्वापत्तिरिति भावः ।

ईश्वरेच्छाया इति । अत्र षष्ठ्यर्थो निरूपितत्वं तस्य च विषयताऽऽत्मकसम्बन्धेऽन्वयः; भगवदिच्छा तु तत्तत्पदजन्यबोधीयतादृशविषयत्वेन यमवगाहते तत्र शाब्दबोधीयतादृशविषयतां प्रयुङ्क्त इति नियम-

तत्र तत्पदशक्तिव्यपदेशनियामकः, घटपदाद् घटो बोध्य इत्येतादृशेच्छा-
याश्च घटत्वावच्छेदेन बोधविषयत्वमवगाहमानायां समवायावच्छिन्न-
बोधविषयत्वावच्छेदकत्वं घटत्वे समवायेन घटत्वावच्छेद्यत्वं वा वि-
षयतायां संसर्गमर्थ्यादया भासते,

एवञ्चाश्रयत्वसम्बन्धावच्छिन्नबोधविषयत्वप्रकारतानिरूपितवि-
शेष्यत्वं घटस्यावच्छेदकत्वसंसर्गावच्छिन्नघटविशेषणताऽऽपन्नबोधवि-
षयत्वस्य या प्रकारता तन्निरूपितविशेष्यत्वं घटविशेषणताऽऽपन्नबोध-
विषयत्वांशेऽवच्छेद्यत्वसम्बन्धेन प्रकारत्वं वा घटत्वस्य घटत्वे बो-

द्धीकृत्याह-घटपदादिति । इत्येतादृशेच्छायामित्यत्र सप्तम्यर्थो निरूपितत्वं-
तस्य च भासत इत्यत्र भासधात्वर्थविषयतायामन्वयः, घटत्व इत्यत्र
सप्तम्यर्थो विशेष्यत्वम् अस्यापि निरूपितत्वसम्बन्धेन भासधात्वर्थ-
ऽन्वयः, भासत इत्यत्राख्यातार्थ आश्रयत्वरूपं कर्तृत्वं तस्य चाव-
च्छेदकत्वमित्यत्रान्वयः। संसर्गमर्थ्यादयेति। सांसर्गिकविषयतयेत्यर्थः, अमे-
दोऽत्र तृतीयाऽर्थः तस्यापि भासत इत्यत्र भासधात्वर्थऽन्वयः, तथा च
ईश्वरेच्छानिरूपितघटत्वनिष्ठविशेष्यतानिरूपितसांसर्गिकविषयत्वाभेद-
वद्विषयत्वाश्रयो बोधविषयताऽवच्छेदकत्वमित्यन्वयबोधः, बोधविषय-
। र्थान्तं परिचायकं बोध्यम्,

तद्वितीयपक्षे बोधविषयतायामित्यत्र सप्तम्यर्थो विशेष्यत्वं तथा च
द्विरेच्छीयबोधविषयतानिष्ठविशेष्यतानिरूपितसांसर्गिकविषयत्वाभेद-
विषयत्वाश्रयो घटत्वावच्छेद्यत्वमित्यन्वयबोधः ।

अत्र प्रथमकल्पे तादृशबोधविषयत्वं घटे भासमानं सद्विशेष्यपा-
रतन्त्र्येणावच्छेदकतासम्बन्धेन घटत्वे भासते,

द्वितीयकल्पे घटत्वं स्वधर्मिताऽवच्छेदकके तादृशेच्छायां भासमाने
तादृशविषयत्वे समवायसम्बन्धावच्छिन्नावच्छेद्यतासम्बन्धेन तथा
भासत इति बोध्यम् ।

घटविशेषणताऽऽपन्नबोधविषयतेत्यनेन परतन्त्रा तादृशबोधविषय-
त्वनिष्ठप्रकारताकविशेष्यता न तु स्वतन्त्रेति सूचितं, तथा चाश्रय-
त्वसम्बन्धावच्छिन्नस्वतन्त्रबोधविषयत्वनिष्ठप्रकारत्वावच्छिन्ना याऽव-
च्छेदकत्वसम्बन्धावच्छिन्नेच्छीयप्रकारता तन्निरूपितविशेष्यता घटत्वा-
दिविशेषणस्य शक्तिः,

एवाञ्चावच्छेद्यावच्छेदकभावापन्नप्रकारतानिरूपितविषयतात्रयमेव

धविषयतायाः संसर्गविधया भासमानेऽवच्छेदकत्वेऽवच्छेदकत-
या भासमानत्वं समवायस्येति त्रितयमेव घटपदजन्यबोधविषयतायां-
ज्ञातमुपयुज्यत इति त्रयाणां वाच्यतोपपत्तिः,

पृथग् विशेष्यविशेषणतत्संसर्गाणां शक्तिर्न तु विशेष्यभेदादिव विशृ-
ङ्खलभातामिति, अवच्छेदकत्व इत्यत्र सप्तम्यर्थो विशेष्यत्वं तस्य च
निरूपितत्वसम्बन्धेन भासमानत्वमित्यत्र भासधात्वर्थविषयतायामन्व-
यः । अवच्छेदकतयेति । अवच्छेदकत्वसंसर्गेण तृतीयार्थोऽवच्छिन्नत्वं-
तस्यापि भासधात्वर्थेऽन्वयः । ज्ञातमुपयुज्यत इति ।

अथात्र किमाकारकं ज्ञानं उपयोगि ?

अत्र नव्याः—तत्तत्पदजन्यबोधीयविषयतात्वावच्छिन्नेच्छीयप्रकार-
ताकविशेष्यतानिष्ठप्रकारतानिरूपितघटादिनिष्ठमुख्यविशेष्यताकं ता
दृशविषयतात्वावच्छिन्नेच्छीयप्रकारत्वावच्छिन्नावच्छेदकत्वसम्बन्धा-
वच्छिन्नप्रकारतानिरूपितविशेष्यताप्रकारकं घटत्वादिमुख्यविशेष्यकम्
इच्छीयतादृशप्रकारत्वावच्छिन्नप्रकारतानिरूपितावच्छेदकत्वनिष्ठसं-
सर्गतानिरूपितावच्छिन्नत्वानिष्ठावच्छेदकतानिरूपितावच्छेदकत्वनिष्ठाव-
च्छेदकत्वनिरूपिताधेयत्वसम्बन्धावच्छिन्नावच्छेदकताप्रकारकं समवा-
यादिविशेष्यकञ्च ज्ञानं समवायेन घटत्वादिप्रकारकघटादिविशेष्यकञ्च
न्वयबुद्धौ हेतुरिति प्राहुः ।

यत्तु—घटत्वादिनिष्ठविशेष्यताकसमवायसम्बन्धावच्छिन्नावच्छे-
दकत्वनिष्ठसांसर्गिकविषयताकप्रकारत्वावच्छेदिका या तादृशविष-
यतात्वावच्छिन्नेच्छीयप्रकारता तन्निरूपितविशेष्यतावान् घट इत्याका-
कमेकं विशिष्टवैशिष्ट्यावगाहिज्ञानं हेतुरिति;

तत्तुच्छम्—एतद्वग्रन्थस्य तादृशज्ञानपरत्वे; “अथ घटत्वे”त्याद्यग्रिम-
ग्रन्थेन घटत्वविशेष्यकज्ञानस्य कारणत्वे घटत्वत्वानुपस्थितिकाले ता-
दृशशाब्दबोधानुपपत्तिशङ्कनस्यासङ्गत्यापत्तेः, तत्र घटत्वादेर्विशेषण-
तया प्रवेशादिति ।

परे तु—तत्तत्पदजन्यबोधविषयतात्वावच्छिन्नेच्छीयप्रकारतानिष्ठ-
प्रकारतानिरूपितं घटत्वादिनिष्ठविशेष्यतात्रयं तन्निरूपकं ज्ञानमेव
हेतुः, सम्भवति च तादृशज्ञानं यथा घटपदमठः इत्यादौ घटत्वाद्यव-
च्छिन्नविशेष्यतात्रयनिरूपितत्रित्वादिनिष्ठैकप्रकारतानिरूपकं ज्ञानं, त-
द्वदिहापि, अत्र घटेत्यादौ व्यासज्यवृत्तिधर्मनिष्ठैकसम्बन्धावच्छिन्ने-

घटघटत्वसंसर्गेषु सङ्केतविषयतानां मिथो वैलक्षण्येऽपि तन्नि-
रूपकबोधनिष्ठविषयताया ऐक्याच्छक्त्यैक्यप्रवादोः न तु सङ्केतैक्यात्,
शक्तशक्यत्वावच्छेदकभेदेनापि शक्तिभेदानुपपत्तेः भगवत्सङ्केतस्या-
भेदात्, तदंश आश्रयत्वसम्बन्धावच्छिन्नबोधविषयत्वप्रकारतानिरू-
पितसङ्केतविषयताऽवगाहिज्ञानस्यैव पदार्थान्तरान्वयबोधोपयोगित्व-
मिति शक्तिभ्रमं विना न पदार्थताऽवच्छेदके पदार्थान्तरान्वयः,

प्रकारताः प्रकृते त्वव्यासज्यवृत्तिधर्मनिष्ठा विभिन्नसम्बन्धावच्छि-
न्ना, तादृशसम्बन्धाश्च-स्वनिरूपितविशेष्यत्वस्वावच्छिन्नप्रकारताकवि-
शेष्यत्वस्वावच्छिन्नप्रकारताऽवच्छेदकतानिरूपितावच्छेदकत्वस्वरूपा-
न्यान् विशेष इति ध्येयमिति वदन्ति ।

नन्वेतावता सङ्केतविषयतानामेव शक्तित्वमायातं, सा च पदार्थ-
तावच्छेदकादिभेदेन विभिन्नेति कुतस्त्रिष्वेका शक्तिरिति प्रवादो-
पत्तिरित्याशङ्कायां ? समाधत्ते-घटघटत्वेत्यादि । तन्निरूपकेति । सङ्केतनि-
रूपकेत्यर्थः । बोधविषयतायाः=बोधनिष्ठविषयतायाः,

शक्त्यैक्यप्रवाद इति । उपपद्यत इति शेषः, तथा चैका=एकनिरूपिका,
साक्षात्परम्परासाधारणनिरूपितत्वसम्बन्धेनैकत्वविशिष्टा वेत्यर्थः ।

हय्यादिनानाऽर्थकशब्दानां शक्यताऽवच्छेदकैक्येऽपि विष्णुत्व-
ताहत्वादिशक्यताऽवच्छेदकभेदेन शक्तिभेद इत्यत उक्तं-शक्यत्वेति ।
ननु घटत्वादावपि शक्तिस्वीकारे तेषां पदार्थत्वेनेतरपदार्थान्वये-
न नित्य इत्यादितोऽप्यभ्रान्तानामन्वयबोधः स्यादित्यत आह-
तादृश इत्यादि । ज्ञानस्यैवेति । एवकारेणावच्छेदकत्वसम्बन्धावच्छिन्नबोध-
व्यपयत्वनिष्ठप्रकारतानिरूपितसङ्केतविषयत्वावगाहिज्ञानादेर्व्यवच्छेदः,
पदार्थान्तरान्वयबोधोपयोगित्वं भिन्नवृत्त्युपस्थापितार्थान्वयबोधोपयोगि-
त्वं, तेन गच्छतीत्यादौ तिङुपस्थाप्यवर्त्तमानत्वादेर्न तदुपस्थाप्यताऽ-
वच्छेदककृतित्वादावन्वयः, शक्तिभ्रमं विना=भ्रमात्मकतादृशज्ञानं विना,
न पदार्थताऽवच्छेदक इति । एतच्च प्रायिकाभिप्रायेण, तेन पक्षेत्यादौ तृजा-
द्युपस्थाप्यताऽवच्छेदककृत्यादौ पाकादेरन्वयेऽपि न क्षतिः,

अथ कुत्र स्थले पदार्थताऽवच्छेदके पदार्थान्तरान्वयापत्तिः ? यद्वा-
रणाय तादृशकार्यकारणभावकल्पनम्,

न च यत्र घटत्वे नित्यस्य लोमिन् पशुभेदस्याबाधितस्य योग्यता-
ज्ञानं तात्पर्यज्ञानं तदवच्छिन्ने शक्तिग्रहाद् घटत्वावच्छिन्नस्य लोमा-

वच्छिन्नस्य वोपस्थितिश्च वर्त्तते तत्र घटो नित्यः पशुर्न पशुरित्या-
दिवाक्याद् घटत्वेऽभेदेन नित्यस्य लोमिन् च पशुभेदस्यान्वयबोधः
स्यादिति वाच्यम् ?

तादृशबोधं प्रति घटत्वं नित्यं लोम न पशुरित्याद्याकाङ्क्षाज्ञानस्यैव
कारणतया तद्विरहादेव तादृशापत्तेरसम्भवाद्,

ननु यत्र घटपदस्य घटत्वे पशुपदस्य वा लोमिन् शक्तिभ्रमो लक्ष्य-
णाग्रहो वाऽस्ति; तत्रेतरकारणसहकृतात् तादृशवाक्याद् घटत्वे नित्यं
स्य लोमिन् वा पशुभेदस्यान्वयबोधजननेन तादृशबोधं प्रत्यप्याका-
ङ्क्षाज्ञानात्मकस्य तादृशवाक्यज्ञानस्य कारणताया वक्तव्यत्वेनोक्तस्थ-
ले तादृशापत्तिर्भवत्येवेति चेद् ?

न-तत्र तादृशशक्तिभ्रमादिजन्याया लक्षणाग्रहजन्याया वा घट-
त्वादेरुपस्थितेरसत्त्वेन तादृशापत्तेरयोगाद्,

यादृशयादृशकारणसत्त्वे कुत्र चित् कार्यमुत्पद्यते तादृशकारण-
स्तोमस्यैव कार्योत्पादकत्वनियमादिति चेद् ?

मैवम्—यस्मादेतद्ग्रन्थस्यायम्भावः—उपस्थितेर्हेतुतायां मुख्यवि-
शेष्यत्वादिरूपविषयताविशेषस्याप्रवेशेन तद्धर्मप्रकारेण तद्विषयक-
शाब्दं प्रति शक्तिग्रहजन्यतद्धर्मप्रकारेण तद्विषयकोपस्थितित्वेनैव हे-
तुत्वं यदि वाच्यं; तथा च घटादिपदानां घटत्वादौ शक्तिभ्रमाद्यधीनघ-
टत्वाद्युपस्थितेरपि घटत्वादिविषयकान्वयबोधं प्रति शक्तिज्ञानजन्य-
घटत्वादिविषयकोपस्थितित्वेनैव हेतुतया घटत्वाविशिष्टे शक्तिग्रहाद्य-
धीनघटादिविषयकोपस्थितेर्घटत्वादिविषयकतया तादृशकारणतावत्;
न शक्तिग्रहाद्यधीनघटत्वादिप्रकारकघटाद्युपस्थितिकाल इतरक्त्वा-
रणसत्त्वे तादृशापत्तिर्दुर्वारैव, कारणताऽवच्छेदका यावन्तो धर्माः
प्रत्येकं तद्धर्मावच्छिन्नयत्किञ्चिद्व्यक्तीनां सत्त्वस्यैव कार्योत्पादक-
त्वनियमेन तदापादकत्वाद्,

अथ स्वानधिकरणादिषु तत्तच्छाब्दबोधव्यक्त्यापत्तिवारणाय तत्त-
च्छाब्दव्यक्तिं प्रति शक्तिज्ञानजन्यतत्तदुपस्थितिव्यक्तित्वेन हेतुताया-
आवश्यकत्वेन शक्तिभ्रमाद्यधीनतदुपस्थितिव्यक्तेस्तदानीमसत्त्वेन न
तदापत्तिरिति चेद् ?

यदि तत्तद्व्यक्तित्वस्य कार्यताऽवच्छेदकत्वं कल्पेत् तदा तद्व्य-
क्तित्वावच्छिन्नं प्रति कारणमेव तद्व्यक्तित्वावच्छिन्नमापादयति तदेव
न प्रयोजनविरहाद्,

अथ वा भवतु तद्व्यक्तित्वं कार्यताऽवच्छेदकं मा वा; तथाऽपि

तत्र घटत्वादिधर्मिकघटादिभेदप्रकारकाद्यन्वयबुद्धित्वरूपसामान्य-
धर्मावच्छिन्नस्यापत्तेर्दुर्वारत्वात् सामग्रीसत्त्वात् तत्र तद्वक्तिकारणा-
नपेक्षणाद् अन्यथाऽन्वयव्यतिरेकदर्शनादिना सामान्यधर्मावच्छिन्न-
प्रति सामान्यधर्मावच्छिन्नस्य कारणताग्रहो न स्याद् यस्मात् यस्य
व्यतिरेके दृष्टचरेभ्य इतरकारणेभ्यः कार्योत्पत्तिर्नावलोक्यते जायते
नैव घटेतत् कार्यं प्रति कारणं न स्याद् एतत् कार्यमवश्यमुत्प-
द्येतस्यापत्तिस्तदा तत् कार्यं प्रति तस्य कारणत्वं परिच्छिद्यते,
यस्य व्यतिरेके तादृशापरसकलेत्यादितर्कदीधितेरपि तत्रैव तात्पर्य-
बोधं, तत्र यदीतरकारणमध्ये तद्वक्तिरूपकारणमप्यपेक्ष्यते तदा
यद्वह्निव्यक्तिसत्त्वे महानसादौ धूमोत्पत्तिरवलोकिता; अन्यत्र तद्वह्निव्य-
क्तेरसत्त्वेन तदापत्तेरसम्भवं स्यादत एवानुमितिनाशकालेऽनुमित्यु-
त्पादो दुर्वार एवेति दीधितिरपि सङ्गच्छते,

वस्तुतस्तु यत्र यत्र स्थले यद्यच्छरीरावच्छेदेन पदार्थताऽवच्छेदक-
धर्मिकशक्तिभ्रमादिजन्यपदार्थताऽवच्छेदकोपस्थितिघटितसामान्येक-
दैव समवाहिता न तु तत्पूर्वं तत्परतो वा; तत्तच्छरीरावच्छेदेनात्मनि
पदार्थताऽवच्छेदकान्वयबोध एकैक एव, तत्तच्छब्दबोधव्यक्तिं प्रति
तत्तच्छरीरव्यक्तैरेव कारणत्वं कल्प्यते नान्यस्य तत्र तत्र तद्धर्म-
विशिष्टधर्मिकशक्तिग्रहाद्यधीनोपस्थितिघटिततादृशसामग्रीतः पदार्थ-
ताऽवच्छेदक इतरपदार्थान्वयबोधापत्तिर्दत्तेति,
यत्तु-तादृशपारमार्थिककारणकूटाभावादेव न तादृशबोधापत्तिरित्ये-
दग्रन्थस्य तात्पर्यं न त्वतिरिक्तकार्यकारणभावकल्पनया तादृशाप-
त्तिवारणे तात्पर्यम्;

तदसद्-उक्तापत्तेरवारणाद्, गतिसम्भवे ग्रन्थस्य यथाश्रुतार्थप-
रित्यागानर्हत्वाच्चेति,

अथ कीदृशकार्यकारणभावः कल्पनीयो येन न तदापद्येत ?

अत्र नव्याः-किञ्चित्प्रकारतानिरूपिता योपस्थित्यप्रयोज्या सांसर्गि-
कविषयता तन्निरूपिततत्पदार्थनिष्ठविशेष्यताशालिशब्दत्वावच्छिन्नं प्रति
किञ्चित्पदजन्यबोधविषयत्वनिष्ठाश्रयत्वसम्बन्धावच्छिन्नप्रकारतानिरूपि-
तेच्छीयविशेष्यत्वनिष्ठप्रकारताकतत्पदार्थनिष्ठविशेष्यताशालिज्ञानत्वेन
तादृशविशेष्यतासम्बन्धेन शब्दं प्रति तादृशविशेष्यतासम्बन्धे-
नोपस्थितित्वेन वा हेतुता वाच्या, अत एव पशुर्धावतीत्यादौ
लोमनिष्ठविशेष्यताया उपस्थितिप्रयोज्यसांसर्गिकविषयतानिरूपितत्वेन
न क्षतिरित्याहुः ।

यत्तु-तदंशे सङ्केतमुख्यविशेष्यताग्रहस्तत्रेतरेनान्वयबोधप्रयोजको-
लोमादिमान् पशुपदाद्बोद्धव्य इत्याकारकसङ्केते लोमाद्यंशे बोधाविषय-
तायाः प्रकारत्वेऽपि लोमादेर्धर्मविशेषणताऽऽपन्नस्यैव तादृशविषय-
ताविशेष्यत्वं; न तु मुख्यविशेष्यत्वमतो न लोमादौ पदार्थान्तरा-
न्वय इति,

तन्न-लोम पशुपदजन्यबोधविषयताऽवच्छेदकं भवत्वित्याद्याधु-
निकसङ्केतविषयकादवच्छेदकतासंसर्गावच्छिन्नतादृशबोधविषयत्वप्र-
कारताकमुख्यविशेष्यं लोमेति ज्ञानाल्लोमादिमुख्यविशेष्यकशाब्द-
बोधानुदयेनाश्रयत्वसम्बन्धावच्छिन्नत्वेन तादृशबोधविषयत्वप्रकार-
ताऽवगाहिताया अवश्यं निवेशनीयत्वात्, तत्र च लोमावच्छिन्नविष-
यकबोधस्यैव सङ्केतविषयतया ग्रहेणान्यादृशबोधोत्पत्तेरनुभवविरुद्ध-
तयेष्टापत्तेरयोगात् तादृशविशेष्यतायां मुख्यत्वनिवेशे प्रयोजनाभावाद्,
एवञ्च पदार्थः पदार्थेनान्वेति न तु पदार्थेकदेशेनेत्यत्र पदार्थत्वं
बोधविषयताऽऽश्रयत्वेन सङ्केतविषयत्वं, तदेकदेशत्वञ्च बोध-

यत्विति । विशेष्यताया मुख्यत्वं प्रकारत्वानवच्छिन्नत्वं, प्रकारत्वम-
ति । अवच्छेदकतासम्बन्धेनेति शेषः,

न तु मुख्यविशेष्यत्वमिति । पारतन्त्रीयतादृशविशेष्यतायाः स्वातन्-
यतादृशप्रकारत्वावच्छिन्नत्वादिति भावः ।

ईश्वरसङ्केतस्य तादृशत्वे मानाभावादाह—आधुनिकेति । सङ्केतस्य
लोमः अवच्छेदकतासम्बन्धेन पशुपदजन्यबोधीयविषयतावद्भवत्वित्य-
कारकोत्तर्यः । तत्रेति । तादृशसङ्केतग्रहोत्तादृशबोध इत्यर्थः । सप्तम्यर्थो-
विषयत्वं तस्य चेष्टापत्तावन्वयः, एवञ्च=सङ्केतीयमुख्यविशेष्यत्वस्येत-
रपदार्थान्वयाप्रयोजकत्वे च,

ननु स्वमते लोम पशुपदजन्यबोधविषयत्वनिष्ठावच्छेदकत्वसम्ब-
न्धावच्छिन्नप्रकारतानिरूपितसङ्केतीयमुख्यविशेष्यताकमिति ज्ञानाल्-
लोमांश इतरपदार्थान्वयवारणेऽपि लोमविशिष्टांश इतरपदार्थान्वया-
नुपपत्तिः, तदंश आश्रयत्वसम्बन्धावच्छिन्नप्रकारताकविशेष्यत्वस्या-
मानादिति चेद् ?

न-यतो लोमवतः पशुपदजन्यबोधविषयत्वनिष्ठाश्रयत्वसम्बन्धा-

विषयताऽऽवच्छेदत्वेन तथात्वरूपं, तदेव च शक्यताऽऽवच्छेदकत्वमित्यवधेयम् ।

अथ घटत्वाद्युपलक्षिते द्रव्यपदशक्त्यवगाहिप्रमातो घटत्वादिप्रकारकस्य घटादिपदशक्तिप्रमातः कालिकादिसम्बन्धेन घटत्वादिप्रकारकस्य च शाब्दबोधस्य वारणाय तत्सम्बन्धेन तद्धर्मप्रकारकशाब्दबोधं प्रति तत्सम्बन्धेन तद्धर्मविशिष्टांशे तत्पदवाच्यत्वावगाहिज्ञानं कारणं वाच्यम्,

विशिष्टांशे तत्पदवाच्यत्वावगाहित्वञ्च विशेषणीभूततद्धर्मतत्सम्बन्धतद्धर्म्यंशे तदवगादित्वरूपं वाच्यं; न तु तेन सम्बन्धेन तद्धर्मं धर्मिताऽवच्छेदकीकृत्य तदवगाहित्वमात्रम्,

घटत्वादिकं धर्मिताऽवच्छेदकीकृत्य द्रव्यादिपदशक्तिज्ञानस्यापि कालिकादिसम्बन्धेन घटत्वादिकं धर्मिताऽवच्छेदकीकृत्य घटादौ घटादिपदशक्तिग्रहस्यापि च प्रमात्वेनोक्तातिप्रसङ्गावारणाद्, एवमपि

च्छिन्नप्रकारतानिरूपितविशेष्यत्वप्रकारकज्ञानस्य तज्जन्योपस्थितेश्च तु त्व उक्तज्ञानसत्त्वेऽपि लोमवतीरपदार्थान्वये बाधकाभावात् तामशबोधो भवत्येव, तादृशज्ञानजन्यलोमवदनुपस्थितौ तु तत्कारणप्रकारहादेव न तदुत्पत्तिः,

यत्त्विति मतेऽपि तादृशोपस्थितिकाल एव दोषं दत्तवानिति न तैऽपि दोषः,

एतेन वायसदशनानुसन्धानवत् केषाञ्चित् तदुपपादनान्तरप्रयासो विफल एवेति ध्येयम्,

ननु तथाऽपि पशुपदं पशुं बोधयत्वित्यादिवाचकत्वज्ञानात् पश्वादवितरपदार्थान्वयो न स्यात् तदंश आश्रयत्वसम्बन्धावच्छिन्नप्रकारताकविशेष्यत्वज्ञानविरहादिति चेद् ?

न-अस्माच्छब्दादयमर्थो बोद्धव्य इत्युत्तरकल्प एव भट्टाचार्यस्य निर्भरत्वात्, शब्दमणौ मिश्रेण तथैव लिखितत्वाच्च,

विषयत्वसम्बन्धावच्छिन्नतादृशच्छेतीयप्रकारताप्रकारकज्ञानस्यापीतरान्वयबोधप्रयोजकत्वकल्पनाच्चेति ।

आशङ्कते-अथेति । घटत्वाद्युपलक्षिते=घटत्वाद्याश्रये, तदवगाहि-

घटत्वांशे निर्द्धर्मिताऽवच्छेदककात् प्रमेयत्वादिधर्मिताऽवच्छेद-
घटादिपदनिरूपितवाच्यताग्रहात्तत्प्रकारकबोधवारणाय स्व-
घटत्वादिप्रकारकबोधे घटत्वत्वावच्छिन्नधर्मिकवाच्यत्वग्रहापेक्ष-
तथा च घटत्वत्वाद्यनुपस्थितिदशायां घटादिपदाच्छाब्दबो-
धोपपत्तिः,

न च तदंशे घटादिवाचकताज्ञानमेव शाब्दबोधहेतुः; एवञ्च स्वरूपतो घटत्वादिप्रकारकबोधे वाचकत्वांशे स्वरूपतो घटत्वादिप्रकारकज्ञानस्यैव हेतुत्वमिति घटादिपदजन्यबोधे घटत्वत्वाद्यनुपस्थितेर्नापेक्षेति वाच्यम् ?

एवमपि घटादिपदांशे समवायवाचकताप्रकारकज्ञानस्य शाब्दबोधे घटत्वादिसम्बन्धतया स्वरूपतः समवायभानप्रयोजकताया—

स्वरूपमिति । वाच्यत्वाद्यवगाहित्वरूपमित्यर्थः । मात्रमिति । मात्रपदेन घटत्वाद्यंशे वाच्यत्वावगाहित्वव्यवच्छेदः । एवमपीति । घटत्वादित्रितये वाच्यत्वावगाहिज्ञानस्य हेतुत्वे चेत्यर्थः ।

निर्द्धर्मिताऽवच्छेदकेति । घटादिपदजन्यबोधविषयत्वनिष्ठावच्छेदकत्वसम्बन्धावच्छिन्नप्रकारताकविशेष्यतावदित्याकारकादित्यर्थः,

तादृशविशेष्यत्वनिष्ठप्रकारताककिञ्चिदवच्छिन्नविशेष्यताशालिज्ञानत्वेन हेतुत्वे चाह—प्रमेयत्वादीति । प्रमेयं घटादिपदजन्यबोधविषयत्वनिष्ठावच्छेदकत्वसम्बन्धावच्छिन्नप्रकारताकसङ्केतीयविशेष्यतावदित्याकारकादित्यर्थः ।

वाचकताज्ञानमेवेति । तत्सम्बन्धेन तद्धर्मप्रकारकशाब्दं प्रति तत्सम्बन्धावच्छिन्नतद्धर्मनिष्ठप्रकारताशालिशाब्दं जनयित्वाकारकसङ्केतीया या तद्धर्मनिष्ठावेयत्वसम्बन्धावच्छिन्नप्रकारताकतत्सम्बन्धावच्छिन्नप्रकारतात्वावच्छिन्नविषयताकबोधनिष्ठविषयताकजनकत्वनिष्ठप्रकारताकविशेष्यता; तत्प्रकारकपदविशेष्यकज्ञानं हेतुः,

द्वितीयेच्छापक्षेऽपि तादृशेच्छीया या घटत्वनिष्ठविशेष्यतानिरूपितावच्छेदकत्वसम्बन्धावच्छिन्ना बोधविषयत्वनिष्ठा प्रकारत्वावच्छिन्ना प्रकारता तन्निरूपितबोधनिष्ठविषयतायाः परस्परया निरूपकत्वप्रकारकपदविशेष्यकज्ञानं हेतुः,

तत्र प्रथम आधेयत्वसम्बन्धेन प्रकारत्वांश, द्वितीये तु विशेष्य-

वाच्यतया समवायवाचकताज्ञाने वाचकतांशो समवायादेः स्वरूपतः प्रकारत्वासम्भवेन समवायत्वादिप्रकारेणैव तज्ज्ञानस्योपगन्तव्यतया तदनुपस्थितिदशायां घटादिपदाच्छाद्वबोधानुपपत्तेः,

तथा च केन रूपेण तत्र शक्तिधीहेतुता ?

अत्रोच्यते—तत्सम्बन्धेन तद्धर्मप्रकारकशाद्वबोधे तत्सम्बन्धावच्छिन्नतद्धर्मनिष्ठावच्छेदकताकस्वजन्यबोधविषयत्वप्रकारतानिरूपितेच्छाविशेष्यतात्वावच्छिन्नसंसर्गकतत्सम्बन्धावच्छिन्नतद्धर्मनिष्ठधर्मिताऽवच्छेदकताकपदप्रकारकज्ञानत्वेन विषयताविशेषसंसर्गकार्यविशेष्यकशक्तिज्ञानस्य हेतुता,

ईदृशशक्तिग्रहे च सम्बन्धघटकतयैवावच्छिन्नत्वांशे समवा-

त्वांशे घटत्वादेः प्रकारतया भानात् स्वरूपतस्तत्सम्भवात्, जातेः स्वरूपतः समवायेनैव भानमिति त्वनुव्यवसायादौ व्यभिचारेण वक्तुमशक्यमिति भावः,

प्रकारत्वासम्भवेनेति । समवायस्य जात्यखण्डोपाध्यतिरिक्तत्वादि-
ति हृदयम् । तदनुपस्थितिदशायां=समवायत्वानुपस्थितिदशायाम्,
सिद्धान्तयति—अत्रोच्यत इत्यादि । स्वजन्येति । स्वपदं घटादिपदपरं-
हेतुतेति । तत्सम्बन्धावच्छिन्नतद्धर्मनिष्ठावच्छेदकताकविषयतानिष्ठा या स्व-
निष्ठनिरूपितत्वसम्बन्धावच्छिन्नविषयतानिरूपितजन्यतानिष्ठविषयता-
निरूपितबोधनिष्ठविषयतानिरूपितविषयतात्वावच्छिन्नप्रकारता तन्निरु-
पितसङ्केतीयविशेष्यतासम्बन्धेन घटादिपदप्रकारकतत्सम्बन्धावच्छिन्न-
तद्धर्मावच्छिन्नार्थनिष्ठविशेष्यताशालिज्ञानत्वेन हेतुतेत्यर्थः । स्वपदं-
घटादिपदपरम्,

एवञ्च यथाश्रुतस्वजन्यबोधविषयतानिबेशे घटपटपदोभयजन्य-
घटपटोभयविषयकसमूहालम्बनज्ञानमादाय स्वजन्यबोधीयघटत्वाव-
च्छिन्नविषयतानिष्ठेच्छीयप्रकारताकविशेष्यतासम्बन्धेन घटपदवान् पट-
इति ज्ञानं धृत्वा नातिप्रसङ्गः,

सम्बन्धघटकतयेति । तथा च संसर्गांशे विशेषणस्य विशेषणत्वा-
ख्यविषयता स्वीक्रियते; न तु प्रकारत्वम्, उपस्थितेः प्रकारतां प्रति
प्रयोजकत्वादिति भावः ।

यभानात्, स्वरूपतोऽपि तस्य तथाभानसम्भवेन समवायत्वोपस्थि-
तेर्नापेक्षेति सामञ्जस्यम् ।

द्रव्यपदाद् द्रव्यं बोद्धव्यमित्याकारताप्रयोजकद्रव्यपदजन्यबो-
धविषयत्वीयभगवदिच्छाप्रकारता न घटत्वावच्छिन्नविषयत्वनिष्ठा;
अपि तु द्रव्यत्वावच्छिन्नविषयत्वनिष्ठैवेति द्रव्यपदजन्यबोधीयघट-
त्वावच्छिन्नविषयत्वनिष्ठप्रकारतानिरूपितभगवदिच्छाविशेष्यतात्वाव-
च्छिन्नसंसर्गेण घटत्वावच्छिन्नविशेष्यकद्रव्यपदप्रकारज्ञानं संसर्ग-
ताऽवच्छेदकघटकघटत्वावच्छिन्नत्वांशे भ्रमः,

न च द्रव्यपदजन्यविभक्त्युपस्थापितैकत्वादिप्रकारकद्रव्यत्वा-
वच्छिन्नविशेष्यकबोधीया यैकत्वावच्छिन्नद्रव्यत्वावच्छिन्नविषयता सा-
ऽपि द्रव्यपदजन्यबोधीयद्रव्यत्वावच्छिन्नविषयतात्वेन भगवदिच्छा-
विषयः, एवञ्च द्रव्यपदजन्यबोधीयैकत्वावच्छिन्नविषयत्वप्रकारतानि-
रूपितभगवदिच्छाविशेष्यतासम्बन्धेनैकत्वादिमतो द्रव्यपदवत्त्वाद्

स्वरूपत इति । जात्यखण्डोपाध्यतिरिक्तपदार्थस्य प्रकारतयैव स्व-
रूपतो भानानङ्गीकारादिति हृदयम् ।

इत्याकारतेति । तादृशशब्दजन्यबोधीयविषयतैकरूपविषयता, ता-
दृशशब्दोच्चारणप्रयोजकबुबोधयिषीयविलक्षणविषयता वेत्यर्थः, त-
था च तादृशवाक्येन द्रव्यपदजन्यबोधीयद्रव्यत्वावच्छिन्नविषयतावद्
द्रव्यमित्याकारिकेच्छैवामिलप्यत इति भावः ।

भ्रम इति । तदभाववन्निष्ठाविशेष्यतानिरूपिततन्निष्ठाविशेषणतौक-
त्वरूपभ्रमत्वावच्छिन्न इत्यर्थः । न चेति ।

न च द्रव्यमेकत्ववदिति ज्ञानीयद्रव्यत्वावच्छिन्नविशेष्यताया एक-
त्वप्रकारतानिरूपितत्वं न त्वेकत्वावच्छिन्नत्व कुत एतत्सङ्गतिरिति
वाच्यम् ?

विशेष्यतायाः प्रकारवाच्छिन्नत्वमभ्युपेत्य तथोक्तत्वात्, तच्च हेत्वा-
भासे स्वयमेव प्रत्यक्षमणौ चोक्तम् ।

के चित्तु—द्रव्यं गगनामित्यादिवाक्यजन्यगगनप्रकारतानिरूपितैक-
त्वद्रव्यत्वोभयधर्मावच्छिन्नविशेष्यताशालिज्ञानमादाय तदुक्तमित्याहुः
द्रव्यं घट इत्यादिवाक्यत एकवचनेनैकत्वोपस्थितिकाल एकत्वेन

द्रव्यपदादभ्रान्तस्य पदान्तरानुपस्थितैकत्वप्रकारेणापि शाब्दबोधम-
सङ्गो दुर्वार एवेति वाच्यम् ?

तादृशविशेष्यतात्वेन तस्य सम्बन्धत्वानुपगमाद्,

अथ वा तत्पदजन्यतद्धर्मप्रकारकशाब्दबोधे तद्धर्मावच्छि-
न्नत्वावच्छिन्नत्वेन स्वजन्यबोधविषयत्वप्रकारताऽवगाहितादृशप्रकार-
तानिरूपितविशेष्यतासंसर्गकपदप्रकारकं ज्ञानं हेतुः,

एवञ्चैकत्वादिप्रकारकद्रव्यादिपदजन्यबोधजनकशक्तिग्रहेण द्र-
व्यादिपदजन्यबोधविषयत्वीयद्रव्यत्वाद्यवच्छिन्नत्वावच्छिन्नत्वविशिष्ट-
भगवदिच्छाप्रकारतायां बाधितस्यैकत्वावच्छिन्नत्वावच्छिन्नत्वस्याव-
गाहनात् तस्य भ्रमत्वम्,

द्रव्यबोधस्येष्टत्वादाह—पदान्तरानुपस्थितैकत्वेति । प्रसङ्ग इति । द्रव्यगुणः
शब्द इत्यादावित्यर्थः ।

तादृशविशेष्यतात्वेनेति । जन्यबोधीयैकत्वावच्छिन्नविषयताप्रकारता-
निरूपितभगवदिच्छाविशेष्यतात्वेन । तस्येति । द्रव्यपदजन्यबोधीय-
द्रव्यत्वावच्छिन्नविषयताप्रकारतानिरूपितभगवदिच्छाविशेष्यत्वस्ये-
त्यर्थः, द्रव्यपदत्वावच्छिन्नप्रतियोगित्वेनेति शेषः, तेनैकवचनामादि-
पदजन्यतादृशबोधमादाय तादृशविशेष्यत्वस्यैकत्वावच्छिन्नत्वघटित-
तादृशविशेष्यतात्वेनैकवचनादेः संसर्गत्वेऽपि द्रव्यादिपदस्य तत्प्रति-
योगित्वाभावेन तस्य तत्संसर्गावगाहने ज्ञानस्य भ्रमत्वमलीकत्वं
वेति भावः ।

तुभ्यतु दुर्जन इति न्यायेनाह—अथ वेति । तद्धर्मावच्छिन्नत्वावच्छिन्ने-
ति । तथा च घटो घटपदजन्यबोधीयघटत्वावच्छिन्नविषयतावान्
भवत्वित्याद्याकारक एव भगवत्सङ्केतो बोधविषयत्वांशे तत्तद्धर्माव-
च्छिन्नत्वावगाही शक्तिरिति; सा च द्रव्यपदजन्यबोधीयविषयतायामे-
कत्वाद्यवच्छिन्नत्वसत्त्वेऽपि न तद्रूपेण तामवगाहति इति,

एवञ्च तत्पदजन्यतद्धर्मप्रकारकशाब्दं प्रति तद्धर्मावच्छिन्नत्वाव-
च्छिन्ना या स्वजन्यबोधीयविषयतात्वावच्छिन्नप्रकारता; तन्निरूपितेच्छी-
यविशेष्यतासम्बन्धेन तत्तत्पदप्रकारकार्थविशेष्यकज्ञानं हेतुरेवं स-
म्बन्धांशेऽपीति ।

यत्तु-पदार्थांशे घटत्वादेः शाब्दबोधप्रकारतायां तदंशे तत्तत्प-
दशक्यताऽवच्छेदकत्वमेव प्रयोजकं, शक्यताऽवच्छेदकत्वञ्च तत्पदज-
न्यबोधविषयत्वप्रकारतानिरूपितविशेष्यताऽवच्छेदकत्वं; न तु बोधवि-
षयताऽवच्छेदकतया सङ्केतविषयत्वरूपं विशेषणविधया वाच्यत्वं, तथा
च तद्धर्मप्रकारकशाब्दबोधे तद्धर्मावच्छिन्नत्वविशिष्टतादृशविषय-
तासंसर्गकशक्तिज्ञानमेव कारणमास्ताम्,

द्रव्यादिपदजन्यबोधविषयत्वप्रकारतानिरूपितद्रव्यत्वावच्छिन्नभ-
गवत्सङ्केतीयविशेष्यतात्वेनैव सम्बन्धता न तु तादृशप्रकारतानिरूपि-
तघटत्वावच्छिन्नविशेष्यतात्वेन, तादृशप्रकारतानिरूपितभगवादिच्छा-
विशेष्यतायां द्रव्यत्वादेरेवावच्छेदकत्वं न तु घटत्वादोरित्येव व-
स्वीकरणीयमिति नोक्तातिप्रसङ्गः, किं प्रवृत्तिनिमित्तस्य वाच्यत्वो-
पगमेन ? इति शक्यताऽवच्छेदकमवाच्यमेवेति दीधितिकारमतम्,

तन्न शोभनम्-एवं सति शक्तिज्ञानाधुनिकसङ्केतज्ञानयोरेकरूपे-
णैव हेतुत्वाद् यत्र द्रव्यपदाद् गुणवत्त्वादिना द्रव्यं बोद्धव्यमित्या

दीधितिकारमतं दूषयितमुपन्यस्यति-यत्त्विति ।

विशेष्यताऽवच्छेदकत्वमिति । ईश्वरेच्छीयविशेष्यताऽवच्छेदकत्वमि-
त्यर्थः, बोधविषयताऽवच्छेदकतयेति । अत्र विषयतानिरूपितत्वं तृती-
याऽर्थः, तस्य च सङ्केतविषयत्वेऽन्वयः । तादृशेति । तत्पदज-
न्यबोधीयविषयत्वप्रकारतानिरूपितविशेष्यतेत्यर्थः, तथा च तद्धर्मा-
वच्छिन्नत्वतादृशविशेष्यतात्वोभयधर्मावच्छिन्नसंसर्गताकशक्तिज्ञानमेव
हेतुरिति ।

एकरूपेणैव हेतुत्वादिति । लाघवात् कारणताऽवच्छेदक ईश्वरीयत्व-
स्याप्रवेशेन हेतुतानां तुल्यरूपताया अनुभवसिद्धत्वादित्यर्थः,

एतेन शक्त्याधुनिकसङ्केतयोरर्थपदवैलक्षण्येन भिन्नाकारकतयैकरू-
पेण हेतुत्वादित्यसङ्गतमित्यपि परास्तम्,

एवञ्चाधुनिकस्थलेऽपि तद्धर्मप्रकारकशाब्दबोधे पदजन्यबोधवि-
षयत्वनिष्ठप्रकारताकसङ्केतीयतद्धर्मावच्छिन्नविशेष्यतासम्बन्धेन पद-
प्रकारकज्ञानत्वेन हेतुत्वं वाच्यमिति भावः ।

गुणवत्त्वादिनेति । अत्र तृतीयाऽर्थोऽवच्छिन्नत्वं; तस्य च बोद्धव्यमि-

कारकाधुनिकसङ्केतीयद्रव्यत्वावच्छिन्नविषयता द्रव्ये गृहीता; तत्र तादृशसङ्केतग्रहाद् द्रव्यत्वेन द्रव्यबोधापत्तेर्गुणवत्त्वादिप्रकारकशब्दबोधानुपपत्तेश्च दुर्वारत्वात् ।

इति सामान्यकाण्डः ।

त्यत्र तव्यप्रत्ययार्थताऽवच्छेदकविषयतायामन्वयः

तादृशसङ्केतस्येश्वरयित्वे मानाभावादाह—आधुनिकेति अनुपपत्तेरिति । गुणवत्त्वस्य सङ्केतीयधर्मिताऽनवच्छेदकत्वादिति भावः ।

अथ भगवत्सङ्केताधुनिकसङ्केतयोरेकरूपहेतुत्वेऽपि द्रव्यपदाद् द्रव्यं बोद्धव्यमिति सङ्केतस्य द्रव्यपदजन्यबोधीयविषयतात्वपर्याप्तावच्छेदकताकप्रकारताकसङ्केतीयद्रव्यत्वावच्छिन्नविशेष्यतासम्बन्धेन द्रव्यपदप्रकारकद्रव्यत्वावच्छिन्नविशेष्यताशालिज्ञानत्वेन हेतुत्वे द्रव्यपदाद् गुणवत्त्वेन द्रव्यं बोद्धव्यमित्याकारकसङ्केतीयप्रकारताया गुणवत्त्वावच्छिन्नत्वतादृशविषयतात्वोभयधर्मावच्छिन्नत्वेन द्रव्यपदजन्यबोधीयविषयतात्वेतरधर्मानवच्छिन्नत्वाभावेन न तदापत्तिः,

न च दीधितिकारमते पर्याप्तिनिवेशस्याधिक्येन गौरवमिति वाच्यम्?

द्रव्यत्वादेर्वाच्यत्वमतेऽपि द्रव्यत्वावच्छिन्नत्वद्रव्यदजन्यबोधीयविषयतात्वोभयधर्मपर्याप्तावच्छेदकताकत्वस्य प्रकारतायामवश्यं निवेशनीयत्वेन गौरवानकाशाद्, अन्यथा द्रव्यपदाद् गुणवद्द्रव्यत्वेन द्रव्यबोद्धव्यमित्याद्याधुनिकसङ्केतग्रहाद् (द्रव्यत्वमात्रप्रकारेण द्रव्यबोधानुदयेन व्यभिचारापत्तेः),

न च तादृशाधुनिकसङ्केतज्ञानस्य तादृशशक्तिज्ञानकारणान्तर्भावमर्थलभ्य नोक्तापत्तिर्दत्ता; अपि तु फलबलेन तादृशज्ञानस्य स्वतन्त्रभवदभिमतकारणताकल्पनेनेति वाच्यम् ?

यस्मादापत्तिदानाय न केन चित् किमपि कल्प्यते तस्मात् फलोत्पादोऽपि सविवादः, अनुभवेनाप्येकशेषस्य दुष्करत्वं च,

नन्वेवमपि तादृशापत्तिर्मा भूत् किन्तु दीधितिकारमते तादृशाधुनिकसङ्केतिग्रहाद् गुणवत्त्वादिना द्रव्यादेर्बोधानुपपत्तिदोषो दुर्वार इति चेद् ?

न-तस्येष्टत्वाद्, द्रव्यपदाद् गुणवद्बोद्धव्यमित्याकारकाधुनिकसङ्केतेनैव तादृशबोधोदयाद्,

अथ वा तादृशसङ्केतग्रहात् तादृशबोधस्यानुभवविषयत्वं चेद् ? अ-
गत्या स्वजन्यबोधीयगुणवत्त्वावच्छिन्नविषयतात्वावच्छिन्नप्रकारताक-
सङ्केतीयविशेष्यतासम्बन्धेन द्रव्यपदप्रकारकगुणवत्त्वावच्छिन्नविशेष्य-
ताकज्ञानत्वेन स्वातन्त्र्येणैव हेतुतायाः कल्पनेन तादृशसङ्केतग्रहात्तादृ-
शबोधजननात् स्यादेवमेतदतिरिक्तकल्पने गौरवं न स्याद्, भट्टाचार्य्य-
मतेऽपि तत्कल्पनाया आवश्यकत्वाद्,

अथैवमपि तद्धर्मप्रकारकशाब्दबोधं प्रति सङ्केतीयतादृशविशे-
ष्यतायास्तद्धर्मवच्छिन्नत्वेनावगाहिज्ञानमेव कारणमिति नियमो भ-
ज्येतेति चेद् ?

न-शक्तिज्ञान एव तादृशनियमस्वीकाराद्,

न च तथाऽपि द्रव्यपदाद् गुणवद् बोद्धव्यमिति सङ्केतग्रहात् ता-
दृशबोधस्य भट्टाचार्य्येणास्वीकारात् तादृशकारणत्वाकल्पनेन लाघव-
मिति वाच्यम् ?

तथा सति दीधितिकारेणापि द्रव्यपदाद् गुणवत्त्वेन द्रव्यं बोद्ध-
व्यामित्याकारकसंकेतग्रहाद् गुणवद्बोधस्यानङ्गीकारेण तदकल्पनात्,
लाघवस्य तुल्यत्वादिति यदि सूक्ष्ममीक्ष्यते; तदा दीधितिकारमतं ब्रह्म-
णोऽपि दूषयितुमशक्यमिति ध्येयम् ।

इति सामान्यकाण्डविवृतिः ।



अथ सविवृतिके शक्तिवादे विशेषकाण्डः ।

*अथ पदार्थांश इव प्रकारीभूतधर्मांशेऽपि वाच्यत्वग्रहस्यापेक्षितत्वे आकाशपदाच्छब्दाश्रयतया बोधो न स्यात् शब्दाश्रयत्वस्य आकाशपदावाच्यतायाः सिद्धान्तसिद्धत्वाद् अतएव तद्वारणायैव प्रवृत्तिनिमित्तलक्षणे वाच्यत्वे सतीति विशेषणोपादानमिति चेद् ?

न-शब्दाश्रयत्वस्याकाशपदवाच्यत्वमनङ्गीकर्तृभिः प्राचीनैराकाशपदादाकाशांशे तदुपस्थाप्यधर्माप्रकारकशब्दबुद्धेरेवोपगमात्, तदुक्तम्-“अस्तु वा पदादपि निर्विकल्पकमिति,” निर्विकल्पकत्वञ्च तदंशे तत्पदोपस्थाप्याप्रकारकत्वं; न तु तदंशे सामान्यतोनिष्प्रकारकत्वं, विभक्त्युपस्थापितैकत्वादीनां तदंशे प्रकारताया-आवश्यकत्वात्, तेन समं पदार्थान्तरस्य संसर्गानवगाहने तादृशबो-

सिद्धान्तसिद्धत्वादिति शास्त्रकाराद्यवधारणविषयत्वादित्यर्थः । तद्वारणायैति । शब्दाश्रयत्वे प्रवृत्तिनिमित्तत्ववारणायेत्यर्थः । तदुपस्थाप्येति । आकाशपदोपस्थाप्येत्यर्थः । धर्माप्रकारकेति । स्वजन्यबोधीयनिरवच्छिन्नविषयतानिष्ठप्रकारतानिरूपितसङ्केतीयविशेष्यतासम्बन्धेनाकाशपदान् शब्दाश्रय इत्याकारकज्ञानत्वेनाकाशनिष्ठनिरवच्छिन्नविषयताशालिशब्दं प्रति हेतुत्वावगमादिति भावः ।

तदंश इति । तत्पदशक्यांश इत्यर्थः । तत्पदोपस्थाप्येति । आकाशादिपदोपस्थाप्यशब्दाश्रयत्वेत्यर्थः ।

नन्वाकाशैकत्वयोः समूहालम्बनबोधस्वीकारे का क्षतिरिति ? अत आह—तेनेति । आकाशेनेत्यर्थः ।

* प्राचीनपुस्तकानुरोधादध्यापकसंप्रदायानुसारात् शब्दविशेषशक्तिविचारारम्भस्वरस्याच्चेत एव विशेषकाण्डारम्भः ।

धस्य शाब्दत्वासम्भवाच्च,

वस्तुतस्तु—तत्र निर्विकल्पकपदं तत्पदोपस्थाप्यवस्त्वविशेषित-
धर्मिविषयकशाब्दानुभवजनकनिर्विकल्पस्मरणपरम्; अत एव तत्र
निर्विकल्पकरूपस्य स्मरणस्यानुपपत्तिः; अनुभवस्य स्वसमानप्रका-
रकमात्रस्मृतिजनकत्वादित्याशङ्क्य प्रकारान्तरेण तादृशस्मरणमु-
पपादितं मिश्रैः,

अत्र च मते जात्यतिरिक्तस्थ तस्य स्वरूपतः पदार्थानुभवप्रका-
रत्वासम्भवादाकाशवासीत्यादौ शाब्दबोधानुपपत्तिः, अन्वयिताऽ-
वच्छेदकावच्छिन्न एव पदार्थान्तरान्वय इति नियमानुपपत्तिश्चेति
पदार्थ इव पदार्थप्रकारीभूतधर्मांशेऽपि शक्तिग्रहोपक्षायां गोत्वादेर्गवा-

एतद्व्याख्यानं शब्दाश्रयत्वप्रकारकोपस्थितेः स्वरूपत आकाशशा-
ब्दजननेऽनुभवविरोधो, निर्विकल्पकपदस्य संसर्गानवगाहिज्ञानरूप-
मुख्यार्थपरित्यागतो न्यूनता च स्यादित्यत आह—वस्तुतस्त्विति । तत्प-
देति । आकाशपदेत्यर्थः । तदुपस्थाप्यं यद्वस्तु=तद्विशेषितधर्मी, त-
द्विषयकशाब्दानुभवजनकेत्यर्थः । प्रकारान्तरेणेति । तद्धर्मनिष्ठप्रकारत्वा-
न्यप्रकारत्वानिरूपिततद्धर्मनिष्ठविषयताशालिस्मरणं प्रति तद्धर्म-
निष्ठप्रकारतानिरूपिततद्धर्मनिष्ठविशेष्यताशाल्यनुभवत्वेन कारणता-
कल्पनेनेत्यर्थः, तादृशस्मरणञ्च यदा प्रकारांशे नोद्बोधकस्य धर्म्यंश-
एवोद्बोधकस्य सम्बलनं तदैव, तत्कल्प्यते च फलबलादिति मिश्रा-
णामाशयः ।

अत्र च मत इति । आकाशादिपदानां स्वरूपतः शक्तिवादि-
इत्यर्थः । जात्येति । जातिपदमखण्डोपाध्युपलक्षकं, तेन जात्यखण्डो-
ध्यतिरिक्तस्येत्यर्थः । तस्य=आकाशस्य, स्मृतौ स्मरूपत आकाशस्य
प्रकारत्वसम्भवादाह—पदार्थानुभव इति । प्रकारत्वासम्भवादिति । योग्यता-
ज्ञानादीनामाकाशांशे किञ्चिद्धर्मभानं विना जननासम्भवात्, तत्र
यस्य यद्रूपेण भानं तस्य तद्रूपेणैव शाब्दबोधजननादिति भावः ।

जात्यखण्डोपाध्यतिरिक्तपदार्थस्यापि स्वरूपतः कथञ्चिद्भानाङ्गी-
कारेणात्र बाधनिश्चयाप्रतिबध्यतया योग्यताज्ञानस्य कारणत्वाकल्पनेन
च लक्षणया वा तदुपपादने त्वाह—अन्वयिताऽवच्छेदकेति । गगनमित्यादि-
वाक्यजन्यबोधानुरोधादिति, इष्टापत्तौ शब्दाश्रयो नैक इति बाधनिश्च-

दिपदवाच्यत्ववत् शब्दाश्रयत्वस्याकाशपदवाच्यत्वमस्त्येव,

अत एव दीधितिकृता गुणटिप्पण्यां रूपग्रन्थे “अत्रेदं तत्त्व-
मि”त्यादिना गोत्वादिना शब्दाश्रयत्वस्याविशेषं व्युत्पाद्य प्रकाश-
स्थप्रवृत्तिनिमित्तलक्षणे वाच्यत्वविशेषणस्योपादानं दूषितमेव,

प्रत्यक्षमणिदीधितौ च पदार्थांशे गोत्वादेः प्रकारतायां शक्यता-
ऽवच्छेदकत्वस्य प्रयोजकत्वमुपगम्य शक्यताऽवच्छेदके शक्तिर्दूषितैव,
तत्रोक्तानुपपत्तिश्चिन्त्या ।

यत्तु-शक्त्याऽऽकाशपदादष्टद्रव्यातिरिक्तद्रव्यत्वादिनाऽप्याका-
शबोधो भवति न तु नियमतः शब्दाश्रयत्वेनैव तथा सत्याकाशः
शब्दाश्रय इति सहप्रयोगस्य मुख्यताऽनुपपत्तिः, प्रत्येकं नानाध-
र्म्मविशिष्टएवाकाशे तत्पदस्य नानाशाक्तिकल्पनं तु न सम्भवति ना-
नाधर्म्मावच्छिन्नैकधर्म्मिण्येकपदवाच्यतायाः क्वाप्यदृष्टत्वादिति
शब्दाश्रयत्वोपलक्षित एवाकाशपदशक्तिरिति प्राचीनमतमेव साधु,

उपलक्षणस्यापि विशिष्टावाचकपदजन्यशाब्दबोधे प्रकारत्वे न
किञ्चिद् बाधकम्,

न च शब्दाश्रयत्वस्योपलक्षणत्वे तस्यैवाविशेषात्प्रमेयत्वादेरेण्या-
काशपदजन्यानुभवप्रकारताऽऽपत्तिरिति वाच्यम् ?

यकाले सर्वानुभवविरुद्धस्य तादृशबोधस्यापत्तेरिति भावः ।

अत्र दीधितिकृतसम्मतिं दर्शयति—अतएवेति । शब्दाश्रयत्वस्य श-
क्त्यताऽवच्छेदकत्वादेवेत्यर्थः । गुणटिप्पण्यां=गुणप्रकाशटिप्पण्याम् ।
गोत्वादिनेति । दृष्टान्तेनेत्यर्थः । अविशेषं=तुल्यानुभवयुक्तिकत्वं, व्युत्पाद्य=
प्रदर्श्य, पदार्थांश इत्यत्र सप्तम्यर्थो विशेष्यत्वं तस्य च प्रकारतायामि-
त्यत्रान्वयः, शक्यताऽवच्छेदकत्वस्य=सङ्केतीयविशेष्यताऽवच्छेदकत्व-
स्य, शक्तिः=पदजन्यबोधविषयत्वेन सङ्केतीयविषयत्वम्, उक्तानुपप-
त्तिः=गुणवस्त्वेन द्रव्यपदादित्याद्यनुपपत्तिः । सहप्रयोगस्येति । एकार्थक-
पदद्वयप्रयोगस्येत्यर्थ इति के चित् । मुख्यतेति । सा च शक्त्या स्वार्थ-
प्रतिपादकता, अत्राकाशपदस्य शब्दाश्रयस्य शक्यार्थस्य बोधकता न
सम्भवति-उद्देश्यताविधेयताऽवच्छेदकयोरैक्येनान्वयानुपपत्तेः, लक्षण-

तत्प्रकारकशब्दबोधे तदंशेऽनतिप्रसक्तत्वरूपशक्यताऽवच्छेदक-
त्वावगाहित्वेनोपलक्षिते शक्तिज्ञानस्य हेतुत्वादिति,

तन्न-आकाशः शब्दाश्रय इति सहप्रयोगस्य मुख्यत्वासिद्ध्या-
ऽष्टद्रव्यातिरिक्तद्रव्यत्वाकाशपदवाच्यत्वाद्येकतररूपेण लक्षणाया एव
तत्रोपगमाद्,

*एवञ्च यत्र सुवर्णवहनयोग्यगवादिरूपविशेषपरसामान्यवाच-
कपदघटितं द्रव्यं नास्ति गौर्नास्तीत्यादिकं वाक्यं प्रयुज्यते; तत्र
विशेषधर्मावच्छिन्ने लक्षणैव, विशेषधर्मस्य सामान्यशब्दावाच्यतया
शक्त्या तद्रूपप्रकारकबोधानिर्वाहाद्,

याऽऽकाशपदार्थत्वावच्छिन्नबोधकत्वेऽन्वयोपपत्तावपि मुख्यताहान्या-
पत्तेरिति भावः । अनतिप्रसक्तेति । न च गगननिष्ठतद्व्यक्तित्वस्य शब्द-
ध्वंसस्य चानतिप्रसक्ततया तत्तद्रूपेणाप्याकाशादिपदाच्छाब्दबोधा-
पत्तिरिति वाच्यम् ? इष्टत्वात् । हेतुत्वादिति । एतन्मत आकाशादिपद-
जन्यबोधविषयतावान् भवत्वित्याकारक आकाशविशेष्यको भगवत्सङ्केतः,
शब्दाश्रयत्वाद्यन्यूनानतिरिक्तवृत्तिकसङ्केतीयविशेष्यतासम्बन्धेनाकाश-
पदवान् शब्दाश्रय इत्याद्याकारकं ज्ञानं हेतुरिति भावः । मुख्यत्वासि-
द्ध्येति । प्रमाणाभावेनेति शेषः । अष्टद्रव्यातिरिक्तेति । पृथिवीत्वादिप्रत्येक-
धर्मावच्छिन्नभेदाष्टवदित्यर्थः ।

ननु पदानां तत्तद्धर्मोपलक्षितावाचकत्वे सुवर्णादितात्पर्येणापि
लोकैर्द्रव्यादिपदं प्रयुज्यते तत्र का गतिः ? इत्यत आह—एवञ्चेति । पदा-
नामुपलक्षितावाचकत्वे चेत्यर्थः । द्रव्यान्तरवति द्रव्यं नास्तीति प्र-
योगो द्रव्यपरत्वे न सम्भवति; अपि तु सुवर्णादिपरत्वे एवेति वि-
सूचनाय नञ्पदघटितवाक्यमुक्तम्, एवं गवान्तरवति गौर्नास्तीति
प्रयोगेऽपि बोध्यं, प्रथमे शक्यताऽवच्छेदकं परित्यज्य सुवर्णत्वाव-
च्छिन्ने लक्षणा, द्वितीये तु शक्यताऽवच्छेदकगोत्वघटितहलवहनयोग्य-
ताविशिष्टगोत्वावच्छिन्ने सेति विशेषसूचनाय द्वयमुपात्तम् । बोधानिर्वाहा-
दिति । तथा च तत्पदजन्यतद्धर्मपर्याप्तप्रकारताकशब्दबोधं प्रति
तद्धर्मपर्याप्तावच्छेदकताकत्वस्वजन्यबोधीयविषयतात्वोभयधर्माधि-

* यद्यपि पुस्तकान्तरेषु किलेह “यदि चेत्यादिध्येयमि”त्यन्तपाठोत्तरम् “एवं
चेत्यादिहेयमि”त्यन्तः पाठः; तथाऽपि प्रकृतटीकाऽनुरोधादेनयोर्यतिव्यवहारः ।

एवं यत्र दुःखासम्भिन्नसुखत्वधानकर्मगोत्वादिविशिष्टवाचकं-
स्वर्गधेन्वादिपदं केवलसुखत्वगोत्वाद्यवच्छिन्नतात्पर्येण प्रयुज्यते;
तत्र लक्षणैव, शक्त्या प्रवृत्तिनिमित्तैकदेशं परित्यज्य न बोध इत्यनु-
भवनिर्वाहाय शुद्धतद्वर्त्मप्रकारकशाब्दबोधे तदन्यरूपावच्छिन्न-
त्वानवाच्छिन्नबोधविशेषविषयत्वीयप्रकारतात्वेन प्रकारताघटितसम्ब-
न्धावगाहिशक्तिज्ञानस्य कारणत्वमुपगन्तव्यम् ,

शक्यताऽवच्छेदके शक्यत्वानभ्युपगन्तुमते तादृशबोधे तद्रूपांशे
सङ्केतविशेष्यताऽवच्छेदकतापर्याप्त्यवगाहिज्ञानत्वेन हेतुत्वान्नोक्ता-
तिप्रसङ्ग इति तूक्तानुपपत्त्या हेयम् ।

यदि चाकाशः शब्दाश्रयइत्यादिवाक्यस्थमाकाशपदं मुख्यमेव
निर्द्धर्मिताऽवच्छेदककश्च नान्वयबोधः कुत्रापि, तदाऽऽकाशादिपदात्
शक्त्याऽष्टद्रव्यातिरिक्तद्रव्यत्वादिना बोधनिर्वाहाय विशिष्टवाच-
च्छिन्नप्रकारताकसङ्केतीयविशेष्यतासम्बन्धेन पदप्रकारकार्याविशेष्यक-
ज्ञानत्वेन हेतुत्वादिति भावः ।

न्यूनधर्मावच्छिन्नबोधनस्थलेऽपि लक्षणामाह—एवमिति । उक्त-
स्थलवदित्यर्थः । दुःखासम्भिन्नेति । तत्त्वञ्च स्वाव्यवहितोत्तरत्व-
स्वावच्छेदकीभूतशरीरावच्छिन्नत्वस्वसामानाधिकरण्यैतन्निमित्तसम्बन्धे-
न दुःखविशिष्टान्यत्वम् । शुद्धतद्वर्मेति । तद्वर्त्मनिष्ठप्रकारतानि-
रूपिता सती तदन्यधर्मानिष्ठप्रकारत्वानिरूपिता या विशेष्यता
च्छालिशब्दबोधं प्रति तद्वर्मावच्छिन्नत्वावच्छिन्नतादितरधर्मानव-
च्छिन्नत्वावच्छिन्नस्वजन्यबोधीयविषयतात्वावच्छिन्नसङ्केतीयप्रकारता-
कविशेष्यतासम्बन्धेन स्वर्गादिपदवत् सुखमित्याकारकं ज्ञानं हेतुः,
हेतुता च तद्वर्मावच्छिन्नत्वावच्छिन्नत्वावच्छिन्ना सती तदितर-
धर्मावच्छिन्नत्वाभावावच्छिन्नत्वावच्छिन्ना सती खजन्यबोधीयविषय-
तात्वावच्छिन्नत्वावच्छिन्ना सती सङ्केतीयप्रकारतात्वावच्छिन्ना या
विशेषणता तन्निरूपितविशेष्यतात्वावच्छिन्नसंसर्गताकस्वर्गादिपदत्वाव-
च्छिन्नप्रकारताकसुखत्वादिधर्मावच्छिन्नविशेष्यताशालिनिश्रयत्वेनेति
ध्येयम् ।

दोषितिकारमतेऽप्युक्तापत्तिवारणप्रकारं दर्शयति—शक्यताऽवच्छेदक-
इति । आकाशपदस्य स्वरूपतः शक्तिवादिनामाचार्याणां मतं परिष्क-

काकाशादिपदस्य प्रकारांशे वाच्यत्वानवगाहिशक्तिग्रहस्यैव तद्धर्म-
वच्छिन्नविशेष्यकतत्तद्धर्मप्रकारकान्वयबोधहेतुत्वमगत्या स्वीकार्यं,
विशिष्टवाचकगवादिपदस्य च प्रकारांशे वाच्यत्वावगाहिशक्तिज्ञान-
मेव तद्धर्मप्रकारकशाब्दबोधहेतुरिति न शक्तिभ्रमलक्षणाग्रहमन्तरेण
गवादिपदाद् गोपदवाच्यत्वाद्यवाच्यधर्मप्रकारको बोधः,

आकाशादिपदमिव गवादिपदमपि विशिष्टावाचकमिति भ्रम-
वतो गवादिपदादवाच्यधर्मप्रकारकबोधनिर्वाहाय तद्धर्मप्रका-
रकशाब्दबोधे तद्धर्मसामानाधिकरण्यमात्रावगाहितत्पदवाच्यताऽव-
गाहिग्रहस्य हेतुत्वेऽपि तद्वेतुतायां वाच्यतांशे विशेषणान्तर्भावि-

रोति—यदि चेति । तच्च मुख्यत्वे विवादसूचनाय । प्रकारांश इति । स्व-
जन्यबोधीयविषयतात्वावच्छिन्नप्रकारतानिरूपितसङ्केतीयविशेष्यतास-
म्बन्धेनाकाशपदप्रकारकशब्दाश्रयत्वावच्छिन्नविशेष्यकज्ञानं शब्दाश्र-
यत्वप्रकारकशाब्दबोधं प्रति हेतुः,

एवं तादृशविशेष्यतासम्बन्धेनाकाशपदप्रकारकाष्टद्रव्यातिरिक्त-
द्रव्यत्वावच्छिन्नविशेष्यताकज्ञानमष्टद्रव्यातिरिक्तद्रव्यत्वप्रकारकशाब्द-
प्रति कारणमिति ।

एवं रीत्यैव गगनकालदिक्शब्देऽपि हेतुहेतुमद्भावो बोध्यः ।
गोपदवाच्यत्वादीति । गोपदवाच्यत्वादिरूपो योऽवाच्यधर्मः तत्प्रकारक-
इत्यर्थः । विशिष्टावाचकमितीति । किञ्चिद्धर्मवच्छिन्नत्वानवच्छिन्ना या
तत्तत्पदजन्यबोधीयविषयतात्वावच्छिन्ना सङ्केतीयप्रकारता तन्निरूपित-
विशेष्यतायाः परम्परया निरूपकमितीत्यर्थः, तत्तद्धर्मसामानाधिकर-
ण्यमात्रावगाहीति । अवच्छिन्नत्वसम्बन्धेन गोपदवाच्यत्वादिसामानाधि-
करणा या गवादिपदजन्यबोधीयविषयतात्वावच्छिन्ना सङ्केतीयप्रका-
रता तन्निरूपितविशेष्यतासम्बन्धेन गवादिपदप्रकारकगोपदवाच्यादि-
विशेष्यकं ज्ञानं हेतुरिति भावः,*

विशेषणान्तर्भावेति । तादृशकारणताऽवच्छेदककोटौ प्रकारत्वांशे
किञ्चिद्धर्मवच्छिन्नत्वानवच्छिन्नत्वमपि विशेषणीयं; तथा च गवादि-

* वस्तुतस्तु—विषयतायामेव तद्धर्मसामानाधिकरण्यावगाही शक्तिग्रहोऽत्र वाच्यो-
न तु प्रकारतायामवच्छिन्नत्वघटितसामानाधिकरण्यस्यावगाही; तथा सति विषयतायास्तत्त-
द्रव्यक्तित्वानवच्छिन्नत्वेनैव भ्रमत्वसम्भवेऽप्रे भ्रमत्वोपपादनवैयर्थ्यात् ।

त्वावगाहित्वमप्यच्छेदकमुपेयतेऽतोऽवाच्यधर्मप्रकारकबोधहेतुगवादि-
पदशक्तिग्रहस्य भ्रमत्वनियमः, अतो नाभ्रान्तपुरुषस्य ततस्तादृश-
बोध इति बोध्यम् ।

प्राभाकरास्तु—धेनुपदस्य धानकर्मताविशिष्ट एव शक्तिर्न

पदजन्यबोधयिष्यतात्वावच्छिन्नत्वाकिञ्चिद्धर्मावच्छिन्नत्वावच्छिन्न-
त्वाभावोभयधर्मावच्छिन्नसङ्केतीयप्रकारतात्वावच्छिन्नविशेषणताकवि-
शेष्यतात्वावच्छिन्नसंसर्गताकगवादिपदत्वावच्छिन्नप्रकारताकगोपदवा-
च्यत्वाद्यवच्छिन्नाविशेष्यताकज्ञानत्वेन हेतुतेति, कार्यताऽवच्छेदक-
ञ्च—तादृशविशिष्टावाचकत्वज्ञानाव्यवहितोत्तरगवादिपदज्ञानजन्यगोप-
दार्थत्वादिप्रकारकशाब्दत्वमतो गवादिपदानां गोपदवाच्यत्वादिवि-
शिष्टवाचकत्वभ्रमजन्यतादृशशाब्दबोधे न व्यभिचारः, विशिष्टशक्ति-
ज्ञानकार्यकारणभावस्तु पूर्वरीत्यैव बोध्यः,

तत्रापि विशिष्टवाचकत्वज्ञानाव्यवहितोत्तरत्वानिवेशान्न व्यभिचार-
इति ध्येयम् ।

भ्रमत्वनियम इति । गोपदादेिसङ्केतीयप्रकारतायां किञ्चिद्धर्मावच्छि-
न्नत्वावच्छिन्नत्वसत्त्वेन तदभावावगाहने भ्रमत्वमेवेति ।

शक्त्युपाधिवादिनां गुरुणां मतमुत्थापयति—प्राभाकरास्त्विति ।
धानकर्मताविशिष्ट एवेति । धानकर्मता च दुग्धपानकर्मता, दुग्धपानञ्च
दुग्धप्रतियोगिकविभागजनकत्वे सति दुग्धप्रतियोगिकगलाधःसंयो-
गानुकूलो यो व्यापारस्तद्रूपं, तत्कर्मता च तादृशविभागानुयोगि-
त्वं तदाश्रयतया गवादिकं कर्म; अतएव गां धयति स्तनं पिबतीत्या-
ः प्रयोगः,

तु गवादिपदानां गोत्वादाविव धेनुपदस्य धानकर्मत्वे कुतो न
शक्तिरिति चेद् ?

न-यस्माद् यद् येन विना न भासते तद्भासकसामग्रयेव तद्भास-
यति न तु तद्भासार्थं सामग्रयन्तरं, जातिस्तु व्यक्तिं विना न भा-
सत इति जातिभासकसामग्री व्यक्तिं भासयति; अतो व्यक्तिमाने न
सामग्रयन्तरकल्पनं, धानकर्मता च व्यक्तिं विनाऽपि भासतेऽतस्त-
द्भाससामग्र्या व्यक्तिमानसम्भवाभावात् तद्भासार्थं धानकर्मतावि-
शिष्टे शक्तिरावश्यकी,

तु गोत्वमपि विशेषणं, गोत्वस्य शक्त्युपाधित्वेन शक्तिनियन्त्रक-
त्वाद् धानकर्मत्वस्य महिष्यादिसाधारणत्वेऽपि न धेनुपदात्तद्वबोधः,

न च धेनुपदाद् गोत्वप्रकारकबोधस्यानुभक्तितया धानकर्मम-
हिष्यादिमति देशे धेनुर्नास्तीति विशेषदार्शनां प्रयोगस्य मुख्यतया
च धेनुपदजन्यबोधे गोत्वभानमवश्यमङ्गीकरणीयं; तथा च धानकर्म-
त्ववद् गोत्वेऽपि शक्तेरावश्यकतयाऽशक्यस्यापि प्रकारतया शाब्द-
बोधे भानोपगमे द्रव्यत्वप्रमेयत्वादेरपि प्रकारतया शाब्दबुद्धौ भाना-
पत्तिरिति वाच्यम् ?

शाब्दबोधेऽशक्यस्य गोत्वादेः प्रकारतया भाने शक्यताऽवच्छे-
दकत्वस्य नियामकत्वाद्, गोत्वस्य चाशक्यत्वेऽपि शक्यतायामव-
च्छेदकताऽऽत्मकसम्बन्धविशेषोपगमाद् द्रव्यत्वादेश्चातथात्वेनातिप्रस-
ङ्गविरहाद्,

एवकारव्यवच्छेद्यं स्पष्टयति—न तु गोत्वमपीति । विशेषणमिति । श-
क्ताविति शेषः,

ननु धेनुपदस्य यदि धानकर्मतामात्रविशिष्टे शक्तिस्तदा धान-
कर्मत्वेन कुतो न महिष्यादीनां धेनुपदशक्यत्वं न वा तद्वबोध-
इति ? अत आह—गोत्वस्येति । शक्त्युपाधित्वेनेति । सम्बन्धान्तररू-
पशक्तिकल्पनस्य धर्मिताऽवच्छेदकत्वेन शक्त्यभावप्रयोजकाभावप्र-
तियोगित्वेनेत्यर्थः, तत्तु—अशक्यत्वे सति शक्यताऽवच्छेदकत्वमिति
तु यावत्, शक्तिनियन्त्रकत्वात्=शक्तिसङ्कोचकत्वात्; तत्सत्ताभ्यां
जकस्वसत्ताकत्वादिति तु पर्यवसितम्, तद्वबोध इति । महिष्या-
दिबोध इत्यर्थः, तत्र गोत्वाभावेन शक्त्यभावादिति भावः ।

ननु धेनुपदजन्यबोधे गोत्वाभावे महिष्यादिमद्देशे धानकर्मता-
त्वावच्छिन्नाधिकरणतया धेनुर्नास्तीति प्रयोगानुपपत्तिरतो गोत्वभान-
मावश्यकं तच्च शक्तिभ्रमेण लक्षणया बोधपादनीयमिति ? अत आह—
विशेषेति मुख्यतयेति च । समाधत्ते—शाब्दबोध इति । नियामकत्वादिति । तथा
च तत्तत्पदजन्यतत्तद्धर्मप्रकारकशाब्दबोधं प्रति तत्तद्धर्मावच्छिन्न-
शक्यताकत्वसम्बन्धेन तत्तद्धर्मावच्छिन्नप्रकारकपदविशेष्यकज्ञानं हे-
तुरिति भावः ।

न च गोत्वस्य दृषभादिसाधारणस्यातिप्रसक्ततया शक्तौ ना-
वच्छेदकत्वसम्भव इति वाच्यम् ?

अवच्छेदकत्वस्य प्रकृतेऽनतिप्रसक्तत्वानियतत्वान्नियतत्वे वा
धानकर्मत्वसहितस्यैव तस्यावच्छेदकत्वोपगमाद्,

अथ गोत्वमेव शक्यं धानकर्मत्वमेव शक्त्युपाधिरिति वैप-
रीत्यमेव कुतो न स्याद् ?

वस्तुतो धानकर्मत्वापेक्षया लाघवेन गोत्वस्यैव शक्यत्वमुचितम्,

न च गोत्वमतिप्रसक्तं धानकर्मत्वन्तु धानकर्मव्यक्तिभेदेन भि-

नन्वेवं धानकर्मत्वादेः शक्यताऽनवच्छेदकत्वेन प्रकारतया तस्य
भानानुपपत्तिरिति चेद् ?

न-अग्रे तस्यापि शक्यताऽवच्छेदकत्वाङ्गीकारात्, प्रकृतेऽतन्मते,
अनतिप्रसक्तत्वानियतत्वादिति । अवच्छेद्यस्येति शेषः, तथा चावच्छेद्यानति-
प्रसक्तत्वाव्याप्यत्वादित्यर्थः, अतिप्रसक्तधर्मेऽप्यवच्छेदकत्वस्वीकारा-
दिति भावः । धानकर्मत्वसहितस्येति । धानकर्मत्वगोत्वयोरैकव्यासज्यवृ-
त्त्यवच्छेदकत्वस्वीकारादिति,

अथैतन्मते पदपदार्थयोरतिरिक्त एव सम्बन्धः शक्तिपदार्थो-
न त्वीश्वरेच्छारूपः, तैरीश्वरानङ्गीकारेणासम्भवात् ; तत्प्रतियोगित्वं-
शक्यत्वं वाच्यं ; प्रकारान्तरस्य दुर्वचत्वात्, तच्च धानकर्मतावनीव
धानकर्मत्वेऽपि स्वीकार्यम् ; अन्यथा तस्य शक्यत्वानुपपत्तेः, एवञ्च
धानकर्मत्वसहितं गोत्वं तन्न्यूनवृत्त्येव तत्र कुतस्तदवच्छेदकत्वस-
म्भव इति चेद् ?

न-तादृशसम्बन्धप्रतियोगित्वमेकं व्यक्तिनिष्ठम् ; अपरञ्च धानकर्म-
त्ववृत्तिः ; अतो व्यक्तिवृत्तिप्रतियोगित्वान्यूनानतिरिक्तवृत्तित्वस्य तत्र
सत्त्वाद्,

एवञ्च शक्तिप्रतियोगित्वे सति शक्तिप्रतियोगिताऽवच्छेदकत्वं वि-
शेषणविषयं शक्यत्वं बोध्यं ; तादृशसम्बन्धप्रतियोगिताऽवच्छेदक-
त्वं विशेषणनिष्ठं शक्यत्वमिति के चिद्,

विशेषणविधया शक्यत्वमेवेतरपदार्थान्वयप्रयोजकम्, अतो न
धानकर्मत्वादावितरान्वय इत्यलं विस्तरेण ।

शङ्कते-अथेति । शक्यं शक्तिप्रतियोगित्वे सति तदवच्छेदकम्,
गोत्वस्यैवेति । गोत्वे निरवच्छिन्नशक्यत्वं वक्तुमर्हत्यतो लाघवमिति

न्नामिति गोनिष्ठं तदनतिप्रसक्तमिति न वैपरीत्यमिति वाच्यम् ?

तस्यातिप्रसक्तत्वेऽपि शक्यत्वोपगमे क्षतिविरहाद् वृषभादिवो-
धस्य शक्त्युपाधिधानकर्मत्वस्यापि प्रकारतया वारणाद् ,

न च गोत्वस्य शक्यत्वे जातिशक्त्यैव व्यक्तिभानसम्भवेनान्य-
लभ्यतया गवादिपदव्यक्तिशक्त्युच्छेदप्रसङ्गः; तथा च धानकर्मत्वस्य
शक्यताऽवच्छेदकत्वानुपपत्त्या वृषभादिवोधो दुर्वार एवेति वाच्यम् !

एतदनुरोधेनापि व्यक्तौ शक्तिस्वीकारसम्भवादिति चेद् ?

भावः । जातिशक्त्यैवेति । प्रभाकरमते यद् येन विना न भासते तद्भास-
कस्यैव तद्भासकत्वं तद्भासकान्तरकल्पने प्रयोजनविरहो गौरवञ्चेति
तथा च जातिर्व्यक्तिं विना न भासत इति जातिभासकसामग्र्या एव
व्यक्तिभासकत्वाद्, धानकर्मत्वस्य तु दोग्ध्रव्यापारप्रयोज्यदुग्धविभा-
गरूपस्य जातिभिन्नतया व्याक्तिभान विनाऽपि भानान्न तद्भासकस्य
व्यक्तिभासकत्वमिति भावः,

अथ जातिर्व्यक्तिं विना नेत्यस्य व्यक्त्यविषयकज्ञानाविषयत्वं प-
र्यवसितं वाच्यं; तच्च न सम्भवति, यदा गोत्वादिना गवयादेः प्रत्य-
क्षादिकं तत्र; गोत्वं नित्यमित्यत्र ज्ञाने च; व्यक्तिभानं विनाऽपि गोत्वा-
देर्भानादिति चेद् ?

न--व्यक्तिविषयतानिरूपितं यत् सांसर्गिकविषयत्वं तदनि-
रूपितविषयत्वशून्यत्वं व्यक्तिं विनेत्यादेः पर्यवसन्नार्थत्वाद्, अन्य-
थाख्यात्यनङ्गीकर्तृणां तेषां मते गोत्वादिना गवयादेर्ज्ञाने गोत्वादिबौ-
द्धभावेन तत्सम्भवाद्, गोत्वं नित्यमित्यादावपि गवेतरावृत्तित्व-
रूपगोत्वत्वादेर्भानेन तत्र गवादेर्भानाच्चेति,

वस्तुतस्तु व्यक्तिविषयत्वानिरूपितशाब्दविषयताशून्यत्वं तादृश-
प्रकारताशून्यत्वं वा तत्पर्यवसितार्थो वाच्यः; अतो न पूर्वोक्तदोषः,

एतेन गोत्वेन गवयज्ञानोत्तरं गोत्वेन गवयं जानामीत्यनुव्यवसा-
यादौ गवादेर्भानेऽपि न क्षतिर्लाघवञ्चेति, धानकर्मत्वं पश्येत्यादौ
गवादिव्यक्तिभानं विनाऽपि तद्भानान्न धानकर्मत्वभासकसामग्र्या-
व्यक्तिभासकत्वमिति निगर्वः,

गोत्वकर्मत्वं गोकर्मत्वं विनाऽनुपपन्नमिति ज्ञानसहकृतशा-
ब्दसामग्र्येव व्यक्तिं भासयतीति के चित् ,

शक्यताऽवच्छेदकत्वानुपपत्त्येति । धानकर्मत्वे गोत्वनिष्ठशक्यत्वसामा-

न-यद्धर्मविशिष्टे शक्तिस्तद्धर्माश्रयस्य यावतः शक्यत्वनियमेन गोत्वस्य शक्यत्वे वृषभादेरपि तथात्वापत्तेः, धानकर्मताविशिष्टाया गोः शक्यत्वे च गोनिष्ठधानकर्मताव्यक्तीनामेव विशेषणतया; तासाञ्च महिष्यादिव्यावृत्ततया महिष्यादेश्च शक्यताऽऽपत्तिविरहादिति वदन्ति, तन्मते यद्यपि शक्तिज्ञानाधुनिकसङ्केतज्ञानयोः कारणताभेदेन गौरवं न बाधकं; भगवद्विद्वेषिणां मीमांसकानां शक्तेः सङ्केतानात्मकतया तयोरेककारणतायाः कथमप्यसम्भवात्; तथाऽपि गोनिष्ठधानकर्मताव्यक्तीनामनतिप्रसक्तानुगतरूपाभावान्न शक्यत्वसम्भवः,

न च सामानाधिकरण्यसम्बन्धेन गोत्वमेव धानकर्मत्वसहितं-धानकर्मत्वविशेषाणामनुगमकमिति वाच्यम् ?

नाधिकरण्याभावेन तदसम्भवादित्याशयः, तदनुरोधेनापीत्यत्रापिशब्दो व्यक्तावित्यनन्तरं योजनीयं; तेन व्यक्तावपीति लाभः । यावत-इति । अन्यथा पश्वादिपदं लोमवति शक्तमिति निश्चयेऽप्येष पशुपदशक्यो न वेति संशयापत्तेरिति भावः । गोनिष्ठेति । धानकर्मतानामाश्रयभेदेन भिन्नत्वादिति भावः ।

प्रभाकरमते गोत्वस्य धेनुपदाशक्यत्वे धानकर्मताविशिष्टगोत्वोपलक्षिते शक्तं धेनुपदमित्याकारकशक्तिज्ञानस्य कारणत्वं वाच्यम्; एवञ्च धेनुपदाद् धानकर्म गौर्बोद्धव्येत्याकारकाधुनिकसङ्केतज्ञानस्यापिशब्दबोधजनकतया पृथक्कारणत्वं वक्तव्यम्,

न्यायमते तु तादृशज्ञानस्य शक्तिज्ञानात्मकतया न पृथक् कारणत्वम्; अतस्तन्मते गौरवं भवति, तादृशगौरवस्य तन्मते सार्वत्रिकतया गत्यन्तराविरहेण स्वीकृततया तद्वेषेण तन्मतदुषणं सन्दर्भविरुद्धमित्याह—तन्मते यद्यपीति । न शक्यत्वसम्भवः, विशेषणविधया शक्यत्वमित्यर्थः, तथा च नानाव्यक्तीनामेकशक्यत्वकल्पनमनुगतानतिप्रसक्तधर्मं विनाऽसम्भवयुक्तिकम्; अन्यथा धेनुपदादेरनन्तगवादिव्यक्तिष्वेकशक्तिकल्पनं शक्यताऽवच्छेदकं विनाऽपि कुतो न स्यादिति भावः ।

सामानाधिकरण्येति । सामानाधिकरण्यसम्बन्धेन धानकर्मत्वे वर्तमानं-सदिति शेषः, गोत्वमेवेति । वहित्वसहितं महानसीयत्वं महानसीयवहीनामनुगमकमिवेत्यर्थः । अनुगमकमिति । अनुगतव्यवहारनियामकं-

अशक्येन शक्यानुगमे सर्वत्रैव विशेषणशक्त्युच्छेदप्रसङ्गाद्, अतिप्रसक्तेनापि धानकर्मतात्वेन विशिष्टे धानकर्मताविशेषे शक्तिग्रहोपगममे लाघवाद् गोत्वविशिष्टे गोविशेष एव शक्तिर्धानकर्मत्वमेव शक्त्युपाधिरित्येवोचितमननुगतेन तत्तद्धानकर्मतात्वेन शक्तिग्रहोपगमे चापूर्वव्यक्त्यलाभप्रसङ्ग इत्यनुपपत्तिश्चिन्त्या ।

यथा नानाधर्मविशिष्टैकधर्मिवाचकात् पदात् शक्तिप्रमातो-
नैकधर्मं परित्यज्य धर्मी प्रतीयते तथा चन्द्रत्वसूर्यत्वादिनानाधर्म-
विशिष्टनानाधर्मिवाचकपुष्पवन्तादिपदाच्चन्द्रत्वादिकं परित्यज्य न
सूर्यत्वादिप्रकारको बोधः,

अथात्र हरिपदादिशक्तिज्ञानादिवद् दिवाकरः पुष्पवन्तपदवाच्य-
इत्याकारकशक्तिज्ञानात् केवलसूर्यत्वप्रकारको बोधो दुर्वारः ?

तथा च तादृशधर्मेणैवानुगतशक्यता सिध्येदित्यर्थः, अथ वा धान-
कर्मताविशेषवृत्त्येकशक्यतासत्त्वप्रयोजकस्वसत्ताकमिति वाऽर्थः ।
लाघवादिति । धानकर्मत्वापेक्षयेत्यर्थः, शक्त्युपाधिरिति । अशक्यत्वे
सति शक्यताऽवच्छेदकः, तज्ज्ञानजन्यनियतशाब्दबोधप्रकारो वेत्यर्थः ।
अपूर्वेति । शाब्दबोधे पूर्वाननुभूतव्यक्त्यविषयकत्वप्रसङ्ग इत्यर्थः ।
अयम्भावः—तत्तद्धानकर्मताव्यक्तौ शक्तिस्वीकारे व्यवहारेण यद्य-
द्धानकर्मताव्यक्तौ शक्तिर्गृहीता; अनन्तरं धेनुपदघटितवाक्यात् त-
त्तद्धानकर्मत्वव्यक्तेरेव स्मरणेन योग्यताविरहात् शाब्दबोधे भ्र-
मासम्भव इति ।

पुष्पवन्तादिपदानां शक्त्या चन्द्रत्वसूर्यत्वादिप्रत्येकधर्मेण निय-
तचन्द्रसूर्याद्युभयबोधकत्वस्यानुभवं दृष्टान्तेन द्रढयति—यथा नानेति ।

पदादिति । दुःखासम्भिन्नत्वसुखत्वोभयधानकर्मत्वगोत्वोभयादिवि-
शिष्टवाचकस्वर्गधेन्वादिपदादित्यर्थः । पुष्पवन्तादिपदादिति । आदिपदाद्
दम्पतिपित्रादिपदपरिग्रहः,

चन्द्रत्वसूर्यत्वयोः प्रत्येकधर्मेण वाच्यत्वे पुष्पवन्तपदं सूर्ये
शक्तमित्याकारादिवाच्यत्वग्रहस्यापि प्रमात्वेनाभ्रान्तस्यापि तादृश-

न च पुष्पवन्तपदशक्तिज्ञानेन सूर्यत्वादिप्रकारकशाब्दबोधजनने चन्द्रत्वादिप्रकारकशक्तिज्ञानस्यापि सहकारितोपगमान्नातिप्रसङ्ग इति वाच्यम् ?

तस्य हर्यादिपदवन्नानार्थत्वग्रहदशायां भ्रान्तस्य केवलसूर्यत्वादिप्रकारकबोधस्याप्युत्पत्तेः,

एवं तत्पदस्य हर्यादिपदवन्नानाधर्मावच्छिन्नवाचकतया नानार्थत्वप्रसङ्गो दुर्वारः,

न चार्थद्वये तस्यैकस्या एव शक्तेरुपगमान्न नानार्थताऽपत्तिः; नानाशक्तिमत एव नानार्थत्वोपगमादिति वाच्यम् ?

ज्ञानाद् हर्यादिपदजन्यः केवलविष्णवादेर्बोध इव शुद्धसूर्यादिबोधोदुर्वारः कारणविरहादर्शनादित्याशङ्कते—अथेति । कारणाभावं सम्पादयन् कार्योत्पत्तिवारणमाशङ्कते—न चेत्यादि । सहकारित्वोपगमादिति । पुष्पवन्तपदशक्तिग्रहजन्यसूर्यत्वप्रकारकशाब्दबोधं प्रति पुष्पवन्तपदं चन्द्रत्वावच्छिन्ने शक्तिमिति ज्ञानस्य पुष्पवन्तपदशक्तिज्ञानजन्यचन्द्रत्वावच्छिन्नविषयकशाब्दं प्रति पुष्पवन्तपदं सूर्यं शक्तिमिति ज्ञानस्य च फलानुरोधेन कारणत्वकल्पनादित्यर्थः । नानार्थताग्रहदशाया मिति । सूर्यत्वावच्छिन्ने चन्द्रत्वावच्छिन्ने च पृथग्वाचकताग्रहदशायामित्यर्थः,

उत्पत्तेरिति । तथा च तदानीं चन्द्रत्वप्रकारकशक्तिज्ञानादेरसत्त्वेन व्यभिचारात् तादृशज्ञानस्य सहकारिताया वक्तुमशक्यत्वादिति भावः ।

तादृशनानार्थताग्रहस्योक्तसहकारितायामुत्तेजकत्वोपगमेन व्यभिचारवारणसम्भवादाह—एवमिति । नानाधर्मावच्छिन्नेति । एकधर्मविशेषणताऽनापन्नानानाधर्मावच्छिन्नेत्यर्थः, तेन स्वर्गादिपदानां न तदापत्तिः, नानार्थताऽपत्तिः=नानार्थशब्देन व्यवहार्यताऽपत्तिः, व्युत्पन्नानां पुष्पवन्तशब्दो नानार्थ इति व्यवहाराभावादिष्टापत्तेरयोगादिति भावः ।

यत्तु नानार्थतेत्यस्य नानाशक्यताऽवच्छेदकतात्वेत्यर्थ इति;

तच्चच्छं—तादृशार्थस्येष्टत्वेनापत्तेरयोगाद्, नानाधर्मावच्छिन्नवाच-

शक्यताऽवच्छेदकभेदेन शक्तिभेदस्यावश्यकत्वादवच्छेदकभेदस्यावच्छेद्यभेदनियतत्वाद्, अन्यथा हर्यादिपदेष्वपि शक्त्यैक्यापत्तेः

अत्र शक्त्याख्यपदपदार्थसम्बन्धान्तरवादिमीमांसकानुयायिनः—
यथा धानकर्मत्वगोत्वादिरूपशक्यताऽवच्छेदकभेदेऽपि धेन्वादिपदानां

कतयेतिहेत्वभिधानस्यासङ्गत्यापत्तेश्च । शक्यताऽवच्छेदकभेदेनेति । अत्रावच्छेदकत्वं निरवच्छिन्नं; तदाश्रयश्च विशेषणविशेष्यताऽवच्छेदकादिभावानापन्नो ग्राह्यः, तेन पदवादिपदानां शक्यताऽवच्छेदकस्य लोमादेः स्वर्गादिपदानां शक्यताऽवच्छेदकस्य दुःखासम्भिन्नत्वसुखत्वादेर्भेदेऽपि न क्षतिः,

अवच्छेदकपदस्यावच्छेदकतापरत्वेन लोमादौ दुःखासम्भिन्नत्वसुखत्वादौ चावच्छेदकताया ऐक्येन न क्षतिरित्यप्याहुः ।

अवच्छेद्यभेदनियतत्वादिति । अथ तादृशभेदनियतत्वं न तादृशभेदप्रयोज्यत्वं; भेदस्य नित्यत्वेन तदसम्भवाद्, नापि तादृशभेदव्याप्यत्वं—तद्, अवच्छेद्यभेदाभाववत्यवच्छेद्येऽवच्छेदकभेदस्य सत्त्वेन तद्विरहाद्, नापि तादृशभेदाभाववद्विन्नानुयोगिकस्वरूपसम्बन्धावच्छिन्नतादृशभेदाभावव्यापकभेदप्रतियोगिताऽवच्छेदकत्वं तदित्यपि सम्यक्, तथा सति हर्यादिपदानामपि विष्णुसिंहादिष्वेकशक्तिकत्वेऽपि तादृशव्याप्यत्वसम्भवेन तस्य शक्तिभेदासाधकतयाऽकिञ्चित्करत्वापत्तेरतो दुर्वचन्तदिति चेद्?

न—यतो नियतत्वं व्याप्यत्वमेव; तच्चावच्छेद्यभेदाभावव्यापकभेदप्रतियोगिताऽवच्छेदकत्वम्, अत्राभावश्च स्वप्रतियोगिनिरूपितावच्छेदकतावद्विन्नानुयोगिकस्वरूपसम्बन्धावच्छिन्नप्रतियोगिताकः, भेदाभाववत्त्वञ्च—स्वप्रतियोगिभिन्नानुयोगिकस्वरूपसम्बन्धेन ग्राह्यं, स्वम्=अवच्छेदकभेदः, अतो न हर्यादिपदस्य नानाशक्यताऽवच्छेदकेष्वेकशक्यताऽवच्छेदकत्वसम्भवः, न वाऽवच्छेदकभेदे व्याप्यत्वहानिरिति,

एवञ्च यो यदवच्छेदकः स तद्भेदव्याप्यभेदप्रतियोगीति व्याप्तौ तात्पर्यमिति,

ननु धेन्वादिपदानां शक्यताऽवच्छेदकभेदेऽपि न शक्तिभेद इति तादृशव्याप्तौ व्यभिचार इति चेद्?

न—गोत्वविशिष्टधानकर्मत्वादौ शक्यताऽवच्छेदकत्वकल्पनात् पूर्वोक्तविशेषणेन धर्तुमशक्यत्वाच्चेति भावः ।

न शक्तिभेदः; अवच्छेदकताया व्यासज्यवृत्तित्वात्, तथा प्रकृते चन्द्रत्वसूर्यत्वयोर्व्यासज्यवृत्तिशक्यताऽवच्छेदकतास्वीकारान्न शक्तिभेदः; न वैकं परित्यज्यान्यप्रतीतिः, केवलसूर्यत्वादिप्रकारकबोधे केवलतद्धर्मनिष्ठशक्यताऽवच्छेदकतापर्याप्त्यवगाहिज्ञानस्य हेतुत्वा-

नव्यास्तु-अवच्छेदकभेदसमसंख्यकावच्छेद्यभेदकत्वादिति नियतत्वादित्यन्तस्यार्थ इति प्राहुः ।

व्यासज्यवृत्तित्वादिति । एकपर्याप्तिसम्बन्धेनोभयादिवृत्तित्वादित्यर्थः । न शक्तिभेद इति । तथा च शक्यताऽवच्छेदकताभेदस्य शक्तिभेद-नियामकत्वादिति हृदयम् ।

परित्यज्य=अविषयीकृत्य ।

ननु न वैकं परित्यज्यान्यप्रतीतिरिति न युक्तं ? पुष्पवन्तपद-शक्यताऽवच्छेदकत्वस्य सूर्यत्वचन्द्रत्वोभयपर्याप्तत्वेन सूर्यत्वेऽपि पर्याप्तत्वमतः पुष्पवन्तपदं सूर्यत्वपर्याप्तावच्छेदकताकशक्यताकमित्यादिशक्तिप्रमातः सूर्यादिपदादिव केवलसूर्यादिबोधस्य दुर्बलत्वादिति ? अत आह—केवलेत्यादि ।

इतरप्रकारतायाः कार्यताऽवच्छेदकत्वाभावसूचनाय प्रथमकेवलपदमिति केचित् ,

तत्र सम्यक्-सूर्यत्वपर्याप्तप्रकारताकशाब्दं प्रति सूर्यत्वमात्रपर्याप्तावच्छेदकताकशक्यताकं पदमिति ज्ञानत्वेन हेतुत्वे; यदा पुष्पवन्तपदं चन्द्रत्वसूर्यत्वोभयपर्याप्तावच्छेदकताकशक्तिमित्यादिज्ञानाच्चन्द्रसूर्योभयविषयकशाब्दबोधो जायते; तत्र सूर्यत्वमात्रपर्याप्तावच्छेदकताकशक्तिज्ञानस्यासत्त्वेन तादृशशाब्दस्य कार्यताऽवच्छेदकाक्रान्तत्वेन च व्यभिचारापत्तेः,

यदि तु केवलेत्यनेन सूर्यत्वभिन्ननिष्ठप्रकारताशून्यत्वे सति सूर्यत्वनिष्ठप्रकारताकशाब्दं प्रति सूर्यत्वमात्रपर्याप्तावच्छेदकताकशक्तिज्ञानत्वेन हेतुत्वं कल्प्यते; तदाऽपि सूर्यपदं सूर्यत्वमात्रपर्याप्तावच्छेदकताकशक्यताकं; चन्द्रपदञ्च चन्द्रत्वमात्रपर्याप्तावच्छेदकताकशक्यताकमित्यादिज्ञानात् सूर्याच्चन्द्रमसावित्यादिवाक्यात् चन्द्रसूर्योभयविषयकशाब्दबोधानुपपत्तिरिति,

अत्र वदन्ति-सूर्यत्वनिष्ठप्रकारताभिन्नं यत् प्रकारताविशिष्टप्रकारत्वं तच्छून्यत्वे सति सूर्यत्वनिष्ठप्रकारताशालिशब्दं प्रति सूर्य-

त, चन्द्रसूर्यत्वोभयांशे शक्यताऽवच्छेदकतापर्याप्त्यवगाहिज्ञानस्य
चोभयप्रकारकबुद्धित्वं कार्यताऽवच्छेदकम् ; अतस्तादृशशक्तिज्ञानाच्च-

त्वमात्रपर्याप्तावच्छेदकताकशक्यताकसूर्यादिपदज्ञानस्य हेतुत्वम्, प्र-
कारतावैशिष्ट्यञ्च—स्वभिन्नत्वस्वप्रयोजकशक्तिज्ञानप्रयोज्यत्वोभयसम्ब-
न्धेन, स्वं प्रकारत्वं, पदान्तरशक्तिज्ञानप्रयोज्यचन्द्रत्वादिप्रकारतायां-
स्वप्रयोजकशक्तिज्ञानप्रयोज्यत्वाभावान्नासद्ग्रहः, एवमन्यत्राप्युक्तम् ।

केचित्तु—हेतुत्वादिति पञ्चम्यन्तान्तस्य; अत इति पञ्चम्यन्तस्य च
द्वयोर्न सूर्यत्वावच्छिन्नान्वयबोधप्रसङ्ग इत्यनेनान्वयः, ज्ञानस्य चे-
त्यत्रस्थचकारस्यात इत्यनन्तरं योजनया तत् समर्थनीयं, पञ्च-
म्यन्तान्तस्य प्रथमस्योपादानात् पुष्पवन्तपदस्य तादृशशक्तिभ्रमेण
चन्द्राद्यनुपस्थितिकालेऽपि केवलसूर्यस्यान्वयबोधानुभवान्नान्वयबोध-
प्रसङ्ग इत्यस्यासम्भवयुक्तिकत्वशङ्कानिरास इत्याहुः ।

यत्तु हेतुत्वादित्यनन्तरं नाभ्रान्तानां पुष्पवन्तपदशक्तिप्रमातः के-
वलसूर्यत्वप्रकारेण बोध इति पूरणसम्बलितव्याख्यानम्,

तदसद्व्युत्तप्रकारेणान्वयसम्भवे पूरणेन व्याख्यानस्यान्याय्यत्वात् ।

उभयप्रकारकबुद्धित्वमिति । चन्द्रत्वप्रकारत्वे सति सूर्यत्वप्रकारत्व-
शाब्दत्वमित्यर्थः ।

ननु पुष्पवन्तपदादिव घटादिपदादपि शक्तिभ्रमेण लक्षणया वा
चन्द्रत्वसूर्यत्वोभयप्रकारकशाब्दोदयाद् व्यभिचारवारणाय तत्तत्पद-
शक्त्यादिज्ञानाव्यवहितोत्तरत्वस्य कार्यताऽवच्छेदककोटाववश्यं निवे-
शनीयत्वेन तादृशप्रकारकत्वादेः कार्यताऽवच्छेदककोटौ कुतः प्रवेश-
इति चेद् ?

मैवं—मीमांसकमते तत्तच्छब्दजन्यबोधे तत्तच्छब्दस्यापि भानो-
द्गीकारेण तत्तच्छब्दविषयकतादृशशाब्दबोधं प्रति तत्तच्छब्दशक्तिज्ञा-
नस्य हेतुतया व्यभिचारवारणसम्भवात् ; लक्षणाग्रहस्याहेतुत्वाच्च,

अथ वा यत्रादौ केवलसूर्यत्वावच्छिन्ने पुष्पवन्तपदस्य शक्ति-
भ्रमः चन्द्रत्वावच्छिन्नपदार्थान्तरस्य बाधनिश्चयात्मकः; ततः पुष्पव-
न्तपदं चन्द्रसूर्योभयशक्तमिति शक्तिग्रहः चन्द्रे पदार्थान्तरसम्बन्धा-
भावज्ञानं भ्रम इति वाक्यविषयकस्मरणात्मकः; ततः चन्द्रे योग्यताज्ञान-
विरहेण केवलसूर्यस्य शाब्दबोधो योग्यताग्रहात्मकः; ततः चन्द्रसूर्यो-
भयस्य बोधः, तत्क्षणे केवलसूर्यस्यापि बोधप्रसङ्गः; तादृशाब्दस्यो-
भयशक्तिग्रहस्याव्यवहितोत्तरत्ववत्त्वेन कार्यताऽवच्छेदकाक्रान्तत्वाद्,

न्द्रत्वाद्यवच्छिन्नान्वयबोधौपयिकयोग्यताज्ञानाद्यसत्त्वे न सूर्यत्वा-
द्यवच्छिन्नान्वयबोधप्रसङ्गः,

नानाऽर्थपदाच्च प्रत्येकधर्मावच्छिन्नस्यापि प्रतीत्या तत्र प्रत्ये-
कमेवावच्छेदकतापर्याप्तेरवश्योपगन्तव्यतया शक्यताऽवच्छेदकताभे-
देन शक्तिभेदः, *अथवा भेदः*

अथावच्छेदकताग्राहकमानेन धर्मिनिष्ठैकविशेष्यतानिरूपितवि-
शेषणताऽऽपन्नेष्वेव नानाधर्मेष्ववच्छेदकत्वपर्याप्तिर्गृह्यतेऽतो महान-
सीयो नास्ति वह्निर्नास्तीत्याकारकं महानसीयत्ववद्वित्वादिपुरस्का-
रेण पृथक् पृथक् प्रतियोगिविषयकं ज्ञानं महानसीयत्ववद्वित्वा-

योग्यताज्ञानाद्यात्मकापादकसत्त्वाच्च, चन्द्रत्वप्रकारत्वस्य सूर्यत्व-
प्रकारत्वस्य च कार्यताऽवच्छेदकत्वे च केवलसूर्यत्वप्रकारकबोधस्य
पुष्पवन्तपदशक्तिग्रहकार्यताऽवच्छेदकशून्यत्वमेवातो नापत्तिरिति,

अत इति । तादृशधर्मस्य पुष्पवन्तपदशक्तिज्ञानकार्यताऽवच्छेद-
कतापर्याप्त्यधिकरणत्वादित्यर्थः । न सूर्यत्वावीच्छन्नान्वयबोधप्रसङ्ग इति ।
पुष्पवन्तावुष्णकिरणाविति वाक्याच्चन्द्र उष्णकिरणाभाववानिति वा-
धनिश्चयकाले सूर्य उष्णकिरण इति बोधो न भवतीत्यर्थः, शुद्ध-
सूर्यत्वप्रकारकशब्दत्वस्य तादृशशक्तिज्ञानकार्यताऽवच्छेदकत्वविर-
हादिति भावः । नानाऽर्थपदात्-हर्ष्यादिपदात्, प्रत्येकमित्यस्य सप्त-
म्यन्तस्य विष्णुत्वसूर्यत्वाद्येकैकस्मिन्नित्यर्थः ।

ननु महानसीयत्ववद्वित्वादिधर्मद्वयादिष्वेकप्रतियोगिताऽवच्छे-
दकत्वं विना महानसीयवह्निर्नास्तीत्यादिप्रतीतिः प्रत्येकाभावावगाहिप्र-
तीतिस्ततो वैलक्षण्यं नोपपद्यते; अतो महानसीयत्ववद्वित्वादिधर्मद्वया-
दिष्वेकावच्छेदकत्वं सिध्यतु; पुष्पवन्तपदशक्यताऽवच्छेदकत्वावगा-
हिनी विलक्षणा प्रतीतिर्नास्त्यतः चन्द्रत्वसूर्यत्वधर्मद्वयादिष्वेकाव-
च्छेदकत्वं कुतः सिध्येद् ? इत्याशङ्कते—अथेत्यादि ।

अवच्छेदकताग्राहकेति । अवच्छेदकतासाधकप्रत्यक्षादिनेत्यर्थः ।
धर्मिनिष्ठैकविशेष्यतेति । तथा च वह्निमति पर्वन्ते वह्निशून्ये च महा-
नसे महानसीयवह्निर्नास्तीति प्रतीतिर्जायते किन्तु महानसीयो नास्ति
वह्निर्नास्तीति प्रतीतिस्तु न जायते; अत एतत्समूहालम्बनप्रती-
तितः पूर्वप्रतीतौ वह्निनिष्ठैकविशेष्यतानिरूपितः प्रकारतारूपो वि-
शेषः स्वीकार्य इति वह्निनिष्ठैकप्रतियोगिताऽवच्छेदकतापर्याप्त्यधिक-

दिपर्याप्तप्रतियोगिताऽवच्छेदकताकं विशेषाभावं नावगाहते; अपि तु शुद्धवह्नित्वावच्छिन्नाभावादिकमेवेति कथं दिवाकरनिशाकरशक्तं-पुष्पवन्तपदमित्यादिशक्तिग्रहे चन्द्रत्वसूर्यत्वोभयस्मिन् शक्यताऽवच्छेदकत्वपर्याप्तिभानं; तत्र धर्मिणोश्चन्द्रसूर्ययोर्भेदेन तन्निष्ठविशेष्यताया ऐक्यासम्भवादिति चेद् ?

न-यतो यत्रावच्छेदकीभूतव्यासज्यवृत्तिधर्म्मन्तरधर्म्मिताऽवच्छेदकतया धर्म्मद्वयादेर्भानं; तत्र विभिन्नधर्म्मविशेषणताऽऽपन्नेष्वपि तावद्धर्म्मेष्वावच्छेद्यनिरूपितावच्छेदकतापर्याप्तिः प्रतीयते,

कथमन्यथा घटपटौ न स्त इत्याकारकोभयत्वावच्छिन्नाभावप्रतीतौ घटपटादिरूपप्रतियोगिविषयताया भेदेऽप्यभावविषयताया ऐक्येन समूहालम्बनविलक्षणायामुभयत्वादधर्म्मिताऽवच्छेदकतया भासमानघटत्वादिषु तादृशाभावप्रतियोगिताऽवच्छेदकत्वपर्याप्तिभानम् ?

एवञ्च दिवाकरनिशाकरयोः शक्तमेतत्पदमित्याकारकग्रहे शक्तिविषयताया ऐक्येन समूहालम्बनविलक्षण उभयत्वधर्म्मिताऽवच्छे-

रणत्वं महानसीयत्ववह्नित्वोभयस्मिन्स्तत्रैव, अन्यथा वह्निमति पञ्च तादौ तादृशप्रतीतिर्न स्यादिति भावः ।

दिवाकरनिशाकरशक्तमित्यादि । अयम्भावः—अनेकधर्म्मिणोऽनेकाविशेषणकतया भानेन तादृशशक्तिज्ञानस्य समूहालम्बनतयाऽनुभूयमानत्वेन नैकशक्तिविषयकत्वसंभवः, दृष्टान्तान्तरेणोभयत्वभानाङ्गीकारेण च समूहालम्बनज्ञानात् तस्य विलक्षणत्वस्थापनेनोत्तरेयति—यतो यत्रेत्यादिना । अवच्छेदकीभूतेति । प्रतियोगित्वादिसम्बन्धावच्छिन्नप्रकारताऽवच्छेदकीभूतेत्यर्थः, तादृशशक्तिज्ञानएकविशेष्यताकत्वस्वीकारे बाधकमाह—घटपटौ न स्त इति । तादृशप्रतीताबुभयत्वादिव्यासज्यवृत्तिधर्म्म एव द्वयोरेकमित्यादिरित्या घटत्वावच्छिन्ने पटत्वावच्छिन्ने च भासमानः सन् तत्तद्धर्म्मावच्छिन्नप्रतियोगिताऽवच्छेदकतया भासतेऽतस्तादृशप्रतीतिः प्रत्येकधर्म्मावच्छिन्नप्रतियोगिताकाभावतो विलक्षणोभयाभावावगाहिनी घटत्वादिप्रत्येकधर्म्मावच्छिन्नप्रकारतानिश्चयेन न बाध्यते; तस्माच्च घटत्वपटत्वोभयत्वादिन्नितयादिधर्म्मपर्याप्तैकावच्छेदकतानिरूपितैकप्रतियोगितासिद्धि

दकताऽऽपन्नचन्द्रत्वसूर्यत्वयोरेकशक्यताऽवच्छेदकत्वपर्याप्तिभानमविरुद्धमिति न दोषः

न चैवमुभयाभावप्रतियोगितायामुभयत्वस्येव प्रकृतउभयत्वस्याप्यवच्छेदककोटिप्रवेशप्रसङ्ग इति वाच्यम् ?

अभावबुद्धौ प्रतियोग्यंश उपलक्षणस्याप्रकारत्वनियमादुभयत्वस्य प्रतियोगिताऽवच्छेदकत्वध्रौव्यात् ,

शक्तिग्रहे च शक्यांश उपलक्षणस्योभयत्वस्य प्रकारत्वोपगमेन तस्य शक्यताऽनवच्छेदकत्वाद् ,

अस्तु वा प्रकृत उभयत्वसहितमेव चन्द्रत्वसूर्यत्वोभयं शक्यताऽवच्छेदकं; द्वावित्यत्रेव पुष्पवन्तावित्यत्रापि प्रकृतिविभक्तिभ्यामु-

रिति भावः ।

एतच्च प्रात्यक्षिकप्रतीत्यभिप्रायेण, तादृशशब्दे तु घटपटोभयत्वावच्छिन्ने वृत्तित्वाभावः प्रतीयते; अन्यथा स्त इत्यत्र द्विवचनानुपपत्तेः, आख्यातार्थविशेष्यबोधकपदस्यैव तत्समानवचनकत्वनियमादिति शाब्दाभिप्रायेणाप्येतत्सम्भवाच्च ।

उपलक्षणस्येति । अभावप्रतियोगिताऽवच्छेदकताऽनापन्नस्येत्यर्थः, अन्यथा महानसीधवह्निर्नास्ति विशिष्टसत्ता नास्तीत्यादिप्रतीतेरपि वन्द्यादिसामान्याभाववगाहिताऽऽपत्तेरिति भावः ।

उपलक्षणस्य=शक्यताऽनवच्छेदकत्वनियतशक्तिनिष्ठविशेष्यताकप्रकारताऽऽश्रयस्य, शक्यताऽनवच्छेदकत्वादिति । तदादिपदानां बुद्धिस्थवादेरिवेति भावः ।

ननूभयत्वस्य शक्यांश उपलक्षणतया भानोपगमेन शक्तेरैक्यरूपना यदि स्यात् तदा धेन्वादिपदानामपि गोत्वधानकर्मत्वादेरप्युपलक्षणतया गवादिनानाव्यक्तिषु शक्तेरैक्यं स्यात्; स्याच्च गोत्वधानकर्मत्वादौ शक्यताऽवच्छेदकत्ववैयर्थ्यमिति ? अत आह-अस्तु वेति ।

उभयत्वसहितमिति । तथा चोभयत्वचन्द्रत्वसूर्यत्वैतत्त्रितयमेव पुष्पान्तपदशक्यताऽवच्छेदकमित्यर्थः

ननूभयत्वस्यापि शक्यताऽवच्छेदकत्वे पुष्पवन्तपदेनैवोभयत्वाच्छिन्नोपस्थापनात् पुष्पवन्तावित्यत्र द्विवचनोपस्थाप्योभयत्वस्य तानन्वयप्रसङ्गो निराकाङ्क्षत्वादिति ? अत आह-द्वावित्येति ।

पस्थापितस्य सकृदेव भानं; विरुद्धयोरेकावच्छेदकत्वपर्याप्तिरपि घटत्वपटत्वाद्योरुभयाभावप्रतियोगिताऽवच्छेदकत्वपर्याप्तिवत् प्रकृते न विरुध्यते,

न च घटपटौ न स्त इत्यत्रोभयत्व एव प्रतियोगिताऽवच्छेदकत्वं भासते न तु घटत्वपटत्वादाविति वाच्यम् ?

केवलोभयत्वे तादृशाभावप्रतियोगिताऽवच्छेदकतायाः पर्याप्तौ यत्किञ्चिदुभयवति तादृशाभावप्रतीत्यनुपपत्तेः,

न च सामानाधिकरण्यसम्बन्धेन घटत्वपटत्वरूपावच्छेदकत्वावच्छेदकधर्मेण व्यावृत्तोभयत्वविशेषस्यैव तत्रावच्छेदकत्वं प्रतीयत इति वाच्यम् ?

सकृदेव भानमिति । न तत्र द्विवचनोपस्थाप्यद्वित्वान्वयः, अन्वयबोधानुत्पत्तेस्तत्रेष्टत्वादिति भावः ।

प्रतियोगिताऽवच्छेदकतापर्याप्तिवदिति । तथा च परस्परं विरुद्धेऽपि घटत्वपटत्वादिधर्मिताऽवच्छेदकत्वं प्रतीतिबलात् स्वीकरणीयम् ,

स्वीकार्यञ्चोभयत्वादिसहितविरुद्धघटत्वपटत्वादावेकप्रतियोगिताऽवच्छेदकतापर्याप्त्यधिकरणत्वम्; अन्यथा तादृशप्रतीतेर्विलक्षणाभावविषयकत्वानुपपत्तिः स्यादिति भावः ।

ननु यदि घटपटौ न स्त इति दृष्टान्तप्रतीतौ घटत्वपटत्वोभयत्वैतत्त्रितयपर्याप्तैकावच्छेदकताकप्रतियोगित्वं भासेत तदा पुष्पवन्तपदं चन्द्रसूर्योभयशक्तमिति प्रतीत्याऽपि चन्द्रत्वसूर्यत्वोभयत्वैतत्त्रितयधर्मपर्याप्तावच्छेदकताकशक्तिः सिध्येत्तथैव न ? इत्याशङ्कते-न चेत्यादि ।

केवलोभयत्व इति । उभयत्वत्वेनोभयत्वमात्र इत्यर्थः, यत्किञ्चिदुभयवतीति । दण्डमठोभयादिप्रकारकनिश्चयसत्त्व इत्यर्थः, तादृशधर्मपर्याप्तावच्छेदकताकप्रतियोगितासम्बन्धेन तादृशधर्मोवच्छिन्नप्रकारताकाभावबुद्धिं प्रति तादृशधर्मोवच्छिन्नप्रकारकनिश्चयत्वेन प्रतिबन्धकत्वकल्पनेन मठदण्डोभयवदिति निश्चये सामान्यत उभयत्वत्वावच्छिन्नप्रकारताकनिश्चयसत्त्वाद् घटपटौ न स्त इति प्रतीतिर्न भवितुमर्हतीति भावः ।

सामानाधिकरण्येति । सामानाधिकरण्यसम्बन्धेन पटत्वनिष्ठावच्छेदकतानिरूपिका सती तादृशसम्बन्धेन घटत्वनिष्ठावच्छेदकतानिरूपिका योभयत्वनिष्ठावच्छेदकता तन्निरूपकप्रतियोगिताकाभाव एव

तेन तेन प्रकारेण तत्रोभयत्वस्याभानात्तत्तद्रूपाणां तत्तद्धर्म-
विशेषणतयैव भानादतिप्रसक्तधर्मप्रकारेण भासमाने चावच्छे-
दकतापर्याप्तिभानानुपगमात् तत्रोभयत्वविशेषेऽभावप्रतियोगिताऽव-
तादृशप्रतीतिर्विषयः ।

एवञ्च तादृशविशेषणविशेष्यताऽऽपन्नोभयत्वस्यैवावच्छेदकत्वभा-
नाद् विलक्षणाभावावगाहनमिति हृदयम् ।

तेनेति । सामानाधिकरण्यसम्बन्धेन घटत्वेन पटत्वेन च, तत्र=ता-
दृशप्रतीतौ, अभानाद्=अविषयत्वात्, तत्तद्रूपाणां=घटत्वपटत्वादौर्णां, ध-
र्मविशेषणतया=घटादिविशेषणतया, एवकारेणोभयत्वादिविशेषण-
तया भानव्यवच्छेदः, अतिप्रसक्तधर्मप्रकारेण=उभयत्वान्तरसाधारणो-
भयत्वत्वप्रकारेण । भासमान इति । घटपटादिवृत्तिद्वित्वविशेष इति हृद-
यम् । तत्र=तादृशप्रतीतौ, उभयत्वविशेष इति । सामानाधिकरण्यसम्ब-
न्धेन घटत्वपटत्वविशिष्ट इत्यर्थः ।

अयम्भावः-यत्र ज्ञाने यद्यद्धर्मविशिष्ट उभयत्वादिकं भासते त-
त्र तत्तद्धर्मसामानाधिकरण्येनाप्युभयत्वादिकं भासत इति नियमेनो-
क्तशक्त्यादिग्रहे घटत्वपटत्वादिसामानाधिकरणतयाऽप्युभयत्वादेर्भानं-
भवत्येव,

एवञ्च घटपटौ न स्त इत्यादिवाक्यज्ञानस्य हि सामानाधिकर-
ण्यसम्बन्धावच्छिन्नघटत्वपटत्वनिष्ठावच्छेदकताकोभयत्वत्वावच्छिन्ना-
वच्छेदकताकप्रतियोगितासम्बन्धावच्छिन्ना या घटत्वावच्छिन्नविशे-
ष्यताकपटत्वावच्छिन्नविशेष्यताकोभयत्वत्वावच्छिन्नप्रकारत्वावच्छिन्न-
घटत्वपटत्वोभयत्वैतत्त्रितयधर्मपर्याप्तावच्छेदकताकप्रकारता तन्निरू-
पिताभावत्वावच्छिन्नविशेष्यताकशब्दबोधं प्रति हेतुतायाः कल्पनीय-
तया तादृशोभयत्वविशेषे प्रतियोगिताऽवच्छेदकत्वादिसम्भवः,

ननु नञर्थभावे यत्सम्बन्धेन यादृशधर्मविशिष्टस्य विशेषणतया
भानं तादृशसम्बन्धावच्छिन्नतद्धर्मनिष्ठावच्छेदकताकप्रतियोगिताया-
एव तत्संसर्गतया भाननियमः;

अन्यथा घटो नास्तीत्यादिप्रतीतिर्विषयत्वसम्बन्धावच्छिन्नघटत्व-
निष्ठावच्छेदकताकप्रतियोगितासम्बन्धेन तद्व्यक्तित्वावच्छिन्नप्रतियोगि-
तासम्बन्धेन चाभावादौ घटादेर्भानापर्या घटवत्यपि तादृशप्रतीत्यापत्तेः,

एवञ्च घटपटौ न स्त इत्यादिप्रतीतौ घटत्वादेः समवायेन घटाद्यंशे
भानेन समवायसम्बन्धावच्छिन्नघटत्वावच्छिन्नप्रतियोगिताया एव सं-

च्छेदकत्वपर्याप्त्युपगमेऽत्राप्युभयत्वविशेषे शक्यताऽवच्छेदकत्वपर्याप्तिसम्भवाच्चन्द्रत्वसूर्यत्वयोरवच्छेदकताऽवच्छेदकतयैव शाब्दबोधे भानोपपत्तिः,

न च शक्यताऽवच्छेदकताऽवच्छेदकमवच्छेदकविशेषणतयैव भासत इति चन्द्रत्वसूर्यत्वयोस्तथात्वे चन्द्रसूर्यांशे प्रकारतया शाब्दबोधे भानानुपपत्तिरिति वाच्यम् ?

तयोरवच्छेदकताऽवच्छेदकत्वेऽपि शक्तिग्रहेऽवच्छेदकाश्रयचन्द्र-
सर्गत्वमावश्यकमिति चेद् ?

न-यत्रोभयत्वादेर्धर्मिताऽवच्छेदकतया घटत्वादेर्भानं तत्र घटत्वपटत्वादिसामानाधिकरण्येनोभयत्वादेः पारतन्त्र्येण भानोपगमादुक्तप्रतियोगितायाः संसर्गत्वसम्भवादाकाङ्क्षाज्ञानस्य कारणताया विशेषतो-विश्रमाच्च,

अवच्छेदकताऽवच्छेदकतयैवेति । शक्यताऽवच्छेदकताऽवच्छेदकतयैवेत्यर्थः ।

शक्तिज्ञानन्तु चन्द्रत्वसूर्यत्वावच्छिन्नोभयत्वनिष्ठावच्छेदकताकस्वनिरूपितशक्तिसम्बन्धेन चन्द्रसूर्योभयवत् पुष्पवन्तपदमित्याद्याकारकमिति ध्येयम्,

ननु पशुपदादिजन्यबोधे शक्यताऽवच्छेदकताऽवच्छेदकस्य लाङ्गूलत्वादर्थतया शक्यविशेषणलाङ्गूलादिविशेषणतया भानं; तथा पुष्पवन्तपदजन्यबोधेऽपि शक्यताऽवच्छेदकताऽवच्छेदकचन्द्रत्वादेः शक्यविशेषणोभयत्वादिविशेषणतया भानं स्याद् ? इत्याशङ्कते-न चेत्यादि ।

तयोरिति । चन्द्रत्वसूर्यत्वावच्छिन्नोभयत्वनिष्ठावच्छेदकताकस्वनिरूपितशक्तिसम्बन्धेन चन्द्रसूर्योभयप्रकारकज्ञानस्य हेतुतया तादृशज्ञाने चन्द्रत्वेन चन्द्रस्य सूर्यत्वेन सूर्यस्य च भानेन तज्जन्योपस्थितेरपि तादृशचन्द्रसूर्यविषयतया शाब्दबोधोऽपि तादृशो युज्यत इति हृदयम्,

नन्ववच्छेदग्रहे स्वातन्त्र्येणावच्छेद्याश्रये यस्य भानं तत्रावच्छेद्यावच्छेदकत्वं तत्र यो विशेषणतया भासते तत्रावच्छेद्यावच्छेदकताऽवच्छेदकत्वं न तु पारतन्त्र्येण भासमानेऽवच्छेद्यावच्छेदकत्वमिति नियमः, रजतत्वेन रङ्गस्य ज्ञानं नास्तीत्यादिप्रतीतौ तु तृतीयाऽन्तार्थस्य रजतत्वप्रकारत्वस्य निरूपितत्वसम्बन्धेन पृष्ठयन्तार्थरङ्गविशेष्यत्वेऽन्वयाद् रजतत्वप्रकारत्वानिष्ठावच्छेदकतानिरूपकरङ्गविशेष्यत्वनि-

सूर्यविशेषणतयैव भानात् शाब्दबोधेऽपि तादृशविशेषणतया भान-
सम्भवात् ,

अथ शक्तिग्रहे साक्षात् शक्यताऽनवच्छेदकस्य तदुभयस्य श-
क्यचन्द्रसूर्योभयांशे साक्षात्प्रकारतया भानं न सम्भवतीति चेद् ?

घटपटौ न स्त इत्यादौ घटत्वपटत्वयोः साक्षात् प्रतियोगिता-
ऽवच्छेदकत्वमन्तरेण प्रतियोगिविशेषणतया भानासम्भवस्तुल्य एवे-
त्याहुः ।

ज्ञानशक्तिवादिनस्तु—चन्द्रत्वसूर्यत्वोभयप्रकारकज्ञानमेव पुष्प-
वन्तपदशक्यं पुष्पवन्तपदमुभयप्रकारकज्ञाने शक्तमित्याकारकश-
क्तिग्रहस्य तादृशज्ञानत्वमेव कार्यताऽवच्छेदकमिति व्युत्पात्तमतः पुरु-
षस्य नैकैकबोधापत्तिरतोऽतादृशस्य भवत्येव तादृशबोधः ,

न चैवमपि पुष्पवन्तपदं चन्द्रत्वप्रकारकज्ञाने शक्तमित्यादिवो-
धस्य प्रमात्वात् शक्तिभ्रमं विना प्रत्येकशाब्दबोधानुदय इति कथ-
मुपपद्यत इति वाच्यम् ?

प्रावच्छेदकताकज्ञानत्वावच्छिन्नप्रतियोगिताकाभाव एव भासते,

एवञ्च रङ्गरजते इति समूहालम्बनज्ञानकाले तादृशप्रतीतिरुपपन्ना,
एवञ्च पुष्पवन्तपदं चन्द्रसूर्यशक्तमित्यादिप्रतीत्या शक्त्यंशे विशेषण-
तया भासमाने चन्द्रे सूर्ये च साक्षाद् विशेषणयोः चन्द्रत्वसूर्यत्व-
योः शक्यताऽवच्छेदकत्वमेव न तु शक्यत्वाद्यवच्छेदकताऽवच्छेदक-
त्वं सिध्यतीत्याहुः—अथ शक्तीति ।

तुल्य एवेति । तथा च यत् साक्षादवच्छेदकं तदवच्छेद्याश्रये सा-
क्षाद्विशेषणतया भासत इति नियमो न प्रामाणिकः; प्रामाणिकत्वे
विरुद्धयोरपि घटत्वपटत्वयोः प्रतियोगितानिरूपितैकावच्छेदकत्वपर्या-
प्तिर्भवताऽपि स्वीकार्येति भावः ।

ज्ञानशक्तिवादिनां मतमाहुः—ज्ञानशक्तीति । चन्द्रत्वसूर्यत्वोभयप्रकारेति ।
चन्द्रत्वप्रकारकत्वे सति सूर्यत्वप्रकारकं ज्ञानमित्यर्थः, तथा च चन्द्र-
त्वाद्यंश उभयत्वाभानेऽपि न क्षतिः ।

पुष्पवन्तपदशक्यमिति । पुष्पवन्तपदनिष्ठशक्तिनिरूपितजन्यतावदि-
त्यर्थः । शक्तमिति । तादृशज्ञानजनकशक्तिमदित्यर्थः । तादृशज्ञानत्वमिति ।
चन्द्रत्वप्रकारकं सत् सूर्यत्वप्रकारकं यत्तादृशज्ञानत्वमित्यर्थः, तथा च

केवलचन्द्रत्वप्रकारकबोधे तत्तत्प्रकारकबोधत्वांशे शक्तिनिरूपकताऽवच्छेदकताऽवच्छेदकतापर्याप्तिग्रहस्य हेतुत्वात् ,

प्रकृत उभयप्रकारकबोधत्वाद्यंशे शक्तिनिरूपकताऽवच्छेदकत्वपर्याप्त्यभ्युपगमात् तादृशस्य चन्द्रत्वप्रकारकज्ञाने शक्तमित्यादिबोधस्य भ्रमत्वनियमादित्याहुः ।

ईश्वरेच्छारूपस्य सङ्केतस्य शक्तित्वमङ्गीकर्तृसिद्धान्तिपक्षे पुष्पवन्तपदाच्चन्द्रत्वावच्छिन्नविषयकसूर्यत्वावच्छिन्नविषयकशाब्दबोधो भवत्वित्याकारक एव तादृशपदे भगवत्सङ्केतः केवलचन्द्रत्वावच्छिन्नविषयकबोधश्च न तत्पदजन्यत्वेन तादृष्य इति तादृशपदान्न तथाविधबोधः,

न च तादृशपदजन्यत्वेन केवलचन्द्रत्वावच्छिन्नविषयकबोधस्य सङ्केताविषयत्वेऽपि चन्द्रत्वाद्यवच्छिन्नविषयकबोधविषयकत्वेन सङ्केतविषयकग्रहस्य चन्द्रत्वादिप्रकारकबोधजनकस्य सूर्यत्वाद्यवच्छिन्नविषयकबोधविषयकत्वेन संकेतग्रहघटितसूर्यत्वाद्यवच्छिन्नविषयकबो-

तादृशधर्मत्रयमेव शक्यताऽवच्छेदकं शक्तिनिरूपितजन्यताऽवच्छेदकमिति तु यावद्, इति व्युत्पत्तिमतः=इति शक्तिग्रहवतः, शक्तिनिरूपकता=शक्त्यवच्छिन्नजनकतानिरूपकता, अन्यच्च सुगमम् ।

न्यायमतमुत्थापयति—ईश्वरेति । पक्षे=मत इत्यर्थः, चन्द्रत्वावच्छिन्नविषयताशालीति चन्द्रत्वप्रकारताशालीति वा तदर्थः, न तथाविधबोध इति । अत्र शक्तिप्रमात इति पूरणीयम् ।

चन्द्रत्वादिप्रकारकबोधजनकस्येति । पुष्पवन्तपदाच्चन्द्रत्वावच्छिन्नविषयकबोधो भवत्वित्याद्याधुनिकसङ्केतजन्यस्य तादृशशक्तिप्रमजन्यस्य वा केवलचन्द्रत्वादिप्रकारकशाब्दबोधस्यानुरोधेन चन्द्रत्वप्रकारकशाब्दप्रति पुष्पवन्तपदजन्यत्वप्रकारतानिरूपितचन्द्रत्वावच्छिन्नविशेष्यताशालिसङ्केतग्रहो हेतुर्वाच्यः, तथा च तादृशशक्तिग्रहात् सूर्यत्वप्रकारकशाब्दसामग्रीं विनाऽपि चन्द्रत्वप्रकारकशाब्दबोधजननादिति भावः,

एतेन पुष्पवन्तपदघटितसामग्रीतः केवलचन्द्रादिविषयकबोधस्य कुत्राप्यजननात् तादृशसामग्र्याः केवलचन्द्रादिविषयकबोधस्यापाद-

धसामग्रयामसत्यामपि सम्भवेन तद्वत्त्वाद्भ्रान्तस्य केवलचन्द्रत्वाव-
च्छिन्नविषयकबोधो दुर्वार एवेति वाच्यम् ?

तत्पदजन्यकेवलचन्द्रत्वादिप्रकारकबोधे तत्पदजन्यकेवलचन्द्र-
त्वावच्छिन्नविषयकबोधत्वपर्याप्तविषयताऽवच्छेदकताकत्वप्रकारकस-
ङ्केतविषयकज्ञानस्य हेतुत्वात्,

पुष्पवन्तपदजन्यबोधत्वघटितभगवत्संकेतविषयताऽवच्छेदकश-
रीरे च सूर्यत्वावच्छिन्नविषयकत्वचन्द्रत्वावच्छिन्नविषयकत्वयोरेक-
त्र निवेशात् तत्पदजन्यप्रत्येकधर्मावच्छिन्नविषयकबोधत्वे संकेतवि-
षयताऽवच्छेदकत्वपर्याप्तिविरहात् तदंशे तत्पर्याप्त्यवगाही ग्रहो-
भ्रम एवेति न शक्तिप्रमातः प्रत्येकधर्मप्रकारकबोधापत्तिः,

कत्वासम्भवात् केवलचन्द्रत्वावच्छिन्नविषयकबोधो दुर्वार एवेत्य-
स्यासङ्गतिरित्यपि निरस्तम्,

तादृशाधुनिकसङ्केतग्रहादिसत्त्वे केवलचन्द्रादिविषयकबोधस्योत्प-
त्त्या पुष्पवन्तपदघटितवाक्यज्ञानस्य कारणत्वस्यावश्यकत्वेन तद्वदित-
सामग्न्याः कुत्र चित् केवलचन्द्रादिविषयकबोधोत्पत्त्या आपादकत्व-
सम्भवात्,

केवलचन्द्रत्वादिप्रकारकशाब्दबोधतज्जनकशक्तिग्रहयोः चन्द्रत्वाव-
च्छिन्नविषयकसूर्यत्वावच्छिन्नविषयकशाब्दबोधतज्जनकशक्तिग्रहयो-
श्च कार्यकारणभावावच्छेदकवैलक्षण्यप्रदर्शनेन समाधत्ते—तत्पदजन्ये-
ति । पुष्पवन्तपदजन्येत्यर्थः, केवलचन्द्रत्वादिप्रकारकशाब्दत्वञ्च का-
र्यताऽवच्छेदकं पूर्वं निरुक्तं, तत्पदजन्यकेवलचन्द्रत्वावच्छिन्नेत्यादिना
कारणताऽवच्छेदकमुक्तं, तच्च पुष्पवन्तपदजन्यत्वप्रकारतानिरूपिता या
चन्द्रत्वावच्छिन्नविषयकत्वनिष्ठावच्छेदकताभिन्ना सती शाब्दत्वनिष्ठा-
वच्छेदकताभिन्ना याऽवच्छेदकता तदनिरूपिका तादृशधर्मद्वयाव-
च्छिन्ना विशेष्यता तच्छालिसङ्केतग्रहत्वं—

तादृशसङ्केतश्च पुष्पवन्तपदजन्यः चन्द्रत्वावच्छिन्नविषयकशाब्द-
बोधो भवत्वित्याकारकः,

द्वितीयकारणताऽवच्छेदकश्च पुष्पवन्तपदजन्यत्वप्रकारतानिरूपिता
या चन्द्रत्वावच्छिन्नविषयकत्वसूर्यत्वावच्छिन्नविषयकत्वशाब्दत्वैतत्-
त्रितयधर्मावच्छिन्नविशेष्यता तच्छालिसङ्केतग्रहत्वम्,

तत्पदजन्यचन्द्रत्वावच्छिन्नविषयकसूर्यत्वावच्छिन्नविषयकबो-
धत्वपर्याप्तविषयताऽवच्छेदकताकत्वप्रकारकशक्तिग्रहस्य चोभयधर्म-
प्रकारकबुद्धित्वमेव कार्य्यताऽवच्छेदकमतो न तद्घटितसामग्रीबला-
देकधर्मावच्छिन्नान्वयबोधस्य यत्किञ्चित्कारणविरहदशायामपरधर्म-
प्रकारकशाब्दबोधापत्तिः,

अथ कीदृशं सङ्केतज्ञानमत्र कारणम् ? न तावच्चन्द्रत्वावच्छि-
न्नविषयकत्वसूर्यत्वावच्छिन्नविषयकत्वशाब्दत्वैतद्धर्मत्रयावच्छिन्नभग-
वत्संकेतीयविशेष्यतानिरूपितजन्यत्वप्रकारतानिरूपितपुष्पवन्तपदत्वा-
वच्छिन्नावच्छेदकतावत् पुष्पवन्तपदमित्याकारकम्,

तादृशज्ञानस्य पदपदार्थयोः सम्बन्धानवगाहनेनार्थस्मरणानुपपत्तेः,
नापि स्वनिष्ठं यत् पुष्पवन्तपदत्वावच्छिन्नावच्छेदकत्वं तन्निरूपि-
तजन्यत्वप्रकारताकतादृशधर्मत्रयावच्छिन्नभगवत्संकेतीयविशेष्यतानि-
रूपितावच्छेदकताऽऽश्रयविषयत्वसम्बन्धेन पुष्पवन्तपदप्रकारकचन्द्र-
सूर्यविशेष्यकज्ञानम्,

अत्र स्वपदं पुष्पवन्तपदपरं परिचायकं, तादृशज्ञानस्य चन्द्रः
सूर्यश्च पुष्पवन्तपदवानित्याकारकतया समूहालम्बनपर्य्यवसन्नत्वेनै-
कशक्तिविषयकत्वानुपपत्तेः,

न च द्वयोरेकमिति रीत्योक्तसम्बन्धेन पुष्पवन्तपदप्रकारकच-
न्द्रसूर्यविशेष्यकज्ञानस्य समूहालम्बनविलक्षणनयैकशक्त्यवगाहित्वेन
नियतचन्द्रसूर्योभयविशेष्यकबोधजनकत्वोपपत्तिरित्यपि न सद्,

यस्माद् विरुद्धधर्मद्वयं धर्मिताऽवच्छेदकीकृत्य व्यासज्यवृत्तिध-
र्मप्रकारकमेव समूहालम्बनविलक्षणं स्वीक्रियते न त्वव्यासज्यवृत्ति-
धर्मप्रकारकम्;

अन्यथा विरुद्धघटत्वपटत्वादिकं धर्मिताऽवच्छेदकीकृत्य द्रव्यत्वा-
दिकं धर्मिताऽवच्छेदकीकृत्य द्रव्यत्वादेर्भानापत्या द्रव्यघटपटवद् भू-
तलमित्याकारकस्य द्रव्यत्वादिधर्मत्रयावच्छिन्नप्रकारताकं समूहाल-
म्बनानात्मकं ज्ञानं स्यात्,

स्याच्च द्रव्यत्वघटत्वपटत्वादित्रितयधर्मावच्छिन्नप्रतियोगिताको-
ऽतिरिक्तोऽभाव इति चेद्?

उच्यते—स्वनिष्ठविषयत्वनिष्ठावच्छेदकतानिरूपिका या चन्द्रत्वा-
वच्छिन्नविषयकत्वसूर्यत्वावच्छिन्नविषयकत्वशाब्दत्वैतद्धर्मत्रयावच्छि-

उभयविषयकत्वावच्छिन्नाया बोधनिष्ठसंकेतविषयताया ऐक्यात् शक्तेरैक्यमिति न तत्पदस्य नानार्थतेति रमणीयः समाधिः,

“एकयोक्त्या पुष्पवन्तौ दिवाकरनिशाकरौ” इत्यमरकोप उक्तिपद-
शक्तिपरं पुष्पवन्तपदं तत्प्रतिपाद्यपरं, तथा च सूर्याचन्द्रमसावे-
कशक्त्या पुष्पवन्तपदप्रतिपाद्यावित्यर्थः,

उद्देश्यताऽवच्छेदकावच्छेदेन विधेयान्वये तात्पर्याच्चन्द्रत्वसू-
र्यत्वयोरेकशक्त्यधीनप्रतिपत्तिविषयताऽवच्छेदकत्वलाभो नातस्तस्माद्

न्नभगवदिच्छीयविशेष्यता तन्निरूपितजन्यत्वप्रकारतानिरूपितपुष्प-
वन्तपदत्वावच्छिन्नावच्छेदकतावत्त्वसम्बन्धेन चन्द्रसूर्यवत् पुष्पवन्त-
पदमित्याकारकमेव सङ्केतज्ञानं हेतुः, अत्र स्वपदं चन्द्रादिपरम्,

अत्रैकत्र द्वयमिति रीत्या चन्द्रसूर्योभयस्य तादृशपदे प्रकारत-
या युगपद्भानेन न समूहालम्बनत्वम् ; अत एतज्ज्ञानस्यैकशक्तिविष-
यत्वं नानुपपन्नमित्यलं विस्तरेण,

शक्तिग्राहककोषस्यापि पुष्पवन्तपदस्योभयस्मिन्नेकशक्तिकत्वपर-
त्वमुपपादयति—उक्तिपदमिति ।

तदुत्तरतृतीयायाः प्रयोज्यत्वमर्थः; तस्य च पुष्पवन्तपदार्थतत्पद-
प्रतिपाद्यघटकप्रतिपत्तावन्वयः, सूर्याचन्द्रमसेति । चन्द्रसूर्यौ पुष्पव-
न्तपदजन्यैकशक्तिप्रयोज्यप्रतिपत्तिविषयतावन्ताविति तदर्थः,

नन्वेतावताऽपि चन्द्रसूर्यनिष्ठकथाश्चिदनुगतैकधर्मावच्छिन्नशक्ति-
स्वीकारेण तादृशधर्मप्रकारेण तयोः प्रतिपत्तिसम्भवेन न चन्द्रत्वा-
दिप्रत्येकधर्मावच्छिन्न एकशक्तिसिद्धिः ? इत्यत आह—उद्देश्यताऽवच्छेदका-
वच्छेदेनेति ।

अयमाशयः—वाक्यं हि द्विविधम्—एकम् उद्देश्यताऽवच्छेदकसामा-
नाधिकरण्येन विधेयान्वयपरं—

द्वितीयम् उद्देश्यताऽवच्छेदकावच्छेदेन विधेयान्वयपरम्,

आद्यं यथा—नीरूपस्पर्शवन्मनः; अस्य च रूपशून्यस्पर्शवद् यत्
तद् मनः मनःपदार्थ इत्यर्थः; अस्य च रूपशून्यत्वविशिष्टस्पर्शवत्त्वसा-
मानाधिकरण्येन मनःपदशक्यत्वान्वये तात्पर्यं मनस्त्वजातेरेव शक्य-
ताऽवच्छेदकत्वाद्,

एवं गौरिव गवय इत्यतिदेशवाक्यस्यापि,

द्वितीयं यथा—शङ्खो लक्ष्मीपतेः पाञ्चजन्य इत्यादि; अस्य च विष्णोः
शङ्खः पाञ्चजन्यपदशक्य इत्यर्थः; तात्पर्यमस्य विष्णुसम्बन्धि शङ्ख-

नानार्थादिव तादृश एकधर्मावच्छिन्नविषयकबोधो; नानार्थे शक्ति-
भेदेन विशेषादिति लभ्यते,

अथ वैकयोक्त्या=एकोच्चारणेन सूर्याचन्द्रमसौ पुष्पवन्तपदप्र-
तिपाद्यावित्यर्थः,

तथा च यथा नानार्थस्थले नावृत्तिमन्तरेण नानार्थबोधस्तथा
न प्रकृते; अत्र शक्तेरैक्येन सकृदुच्चरितात् सकृदर्थप्रत्यय एवे-
त्यस्याविषयत्वादिति भावः ।

त्वावच्छेदेन तस्यैव शक्यताऽवच्छेदकत्वाद्,

एवञ्च पुष्पवन्तपदस्यैकशक्तिज्ञानजन्यत्वस्य चन्द्रत्वावच्छिन्नवि-
षयकसूर्यत्वावच्छिन्नविषयकप्रतिपत्तौ लाभः,

ननु दिवाकरनिशाकरावित्यत्रोभयत्वस्याप्युद्देश्यताऽवच्छेदकत्वे-
नैकशक्त्यधीनप्रतिपत्तिविषयताऽवच्छेदकतालाभोऽपि स्यात् पुष्पवन्त-
पदजन्यबोधे तादृशोभयत्वस्याभानादिष्टापत्तेरयोगादिति चेद् ?

न-तादृशोभयत्वस्य धर्म्यंश उपलक्षणतया भानस्वीकारेणात्र वि-
धेयताऽवच्छेदकत्वालाभात् स्वरूपसम्बन्धरूपावच्छेदकत्वस्यैकदेशे-
ऽपि स्वीकाराच्चेति भावः,

एकयेत्यत्रैकत्वं सजातीयद्वितीयराहित्यं न तु संख्याधीविशेष-
विषयत्वं, तच्च पुष्पवन्तपदजन्यप्रतिपत्तिप्रयोजकशक्तिनिष्ठभेदाप्रति-
योगित्वम्,

एवञ्च पुष्पवन्तपदस्य नानाशक्तिमत्त्वेऽपि नैकयोक्त्येत्यस्य बाध-
इति निरस्तम् ।

मिश्रमतानुसारेणाह—अथ वेति ।

यत्तु पूर्वकल्प उक्तिपदस्य शक्तिपरत्वे लक्षणाऽऽपत्तिरित्यत आह-
अथ वेति; इति भाववर्णनं तत्तुच्छं-यतो गां वक्तृत्यादिना पूर्वोक्तेन भ-
ट्टाचार्य्येणैव वक्ष्यादिधातोः शक्तौ शक्तिर्निरुद्धलक्षणा वा स्वीकृता, नावृ-
त्तिमन्तरेणेति । तथा च हरिर्गच्छतीति सकृदुच्चरितात् सिंहसूर्यादेरेकत-
रस्यैव बोधो न तु सूर्यो गच्छति सिंहो गच्छतीत्यादिनानाविधबोधः,

अत्र कल्पेऽनास्थासूचनाय वाकारः, एकोच्चारितादप्युभयबोध-
स्य मणिकारादिसम्मतत्वाद्, अत एव तात्पर्य्यसत्त्वे सकृदुच्चरिता-
दपि शब्दादुभयबोधस्येष्टत्वादिति मणिकारेणोक्तम् ।

इति पुष्पवन्तपदटीका ।

पुष्पवन्तपदवत् सर्वनामपदानामपि शक्तेरैक्यान्न नानार्थता,
अथ सर्वनामपदेन विशिष्य घटत्वपटत्वादिनैव बुद्धिस्था घट-
पटादयः प्रत्याख्यन्ते न तु बुद्धिस्थत्वेन; अत्र घटोऽस्ति तमानये-
त्यादिवाक्यजघटकर्मकानयनादिबोधानन्तरं विशिष्यानयनं घट-
कर्मकं न वेति संशयानुत्पादस्य सर्वानुभवसिद्धतया दुरपन्हवत्त्वात्,
तथा च वक्तृबुद्धिस्थत्वं न सर्वनामशक्यताऽवच्छेदकम्; अपि
तु घटत्वपटत्वाद्येव तादृशनानाधर्मावच्छिन्नेषु पुष्पवन्तादिपदवन्नै-
कशक्तिसम्भव एकैकधर्ममात्रप्रकारकतत्तदर्थबोधानुपपत्तोरिति स-
र्वनाम्नो नानार्थत्वं दुर्वारमेव,

न वा नानार्थतोपगमेऽपि निर्व्वाहः, यद्रूपावच्छिन्नाविषयकव्य-

सर्वनाम्नां शक्तिं परीक्षितुकाम आदौ सिद्धान्ताप्रदर्शन आशङ्क्य
नोदेत्यतस्तत्सिद्धान्तमाह-पुष्पवन्तपदवदिति ।

सर्वनामपदानां=तदेतदिदमादिपदानां, नानार्थतेति । पृथक् पृथक्श-
क्त्या पृथक् पृथक्प्रतिपादकतेत्यर्थः ।

परीक्षामारभते-अथेत्यादि । बुद्धिस्थाः=पूर्वबुद्धिविषयाः, बुद्धिस्थ-
त्वेन=बुद्धिस्थत्वप्रकारेण,

ननु तदादिपदजन्यबोधे घटत्वादेरेव प्रकारत्वं न तु बुद्धिस्थत्वस्ये-
ति कुतोऽवधार्यते ? इत्यत आह-अत्र घट इति ।

संशयानुत्पादस्येति । तमानयेति वाक्याद् यदि बुद्धिस्थकर्मकमा-
नयनमिति बोधो जायते तदाऽऽनयनं घटकर्मकत्वाभाववादिति
बुद्धेर्ग्राह्यताऽवच्छेदकबुद्धिस्थत्वेन ग्राह्यघटादेरभावानवगाहितया ता-
दृशनिश्चयाप्रतिबन्धत्वेन तादृशसंशयोत्पत्तिः कुतो न स्यादिति भावः,

तथा वेति । बुद्धिस्थत्वस्य तादृशबोधे भाने चेत्यर्थः, बुद्धिस्थत्वमिति ।
तत्पदजन्यबोधप्रकारस्यैव तत्पदशक्यताऽवच्छेदकत्वादिति भावः,

नैकशक्तिसम्भव इति । सकृदुच्चरितपुष्पवन्तपदाद् यथा चन्द्र-
सूर्योभयविषयकबोधः तथा न तदादिपदाद् अपि तु पृथक् पृथक्गु-
चित्तदादिपदात् प्रत्येकघटत्वपटत्वाद्यवच्छिन्नस्य बोध इष्यत एकश-
क्तिकत्वस्य वक्तुमशक्यत्वादिति हृदयम्,

ननु तदादिपदानां नानार्थतैवाभ्युपेया क्षतिविरहाद् ? इत्यत आह-
न वेति । यद्रूपावच्छिन्नेति । यद्धर्मावच्छिन्ने यत्पदस्य बृहद्व्यवहारो-

८६

सविद्युतिके शक्तिवादे

वहारजनकत्वं येन पुंसा तदादिपदे न गृहीतं तदवच्छिन्ने तेन त-
च्छक्त्यग्रहेण प्रक्रान्तस्यापि तदवच्छिन्नस्य तत्पुरुषीयतदादिपदज-
न्यबोधविषयताऽनुपपत्तेः,

न च बुद्धिस्थत्वं प्रकारीभूतघटत्वादीनामेवानुगमकं तथा च
बुद्धिप्रकारवांस्तत्पदशक्य इत्याकारक एव शक्तिग्रहः; स च तद्धर्म-
प्रकारेण सकलतद्धर्मविषयक एव सामान्यप्रत्यासत्त्या सम्भवतीति
नापूर्वप्रकारेण बोधानुपपत्तिः;

सामान्यलक्षणाऽनभ्युपगमे तु शक्तिग्रहविशेष्यताऽवच्छेदकप्रका-

येन पुंसा दृश्यते तद्धर्मावच्छिन्ने तत्पदस्य तेन पुरुषेण शक्तिरवग-
म्यते; अनन्तरं तत्पदस्य तद्धर्मावच्छिन्ने शक्तिसम्बन्धग्रहेण तत्पदा-
र्थः स्मर्यते; प्रतिपद्यते च तेन पुंसा तदर्थः,

एवञ्च यद्धर्मावच्छिन्ने येन यत्पदव्यवहारो न दृष्टस्तदवच्छिन्ने
यत्पदस्य तस्य शक्तिग्रहो नाभूत् कुतस्तद्धर्मावच्छिन्नाभिप्रायेण प्रयु-
क्ताद् देवदत्तो गच्छति तं पश्येत्यादौ तच्छब्दात् तस्य पुंसः तादृशदे-
वदत्तप्रतिपत्तिः ? शक्त्यग्रहेण तद्धर्मावच्छिन्नानुपस्थितेरिति भावः,

प्रक्रान्तस्यापि=वक्तुबुद्धिस्थस्यापि, बुद्धिप्रकारत्वरूपानुगतधर्मेणा-
पूर्वचैत्रत्वादेरपि शक्तिग्रहविषयत्वमुपपाद्य शाब्दबोधोपपादनमाश-
ङ्कते—न चेति ।

शक्तिग्रह इति । बृद्धव्यवहारादिना जायत इति शेषः, स च तादृश-
शक्तिग्रहः सम्भवतीत्यनेनान्वितः, तद्धर्मप्रकारेण=बुद्धिप्रकारत्वरूप-
धर्मप्रकारेणेत्यर्थः, सामान्यप्रत्यासत्त्या=सामान्यलक्षणारूपप्रत्यास-
त्त्या, तथा च घटोऽस्ति तमानय पटोऽस्ति तमपसारयेत्यादिवक्तुबु-
द्धिस्थपरतत्पदघटितनानाबृद्धव्यवहारतः सविद्यस्थस्य सामान्यतः
पूर्वबुद्धिप्रकारत्वेन घटत्वपटत्वादिकं विषयीकृत्य बुद्धिप्रकारवान् त-
त्पदशक्य इति ग्रहो भवति, ततश्च तादृशप्रकारत्वज्ञानं सामान्यप्र-
त्यासत्तिः निखिलबुद्धिप्रकारत्वाश्रयघटत्वचैत्रत्वमैत्रत्वादिकं ग्राहयति;
ततश्च बुद्धिप्रकारत्वेन निखिलघटत्वचैत्रत्वमैत्रत्वाद्यवच्छिन्ने तत्पदश-
क्यताज्ञानं मानसं सम्पद्यत इति भावः ।

सामान्यलक्षणाऽनभ्युपगन्तुमतेऽप्याह—सामान्येति । शक्तिग्रहेति । बु-
द्धिप्रकारवान् तत्पदशक्य इति शक्तिग्रहविशेष्यताऽवच्छेदको यः प्रका-

राश्रयस्यापूर्वधर्मिणः शक्तिग्रहाविषयत्वेऽपि शाब्दबोधे भानवत् शक्तिग्रहधर्मिताऽवच्छेदकताऽवच्छेदकानुगतत्वरूपाश्रयस्यापूर्वधर्मस्यापि शक्तिग्रहविषयतां विना शाब्दबोधे न भानानुपपत्तिः, शक्तिधियः शाब्दज्ञानसमानविषयकत्वस्यातन्त्रत्वादिति वाच्यम् ?

बुद्धिस्थत्वस्य शक्यताऽवच्छेदकताऽनवच्छेदकत्वेन शक्यताऽवच्छेदकानुगमकत्वायोगात्, तदवच्छेदकत्वे च तस्यापि शाब्दबुद्धौ शक्यताऽवच्छेदकवदत्वादिविशेषणतया नियमतो भानप्रसङ्गात् स्वरूपतो घटत्वादिप्रकारकशाब्दबोधानिर्व्याहाद्, उपलक्षणेनापि शक्यताऽवच्छेदकानुगमे शक्यस्याप्युपलक्षणेनैवानुगमोऽस्तु किं विशिष्टे शक्यता ?

स्तदाश्रयस्येत्यर्थः, अपूर्वधर्मिण इति । अत्र गृहे गौरस्ति तं ताडयेत्यादिवृद्धव्यवहारतो बुद्धिप्रकारगोत्वाद्यवच्छिन्ने गोव्यक्तिविशेषे शक्तिग्रहः; ततोऽपरगोव्यक्तिपदाद् गौर्भावति तं पश्येत्यादिवाक्यघटकाद् गोशब्दात् शक्तिसम्बन्धग्रहेण कारणेनानुभूतस्य गोपिण्डस्योपस्थितिः; ततश्च योग्यतावशेन गोत्वेन पूर्वगृहीता गोव्यक्तिरेव शाब्दबोधविषयो यथा भवति तद्वदत्र घटोऽस्ति तमानयात्र पटोऽस्ति तं परिधेहीत्यादिवृद्धव्यवहारतो बुद्धिस्थत्वरूपघटत्वपटत्वाद्यनुगमकधर्मेण घटत्वपटत्वादिविशिष्टे तच्छब्दस्य शक्तिग्रहाद्, अत्र चैत्रोऽस्ति तं पश्येत्यादिवाक्यघटकेन पूर्वाननुभूतचैत्रत्वाद्यवच्छिन्नपरतत्पदेनाननुभूतचैत्रत्वावच्छिन्नस्य स्मरणासम्भवेऽप्यनुभूतघटत्वाद्यवच्छिन्नस्य स्मरणे सति योग्यतावशेनापूर्वचैत्रत्वाद्यवच्छिन्नस्य शाब्दबोधे भाने बाधकाभाव इति भावः ।

नन्वेकव्यक्तौ शक्तिग्रहेणापरव्यक्तेः कुतः शाब्दबोधो; यत्र शक्तिग्रहस्तस्यैव शाब्दबोधनियमाद् ? इत्यत आह—शक्तिधिय इति । अतन्त्रत्वादिति । अनियमादित्यर्थः । शक्यताऽवच्छेदकानुगमकत्वायोगादिति । नानाशक्यताऽवच्छेदकनिष्ठशक्तिज्ञानीयविशेष्यतानिरूपितैकप्रकारत्वायोगादित्यर्थः, तदवच्छेदकत्वे च=शक्यताऽवच्छेदकताऽवच्छेदकत्वे चेत्यर्थः । उपलक्षणेनापीति । शक्यताऽवच्छेदकताऽनवच्छेदकेनापीत्यर्थः । उपलक्षणेनैवेति । शक्यताऽवच्छेदकताऽनापन्नैवेत्यर्थः, अनुगमोऽस्तु=नानाशक्यनिष्ठविशेष्यतानिरूपितगोत्वादिशक्यताऽवच्छेदकनिष्ठैकप्रकारता

अथ द्रव्यादिपदाद् घटत्वादिप्रकारकबोधप्रसङ्गवारणाय विशिष्टे शक्तिरूपेयते प्रकृते च बुद्धिस्थत्वस्योपलक्षणत्वेऽपि तेनानुगमने न किञ्चिद्वाधकमिति चेद् ?

अस्तु बुद्धिस्थत्वेनानुगतधर्मेणानुगतानां प्रकाराणां शक्तिधीविषयत्वं; तथाऽपि सर्व्वनाम्नां नानाऽर्थत्वं दुष्परिहरमेव, साक्षात्परम्परया वा यदवच्छेदकं तदैक्यादेवावच्छेद्यैक्याद् बुद्धिस्थत्वस्यातथात्वाद्, उपलक्षणैक्येन शक्तेरैक्ये ह्यर्थादिपदशक्यताऽवच्छेदकानामप्युपलक्षणीभूतेनान्ततो बुद्धिविषयत्वादिनाऽनुगमसम्भवेन नानाऽर्थमात्रोच्छेदप्रसङ्गाद्,

एवं बुद्धिस्थप्रकारवान् तत्पदशक्य इत्याकारकशक्तिज्ञानात् स्वरूपतो घटत्वादिप्रकारकस्मरणशाब्दबोधौ न सम्भवतः; जातिमान् हस्तिपकसम्बन्धीत्यादिज्ञानात् स्वरूपतो हस्तित्वप्रकारकस्मर-
शालिशब्दधीरस्तिवत्यर्थः, किं=व्यर्थम्; विशेषणे शक्तिर्निष्प्रयोजनति यावद्,

ननु येषां पदानां विशेषणे शक्त्यकल्पने दोषः स्यात्तेषां विशेषणेऽपि शक्तिरस्तु यस्य च तत्र शक्त्यकल्पने न दोषस्तस्य तत्र कुतः शक्तिः कल्प्यते ? इत्याशङ्कते—अथेति ।

तत्स्वीकारमाह—अस्तिवति । अननुगतानां घटत्वपटत्वादीनाम्, साक्षादवच्छेदकं घटत्वादिकं; परम्परयाऽवच्छेदकं लाङ्गूलत्वादिकम्, अवच्छेद्यैक्यं घटपश्वभावादीनां घटपशुपदादीनाञ्च प्रतियोगित्वशक्त्याद्यैक्यम्, अतथात्वात्=साक्षात्परम्परया वाऽनवच्छेदकत्वाद्, अन्ततः=इतरधर्माणामनुगमाननुसन्धाने, नानाऽर्थमात्रोच्छेदप्रसङ्ग इति । ह्यर्थादिपदानां नानाशक्तिमत्तोच्छेदप्रसङ्ग इत्यर्थः,

ननु ह्यर्थादिनानाऽर्थपदानां बुद्धिविषयत्वादेरनुपस्थितिकालेऽपि सूर्यादिशाब्दबोधोदयेन बुद्धिविषयत्वाद्युपलक्षितधर्मावच्छिन्न एकशक्तिकल्पना न सम्भवति तदादिसर्व्वनाम्नान्तु बुद्धिप्रकारत्वादेरनुपस्थितौ शाब्दबोधाजननस्य सर्व्वजनीनत्वेन तत्कल्पने बाधकाभावः ? अत आह—एवमिति ।

असम्भवप्रयोजकं कारणाभावं दर्शयति—जातिमानिति । जातित्वावच्छिन्नहस्तिवनिष्ठावच्छेदकताकविशेष्यतानिरूपितहस्तिपकसम्बन्ध-

णानुदयात् स्वरूपतस्तद्धर्मप्रकारेण यस्य सम्बन्धो गृहीतस्तादृश-
सम्बन्धिज्ञानस्य कारणत्वाद्,

यथा याभ्यां रूपाभ्यां धर्मिणोः सम्बन्धो गृहीतस्तदेक-
तररूपप्रकारकसम्बन्धिज्ञानादेवापरतद्रूपेणैव सम्बन्ध्यन्तरस्मरण-
मित्यनुभवस्तथा यादृशरूपाभ्यां धर्मिणोः सम्बन्धग्रहस्तादृशैकधर्म-
प्रकारकज्ञानादेव तादृशापरधर्मप्रकारेण धर्मिस्मरणमित्यपि,

तथा च यत्र किञ्चिद्विशेषितधर्मप्रकारकसम्बन्धज्ञानं तत्राविशे-
षिततद्धर्मप्रकारकस्मरणस्यानानुभविकतयेष्टापत्तेरयोगाद्,

अन्यथा कदाचित् स्वरूपतस्तत्प्रकारिका कदा चिद्धर्मान्तरा-

प्रकारताकज्ञानादित्यर्थः, स्वरूपतो=जातित्वाद्यप्रकारेण, तद्धर्मप्रकारे-
णेत्यनन्तरं धर्मिणीति पुरणीयम्,

यस्येति । यद्धर्मावच्छिन्नस्येत्यर्थः, तथा च स्वरूपतस्तद्धर्मनिष्ठ-
प्रकारताकधर्मिनिष्ठविशेष्यतानिरूपितयद्धर्मावच्छिन्नसम्बन्धप्रका-
रताशालिज्ञानं जातमित्यर्थः, तादृशसम्बन्धिज्ञानस्येति । तद्धर्मप्रकारक-
धर्मिविशेष्यकज्ञानस्येत्यर्थः,

याभ्यामिति । अविशेषितधर्मप्रकारेणेत्यर्थः, तदेकतरेति । अविशे-
षिततदेकतरधर्मनिष्ठप्रकारतानिरूपितविशेष्यताज्ञानादित्यर्थः, स्व-
रूपतो धर्मप्रकारकज्ञानजन्यानां स्वरूपतो धर्मपुरस्कारेण स्मरणानां
बाहुल्येन शीघ्रानुभावकतया दृष्टान्ततयोपन्यासः, यादृशरूपाभ्यामिति ।
किञ्चिद्धर्मविशेषितरूपाभ्यामित्यर्थः, धर्मिणोः=प्रतियोग्यनुयोगिनोः,
तथा च तद्धर्मावच्छिन्नावच्छेदकताकप्रकारतानिरूपितसम्बन्धिनिष्ठ-
विशेष्यत्वावच्छिन्नप्रकारतानिरूपिततद्धर्मावच्छिन्नावच्छेदकताकविशे-
ष्यताशालिज्ञानोत्तरं तद्धर्मावच्छिन्नप्रकारताकज्ञानात्तद्धर्मावच्छिन्न-
प्रकारताशालिस्मरणं जायत इत्यर्थः,

इदमुपलक्षणं यद्यादृशरूपाभ्यां धर्मिणोः सम्बन्धग्रहः तादृशैक-
तरधर्मपुरस्कारेणापरतद्धर्मावच्छिन्ने सम्बन्धिज्ञानादपि तद्धर्मप्रकारेण
स्मरणम्, एवं यादृशयद्रूपाभ्यामपि ज्ञेयम्,

तथा चेति । सम्बन्धिज्ञानस्मरणयोरेकरूपावच्छिन्नविषयकत्वानुभवे
चेत्यर्थः, अन्यथेति । तद्धर्मान्यधर्मानवच्छिन्नतद्धर्मनिष्ठावच्छेदकताक-
विशेष्यतानिरूपितसम्बन्धिनिष्ठप्रकारताशालिज्ञानत्वेन तद्धर्मैतरध-

वच्छिन्नतत्प्रकारिका स्मृतिरित्यत्र नियामकाभावप्रसङ्गात् ,

सामान्यलक्षणामनङ्गीकुर्वतां पुनरनिष्कृतिरेव, शक्तिग्रहाविषयस्यापूर्वधर्मस्य स्वरूपतः कथमपि भानासम्भवाद्, न हि बुद्धि-विषयताऽवच्छेदकत्वेन धर्मान्तरविषयकज्ञानं स्वरूपतोऽपरधर्मप्रकारकं ज्ञानं जनयितुं प्रभवति तथा सति समानप्रकारकत्वनियमस्यापि भङ्गप्रसङ्गादिति,

मैवम्—भगवत्सङ्केतरूपायां शक्तौ शक्यताऽवच्छेदकीभूतघटत्वपटत्वादावुपलक्षणीभूतबुद्धिविषयताऽवच्छेदकत्वप्रकारेण भासमाने

मर्मानवच्छिन्नतद्धर्मनिष्ठप्रकारताशालिस्मरणं प्रति कारणत्वकल्पनया तादृशनियमास्वीकारेणैवापत्तौ चेत्यर्थः,

नियामकाभावप्रसङ्गादिति । तथा च किञ्चिद्धर्मपुरस्कारेण तद्धर्मावच्छिन्नेऽपरसम्बन्धज्ञानादनियमेन तादृशद्विविधस्मरणापत्तेरिति भावः,

सामान्यलक्षणाऽङ्गीकारे तु बुद्धिविषयताऽवच्छेदकरूपसामान्यधर्मेण तदादिपदस्य प्रथमशक्तिग्रहात् पूर्वमपूर्वचैत्रत्वादिविज्ञानसम्भवेन तादृशग्रहस्य तादृशचैत्रत्वादिप्रकारकत्वसम्भवादाह—सामान्यलक्षणामनङ्गीकुर्वतामिति । अनिष्कृतिरेव=अनुपपादनमेव,

नन्वत्र गृहे घटोऽस्ति तमानयेत्यादिवृद्धव्यवहारतः प्रथमं तत्पदस्य बुद्धिविषयताऽवच्छेदकत्वेन घटत्वेन घटे शक्तिसम्बन्धग्रहो जातः पश्चादत्र चैत्रोऽस्ति तं पश्येत्यादिवाक्यघटकापूर्वचैत्रत्वावच्छिन्नपरतत्पदस्यापि बुद्धिविषयताऽवच्छेदकत्वेन घटत्वावच्छिन्ने जायमानः शक्तिसम्बन्धग्रह एव स्वरूपतोऽपूर्वचैत्रत्वादिप्रकारकस्मरणं जनयेत्तथैव हेतुहेतुमद्भावाकल्पनादित्यत आह—न हीति । भङ्गप्रसङ्गादिति । स्मरणानुभवयोः समानप्रकारकत्वस्य सर्वानुसिद्धत्वेन तस्यापलपितुमशक्यत्वादिति भावः ।

सिद्धान्तमारभते—मैवमिति । शक्तिसम्बन्धस्यातिरिक्तत्वे घटत्वपटत्वादिरूपशक्यताऽवच्छेदकभेदेन न तस्या ऐक्यसम्भव इत्यत आह—भगवदिति । शक्तिविति । शक्तिपदार्थ इत्यर्थः, अत्र सप्तम्यर्थो विषयतानिरूपितत्वं तस्य च भासमाने भासते इत्युभयत्र भासधात्वर्थविषयतायामन्वयः, प्रकारेणेत्यत्र तृतीयाऽर्थः प्रकारतानिरूपितत्वं तस्य च भासमानएतद्वदकीभूतभासधात्वर्थे विषयतायामन्वयः, घटत्वपटत्वादावित्यन्तं विशेष्य-

तदादिपदजन्यबोधविषयताऽवच्छेदकत्वं भासते,

एवञ्च बुद्धिविषयताऽवच्छेदकरूपावच्छिन्नस्तत्पदाद्बोद्धव्य इत्याकारकस्य तत्पदं बुद्धिविषयताऽवच्छेदकरूपावच्छिन्नं बोधयत्वित्याकारकस्य वा संकेतस्य विषयताया अननुगतघटत्वपटत्वादिनिष्ठाया अप्यनुगतबुद्धिविषयताऽवच्छेदकत्वरूपावच्छिन्नतया शक्तेरैक्यम्,

घटपदादिसंकेतविषयतानां नानाघटादिव्यक्तिनिष्ठानां घटत्वाद्यनुगतधर्मावच्छिन्नत्वेन पश्वादिपदसंकेतविषयतानां प्रकारीभूतनानालोमादिव्यक्तिनिष्ठानां लोमत्वाद्यनुगतधर्मावच्छिन्नत्वेन तत्तत्पदशक्त्यैक्यवदननुगतसिंहत्वादिनिष्ठानां नानार्थहर्यादिपदसंकेतविषयतानामनुगतयत्किञ्चिद्धर्मावच्छिन्नत्वाभावाद् न शक्तेरैक्यम्,

तत्रोपलक्षणीभूतकिञ्चिद्धर्मप्रकारेणाभासमानस्यैव सिंहत्वादेर्भगवत्संकेतरूपायां शक्तौ हर्यादिपदजन्यबोधविषयताऽवच्छेदकत्वं भासत इति न नानार्थमात्रोच्छेद इति,

भासमानेत्यन्तं विशेषणं, तदुत्तरसप्तम्या विषयत्वमर्थः; तस्य च निरूपितत्वसम्बन्धेन भासत इत्यत्र भासधात्वर्थेऽन्वयः, भासत इत्यत्राख्यातार्थ आश्रयत्वं विषयताऽवच्छेदकत्वमिति प्रथमान्तार्थेऽन्वेति, अत्रोपलक्षणत्वं पदजन्यशाब्दबोधीयविषयताऽवच्छेदकत्वावच्छिन्नशक्तिविषयताशून्यत्वम्,

तथा च भगवत्संकेतविषयतानिरूपिततादृशबुद्धिविषयताऽवच्छेदकत्वनिष्ठप्रकारतानिरूपितविषयताऽऽश्रयीभूतं यद् घटत्वपटत्वादिकं तन्निष्ठविषयतानिरूपितविषयताऽऽश्रयतदादिपदजन्यबुद्धिविषयताऽवच्छेदकत्वमित्यन्वयबोधः,

एवञ्च=घटत्वादावुपलक्षणीभूतबुद्धिविषयतयाऽवच्छेदकत्वावच्छिन्नशक्तिविषयत्वे च, घटत्वाद्यनुगतधर्मेण शक्यांशे विषयतैक्ये दृष्टान्तमुक्त्वाऽनुगतधर्मेण शक्यताऽवच्छेदकांशे विषयतैक्ये दृष्टान्तमाह-पश्वादिपदेत्यादि,

ननु भगवत्संकेतरूपायां शक्तौ पशुपदादिशक्यताऽवच्छेदकलोमाद्यंशे लोमत्वाद्यवगाहनेन तत्तत्पदजन्यशाब्दबोधेऽपि लोमत्वादेर्भावनवत् शक्तौ तत्पदशक्यताऽवच्छेदकांशे बुद्धिविषयताऽवच्छेदकत्वस्य भावे

इयांस्तु विशेषः तत्र घटत्वलोमत्वादिषु तत्तत्पदजन्यबोधविषयताऽवच्छेदकत्वं भासत इति तानि विशेषणान्युच्यन्ते; प्रकृते च बुद्धि-विषयताऽवच्छेदकत्वे सर्व्वनामपदजन्यबोधविषयताऽवच्छेदकत्वं संकेतेन नावगम्यतेऽपि तु तादृशविषयतासामानाधिकरण्यमात्रमिति तदुपलक्षणमिति गीयतं,

यद्यपि घटादिपदसङ्केतस्य घटत्वादिविशिष्टविषयकत्ववत् सर्व्वनामसङ्केतेन बुद्धिविषयताऽवच्छेदकत्वे बोधविषयताऽवच्छेदकत्वानवगाहनेऽपि सङ्केतस्य तद्विशिष्टविषयकत्वमक्षतमेवेति सङ्केतविषये तद्विशेषणमेव,

शाब्दबोधे तस्य कथं भानं न स्याद्? इत्यतस्तयोः शाब्दबोधे भानाभानप्रयोजकवैलक्षण्यमाह—

इयांस्तु विशेष इति । तत्रेति । शक्तावित्यर्थः, विशेषणानीति । तथा च तत्पदजन्यबोधविषयताऽवच्छेदकत्वानिष्टविषयतानिरूपितशक्तीयविषयतावत्त्वं साक्षात् परम्परया वा तत्पदशक्यविशेषणत्वं, सङ्केतीयतादृशविषयत्वस्यैव शाब्दबोधे प्रकारतया भानप्रयोजकत्वादिति भावः,

प्रकृते च=सर्व्वनामस्थले चेत्यर्थः, बुद्धिविषयताऽवच्छेदकत्व इति । अत्र विषयतानिरूपितत्वं सप्तम्यर्थः; तस्य चावगाह्यत इत्यत्रावगाह्यार्थविषयतायामन्वयः, सङ्केतेनेत्यत्र निरूपकत्वरूपकर्तृत्वं तृतीयाऽर्थः, अस्यापि तत्रान्वयः, अवगाह्यत इत्यत्र कर्म्मार्थातार्थाश्रयत्वस्यावच्छेदकत्वमित्यन्तप्रथमान्तार्थान्वितनञार्थाभावेऽन्वयः । तादृशविषयतासामानाधिकरण्यमात्रमिति । सर्व्वनामपदजन्यबोधविषयतासामानाधिकरण्यमित्यर्थः, अस्य चावगाह्यत इत्यनेनान्वयः, तदुपलक्षणं=शक्योपलक्षणम्,

ननु तत्पदजन्यबोधविषयताऽवच्छेदकत्वेन सङ्केतविषयत्वरूपविशेषणत्वं शक्यविशेषणमिति व्यवहारप्रयोजकमवास्तु, शाब्दबोधे प्रकारतया भानप्रयोजकन्तु यद्विशिष्टे सङ्केतस्तत्त्वं,—

तच्च सङ्केतीयविशेष्यतानिरूपितवैशिष्ट्यरूपसम्बन्धाविषयताकविषयत्वमेव,

एवञ्च बुद्धिविषयताऽवच्छेदकत्वे सर्व्वनामपदसंकेतीयतादृशविषयतायाः सत्त्वेन कुतो न तस्य शाब्दबोधप्रकारतया भानमित्याशङ्कते—यद्यपीति ।

एवं शक्यविशेषणघटत्वादिनिष्ठे बोधविषयताऽवच्छेदकत्वरूप-
बोधविषयतानिष्ठसङ्केतविषयतानिरूपितविषयतारूपशक्यत्वे तदव-
च्छेदकमपि; तथाऽपि बोधविषयतया सङ्केतविषयत्वरूपशक्यतायास्त-
त्रासत्त्वेन शक्ये न तद्विशेषणं, शक्यव्यावर्तकशक्यस्यैव शक्य-
विशेषणत्वादिति तस्य शक्योपलक्षणतयाऽऽकाशपदजन्यशाब्दबोधे
शब्दाश्रयत्वभानानियमवत् तदादिपदजन्यबोधे तदभाननिर्वाहः,
तद्वीजन्तु तदुपलक्षितघटत्वादिविषयकत्वेन तदविषयकघटत्वा-

ननु तर्हि घटत्वादेरिव बुद्धिविषयताऽवच्छेदकत्वस्य घटादौ साक्षा-
द्भानं न कुतः? इत्यतश्छलत आह—एवमिति । शक्यत्व इति । अत्र सप्तम्यर्थ-
निरूपितत्वस्यावच्छेदकपदार्थघटकावच्छेदकतायामन्वयः, तदिति । बु-
द्धिविषयताऽवच्छेदकत्वमित्यर्थकं, शक्यांशे शाब्दबोधीयविषयत्वेन
सङ्केतविषयत्वरूपविशेषणत्वस्य शक्यविशेषणव्यवहारप्रयोजकतावत्
शाब्दबोधप्रकारताप्रयोजकत्वाद् न तदापत्तिरिति समाधत्ते—तथाऽपीति ।

तत्रेति । बुद्धिविषयताऽवच्छेदकत्व इत्यर्थः, न तद्विशेषणमिति । तद् =
बुद्धिविषयताऽवच्छेदकत्वं, न विशेषणं शाब्दबोधप्रकारताप्रयोजकविशे-
षणत्वाभाववादित्यर्थः,

ननु शक्तौ शक्यांशे भासमानत्वे सति तदनुगमकस्यैव विशेषण-
त्वेन बुद्धिविषयताऽवच्छेदकत्वस्य कुतो न सर्व्वेनामपदशक्यविशेष-
णत्वमत आह—शक्यव्यावर्तकशक्यस्यैवेति । शक्यव्यावर्तकत्वं शक्यानुग-
मकत्वं, तच्च नानाशक्यनिष्ठविशेष्यतानिरूपितैकप्रकारत्वं न त्वितर-
व्यवच्छेदकत्वं सर्वादिपदशक्यताऽवच्छेदकस्य सर्व्वत्वादेरितरव्यवच्छे-
दकत्वासम्भवात्, शक्यस्यैवेति । तत्तत्पदजन्यबोधविषयत्वेन संकेतवि-
षयताऽऽश्रयस्यैवेत्यर्थः ।

शक्यविशेषणत्वादिति । तथा च शक्यानुगमकत्वे सति पदजन्य-
बोधविषयत्वेन सङ्केतीयविषयत्वस्यैव शक्यविशेषणतात्वमिति भावः,

शब्दाश्रयत्वभानानियमवदिति । आकाशपदस्य स्वरूपतः शक्त्यङ्गीकर्त्तृ-
णां मते शब्दाश्रयत्वस्योपलक्षणत्वादिति भावः, तदभाननिर्वाहः =
बुद्धिविषयताऽवच्छेदकत्वाविषयत्वनिर्वाहः,

ननु शक्तौ बुद्धिविषयताऽवच्छेदकत्वस्योपलक्षणत्वं न तु विशेषण-
त्वमित्यत्र किं नियामकम् ? इत्यत आह—तद्वीजन्त्विति । यथा यद्विशिष्टवि-

दिवोधस्यापि सङ्केतविषयत्वं, घटादिपदसङ्केतस्य च घटत्वादिविशिष्टविषयकबोध एव विषय इति तज्जन्यबोधे तादृशधर्मभाननियमः, यथा यद्विशिष्टविशेष्यकबोधविषयत्वं संकेतविषयस्तच्छक्यताऽवच्छेदकतया व्यवहियते, तथा यद्विशिष्टप्रकारविशिष्टविशेष्यकबोधविषयत्वं तथा तच्छक्यताऽवच्छेदकताऽवच्छेदकमित्युच्यते प्रकृते च बुद्धिविषयताऽवच्छेदकत्वन्तयेति न तच्छक्यताऽवच्छेदकं न वा तत्त्वावच्छेदकं, जातित्वादिविशिष्टघटत्वाद्यवच्छिन्नस्य तदादिपदाद्यधीनबोधे

शेष्यकबोधविषयत्वमिति

तद्विशिष्टनिष्ठविशेष्यताऽऽत्मकविषयताप्रका-

रताकत्वमित्यर्थः,

स्वरूपतो घटत्वादिना घटादेः शाब्दबोधोपपादिकां तद्रूपेण तच्छब्दे शक्तिं व्युत्पाद्य; जातित्वादिकिञ्चिद्धर्मपुरस्कारेण घटत्वादिना घटादेः शाब्दबोधप्रयोजिकां शक्तिं व्युत्पादयति-जातित्वादिविशिष्टेति । अथ तत्पदजन्यजातित्वावच्छिन्नघटत्वनिष्ठप्रकारताकशाब्दबोधं प्रति तत्पदजन्यप्रकारताकविशेष्यत्वावच्छिन्नप्रकारतानिरूपिता या बुद्धिविषयताऽवच्छेदकताऽवच्छेदकत्वनिष्ठसामानाधिकरण्यसम्बन्धावच्छिन्नावच्छेदकताकावच्छेदकतात्वावच्छिन्नावच्छेदकताकप्रकारतात्वावच्छिन्नावच्छेदकताकविषयतानिष्ठप्रकारताकजातिमत्त्वावच्छिन्नविशेष्यताशालिसङ्केतविषयकज्ञानत्वेन हेतुता वक्तव्या,

सङ्केताकारस्तु-जातिमान् तत्पदजन्यबोधीयबुद्धिविषयताऽवच्छेदकताऽवच्छेदकत्वोपलक्षितधर्मावच्छिन्नप्रकारताकविषयतावान् भवत्विति तु न वक्तुं शक्यते; यतो यत्र घटत्वत्वादिना घटत्वाद्यवच्छिन्नो वक्तृबुद्धिस्थस्तत्तात्पर्येणापि तच्छब्दप्रयोगस्तत्र घटत्ववान् तत्पदबोधीयबुद्धिविषयताऽवच्छेदकताऽवच्छेदकत्वोपलक्षितधर्मावच्छिन्नप्रकारताकविषयतावान् भवत्वित्यादिरीत्या सङ्केता वाच्याः;

तथा च सङ्केतस्य नानात्वेन तस्य नानार्थत्वापत्तेः, अपि तु तत्पदबुद्धिविषयताऽवच्छेदकत्वोपलक्षितधर्मावच्छिन्नप्रकारताकविषयताशालिवोधजनकं भवत्वित्याकारो वाच्यः;

एवञ्च तत्पदं बुद्धिविषयताऽवच्छेदकताऽवच्छेदकत्वोपलक्षितधर्मावच्छिन्ने शक्तमित्याकारकसङ्केतज्ञानात् कदा चिज्जातित्वेन घटत्वावच्छिन्नस्योपस्थितिः कदा चिद् घटत्वत्वादिना घटत्वावच्छिन्नस्योप-

तु बुद्धिविषयताऽवच्छेदकताऽवच्छेदकत्वोपलक्षितधर्मविशिष्टावच्छिन्नविषयकत्वावगाही सङ्केतः प्रयोजक इति तत्र जातित्वावच्छिन्नघ-

स्थितिरिति क्व चिज्जातित्वादिना क्व चिद् घटत्वत्वादिना शाब्दबोध-
इति नियमस्यानुपपत्तिरिति चेद् ?

न-श्रोता पुरुषो यदा जातित्वादिना घटत्वावच्छिन्नो वक्तृबुद्धि-
विषय इति प्रकरणादिना ज्ञात्वा जातित्वविशिष्टावच्छिन्नस्तत्पदशक्य-
इति जातिविशिष्टे शक्तिं गृह्णाति तदा जातित्वेन घटत्वावच्छिन्नं—
प्रतिपद्यते,

यदा तु घटत्वत्वेन घटत्वावच्छिन्ने प्रकरणादिना वक्तृबुद्धिविष-
यत्वं गृह्णाति तदा तत्तुल्यरीत्या तद्रूपेण तत्र शक्तिमवधार्य तं शब्दा-
द्बुध्यत इत्येवं शक्तिग्रहशाब्दबोधकल्पनेऽनुपपत्त्यभावाद्, एतच्चाग्रे
व्यञ्जयिष्यामः,

नन्वेवमपि सर्व्वनामपदाज् जातित्वादिना घटत्वावच्छिन्नशाब्द-
बोधोत्पत्तये बुद्धिविषयताऽवच्छेदकताऽवच्छेदकत्वोपलक्षितधर्मविशि-
ष्टावच्छिन्ने पृथक् शक्तिकल्पने नानाऽर्थत्वापत्तिर्दुर्व्वारैवेति चेद् ?

अत्र केचित्—साक्षात्परम्परासाधारणबुद्धिविषयताऽवच्छेदकता-
त्वावच्छिन्नप्रतियोगिताकपर्याप्त्यधिकरणत्वेनोपलक्षणेन स्वरूपतो घ-
टत्वावच्छिन्ने जातित्वादिना च घटत्वाद्यवच्छिन्न एकैव शक्तिः कल्प्य-
ते, जातित्वादिविशिष्टेत्यादिग्रन्थस्तु तद्रूपेणैकशक्तिग्रहपरः, अ-
न्यथा नित्यत्वे सत्यनेकसमवेतत्वरूपजातित्वस्य सखण्डतया बुद्धि-
विषयताऽवच्छेदकताऽवच्छेदकत्वेन तस्यानुगमासम्भवाद्, घट एक-
वचनानितिज्ञानीयविशेष्यताऽऽख्यविषयताऽवच्छेदकतात्वावच्छिन्नप्रति-
योगिताकपर्याप्त्यधिकरणत्वस्य स्वरूपतो घटत्वे जातिमानेकत्ववा-
नित्यादिज्ञानीयविशेष्यतारूपविषयताऽवच्छेदकतात्वावच्छिन्नपर्याप्त्य-
धिकरणत्वस्य च जातित्वविशिष्टघटत्वादौ वृत्तेः,

अथ वा तत्तद्बुद्धिविषयताऽवच्छेदकतात्वावच्छिन्नप्रतियोगिताक-
पर्याप्तिसम्बन्धेन तादृशावच्छेदकतात्वावच्छिन्नवत्त्वस्य घटत्वादौ ता-
दृशजातित्वाद्यवच्छिन्ने च सत्त्वेन तादृशतादृशज्ञानमादाय तादृशता-
दृशतत्तद्धर्मेऽनुगतोपलक्षिततत्तद्धर्मेणानुगतशक्यताऽवच्छेदकत्वस-
म्भव इत्याहुः,

नव्यास्तु बुद्धिविषयताऽवच्छेदकत्वेन घटत्वपटत्वचैत्रत्वादीनां बुद्धि-
विषयताऽवच्छेदकत्वेन स्वरूपत एकशक्यताऽवच्छेदकत्वम्, अतो न

दत्त्वादिनिष्ठप्रकारतैव विषय इति न जातिमानित्यादिबोधकाले घट इत्याकारकबोधः,

अथ किञ्चित्प्रकारेण भासमानधर्मेऽवच्छेदकत्वे भासमाने तद्विशिष्ट एव भासते न तदुपलक्षित इति नियमः, कथमन्यथा स्वरूपतो घटत्वावच्छिन्नाभावस्य न जातिमान्नास्तीत्याकारिका प्रतीतिः ?

एवञ्च बुद्धिविषयताऽवच्छेदकत्वोपलक्षिते कथं बोधविषयताऽवच्छेदकत्वं सङ्केतेनावगाहनीयमिति चेद् ?

न-अवच्छेदकताया अवच्छेद्याश्रयविशेषणताऽऽपन्नस्य संसर्ग-

तत्तद्धर्मभेदेन शक्तेर्भिन्नत्वं समवेतत्वादिना जातित्वादिना च घटत्वादौ जातित्वादौ च बुद्धिविषयताऽवच्छेदकताऽवच्छेदकत्वेन तदवच्छेदकत्वेन च पृथक्शक्यताऽवच्छेदकत्वं; सर्वनाम्नो नानार्थता च स्वरूपतः शक्यताऽवच्छेदकताऽवच्छेदकादिभेदेनेष्यत एवेति प्राहुः,

वस्तुतस्त्वनुगमघटितवक्ष्यमाणसिद्धान्तकल्पे सर्वसाधारणैकशक्तिकल्पनप्रकारो दर्शयिष्यत एवातोऽत्राशङ्कासमाधानाभ्यामलमिति ब्रूमः,

न जातिमानिति । सङ्केतेन यादृशबोधोऽवगाह्यते तादृशबोधं प्रति तादृशसङ्केतज्ञानस्य कारणत्वादिति भावः,

तदवच्छेदकताऽनापन्नेन धर्मेण भासमानेऽवच्छेदकत्वमङ्गीकर्तुं न शक्यत इति शङ्क्यते-अथ तद्विशिष्ट एवेति । विशेषणेऽवच्छेदकत्वं भासत इति भावः, न जातिमान् नास्तीत्याकारिकेति । तथा च जानिमान् नास्तीत्याकारकप्रतीतेः स्वरूपतो घटत्वाद्यवच्छिन्नाभावविषयकत्वे घटशून्यपटवति देशे जातिमान्नास्तीति प्रतीत्यापत्तेरिति भावः,

यो धर्मो भासते येन तद्विशिष्टे हि भासते ।

तत्रावच्छेदकत्वं वै न तु तेनोपलक्षिते ॥

संसर्गविधया भाने नियमोऽयं प्रकीर्तितः ।

अन्यथा तत्पदाच्छक्तेर्भानमेव हि दुर्लभमिति-

कारिकोक्तदिशा सिद्धान्तमारभते—

अवच्छेदकताया इति । अवच्छेद्याश्रयः=प्रतियोगित्वाद्याश्रयः, तत्र विश्लेषणत्वं तन्निष्ठविशेष्यताकप्रकारताऽऽश्रयत्वं, तदापन्नस्य=तदाश्रयस्य,

विधया भान एव तथा नियमाद्,

अन्यथा धूमव्यापकताऽवच्छेदकरूपावच्छिन्नप्रतियोगिताकाभा-
वानित्याकारकव्यापकताऽवच्छेदकत्वोपलक्षितवह्नित्वाद्यवच्छिन्ना-
भावप्रतीत्यनुपपत्तेः,

प्रकृते च तत्पदं बुद्धिस्थप्रकारावच्छिन्नविषयताकबोधं जन-

संसर्गविधया = तन्निरूपितसांसर्गिकविषयतया, अत्र च तृतीयाऽर्थोऽभे-
दस्तस्य च भाधात्वर्थविषयतायामन्वयः, तथा नियमादिति । तद्विशिष्टे हि
भासते इति नियमादित्यर्थः,

अयमाशयः-घटो नास्तीत्यादिप्रतीतौ घटत्वावच्छिन्नप्रतियोगि-
ताकत्वसम्बन्धेन घटादेरभावादौ भानेन तत्रावच्छेदकतायाः संसर्ग-
विधया भानाद्; अवच्छेद्यप्रतियोगित्वाश्रये घटे घटत्वे विशेषणमेव,
तथा च तत्र घटत्वादिकमवच्छेदकमेव न तूपलक्षणमिति,

ननु किञ्चिद्धर्मप्रकारेण भासमाने यत्रावच्छेदकत्वं भासते तद्वि-
शिष्ट एव तदिति सानान्यनियम एवादरणीयो लाघवादित्यतस्तत्र
बाधकमाह—अन्यथेति ।

अवच्छेदकतायाः संसर्गविधया भान एव तादृशनियम इत्यस्वी-
कार इत्यर्थः, धूमव्यापकताऽवच्छेदकेत्यादि । धूमाभावरूपव्याप्याभावानुमा-
पकतादृशप्रतीत्यनुपपत्तेरित्यर्थः, तथा च तादृशानुमित्यनुत्पादभयेनो-
क्तज्ञानस्यापह्नेतुमशक्यत्वादिति भावः,

न च तत्र धूमव्यापकताऽवच्छेदकत्वावच्छिन्नवह्नित्वनिष्ठावच्छेदताकप्र-
तियोगिताकाभाववत्त्वज्ञानस्यैव व्याप्याभावानुमितिहेतुत्वमिति वाच्यम्?

तादृशरूपेण कारणत्वे व्यापकताऽवच्छेदकवान्नास्तीत्याकारक-
ज्ञानस्यैव हेतुतया प्रमेयत्वादेरपि धूमव्यापकताऽवच्छेदकतया तदव-
च्छिन्नाभावाप्रसिद्ध्या विशेषदर्शिनां तादृशज्ञानानुपपत्तेः,

न च धूमव्यापकताऽवच्छेदकत्ववह्नित्वबोध्यधर्मावच्छिन्नावच्छेद-
कताकप्रतियोगिताकाभावज्ञानत्वेन हेतुता; तथा च धूमव्यापकता-
ऽवच्छेदकवह्नित्ववान्नास्तीत्याद्याकाराभावज्ञानस्यैव प्रसिद्धत्वान्न तदो-
ष इति वाच्यम्?

तादृशरूपेण हेतुत्वे धूमव्यापकताऽवच्छेदकत्वादेरप्यभावप्र-
तियोगिताऽवच्छेदककौटिप्रविष्टस्य विषयतायाः कारणताऽवच्छेदक-

यत्त्वित्याकारकोऽवच्छेद्यावच्छेदकभावप्रकारक एव सङ्केतोऽङ्गीकार्य इत्यनुपपत्तेरभावाद्, स्वरूपतो घटत्वादिप्रकारकस्मरणाद्युपयोगी शक्तिग्रहः स्वरूपतो घटत्वादिप्रकारक एव; यदा स्वरूपतो यद्धर्मप्रकारकज्ञानसामग्री तदैव स्वरूपतस्तद्धर्मप्रकारेण शक्तिगृहीत्वा स्वरूपतस्तत्प्रकारेण धर्मिणं स्मरत्यनन्तरमनुभवति च; मानसे च शक्तिग्रहे न व्यवहारदर्शनादेरपेक्षा; अपि त्वसंसर्गाग्रहसहितोपस्थितेरेवेति, यद्धर्माऽवच्छिन्ने तदादिपदघटितवाक्याद् व्यवहारो न दृष्टस्तदवच्छिन्नस्यापि मानसशक्तिग्रहाद् बोधः सुघट एव,

घटकतया महागौरवापत्तेः, गुरुधर्मस्याभावप्रतियोगिताऽनवच्छेदकत्वे तादृशाभावाप्रसिद्धेश्च तादृशनियमस्य सङ्कोचकल्पनायान्याय्यत्वाद्,

न चेदमप्रामाणिकं ? येन रूपेण व्यापकता गृह्यते तद्रूपावच्छिन्नीयत्वेनाभाववत्ताज्ञानं हेतुरित्यादिना दीधितिकृता तथा लिखितत्वाद्,

एतच्चाभावसाध्यकस्थले व्यापकत्वविशिष्टवैशिष्ट्यानवगाहिज्ञानस्यापि कारणत्वमत उक्तं, तेन मतविशेषे धूमादिव्यापकताऽवच्छेदकत्वविशिष्टवह्नित्वावच्छिन्नप्रतियोगिताकाभाववत्ताज्ञानस्यापि कारणत्वे न क्षतिरिति मन्तव्यम्,

ननु स्वरूपतो घटत्वादिप्रकारकशक्तिग्रहः कदा चित् कुतो जायत इत्यत आह—यदा स्वरूपत इति । घटोऽस्य वक्तुर्बुद्धिस्थ इत्याकारकश्रोतृज्ञानसामग्रीत्यर्थः । श्रोतेति कर्तृपदमध्याहार्यम्,

नन्वत्र घटोऽस्ति तमानयेत्यादिव्यवहारदर्शनादिना घटादौ तत्पदस्य शक्तिग्रहः सुघटोऽस्तु; यत्र व्यवहारो न दृष्टस्तत्र शक्तिग्रहः कुतो जायत इत्यत आह—मानसे चेति । असंसर्गाग्रहे सतीत्यादि । असंसर्गाग्रहः=तद्धर्मावच्छिन्ने तत्पदशक्यत्वबाधनिश्चयाभावः, तत्सहिता या तत्पदशक्यत्वतत्पदार्थोपस्थितिस्तस्या इत्यर्थः, मानसशक्तिग्रहाद्=उपनयजन्यालौकिकमानसशक्तिग्रहात्,

ननु बाधनिश्चयाभावसहकृततत्तद्विशेषणोपस्थित्या यदि विशिष्टशक्तिग्रहो जायते; तदा शक्तिविपरीतकोटेरपि बाधकाभावेनोपस्थितिसम्भवेन तत्तत्संशयो जायत एवेति कथं शक्तिनिर्णय इत्याशङ्कतेन चेति । बाधितस्य=शक्त्यादिविरहस्य,

न च व्यवहारदर्शनाद्यविषये मनसा शक्तिर्निश्चेतुं न शक्यते
विपरीतकोटिरप्युपस्थितिमात्रेण मानसज्ञाने भानसम्भवादिति वाच्यम् ?

उपस्थितस्यापि बाधितस्य दोषमन्तरेणाभानान्निश्चयस्याप्यु-
पपत्तेः,

एवं सति कतिपयविषयेषु सर्व्वनामघटितवाक्याद् प्रयोज्यस्य
प्रवृत्तिमुपलभमानः प्रवर्त्तकज्ञानविषयकतिपयविषये शक्तिं कल्पयन्
बुद्धिविषयताऽवच्छेदकधर्म्मावच्छेदेन तत्पदशक्यत्वं सामान्यतो-
ऽवधारयति,

एवञ्च चैत्रोऽस्य बुद्धिविषयताऽवच्छेदकधर्म्मानिति यदा
तेन गृह्यते तदानीमस्य चैत्रस्तत्पदवाच्यो न वेति सन्देहो नावत-
रितुमर्हति,

ननु लौकिकप्रत्यक्षादौ विषयस्य बाधितस्य भाने पित्तादिदोषापे-
क्षाऽस्तु यत्रालौकिकसन्निकर्षादिनैककोटिरपि निर्णेतुं न शक्या
तत्र बाधिता कोटिरुपस्थितिबलाद् दोषमनपेक्ष्यैव भासताम् ; अन्यथा
धूमादौ वह्निव्यभिचारस्य च सन्देहः कदाऽपि न स्यात्, स्याच्च तर्का-
नुसरणस्य शास्त्रकाराणां युक्त्यन्तरप्रदर्शनस्य वैकल्यमिति तत्तद्विप-
रीतकोटेः स्वतो भानं बाधकं दर्शयितुमाह—एवं सतीति ।

कतिपयविषयेष्विति । गोघटादिष्वित्यर्थः, सर्व्वनामघटितवा-
क्यतोऽत्र गृहे गौरस्ति तमानयेत्यादिवाक्यात्, प्रयोज्यस्य=नियो-
ज्यपुरुषस्य, प्रवृत्तिः=गवानयनादिषु प्रवृत्तिम्, उपलभमानः=निश्चिन्वन्,
समीपस्थपुरुष इति शेषः, कल्पयन्=अनुमिन्वन्, बुद्धिविषयताऽवच्छे-
दकधर्म्मावच्छेदेनेति ।

न च यदि प्रवर्त्तकज्ञानविषयकतिपयपदार्थे शक्तिज्ञानेन सामान्यतो-
बुद्धिविषयताऽवच्छेदकावच्छेदेन शक्त्यवधारणं जायते; तदा तुरीतन्तु-
प्रभृतिकतिपयद्रव्येषु पटादिजनकत्वदर्शनेन द्रव्यत्वावच्छेदेन पटादिज-
नकत्वं गृहीयादिति वाच्यम् ?

यथा कतिपयदण्डेषु घटजनकत्वं दृष्ट्वा व्यभिचारदर्शनलाघवज्ञा-
नादिसहकारेण दण्डत्वावच्छेदेन तदवधारयति तद्वदत्रापि तादृशज्ञा-
नजनने बाधकाभावाद्; अन्यथा निखिलधर्मिज्ञानासम्भवेन जलाद्य-

यादृशधर्मावच्छेदेन यदवधारितं तादृशधर्मनिश्चयस्य स्व-
समानधर्मिताऽवच्छेदकतद्विरोधिकोऽभिमानविरोधित्वादिति सम्भ-
वत्येवापूर्वविषयेऽपि मानसः शक्तिनिश्चयः,

अथैवमपि तत्पदे चैत्रत्वविशिष्टवाचकतासन्देहस्य दुरुच्छेद-
तया तत्पदाद्यवहारदर्शनाविषयचैत्रत्वावच्छिन्नविषयकशाब्दबोधो-
दुरुपपाद एव, तद्धर्मप्रकारकशाब्दबोधे तद्धर्मविशिष्टवाचकतानि-
श्चयस्य हेतुत्वाद्, अन्यथा गवादिपदादभ्रान्तस्य शक्त्या सास्त्राऽऽदि-
मत्त्वप्रकारेण शाब्दबोधापत्तेरिति चेद् ?

न—तत्पदप्रयोजकबुद्धिप्रकारतया गृहीतघटत्वपटत्वादिविशिष्टे
व्यवहारदर्शनात् तत्पदस्य शक्तिं गृहीत्वा; यद्यत्तत्पदं यादृशयादृश-
धर्मावच्छिन्नविषयकबुद्ध्या प्रयुज्यते तत्तत् तत्पदं तद्धर्मविशिष्टशक्त-
मिति सामान्यतो व्याप्तिमवधारयति,

वच्छेदेन बहिमत्त्वादिज्ञानं कदाऽपि नोत्पद्येत, द्रव्यत्वाद्यवच्छेदेन पटा-
दिजनकत्वग्रहस्तु व्यभिचारदर्शनेन न जायत इति,

ननु बुद्धिविषयताऽवच्छेदकावच्छेदेन तत्पदशक्यत्वनिश्चयसहकृत-
स्य चैत्रत्वावच्छिन्ने बुद्धिविषयताऽवच्छेदकवृत्तानिश्चयस्य विपरीतको-
टिनिरासद्वारा सामान्यतश्चैत्रत्वावच्छिन्ने तत्पदशक्यत्वनिश्चायक-
त्वेऽपि तत्पदशक्यत्वं चैत्रत्वावच्छिन्नं किमन्यधर्मावच्छिन्नमिति
सन्देहानिरासात् तत्पदे चैत्रत्वविशिष्टवाचकतासन्देहोदयेन तादृशनि-
श्चयाजननात् कुतस्तत्पदाच् चैत्रत्वविशिष्टस्य शाब्दबोध इत्याशङ्कते-
अथैवमपीति । गवादिपदं सास्त्राऽऽदिमत्त्वादिविशिष्टवाचकमिति भ्रमवतः
सास्त्राऽऽदिमत्त्वेन शाब्दबोधस्येष्टापत्तेराह—अभ्रान्तस्येति ।

सिद्धान्तमारभते—तत्तत्पदप्रयोजकेति । शक्तिं गृहीत्वेत्यन्तेन तत्त-
द्धर्मविशिष्टवाचकत्वस्य च परस्परं सहचारदर्शनं व्यभिचारादर्शनञ्च
व्याप्तिग्राहकं पूर्वमस्तीति सूचितं, सामान्यतो व्याप्तिमवधारयतीति । सामा-
न्यतो व्याप्त्यवधारणञ्च यत्र प्रकृतसाध्यसाधनयोः सहचाराद्यनिश्चयेन
व्याप्तिग्रहासम्भवेऽपि तत्सजातीयसाध्यसाधनयोः सहचारदर्शनादि-
जन्यव्याप्तिनिश्चयः तादृशव्याप्तिनिश्चयसहितेन,

अथ वा सजातीयनानाहेतौ सजातीयनानासाध्यसहचारग्रहस्य
प्रकृतहेतौ प्रकृतसाध्यव्याप्तिग्रहं प्रति स्वातन्त्र्येण हेतुताकल्पनात् प्रकृ-

तदनन्तरञ्च प्रत्यक्षगृहीतचैत्रत्वादिविशिष्टविषयकबुद्धिप्रयोज्य-
त्वं प्रकरणादिना यत्र तत्पदे गृह्णाति तत्र पक्षे तादृशहेतुना चैत्रत्व-
विशिष्टवाचकत्वस्य प्रागसिद्धस्यापि पक्षधर्मताबलादनुमित्यात्मक-
निश्चयेनावगाहनसम्भवाद् न काऽप्यनुपपत्तिः,

तहेतोः पक्षधर्मतामात्रग्रहेण सजातीयसाध्यहेतुसहचारदर्शनजन्यव्या-
प्तिग्रहेण वा प्रकृतसाध्यानुमितिरिति भावः,

न च प्रकृतसाध्यव्याप्यहेतुनिश्चयासत्त्वेन कुतोऽनुमितिरिति चेद् ?

न-व्यतिरेकसाध्यकस्थले प्रतियोगिताऽवच्छेदकावच्छिन्नव्यापका-
भावनिश्चयस्येव तादृशज्ञानस्यापि स्वातन्त्र्येणैव हेतुत्वाद् ,

अन्यथा स्वकीयस्तनादिविषयककृतिसाध्यत्वज्ञानप्रवृत्त्योः सहचा-
रदर्शनेन यो यत्र प्रवर्त्तते स तं कृतिसाध्यतया जानातीति सामान्य-
व्याप्तिमवधार्य; बालकस्य गवानयनादौ प्रवृत्तिदर्शनेन गवानयनादि-
विषयकप्रयोज्यपुरुषयिकृतिसाध्यत्वज्ञानानुमित्यनुत्पत्तेश्च लि-
ङ्गस्तदधीनकार्यत्वशक्तत्वज्ञानस्य,

ननु साधनसजातीये साध्यसजातीयव्याप्तिनिश्चयादेव यदि प्रकृत-
साध्यानुमितिर्भवति तदा दीधितिकारस्य यो यदीययावद्विशेषाभाववान्
इत्यादिना सामान्यव्याप्तिं प्रदर्शयन्ने यत्त्वतत्त्वयोरननुगमादित्यनेन त-
द्दूषणदानस्यासङ्गत्यापत्तेः, यत्त्वतत्त्वयोरननुगमस्य तद्विघटक-
त्वादिति चेद् ?

न-यो यदीयेत्यादिवाक्यस्य प्रकृतसाध्यतत्सजातीयसाधारणाय-
नुगतरूपेणैकव्याप्तिपरत्वमभिप्रेत्य प्रथमतो दूषणं प्रदर्श्य; तत उत्करीत्या
दोषासम्भवेनैकावच्छेदेनेत्यनेन दोषान्तरप्रदानात्, साजात्यश्चात्र
स्वसाध्यकानुमितिप्रयोजकोदाहरणघटकद्विरुक्तयत्पदतात्पर्यविषयत्वे-
न, एवमन्यत्रापि यथायथं बोध्यम् ,

तादृशहेतुनेति । चैत्रत्वादिविशिष्टविषयकबुद्धिप्रयोज्यतत्पदत्वहेतुने-
त्यर्थः, चैत्रत्वविशिष्टवाचकत्वस्य जन्यबोधीयचैत्रत्वनिष्ठानिरवच्छिन्ना-
वच्छेदकताकविषयतात्वावच्छिन्नप्रकारकताकेच्छीयविशेष्यतायाः पर-
म्परया निरूपकत्वस्य, प्रागसिद्धस्यापि=प्रागननुभूतस्यापि,

तत्पदं बुद्धिविषयताऽवच्छेदकत्वोपलक्षितधर्मविशिष्टवाचकमिति
बुद्धव्यवहारतो जायमानं शक्तिज्ञानं बुद्धिविषयताऽवच्छेदकत्वरूपसा-
मान्यप्रत्यासत्त्या ज्ञायमानघटत्वचैत्रत्वादिनिखिलविषयकं भवति तज्ज-

के चित्तु बुद्धिविषयताऽवच्छेदकत्वेनानुगतधर्मेण सकलधर्म-
विषयकसंस्कारस्य सामान्यप्रत्यासत्त्यधीनानुभवजन्यस्य सत्त्वे प्रमु-
ष्टबुद्धिविषयताऽवच्छेदकतांशं स्वरूपतश्चैत्रत्वादिप्रकारकशक्तिस्मरण-
निराबाधमिति; तन्मूलकमेव स्वरूपतोऽपूर्वचैत्रत्वादिप्रकारकशाब्द-
ज्ञानं भविष्यतीति किमनुपपन्नं ? स्वरूपतस्तत्प्रकारकस्मरणे स्वरू-
पतस्तत्प्रकारकसंस्कारानुभवयोरनपेक्षणाद्, उद्धोधकवैचित्र्यादेव
कदा चिज्जातिमान् इत्याकारकं कदा चिद् घट इत्याकारकं स्मरणमिति
नियमोपपत्तेः, स्वरूपतो घटत्वादिप्रकारकानुभवजनितसंस्कारवतोऽपि
जातित्वादिना घटत्वादिप्रकारकात् संस्कारात् कदा चित् स्वरूपतो-
घटत्वाद्यप्रकारकस्य जातिमानित्याकारकस्मरणोदयेन स्वरूपतस्तत्-
प्रकारिकायां स्मृतौ तादृशसंस्कारानुभवयोर्विशिष्य हेतुत्वेऽप्युद्धोध-
कविशेषविरहस्य तादृशस्मृतिविरहप्रयोजकताया आवश्यकत्वात्,

न्यसंस्कारोऽपि तथा, तदधीनस्मरणञ्च बुद्धिविषयताऽवच्छेदकत्वान-
वगाहि तत्पदं चैत्रत्वादिविशिष्टवाचकमित्याद्याकारकं जायते तदंश-
उद्धोधकाभावात्, फलबलेन च तत्तद्विषयकसंस्कारस्यापि तत्तदंश-
उद्धोधकाभावसहकारेण तत्तद्विषयकस्मरणं प्रत्यपि हेतुत्वकल्पनादिति
वदतां केषाञ्चिन्मतमाह—के चित्त्विति ।

प्रमुष्टबुद्धिविषयताऽवच्छेदकतांशं = प्रमुष्टं त्यक्तं स्वाविषयकबुद्धि-
विषयताऽवच्छेदकतांशमिति यावद्, अनपेक्षणादिति । तथा च जातित्वे-
तरधर्मानवच्छिन्नघटत्वनिष्ठप्रकारताकविशेष्यताशालि स्मरणादिकं-
प्रति जातित्वावच्छिन्नघटत्वनिष्ठप्रकारताकविशेष्यताशालिसंस्कारत्वेन
तादृशविषयताऽऽदिशालयनुभवत्वेन च कारणत्वमिति भावः ।

नन्वेवं सति जातित्वेन घटत्वप्रकारकसंस्काराज् जातित्वेन घटत्व-
प्रकारकं स्वरूपतो घटत्वप्रकारकञ्च स्मरणं नियतं स्यादत आह—
उद्धोधकवैचित्र्यादेवेति । उद्धोधकवैलक्षण्यादेवेत्यर्थः, तथा च यदा जाति-
त्वेन स्मरणप्रयोजकम् उद्धोधकं सम्भवति तदा तद्रूपेण स्मरणं, यदा
स्वरूपतो घटत्वप्रकारकस्मरणप्रयोजकमुद्धोधकं तदा तादृशं स्मरण-
मित्यनियमो नेत्यर्थः, स्वरूपतस्तत्प्रकारकस्मरणं प्रति स्वरूपतस्तत्प्रका-
रकसंस्कारानुभवयोः कारणत्वेऽप्युद्धोधकस्य नियामकत्वमावश्यकं;
न तु मन्मत एवेत्याह—स्वरूपत इति । आवश्यकत्वादिति । उद्धोधकविशेष-

तादृशहेतुताया अप्रामाणिकत्वात्,

कथमन्यथा विशेषणान्तरानवच्छिन्नाऽस्मदाद्यदृष्टशरीरविशेष-
निष्ठजातिविशेषावच्छिन्नसङ्केतितरामरावणादिपदेभ्यो वाक्यार्थधी-
रस्माकं—

कथं वा निर्विशेषणकातीन्द्रियजातिविशेषावच्छिन्नवाचकमनः—
पदात् शाब्दधीस्तत्र जातित्वादिना जातिविशिष्टे शक्तिग्रहेण प्रमुष्ट-
जातित्वांशं मनस्त्वादिप्रकारकं शक्तिस्मरणं तत्रापि विशेषणांश-
मोषमन्तरेण गत्यन्तराभावादिति वदन्ति,

विवदन्तेऽप्यत्र बहवः—स्मृतेर्विलक्षणप्रकारतायां संस्कारानुभ-
वयोः प्रयोजकत्वस्योद्बोधकविशेषप्रयोजकतामाश्रित्योच्छेदने वि-
विरहस्य स्मृतिविशेषविरहाप्रयोजकत्वं युगपदेव स्वरूपतो घटत्वप्रका-
रकस्मृतिः, जातित्वादिना च घटत्वप्रकारकस्मृतिश्चोपपद्येतोभयो-
सामग्रीसत्वादिति भावः,

अत एव प्रणिधानलिङ्गादिज्ञानानामयुगपद्भावाद् युगपदस्मरणमिति
न्यायसूत्रेण तथैवोक्तं, प्रणिधानादिकन्वयुपदं व्याख्यास्यामः, तादृ-
शहेतुताया इति । स्मृतिसंस्कारयोर्विशेष्यहेतुताया इत्यर्थः, किञ्चिद्ध-
र्मपुरस्कारेण तद्धर्मप्रकारकसंस्कारात् स्वरूपतस्तद्धर्मप्रकारकस्म-
रणास्वीकारे दशमुखाद्यवच्छिन्नशरीरवृत्तिजातिविशेषावच्छिन्नवाच-
करामरावणादिपदेभ्यः स्वरूपतस्तादृशजात्यवच्छिन्नस्यास्मदाद्यननु-
भूतत्वेन शक्तिग्रहासम्भवात् स्मरणासम्भवेन शाब्दबोधानुदयः
स्यादित्याह—कथमन्यथेति । तत्रेति । रामरावणमनःपदादावित्यर्थः, जाति-
त्वादिनेति । शक्तिग्रहेण स्वरूपतः स्मरणद्वारा शक्तिग्रहप्रयोजकतादृश-
संस्कारेणेत्यर्थः, तथा च जातित्वावच्छिन्नजातिनिष्ठप्रकारताकेन श-
क्तिग्राहकसंस्कारेणेत्यर्थः,

एतेन रामादिपदानां जातित्वेन तादृशजात्यवच्छिन्नशक्तिग्राहकाभा-
वात्तादृशशक्तिग्रहासम्भवेऽपि न क्षतिः,

अयम्भावः—जातित्वादिना यत्किञ्चिद्धटत्वादिप्रत्यक्षानन्तरं सामा-
न्यप्रत्यासत्त्या निखिलजातिमद्विषयकानुभवेनोपनयेन जातिविशि-
ष्टानुभवजनिततादृशसंस्कारात् प्रमुष्टजातित्वांशो रामरावणादिशरीर-
वृत्तिजातिपुरस्कारेण तादृशजातिमद्विषयकः स्मरणात्मकस्तत्तत्पुराण-

शेष्यविशेषणभावांशेऽयुद्धबोधकाविशेषस्यैव नियामकत्वसम्भवात्,
प्रकारत्वविशेष्यत्वानन्तर्भावेण सामान्यतस्ताद्विषयकस्मृतौ तद्विषय-
कत्वेनैव संस्कारानुभवयोर्हेतुताऽऽपत्तेः, रावणादिपदेभ्यः लक्षण्या
तत्तत्पदार्थत्वादिप्रकारक एवान्वयबोधः,

वस्तुतस्तु-अनुगतोद्बोधकस्थले स्वरूपतस्तत्प्रकारकशक्तिज्ञान-

कोषादिभ्यः स्वरूपतस्तादृशजात्यवच्छिन्नः शक्तिग्रहो जायते, तदनन्तरं-
तादृशशक्तिग्रहबशात् स्वरूपतस्तादृशजात्यवच्छिन्नस्य स्मरणं शाब्द-
बोधश्च भवतीति,

स्वरूपतस्तद्धर्मप्रकारकस्मृतौ स्वरूपतस्तद्धर्मप्रकारकसंस्कार-
त्वेन हेतुत्वेऽपि रामरावणादिपदेभ्यः शाब्दबोधमुपपादयति-रावणादीति ।

न च रावणादिपदानां शक्त्यग्रहे शक्यसम्बन्धरूपलक्षणाया ग्रहा-
सम्भवात् कथं तत्तत्पदार्थत्वादिना शाब्दबोध इति वाच्यम् ?

यत् पदं साधु पूर्वपूर्वैर्व्युत्पन्नेः प्रयुक्तं तत्पदं किञ्चिद्वाचकमिति
सामान्यव्याप्त्या तत्तत्पदशक्यत्वग्रहसम्भवात् लक्षणाग्रहे शक्यताऽव-
च्छेदकावगाहनस्यानपेक्षणादिति भावः,

के चिद्धिदानीन्तनपुरुषे शक्तस्य रामादिपदस्य लक्षण्या तादृ-
शबोधो भवतीत्याहुः,

तदसद्-रावणदशास्यादिपदस्येदानीन्तनपुरुषे शक्तिग्रहो न यस्य
पुरुषस्य जातस्तस्यापि तादृशपदात् पुराणादितः शाब्दबोधजननात्,

ननु सामान्यतस्तद्विषयकस्मृतित्वावच्छिन्नं ऋति तद्विषयकसं-
स्कारत्वेन हेतुत्वे घटवद् भूतलमित्यनुभवजन्यतादृशसंस्काराद् घटो-
भूतलञ्चेत्याकारकस्मरणापत्तिरनुपपत्तिश्च तादृशविशिष्टस्मरणस्य, प्र-
कारताऽऽदेः प्रयोजकत्वाभावात् तत्तदुद्बोधकानां तादृशतादृशविशिष्टस्म-
रणजनकत्वेऽनुभवसंस्कारयोः स्मृतित्वावच्छिन्नं प्रति कारणत्वानु-
पपत्तिरतो विशिष्टस्मरणं प्रत्येतन्मतेऽपि विशिष्टसंस्कारस्य हेतुत्वमाव-
श्यकमित्यालोच्याह-वस्तुतास्त्विति । अनुगतोद्बोधकेति । अनुगतोद्बोधकश्च-
सुस्मूर्षितचिह्नज्ञानचित्रादिधर्मिकसादृश्यज्ञानादि, व्यक्तञ्चैतत् प्राणि-
धाननिबन्धाभ्यासेत्यादिसूत्रे, तत्र च तत्तदर्थविषयकस्मरणं प्रति सु-
स्मूर्षिततत्तदर्थचिह्नज्ञानत्वेन तादृशसादृश्यज्ञानत्वेनानुगतरूपेण हेतु-
तया तादृशस्थल उद्बोधकवैलक्षण्यज्ञाने बोधस्य कल्पयितुमशक्यत्व-
मिति भावः, स्वरूपत इति । जातित्वादिना गोत्वावच्छिन्ने शक्तिभ्रमस-

सत्त्वे स्वरूपतस्तत्प्रकारकस्मरणापत्त्या तत्र तादृशज्ञानस्य हेतुत्व-
मावश्यकमित्यलमतिपल्लवितेन,

अथ सामान्यतो वक्तृबुद्धिविषयताऽवच्छेदकधर्मावच्छिन्नस्य
सर्वनामशक्यत्वे शक्तिभ्रमं विना कालान्तरीणपुरुषान्तरीण —
बुद्धिविषयताऽवच्छेदकत्वधर्मावच्छिन्नाविषयिका प्रतीतिः सर्वनाम्ना
न जन्यते;

अपि तु यो यदा यस्य बुद्धिस्थस्तदा तदुच्चरितपदात्तत्प्रकारा-
वच्छिन्नाविषयिकैवेति, नियमानुपपत्तिः, स्वोच्चारणानुकूलबुद्धि-
विषयताऽवच्छेदकावच्छिन्नस्य शक्तिविषयत्वे च स्वपदस्य तत्तद्व्य-
क्तिपरतया तत्तत्पदव्यक्तिभेदेन शक्तिभेदप्रसङ्गः, अननुगमाद्
व्युत्पत्तिविरोधश्च ।

एवं युष्मदस्मत्पदयोरात्ममात्रे न शक्तिः; अपि तु सम्बो-
ध्योच्चारणकर्त्रोरैव, सम्बोध्यताऽवच्छेदकत्वोच्चारयितृताऽवच्छेदकत्व-
रूपानुगतधर्मोपलक्षितचैत्रात्मत्वादिकमेव प्रवृत्तिनिमित्तमित्यप्यसङ्ग-
तं, सामान्यतः सम्बोध्यताऽवच्छेदकत्वादेरनुगमकत्वे चैत्रस्य

त्वे, स्वरूपत इति । किञ्चिदविशेष्यतयेत्यर्थः,

व्युत्पत्तिविरोधश्चेति । सर्वनाम्न एका शक्तिरिति व्युत्पत्तिविरोधश्चे-
त्यर्थः, तथा च पूर्वाननुभूतचैत्रत्वादिप्रकारकशाब्दबोधानुपपत्तिरि-
ति ध्येयम् ।

युष्मदस्मत्पदयोरप्यनुगतशक्यताऽवच्छेदकं दिदर्शयिषुर्लाघवा-
यात्रैव तत्पदद्वयं धारयति—एवं युष्मदिति । आत्ममात्र इति । तयोरा-
त्ममात्रशक्तत्वे त्वं गच्छे; अहं न गच्छेयमिति विधिनिषेधयोरनुपप-
त्तिः, उद्देश्यताऽवच्छेदकस्यात्मत्वस्यैक्याद्, आत्मत्वसामानाधिक-
रण्येनोभयान्वयसमर्थने त्वं गच्छसीति निश्चयकाले त्वं न गच्छ-
सीति प्रतीत्यापत्तेरिति भावः, सम्बोध्यतेति । वक्तृबुद्धिरितवाक्यजन्यबो-
धावच्छेदकताऽवच्छेदकत्वेन वक्तृभिप्रायविषयताऽवच्छेदकत्वोपलक्षि-
तजात्यवच्छिन्नशरीरविशिष्टात्मत्वम्, उच्चारणानुकूलकृत्यवच्छेदकता-
ऽवच्छेदकत्वोपलक्षितजातिमच्छरीरावच्छिन्नात्मत्वञ्च तयोः शक्यता-
ऽवच्छेदकमित्यर्थः, चैत्रात्मत्वादिकमेवेति । चैत्रमैत्रतत्तच्छरीरविशेषाव-

यत्पदसम्बोध्यता तस्माद् युष्मत्पदात् पदान्तरसम्बोध्यमैत्रादे-
श्चैत्रोच्चारितादस्मत्पदात् पदान्तरोच्चारयितुश्च मैत्रादेः प्रतीतिप्र-
सङ्गो दुर्वार इति,

स्वजन्यबोधाश्रयतया प्रयोक्त्रभिप्रायविषयताऽवच्छेदकत्वरूपस्व-
सम्बोध्यताऽवच्छेदकत्वोपलक्षितधर्मावच्छिन्ने युष्मत्पदस्य; स्वोच्चार-
णाकर्तृत्वावच्छेदकत्वोपलक्षितधर्मावच्छिन्ने चास्मत्पदस्य शक्तैः
स्वीकरणीयतया स्वत्वान्तर्भावेणानुगमतादवस्थ्यादिति चेद् ?

न-स्वोच्चारणानुकूलबुद्धिप्रकारावच्छिन्नविषयताकत्वस्वजन्यत्वो-
भयसम्बन्धेन तदादिसर्वनामपदप्रकारको बोधविषयकसङ्केतोऽभ्यु-
पेयते,

छिन्नात्मत्वमेवेत्यर्थः, सम्बोध्यतेति । तच्च वाक्यजन्यबोधाश्रयत्वेन,
मैत्रादेरिति । अत्र षष्ठ्यर्थो विषयित्वं तस्य च प्रतीतिप्रसङ्ग इत्यत्र प्र-
तीतावन्वयः, स्वजन्येति । स्वपदं युष्मच्छब्दपरं, स्वोच्चारणेति । स्वपदम-
स्मच्छब्दपदपरं, स्वोच्चारणेति । स्वपदं तच्छब्दपरम्, उच्चारणञ्च वर्णोद्दे-
श्यककृत्यधीनो जनकतावदभिघातसंयोगानुकूलो व्यापारः, शब्दमुच्चा-
रतीत्यादौ द्वितीयाऽर्थो निरूपितत्वं तस्य च तादृशधात्वर्थघटकजनक-
तायामन्वयः, तथा च स्वोच्चारणानुकूला या बुद्धिस्तदीयप्रकारता-
वद्धर्मावच्छिन्नविषयकत्वमेकः सम्बन्धः, जन्यत्वञ्चापरः,

न चात्र घटोऽस्ति तमानयेत्यादौ वक्त्रा घटादिकं बुद्धिविषयीकृत्य
तच्छब्दप्रयोगेऽपि; तदुच्चारणप्रयोजकत्वं कुतो घटज्ञानादौ मन्यत-
इति वाच्यम् ?

बुबोधयिषाऽधीनवाक्योच्चारणं प्रति वाक्यार्थज्ञानस्य हेतुतया त-
त्सम्पादकताया घटज्ञानस्य तदुच्चारणप्रयोजकत्वावश्यकत्वादिति,

तदादीति । आदिना त्यच्छब्दपरिग्रहः, अभ्युपेयत इति । उक्तोभयस-
म्बन्धेन तत्पदवान् बोध इत्याकारको भगवतः सङ्केतः स्वीक्रियते गत्य-
न्तराविरहादिति भावः,

अत्र तादृशसङ्केतविषयकं कीदृशकारं ज्ञानं तत्पदजन्यशाब्दबो-
धे हेतुरिति चेद् ?

अत्र नव्याः-स्वजन्यत्वस्वविशिष्टविषयतावत्त्वोभयसम्बन्धेन तत्प-
दवान् बोधो भववेतादृशसङ्केत ईश्वरीयः स्वीकार्यः, स्वं तत्पदं, स्व-

वैशिष्ट्यञ्च स्वोच्चारणप्रयोजकबोधीयप्रकारतासमानाधिकरणनिरव-
च्छिन्नावच्छेदकताकत्वस्वोच्चारणप्रयोजकबुद्धिविषयवृत्तित्वोभयसम्ब-
न्धेन,

एवञ्च तत्पदजन्यबुद्धिप्रकारत्वसमानाधिकरणनिरवच्छिन्नप्रकार-
ताकविशेष्यताशालिशब्दं प्रति स्वनिष्ठप्रकारताकबोधत्वावच्छिन्नस-
ङ्केतीयविशेष्यतानिरूपिततादृशोभयत्वावच्छिन्नसांसर्गिकतानिरूपितवैशि-
ष्ट्यनिष्ठसांसर्गिकविषयतानिरूपितोभयत्वावच्छिन्नसांसर्गिकविषयता-
कानिष्ठत्वनिष्ठसांसर्गिकविषयताका या निरूपितत्वसम्बन्धावच्छिन्न-
विषयता तादृशविषयतासम्बन्धेन तत्पदवान् बुद्धिप्रकारावच्छिन्न-
एतादृशसङ्केतज्ञानं हेतुः,

एवम् उक्तसङ्केतीयसांसर्गिकविषयतावत्त्वमेव पदार्थत्वम्, इतरप-
दार्थान्वयबोधं प्रत्यपि सङ्केतीयतादृशविषयताज्ञानं प्रयोजकमिति,

ननु यत्र दोहनयोग्यगवीबुद्ध्या तामानयेति वाक्यं प्रयुक्तवान्; तत्र
तच्छब्दस्य शुद्धगोत्वविशिष्टे शक्तत्वज्ञानस्य भ्रमत्वं मा भूत् शक्तिभ्र-
माधीनतज्जन्यशुद्धगोत्वप्रकारकशाब्दीयतत्तत्पदजन्यत्वतत्पदोच्चारणा-
नुकूलबुद्धिप्रकारकताऽऽश्रयगोत्वावच्छिन्नविषयतावत्त्वस्य च स-
त्त्वादिति,

न च स्वजन्यत्वस्वोच्चारणानुकूलबुद्धिप्रकारतात्वपर्याप्त्यधिकर-
णधर्मपर्याप्तावच्छेदकताकविषयतावत्वोभयसम्बन्धेन पदप्रकारकबो-
धविषयकसङ्केतस्यैव प्रयोजकता; तथा च दोहनयोग्यगवीबुद्ध्या प्रयु-
क्तस्य तच्छब्दस्यैवोच्चारणप्रयोजकज्ञानीयप्रकारतायाः पर्याप्तिश्च दो-
हनयोग्यत्वे गोत्वे च वर्तते; अतः शुद्धगोत्वे तत्पर्याप्त्यधिकरणत्वे-
न सङ्केतावगाहिज्ञानस्य भ्रमत्वमेवेति वाच्यम् ?

प्रकारताया व्यासज्यवृत्तिःत्वाभावेन पर्याप्तिःसम्बन्धे मानाभा-
वाद्, द्वित्वादेस्तु तत्त्वेऽयमेको न द्वावित्यादिविलक्षणप्रतीतेर्मान-
त्वादिति चेद् ?

न-स्वोच्चारणानुकूलबुद्धिविषयताऽवच्छेदकतापर्याप्त्यधिकरण-
धर्मावच्छिन्नविषयतावत्त्वघटितसम्बन्धस्य विलक्षणत्वाद् अवच्छेद-
कतायाः पर्याप्तिस्तु बहुतरासामञ्जस्यभयेन ग्रन्थकारादिभिः स्वीकारात्,

न चैवमपि यत्र घट इतिमात्रबुद्ध्या वक्त्रा तत्शब्दः प्रयुक्तस्तत्र
तादृशज्ञानीयविषयताऽवच्छेदकत्वविरहेण तादृशनिवेशो न सम्भव-
तीति वाच्यम् ?

विशेष्यतायाः प्रकारावच्छिन्नत्वमते तत्र घटनिष्ठविशेष्यताया-

तत्र च स्वपदार्थस्य सम्बन्धाघटकतया तत्तत्पदव्यक्तित्वेन पदानां न विषयता; अपि तु तत्तत्पदत्वादिरूपानुपूर्वविशेषप्रकारेणैवेति न पदव्यक्तिभेदेन शक्तिभेदः,

घटत्वेऽवच्छेदकत्वसत्त्वाद्,

वस्तुतस्तु घट इत्याद्याकारकमात्रज्ञानेन न तच्छब्दः प्रयुज्यते; अपि तु घटादिनाऽमुमर्थं साधयामीत्यादिकं मनसि कृत्यैव; तथा च तादृशघटत्वविशिष्टवैशिष्ट्यावगाहिज्ञानीयविषयताऽवच्छेदकत्वसत्त्वेनानुपपत्त्यभावाद्,

नन्वेवमपि स्वोच्चारणानुकूलेत्यादिसम्बन्धे स्वत्वस्य परिचायकत्वेन सामान्यत उच्चारणानुकूलज्ञानीयविषयताऽवच्छेदकतात्वावच्छिन्नप्रतियोगिताकपर्याप्त्यधिकरणत्वं न घटत्वेऽपि तु पदत्वमठत्वादवपि पटादिकं प्रक्रम्यापि तच्छब्दप्रयोगात्; तथा च कथं तच्छब्देन घटादिमात्रबोध इति चेद् ?

मैवं-सामान्यतो ज्ञानीयविषयताऽवच्छेदकतात्वावच्छिन्नप्रतियोगिताकाया घटत्वादिसमुदायनिष्ठैकपर्याप्तेरसत्त्वेन यत्किञ्चिद्विषयताऽवच्छेदकतात्वावच्छिन्नप्रतियोगिताकपर्याप्तेरेव संसर्गघटकत्वाद् यत्किञ्चिद्व्यवहति सामान्यतो घटद्वयवानिति प्रतीत्या द्वित्वप्रतियोगिकपर्याप्तिरिव साक्षात्परस्परासाधारणावच्छेदकतायां निरूपकत्वस्वीकारेण यत्र दण्ड्यादितात्पर्येण तच्छब्दप्रयोगस्तत्र तस्य न शक्तिभेदः,

अन्यथा स्वोच्चारणानुकूलबोधविषयताऽवच्छेदकताऽवच्छेदकावच्छिन्नावच्छेदताकविषयताऽऽदिघटितसम्बन्धेन वैशिष्ट्यं निवेश्य भिन्नभिन्नशक्तेर्वक्तव्यतया नानाऽर्थताऽऽपत्तिः,

ननु स्वोच्चारणेत्यादौ स्वत्वस्य तत्तद्व्यक्तित्वातिरिक्तस्य दुर्वचत्वेन तत्तद्व्यक्तित्वस्य सम्बन्धघटकत्वेऽननुगमतादवस्थामित्यत आह-स्वपदार्थस्येति ।

तथा चोच्चारणानुकूलबुद्धिविषयताऽवच्छेदकावच्छिन्नविषयतावत्त्वजन्यत्वोभयस्यैव संसर्गत्वं, जन्यत्वञ्च स्वनिष्ठान्यथासिद्ध्यनिरूपरूपकत्वे सति स्वाव्यवहितोत्तरत्वरूपं तत्रापि स्वत्वस्य परिचायकत्वेन नाननुगमः, अतिरिक्तं वेति ध्येयम्,

नन्वत्र तादृशसम्बन्धोऽनुगतस्तथाऽपि भगवत्सङ्केतो यदि तत्तत्-

सामान्यतस्तत्पदत्वादिरूपानुपूर्वीविशेषावच्छेदेनैवोभयसम्बन्धावच्छिन्नबोधविषयतानिरूपितसङ्केतप्रकारता ग्राह्येति न व्युत्पत्त्यनुपपत्तिः,

कालान्तरीणपुरुषान्तरीणबुद्धिश्च नेदानीन्तनैतत्पुरुषीयतत्पदादिपदोच्चारणानुकूलेति; तद्विषयताऽवच्छेदकावच्छिन्नबोधे नोपदर्शितोभयसम्बन्धेनैतत्तत्पदादिवैशिष्ट्यम्, अतो नेश्वरेच्छायां तादृशबोधस्यैतत्तदादिपदप्रकारेण भानमिति न कालान्तरीणपुरुषान्तरीणबुद्धिविषयताऽवच्छेदकावच्छिन्नस्यैतत्तदादिपदवाच्यता,

भगवत्सङ्केतीयतत्पदव्यक्तिप्रकारतानिरूपिततथाविधसंसर्गविषयताऽन्तःपातिबुद्धिविषयताऽवच्छेदकावच्छिन्नविषयताया एव तद्वाच्यतारूपत्वाद्; अतो न भ्रमं विना तदवाच्छिन्नबोधः,

तद्धर्मावच्छिन्नविषयताशालिबोधे पदांशे तद्धर्मावच्छिन्नविषयताघटितोक्तोभयसम्बन्धावच्छिन्नाया बोधनिष्ठविशेष्यतानिरूपित-

पदस्वरूपेण तत्पदं बोधेऽवगाहते तदाऽवच्छेदकभेदेन सङ्केतविषयताभेदात् शक्तिभेद इति कथं सकलतत्पदशक्तिग्रहः ? इत्यत आह—सामान्यत इति । व्युत्पत्त्यनुपपत्तिः=अपूर्वव्यक्तिग्रहानुपपत्तिरिति, एकदोच्चरितघटतात्पर्यकतत्पदस्यान्यदोच्चरिततत्पदजन्यपदविषयकबोध एकपुरुषोच्चरितघटतात्पर्यकतत्पदस्य पुरुषान्तरोच्चरिततत्पदजन्यार्थान्तरविषयकबोधे तत्पदसत्त्वाभावप्रयोजकसम्बन्धाभावं दर्शयितुं वाच्यत्वापत्तिं वारयति—कालान्तरीणेति ।

वाच्यतारूपत्वादिति । तथा च भगवत्सङ्केतीया या बोधत्वावच्छिन्नविशेष्यताकतत्पदत्वावच्छिन्नप्रकारतानिरूपितपारम्परिणसांसर्गिकविषयतावद्विषयतावत्त्वं तत्पदवाच्यत्वमिति पर्यवसितम्,

हेतुरपि शाब्दबोध इच्छीयबोधत्वावच्छिन्नविशेष्यताकजन्यत्वोच्चारणानुकूलबुद्धिविषयताऽवच्छेदकावच्छिन्नविषयतावत्त्वोभयसम्बन्धावच्छिन्नतत्पदत्वावच्छिन्नस्वनिष्ठप्रकारतानिरूपितोच्चारणत्वावच्छिन्नसांसर्गिकविषयताकानुकूलत्वनिष्ठसांसर्गिकविषयताकबुद्धित्वावच्छिन्नसांसर्गिकविषयताकविषयतात्वावच्छिन्नविषयताकावच्छेदकतात्वावच्छिन्नविषयताकधर्मनिष्ठावच्छिन्नत्वसम्बन्धावच्छिन्नविषय-

सङ्केतीयप्रकारताया वाचकतारूपायाः प्रकारतया संसर्गतया वा ज्ञानस्य हेतुत्वाद्, अन्यधर्मावच्छिन्नं बुद्धिस्थीकृत्य प्रयुक्ते पदेऽन्यधर्मावच्छिन्नविषयताघटितोभयसम्बन्धावच्छिन्नसङ्केतीयप्रकारतायाः असत्त्वात्; तत्र तदवगाहिज्ञानस्य भ्रमत्वनियमात् ।

युष्मदस्मत्स्थलेऽपीदृश्येव रीतिश्चिन्तनीया ।

अथ स्वसम्बोधे युष्मदः स्वोच्चारयितरि चास्मदः शक्तौ; “देव्युवाच—मया त्वयि हतेऽत्रैव गर्जिष्यन्त्याशु देवता” इत्यादिऋष्यादिवाक्याद् देवीकर्तृकमाहिषासुरकर्मकधातादिबोधानुपपत्तिस्तत्र देव्युच्चरितत्वस्य माहिषासुरसम्बोध्यत्वस्य चाभावाद्, ऋष्यादिकर्तृकसुरथकर्मकधातादिबोधस्य च योग्यताभ्रमादापत्तिश्च, ऋष्यादेस्तादृताविषयतात्वावच्छिन्नसांसर्गिकविषयतावद्विषयतावत्त्वसम्बन्धेन तत्पदप्रकारकघटादिपदार्थविशेष्यकज्ञानम्,

अथ वा तत्पदजन्यतद्धर्मावच्छिन्नविषयताशालिशब्दबोधे स्वनिष्ठविषयतानिष्ठसांसर्गिकविषयतायाः परस्परया निरूपिका या जन्यत्वस्वोच्चारणानुकूलबुद्धिविषयताऽवच्छेदकावच्छिन्नविषयतावत्त्वोभयत्वावच्छिन्नसांसर्गिकविषयता तन्निरूपकबोधनिष्ठविशेष्यताकतत्पदत्वावच्छिन्नसङ्केतीयप्रकारतासम्बन्धेनार्थप्रकारकपदविशेष्यकज्ञानमित्यवधेयमित्यलं पल्लवितेन ।

ईदृशरीतिरिति । उक्तानुगमप्रणालीत्यर्थः, सा चाग्रे प्रदर्शनीया ।

युष्मदस्मत्पदयोः शक्तिं निर्व्वक्तुमारभते—अथेत्यादि, स्वसम्बोधे=स्वघटितवाक्यजन्यबोधाश्रयत्वेन वक्त्रभिप्रेते, स्वं युष्मत्पदम्, अस्य च शक्तावित्यनेनान्वयः, स्वोच्चारयितरि चेति । अत्र स्वपदमस्मच्छब्दपरं, देव्युवाचेति । सुरथराजर्षिणा पृष्ठः मेधामहर्षिस्तमुद्दिश्य देवीमाहात्म्यं देवीमाहिषासुरयोः संवादं जगाद तत्स्वरूपमित्यर्थः, तत्रेति । तादृशवाक्यघटके युष्मत्पदेऽस्मत्पदे चेत्यर्थः, माहिषासुरसम्बोध्यत्वस्य=माहिषासुरसम्बोध्यकत्वस्य तादृशवाक्यजन्यबोधाश्रयत्वेन ऋष्यभिप्रेतत्वस्य सुरथ एव सत्त्वादिति भावः,

तादृशपदार्थाप्रसिद्ध्या योग्यताज्ञानस्य प्रमात्वासम्भवादाह—यो-

शवाक्यप्रयोक्तृत्वात् सुरथादेश्च तत्सम्बोध्यत्वादिति चेद् ?

न-तत्र तादृशानुपूर्वीप्रकारेण सामान्यप्रत्यासत्त्या देव्यादिवाक्य-
स्यापि ज्ञानादेवीमहिषादिषु तादृशवाक्यप्रयोक्तृत्वस्वसम्बोध्यत्वप्रति-
सन्धानादेवास्मद्भ्युष्मद्भ्यां देवीमहिषादिप्रतीत्युपपत्तिः,

यदि च तत्र वक्त्रनुवक्तृवाक्ययोर्विभिन्नैवानुपूर्वी तदाऽनु-
वादकवाक्ये तद्व्यक्तित्वादिना विशेषदर्शनेऽप्यानुपूर्वीप्रकारेण दे-
व्युच्चरितत्वभ्रमादेव श्रोतुर्देव्यादिप्रतीतिस्वीकारेणानुपपत्त्यभावाद् ,

यत्र च तादृशानुपूर्व्यवच्छेदेनापि विशेषदर्शनं तत्र नेष्यत-
एव तत्प्रतीतिः,

ग्यताभ्रमादिति । समाधत्ते-तत्रेत्यादि । तत्र=मयेत्यादिमहावाक्ये, सप्त-
म्यर्थो घटकत्वं, तस्य च देव्यादिवाक्यस्येत्यत्रान्वयः, अत्र वाक्यं तत्त-
त् खण्डवाक्यमतो नानुपपत्तिः, तादृशेति । सुरथादेस्तादृशतादृशानु-
पूर्वीप्रकारेण ऋष्याद्युच्चरितवाक्यश्रावणप्रत्यक्षानन्तरं देवीवाक्यस्य
सामान्यलक्षणया ज्ञानम, इतरेषान्तु पुस्तकस्थतत्तद्वर्णचिह्नज्ञानादिना-
ऽनुभूततत्तद्वर्णस्मरणेन मनसा मत्वादिसामान्यप्रत्यासत्त्या जायमान-
निखिलमादिवर्णज्ञानसहकारेण ऋष्यादिवाक्यज्ञानोत्तरमेकदैव वा दे-
व्यादिवाक्यज्ञानं जायते, ततश्च देव्युच्चरिततादृशवाक्यघटकास्मत्प-
दोच्चारणकर्तृत्वं देव्यास्तद्व्यक्तकयुष्मत्पदसम्बोध्यत्वञ्च महिषासुरादौ
प्रतिसन्दधतो निराबाधं तत्र तत्र तत्तत्पदस्य शक्तिज्ञानं सम्भवत्येवे-
ति भावः, भवत्येवं यदि वक्तृदेव्या वाक्यमनुवादकमहर्षिवाक्यञ्चै-
कानुपूर्वीकं स्याद्, विभिन्नानुपूर्वीकञ्चेत् का गतिः ? इत्यत आह-यदि
चेति । विशेषदर्शनेऽपि=देव्युच्चरितवाक्यभेदनिश्चयेऽपि; ऋष्युच्चरि-
तवाक्यमिदं न देव्युच्चरितमित्यादिनिश्चय इति यावद्, आनुपूर्वीप्रकारेण-
ति । मयेत्याद्यानुपूर्वीकं किञ्चिद् वाक्यं देव्युच्चरितमित्यादिभ्रमादि-
त्यर्थः, तथा च तत्र तादृशास्मत्पदोच्चारणकर्तृताऽवच्छेदकत्वोप-
लक्षितात्मत्वावच्छिन्नशक्तिभ्रमादेव शाब्दबोध इति भावः,

तादृशानुपूर्व्यवच्छेदेनापि=मयेत्याद्यानुपूर्व्यवच्छेदेनापि, विशेषद-
र्शनं=देव्याद्युच्चरितत्वाभावनिश्चयः,

न च यदि देव्युच्चरितवाक्यस्य विभिन्नानुपूर्व्या निश्चयः स्यात्

एवमन्यदीयस्वार्थतात्पर्यकोच्चारणानधीनोच्चारणरूपं स्व-
तन्त्रोच्चारणमस्मत्पदप्रवृत्तिनिमित्तानुगमकम्,

उक्तस्थल ऋष्याद्युच्चारणञ्च न तथा तस्यार्थप्रतिपादनद्वारा
देव्युच्चारणाधीनत्वादिति नास्मत्शब्दादृष्यादिबोधः, स्वातन्त्र्येणाहं-
गच्छामीत्युच्चारणस्यापि को गच्छतीत्यादिप्रश्नवाक्यशक्तिग्राहक-

तदा ऋषिवाक्ये देव्युच्चरितानुपूर्ववच्छिन्नवाक्यभेदेनिश्चयो भवितुम-
र्हति; स चास्माकं श्रोतुर्वाऽसम्भवीति कुतो विशेषदर्शनमिति वाच्यम्?
श्रोतुश्च कथञ्चित् सम्भवात्, अस्माकञ्च; तद्बोधकवाक्यान्तरघ-
टितपुराणान्तरदर्शने तत्संशयसम्भवाच्च पुराणादिवाक्यविभिन्न-
कालिदासाद्युच्चरितवाक्ये तादृशबाधनिश्चयोदयाच्चेति,

ननूकरीत्याऽनुपपत्तिवारणेऽपि तत्रस्थास्मदादिपदेन ऋष्यादेर्बोधो-
दुर्वार इत्यत आह—एवमिति । यत्र स्वीयगमनप्रतिपादनेच्छया मैत्रे-
णाहं गच्छामीत्युक्तौ सम्यगश्रुतवता चैत्रेण किमित्युक्तमिति जिज्ञासि-
तेन मैत्रेणाहं गच्छामीति पुनरुक्तं, तत्र स्वतन्त्रोच्चरितास्मत्पदेऽव्या-
प्तिवारणाय—अन्यदीयेति । अन्यदीयं प्रकृतास्मत्पदोच्चारणकर्तुंभिन्न-
कर्तृकं यत् स्वार्थतात्पर्यकोच्चारणं; तच्च प्रकृतास्मत्पदघटितवाक्य-
जन्यबोधाश्रयत्वेनेच्छाप्रयोज्योच्चारणं, तादृशञ्च प्रकृते देव्युच्चारण-
तदधीनोच्चारणं प्रकृते ऋष्यादिकर्तृकं तद्विन्नमित्यर्थः,

अस्मत्पदेति । स्वीयान्यदीयस्वार्थतात्पर्यकोच्चारणानधीनोच्चा-
रणकर्तृत्वोपलक्षितात्मत्वावच्छिन्ने शक्तिः स्वतन्त्रोच्चरितास्मत्पद-
स्येति भावः,

न च ऋष्याद्युच्चरितास्मत्पदस्य शक्यभावेन स्वार्थतात्पर्यस्यैवा-
सम्भवात् कुतस्तद्घटितस्योपलक्षणत्वमिति वाच्यम् ?

अन्यदीयतादृशार्थतात्पर्यकवाक्योच्चारणं तादृशतात्पर्यविष-
यार्थातिरिक्तार्थतात्पर्यकत्वाभावे सति तादृशोच्चारणाधीनं यदुच्चा-
रणं तदन्यदित्यर्थ एव पर्यवसानाद्,

वस्तुतस्तत्स्वतन्त्रोच्चरितरिष्यादेवाक्यघटकास्मत्पदस्यापि स्वघ-
टितवाक्यार्थकर्मकवाक्यान्तरस्थक्रियाकर्तृत्वोपलक्षितवाचकतया ऋ-
षिकविप्रभृतिभिरुच्चरिततद्घटितवाक्यस्यापि स्वार्थतात्पर्यसत्त्वात्,
स्वार्थतात्पर्यकेत्यस्य व्यावृत्तिमाह, स्वातन्त्र्येणेति । अन्योच्चारणा-

वाक्योच्चारणाधीनतया स्वार्थपरत्वमुच्चारणविशेषणम् , प्रश्नवाक्यस्य चाहं गच्छामीत्यादिप्रकृतवाक्यतात्पर्यविषयपरत्वाभावात्तदुच्चारणे विशिष्टव्यतिरेकः सुघटः,

आनुपूर्व्या सजातीयं यद् वाक्यान्तरं तदुच्चारणानधीनत्वञ्च निवेशयितुमशक्यं, शब्दानुकरणस्थल एव समानानुपूर्व्योच्चारणापेक्षानियमाद्,

वाक्यार्थानुवादस्थले समानार्थकवाक्यमात्रोच्चारणापेक्षणात् स्वातन्त्र्यापत्तेर्दुर्वारत्वाद्,

वस्तुतस्तु वाक्यान्तरस्थक्रियाकर्मताऽऽपन्नस्वघटितवाक्यार्थप्रत्यायनेच्छाऽनधीनं स्वोच्चारणमेव स्वतन्त्रोच्चारणम् ,

अनुवादस्थले चेत्युवाचेतिवाक्यान्तरस्थोक्तिक्रियाकर्मतया तनधीनतयेत्यर्थः, असमानानुपूर्व्योक्वाक्योच्चारणाधीने तद्व्यावृत्तिं दर्शयित्वा समानानुपूर्व्योक्वाक्योच्चारणेऽपि तद्व्यावृत्तिमाह—शक्तिग्राहकवाक्येति । मया गन्तव्यं पश्चात् त्वयेत्यादिवाक्यमुच्चारितन्ततस्तादृशगमनादिदर्शनेनास्मच्छब्दस्योच्चारयितरि शक्तिं गृहीतवतो मया गन्तव्यमिति वाक्योच्चारणस्य तादृशसमानानुपूर्व्योक्वाक्यग्राहकवाक्योच्चारणाधीनतयेत्यर्थः । आनुपूर्व्येति । अत्र तृतीयाऽर्थोऽभेदस्तस्य सजातीयैकदेशे साजात्येऽन्वयः, शब्दानुकरणस्थल एवेति । शब्दानुवादस्थल एवेत्यर्थः, एवकारेणार्थानुवादस्थलव्यवच्छेदः, शब्दानुवादस्तु पूर्व्ववाक्यसमानानुपूर्व्योक्वासमानार्थकवाक्यं, पूर्व्ववाक्यार्थस्य शब्दान्तरेण पुनर्व्वचनमर्थानुवादः,

वक्ष्यमाणदोषभिया पूर्व्वकल्पं परित्यज्य कल्पान्तरमाह—वस्तुतस्त्विति । वाक्यान्तरस्थेति । स्वघटितवाक्यभिन्नवाक्यघटकेत्यर्थः, स्वमस्मत्पदं, स्वघटितवाक्यभिन्नत्वञ्च स्वघटितवाक्यजन्यताऽवच्छेदकमुख्यविशेष्यताभिन्नमुख्यविशेष्यताशालिशब्दबोधजनकवाक्यत्वं, —नातः शब्दबोधौपयिकाकाङ्क्षावत्पदसमूहरूपवाक्यभेदस्य प्रत्येकं पदे सत्त्वेऽपि स्वस्मिन् तादृशवाक्यान्तरत्वं, समानाकारकज्ञानीविषयताया ऐक्येन न भिन्नभिन्नज्ञानमादाय तद्दोषः, क्रियाकर्मताऽऽपत्तेरिति । तादृशक्रियाकर्मत्वनिष्ठप्रकारतानिरूपितस्वघटितवाक्यार्थविशेष्यताकोऽयः प्रत्ययस्तज्जननेच्छाऽनधीनमित्यर्थः, अनुवादेति । ऋष्याद्युच्चरिते

दर्थघटितवाक्यार्थं प्रतिपादयितुमेवानुवादकोऽस्मद्व्यघटितं वाक्यं प्रयु-
क्तं इति न स्वातन्त्र्यम् ,

मत्पुत्रम्पश्येत्यादौ प्रकृतवाक्यस्थज्ञानरूपक्रियाकर्मतया स्वं-
प्रतिपादयितुमेवास्मदः प्रयोगात् तदुच्चारणस्य स्वातन्त्र्यनिर्व्वा-
हाय वाक्यान्तरस्थेति,

एतेन यत्र चैत्रेणान्यदीयाच्चैत्रः सुन्दर इत्यादि वाक्यादेव
वाक्यार्थं प्रतीत्याहं सुन्दर इति प्रयुज्यते; तत्र स्वसमानार्थकवा-
क्योच्चारणसापेक्षत्वेऽपि न स्वातन्त्र्यक्षतिः,

न वा स्वपाण्डित्याभिमानिमौनिपुरुषज्ञानपरस्यायमहं पण्डित-
इति जानातीत्यन्यदीयोच्चारणस्य स्वातन्त्र्यापत्तिः,

अथैवं रीत्याऽव्यवहितोक्तस्थलेऽहंपदेनोच्चारयितृपुरुषविषयक-
मया त्वयि हत इत्यादिस्थले चेत्यर्थः, तदर्थघटितेति । अस्मत्पदार्थघटि-
तेत्यर्थः, प्रतिपादयितुं=प्रतिपादनेच्छयेत्यर्थः । स्वातन्त्र्यमिति । तदुच्चा-
रणस्थेति शेषः,

ननु क्रियाकर्मताऽऽपन्नेत्यादिनिवेशेनैवोपपत्तौ वाक्यान्तरस्थेति
कथम्? इत्यत आह—मत्पुत्रं पश्येति । प्रकृतवाक्यस्थेति । अस्मत्पदघटितवा-
क्यस्थेत्यर्थः, वाक्यान्तरस्थेतीति । तथा च पश्येत्तस्यास्मत्पदघटितवाक्य-
जन्यास्मत्पदार्थघटितार्थबोधजनकत्वाद् न वाक्यान्तरघटकत्वमिति,

एतेनोत । वस्तुतस्त्वित्यादिकल्पादरेणेत्यर्थः, वाक्यार्थम्=अभेदेन सु-
न्दरान्वितस्वात्मानं, प्रतीत्य=ज्ञात्वा, प्रयुज्यत इति । तथा चाहं सुन्दर इ-
ति वाक्यप्रयोगस्य प्रयोजकवाक्यार्थज्ञानजननद्वाराऽन्यदीयतादृशवा-
क्योच्चारणप्रयोज्यत्वस्याक्षतेरिति भावः,

पूर्वकल्पेऽनुपपत्तिं दर्शयित्वाऽऽपत्तिं दर्शयति—न वेति । अस्य स्वा-
तन्त्र्यापत्तिरित्यनेनान्वयः, अस्मत्पदार्थमौनिपुरुषे तादृशज्ञानसत्त्व-
ज्ञापनाय स्वपाण्डित्याभिमानातीति, वक्तुः पाण्डित्याभिमानिपुरुषीय-
वाक्यादेव ज्ञात्वा तादृशवाक्योच्चारणञ्चेद्? न तदापत्तिरतस्तदसम्भ-
वप्रदर्शनाय—मौनीति । अत्र चाहं पण्डित इत्येकं वाक्यं पण्डिताभिन्ना-
हमित्यर्थकम्, अपरञ्चायमिति जानातीति, इतिशब्दोऽत्र तादृशवा-
क्यार्थपरस्तथा च पण्डिताभिन्नास्मत्पदार्थकर्मकज्ञानवानयमित्यर्थः,

आशङ्कते—अथैवमिति । अव्यवहितेति । स्वपाण्डित्येत्यत्राभिमानिनः

प्रतीतिवारणेऽप्यभिमानिनस्तेन प्रत्ययो दुरुपपाद एव तस्योच्चारणाभावेनास्मदवाच्यत्वादिति चेत् ?

सत्यं; स्वतन्त्रोच्चारयितुः सर्वत्रास्मदर्थत्वे स्यादेवेयमनुपपत्तिः, तदेव न; स्वतन्त्रोच्चारितास्मत्पदस्यैव तद्वाचकत्वाद्, निरुक्तस्वतन्त्रोच्चारणरहितस्य चास्मदः स्वघटितवाक्यार्थकर्मकवाक्यान्तरस्थक्रियाकर्तृत्वेव शक्तिः,

एवञ्च मया त्वयि हतेऽत्रैवेत्यादौ तादृशक्रिया=देव्युवाचेति-वाक्यान्तरस्थोक्तिक्रियैव; तत्कर्तृत्वं देव्या इति पूर्वोक्तभ्रमं विनाऽपुरुषस्येति यावत्, तेन=अस्मच्छब्देन, अवाच्यत्वादिति । स्वतन्त्रोच्चारयितव्यत्वास्मत्पदस्य शक्तत्वादिति भावः,

स्वतन्त्रोच्चरितास्वतन्त्रोच्चरितभेदेन द्विविधास्मत्पदस्य शक्तेर्द्वैविध्यं कल्पयित्वा समाधत्ते-सत्यमित्यादि । स्वतन्त्रोच्चरितेति । वाक्यान्तरस्थक्रियाकर्मतया स्वघटितवाक्यार्थप्रतिपादनेच्छाऽनधीनोच्चारणकर्मास्मत्पदस्यैवेत्यर्थः, तद्वाचकत्वादिति । वाक्यान्तरस्थक्रियाकर्मतया स्वघटितवाक्यार्थप्रतिपादनेच्छाऽनधीनोच्चारणकर्तृत्वोपलक्षितात्मवाचकत्वादित्यर्थः, निरुक्तेत्यादेः वाक्यान्तरस्थक्रियाकर्मतया स्वघटितवाक्यार्थप्रतिपादनेच्छाऽधीनोच्चारणकर्मास्मत्पदस्येत्यर्थः, पूर्वोक्तभ्रमं विनाऽपि=ऋष्याद्युच्चरितमयात्वयीत्याद्यानुपूर्व्यबच्छिन्नवाक्ये देव्युच्चरितत्वभ्रमं विनाऽपीत्यर्थः,

एवं “मया त्वमाप्ताः शरणं भयेष्वि”त्यादिभाट्टिकाव्यादिवाक्ये विश्वामित्राद्युच्चरितत्वाभावनिश्चयस्य विशेषदर्शनां सदा सत्त्वेऽपि तद्घटकास्मच्छब्दादिना न विश्वामित्रादेर्बोधानुपपत्तिरिति, ऊच इति वाक्यान्तरक्रियाकर्तृत्वाद्, अत एव “किमसुभिर्गल्पितैर्जड ! मन्यसे मयि निमज्जतु मीमसुतामनः” इत्यादावपि सप्तम्यन्तास्मच्छब्देनापि “इति मन्यसे” इति वाक्यान्तरस्थक्रियाकर्तृत्वान्द्रादेरपि बोधोदयः,

नन्वेवमपि शुम्भासुरं प्रति देव्युच्चरितस्यैकैवाहमित्यादेः मय्येव विशन्त्यस्मद्विभूतय इत्यन्तस्य चास्मत्पदघटितवाक्यस्योच्चारणे; इति त्वं पश्येति वाक्यान्तरस्थदर्शनक्रियाकर्मतया तादृशास्मत्पदघटितवाक्यार्थप्रतिपादनेच्छाऽधीनतया स्वातन्त्र्यविरहेण तत्रस्थास्मत्पदस्य देवीबोधकताया अनुपपत्तिः, आपत्तिश्च वाक्यान्तरस्थदर्शनक्रियाकर्तृः शुम्भासुरस्य प्रतीतिः,

पि तत्प्रतीतिरुपपादयितुं शक्यते, स्वघटितवाक्यार्थकर्मकवाक्या-
न्तरस्थक्रियात्वञ्च तादृशार्थकर्मकत्वेन वाक्यान्तरप्रतिपाद्यत्वं, ते-
नाहं पण्डित इति विद्वांसं पश्येत्यादौ दर्शनादिक्रियाया अस्मच्छब्द-

न च तादृशवाक्यस्यानुवादकमहर्ष्युच्चरिततया तद्व्यटकास्मच्छ-
ब्दस्य देवीत्युवाचेतिवाक्यान्तरस्थकथनक्रियाकर्त्र्या देव्या बोधकत्वं-
नानुपपन्नमिति वाच्यम् ?

तद्वाक्यस्य ऋष्युच्चरितत्वेऽपि तत्समानानुपूर्विकस्य तत्समाना-
र्थकविभिन्नानुपूर्विकस्य वा वाक्यस्य देव्युच्चरितत्वेन तत्र तद्देवस्य
दुर्व्वारत्वादिति चेद् ?

न-यस्मात् पश्येतिदर्शनक्रियायां तादृशपरस्परोपश्लिष्टवाक्यार्थ-
कर्मकत्वान्वये न तात्पर्यम् ; अपि तु स्वसजातीयद्वितीयरहितभगव-
त्याः कर्मतया भगवत्यां शक्तीनां प्रवेशनक्रियाया वा तत्र कर्मतया-
ऽन्वयतात्पर्यम् ,

एवञ्च तादृशवाक्योच्चारणस्य वाक्यान्तरस्थाक्रियाकर्मत्वेनास्म-
त्पदघटिततादृशवाक्यार्थप्रतिपादनेच्छाऽधीनत्वमेव नास्ति; अतस्तत्र
स्वतन्त्रोच्चरित एवास्मच्छब्दः, अहं पण्डित इति त्वं जानीहीतिव-
क्तृतात्पर्यकास्मत्पदघटितवाक्यस्थले तु वक्तुः प्रतीतिः स्वयमग्र उप-
पादयिष्यते,

ननु स्वघटितवाक्येत्यत्र क्रियापदेन धात्वर्थो वाच्यः; तत्र वाक्या-
न्तरस्थत्वं न वाक्यान्तरघटकत्वं तत्र तदभावाद्, धात्वर्थैकदेशे धा-
तावन्वयासम्भवाच्च,

एवमहं पण्डित इत्ययं जानातीत्यत्रेतिजानातीतिवाक्यान्तर-
स्थज्ञानक्रियाकर्तुरभिमानिपण्डितस्येव स पण्डित इति देवदत्तोऽपि-
जानानीति तादृशवाक्यार्थकर्मताऽऽपन्नज्ञानक्रियाकर्तुर्देवदत्तस्याप्य-
स्मच्छब्देन बोधापत्तिर्दुर्व्वारेत्यत आह—स्वघटितवाक्येति ।

अत्र क्रियेति सम्पातायातम्, अन्यथा प्रतिपाद्यत्वमित्यन्तव्याख्या-
या असङ्गतेः, प्रतिपाद्यत्वमित्यन्तस्य वा प्रतिपाद्यक्रियात्वमर्थः, तादृ-
शार्थकर्मकत्वेनेति । अस्मत्पदघटिनवाक्यार्थकर्मकत्वनिष्ठप्रकारतानिरूपि-
तवाक्यान्तरजन्यप्रतिपत्तीयविशेष्यत्वं, न तु स्वघटितवाक्यार्थकर्मक-
त्वनिष्ठविषयताशालिवाक्यान्तरजन्यप्रतिपत्तीयविषयत्वं साक्षात्परम्प-
रसाधारणतादृशविषयतानिरूपितविषयत्वं वेति त्वर्थतो लब्धं, तेन-
उक्तार्थकरणेन, विद्वांसमिति । जानन्तमित्यर्थः,

घटितवाक्यार्थविषयकत्वसम्भवेऽपि तेन रूपेण समभिव्याहृतवा-
क्यान्तराप्रतिपाद्यतया न तत्क्रियाकर्तुरस्मच्छब्दतः प्रतीतिः,

अथ-इतिपदघटितवाक्यान्तरात् क्रियाप्रतिपत्तावेव तत्कर्तृवा-
क्यान्तरप्रतिपाद्यक्रियाकर्तृत्वं सुग्रहं; तद्ग्रह एव च तद्घटितानुगमक-
रूपग्रहेणास्मच्छब्दशक्तिग्रहेऽस्मच्छब्दघटितवाक्याद् वाक्यार्थप्रतीतौ
तस्येतिपदादुपस्थित्या वाक्यान्तरात् क्रियाप्रतिपत्तिरित्यन्योन्या-
श्रय इति चेद् ?

आशङ्कते-अथेति । इतिपदघटितेति । देवी महिषासुरमित्युवाचेति
वाक्यान्तरादित्यर्थः, क्रियेति । उत्त्वादिक्रियाशाब्दबोध एवेत्यर्थः,
तादृशवाक्यार्थकर्मकत्वेन क्रियायाः शाब्दबोध इति यावत्, तत्कर्तुः=
उत्त्वादिक्रियाकर्तुः, वाक्यान्तरेति । तादृशकर्तृत्वरूपो विशिष्टो धर्मः,
सुग्रहमिति । ग्रहविषयो भवतीत्यर्थः । तद्ग्रह एवेति । इतिपदघटितवा-
क्यान्तरप्रतिपाद्यक्रियाकर्तृत्वग्रहे सत्येवेत्यर्थः, तद्घटितानुगमक-
रूपग्रहेण=वाक्यान्तरप्रतिपाद्यक्रियाकर्तृत्वोपलक्षितात्मत्वादिधर्मग्रहे-
णेत्यर्थः, अत्र तृतीयाऽर्थः प्रयोज्यत्वं, तस्य चास्मच्छब्दशक्तिग्रह इ-
त्यनेनान्वयः, अस्मच्छब्दशक्तिग्रहस्य तादृशधर्मविशिष्टवैशिष्ट्यावगा-
हितया तज्ज्ञानस्य तत्र हेतुत्वाक्षतेः, अस्मच्छब्दघटितेति । मया त्वयी-
त्यादिवाक्याद्, वाक्यार्थेति । देवीकर्तृकमहिषासुरकर्मकहननोत्तर-
शीघ्रं भविष्यद्गर्जनकर्तृत्वापन्नदेवतारूपार्थप्रतीतावित्यर्थः, तस्य=तादृ-
शवाक्यार्थस्य, उपस्थित्या=शक्त्या स्मरणेन; इतिशब्दस्य संनिहित-
बुद्धिस्थ एव शक्तत्वादिति भावः, अन्योन्याश्रय इति । अस्मच्छब्दशक्तौ
तद्ग्रहमपेक्षमाणो यस्तादृशवाक्यान्तरप्रतिपाद्यक्रियाकर्तृत्वग्रहस्तमपे-
क्षमाणो यः स्वस्य शक्तिग्रहस्तद्विषयत्वेनास्मत्पदशक्तिर्यदि स्वग्रहसा-
पेक्षग्रहसापेक्षग्रहिका स्यात् तदा स्वभिन्ना स्यादित्यापत्तिरित्यर्थः,

ननु मया त्वयि हतेऽत्रैवेत्यादिवाक्यस्यास्मत्पदघटिततया तादृ-
शवाक्यजन्यप्रतीतेरस्मत्पदशक्तिग्रहाधीनत्वमस्त्येव, तादृशवाक्यार्थ-
परितिपदघटितवाक्यान्तरजन्यप्रतिपत्तेरपि तदधीनत्वं सम्भवति, कि-
न्तु तादृशवाक्यार्थकर्मकत्वप्रकारताकावाक्यान्तरजन्यप्रतिपत्तिविषय-
त्वेन क्रियाया ज्ञाने तदधीनत्वं कुतो मन्यत इति चेद् ?

न-तादृशक्रियाज्ञानेऽपीतिशब्दार्थास्मत्पदघटितवाक्यार्थस्य विशे-
षणतया ज्ञानेन तत्र तादृशविशेषणापेक्षत्वेन विशेषणज्ञानस्य त्व-

न-वाक्यान्तरप्रतिपाद्यतया वक्तृबुद्धिस्थित्वस्यैव क्रियायां विशेषणत्वोपगमात्, प्रतिपत्तेः पूर्वमपि प्रकारणादिना तादृशवक्तृबुद्धेर्ग्रहसम्भवेनान्यान्योश्रयाभावात्,

स्मत्पदशक्तिग्रहाधीनत्वेन तादृशक्रियाज्ञानस्यापि तच्छक्तिग्रहाधीनत्वाक्षतेः, एवमितिपदघटितवाक्यजन्यप्रतीतेरपि तादृशज्ञानविषयत्वेन तादृशविषयसम्पादनद्वारा तदधीनत्वस्य तत्र सत्त्वाच्चेति निगर्वः,

समाधत्ते—वाक्यान्तरेति । अस्मत्पदघटितवाक्यार्थकर्मकत्वनिष्ठप्रकारताकवाक्यान्तरजन्यप्रतिपत्तीयविषयताप्रकारताकवक्तृज्ञानीयविषयताऽऽपन्नक्रियाकर्त्तर्यस्मत्शब्दस्य शक्तिरिति भावः,

वक्तुस्तादृशज्ञानञ्च-बुबोधयिषया वाक्यप्रयोगं प्रति वाक्यार्थज्ञानस्य कारणतया बुबोधयिषयाः कारणेष्टसाधनताज्ञानस्य धर्मिताऽवच्छेदकज्ञानविधया वा देवीकर्तृकमहिषासुरकर्मकहननोत्तरकालीनशीघ्रभविष्यद्गर्जनकर्तृतावद्देवताकर्मकत्वनिष्ठप्रकारतानिरूपिता सती देवीकर्तृकत्वनिष्ठविशेष्यतानिरूपिता येतिपदघटितवाक्यजन्यप्रतिपत्तीयविषयता तद्वत्युक्तिक्रियेत्याकारकम्,

ननु तादृशार्थकर्मकत्वनिष्ठविषयतानिरूपितकथनक्रियानिष्ठविषयतानिरूपितकृतिनिष्ठविषयतानिरूपितदेवीनिष्ठविशेष्यताशालिज्ञानं तादृशवाक्यजन्यं भवत्वित्याकारिकेच्छैव तत्र बुबोधयिषा वाच्याः,

एवञ्च तादृशज्ञानं तादृशवाक्यजन्यमित्याकारकं वक्तृज्ञानमपि तादृशतात्पर्यप्रयोजकं वाच्यं, कुतस्तादृशज्ञानमादायोक्तानुगमकधर्मः सम्पादनीय इति चेद् ?

न-विनिगमनाविरहेणोक्तबुबोधयिषाद्वयमेव हेतुः कल्प्यते, अत-उक्तज्ञानस्यापि तत्र सम्भवादिति भावः, तादृशवाक्योच्चारणं प्रत्युक्तबुबोधयिषायाः कारणत्वस्याप्रामाणिकत्वेन तादृशज्ञानस्य नियतस-स्वाभावमालोक्य स्वघटितवाक्येत्यादिना पर्यवसितार्थस्योक्तत्वाच्चेति भावः,

प्रकरणादिनेति । तथा च तादृशशब्दबोधात् पूर्वं सैन्धवमानयेत्यादाविव प्रकरणादिलिङ्गज्ञानादिना तादृशविशिष्टार्थविषयकवक्तृज्ञानविषयकज्ञानजनने बाधकाभावादित्यर्थः,

अन्योन्याश्रयाभावादिति । वाक्यान्तरजन्यप्रतिपाद्यतया तादृशविशिष्टार्थविषयकवक्तृज्ञानजनने श्रोतुरपि तादृशज्ञानविषयकज्ञानजनने पूर्व-तादृशवाक्यजन्यप्रतिपत्तेः, तज्जनकास्मत्पदस्य शक्तिग्रहस्य चान-

स्वघटितवाक्यार्थविषयकत्वान्वितक्रियाकर्तृतया वाक्यान्तर-
प्रतिपाद्यत्वेन या वक्तृबुद्धिस्तद्विषयताऽवच्छेदकत्वं प्रवृत्तिनिमित्तानु-
गमकमिति तु सारम् ,

एवञ्च बुद्धिविषयताऽवच्छेदकत्वस्य प्रवृत्तिनिमित्तानुगमकत्व-
प्रवादोऽपि सङ्गच्छते,

उच्चारणकर्तृत्वानुगमकशरीरेऽपि मिश्राणां बुद्धिस्थित्वनिवेश-
बीजन्तु नावधारयामः,

एवं युष्मत्पदप्रवृत्तिनिमित्तानुगमकगर्भनिविष्टं स्वसम्बोध्य-
त्वमपि वाक्यान्तरस्थक्रियाकर्मत्वेन स्वघटितवाक्यार्थानवगाहिनी
या स्वजन्यप्रतीत्याश्रयत्वेनेच्छा तद्विषयत्वम्, अनुवादकपुरुषीयवा-

पेक्षणाद् वाक्यजन्यत्वप्रतिपत्त्यादीनां खण्डश उपस्थित्यैव तादृश-
विशिष्टज्ञानसम्भवादिति भावः, स्वघटितवाक्यार्थेति । स्वघटितवाक्या-
र्थकर्मकत्वनिष्ठविषयतानिरूपितक्रियानिष्ठविषयतानिरूपितकर्तृत्वनि-
ष्ठविषयतानिरूपिता या वाक्यान्तरजन्यप्रतिपत्तिविषयता तत्प्रकार-
तानिरूपितवक्तृबुद्धीयविषयताऽवच्छेदकत्वोपलक्षितधर्मावच्छिन्नम-
स्मत्पदशक्यताऽवच्छेदकमित्यर्थः, सारमिति । निर्दोषत्वेन तदेवानुगम-
कमित्यर्थः,

एवञ्च=वाक्यान्तरप्रतिपाद्यतया वक्तृबुद्धिविषयत्वस्यानुगमकश-
रीरे प्रवेशे चेत्यर्थः,

उच्चारयितृत्वावच्छेदकधीप्रकारावच्छिन्नेऽहम्पदस्य शक्तिरिति मि-
श्रोक्तमाक्षिपति—उच्चारणकर्तृत्वेति । एवमिति । मया त्वयीत्यादावस्मत्-
पदेन तदुच्चारकमहर्षिबोधवारणायोक्तनिवेशवत् तद्घटकयुष्मत्पदेन
ऋषिसम्बोध्यसुरथराजबोधवारणायैतादृशविषयत्वं वाच्यमित्यर्थः, यु-
ष्मत्पदेत्यादि, अग्रे विषयत्वमित्यनन्तरं वाच्यमिति पूरणीयम् ,

अनुगमकेति । स्वसम्बोध्यताऽवच्छेदकेत्यर्थः, गर्मेति । घटकेत्यर्थः,
वाक्यान्तरस्थेति । वाक्यान्तरस्थक्रियाकर्मत्वनिष्ठविषयतानिरूपितस्व-
घटितवाक्यार्थनिष्ठविषयताशून्या या स्वघटितवाक्यजन्यप्रतीतिमत्त्व
प्रकारेच्छा तद्विशेष्यत्वमित्यर्थः, एतादृशसम्बोध्यताऽवच्छेदकत्वं स्वत-
न्त्रोच्चरितयुष्मत्पदस्य प्रवृत्तिनिमित्तानुगमकं, स्वमनुवादकानुच्चरि-
तयुष्मत्पदम्, अत्र चानुवादकर्षेरेच्छा च मया त्वयीत्यादिवाक्या-

क्यार्थकर्मकोत्तिक्रियाघटितमहावाक्यार्थघटकयुष्मदर्थघटितावान्तर-
वाक्यार्थप्रतीत्याश्रयत्वेनाभिप्रायविषयत्वेऽपि तादृशाभिप्राये तादृशा-
वान्तरवाक्यार्थस्य वाक्यान्तरस्थक्रियाकर्मत्वेन भानाद्,

यदि च-इतिपदघटितवाक्यार्थप्रतीतिरूपफलेच्छाऽधीना युष्म-
द्वघटितवाक्यार्थप्रतीतिविषयिणी तादृशवाक्यार्थांशे वाक्यान्तरस्थ-
क्रियाकर्मत्वानवगाहिन्यपि तादृशवाक्योच्चारणानुकूलाऽनुवक्तु-
रिच्छा सम्भवतीति तादृशेच्छामादायानुवादकसम्बोध्यस्य सम्बो-
ध्यताऽऽपत्तिरिति मन्यते ?

तदा वाक्यान्तरार्थप्रतीतीच्छाऽनधीनत्वमपीच्छाविशेषणं देय-
मिति मया त्वयि हतेऽत्रैवेत्यादौ युष्मच्छब्दान्न सुरथादिप्रतीतिः,

र्थविषयकशाब्दबोधानुकूलव्यापारानुकूलातीतकृतिमती देवीत्याकार-
कदेव्युवाचेत्यादिमयात्वयीत्याद्यन्तमहावाक्यजन्यप्रतीत्याश्रयः सुर-
थो भवत्वित्याकारा, तथा चात्र तादृशेच्छीयविशेष्यत्वरूपस्थातादृश-
तयोक्तसम्बोध्यत्वस्य सुरथेऽसत्त्वाद् न युष्मत्पदेन तस्य बोधः,

गुरो ! त्वं मामध्यापयस्वेत्यादिस्वतन्त्रयुष्मच्छब्दस्थले च स्वतन्त्रो-
च्चारयितुरेतादृशवाक्यजन्यप्रतीत्याश्रयो गुरुर्भवत्वित्याकारैवेच्छा; अ-
तो गुरौ तादृशसम्बोध्यत्वस्य सत्त्वेन तस्य बोधः,

देवी महिषासुरमित्युवाचेति वाक्यान्तरं, तत्रस्थेतिपदार्थतादृशवा-
क्यार्थप्रकाशनाय मया त्वयीत्यादिवाक्यान्तरं प्रयुज्यते, यथा तमानये-
त्यादिवाक्यघटकतच्छब्दार्थव्यक्तये गौरस्तीत्यादिवाक्यान्तरं, तथा चा-
दावित्युवाचेत्यन्तवाक्यजन्यबोधरूपफलविषयकेच्छा भवति, तदनन्तरं-
मया त्वयीत्यादिवाक्यजन्यबोधरूपोपायविषयकेच्छेत्यभिमन्वानः शङ्कते-
यदि चेत्यादि,

अथात्र महावाक्यार्थबोधः फलम्, अवान्तरवाक्यार्थबोध उपाय इति
मया त्वयीत्याद्यवान्तरवाक्यमात्रजन्यबोधो भवत्वित्याकाराया इच्छा-
या अपि तादृशवाक्योच्चारणानुकूलत्वात्तस्याञ्च वाक्यान्तरस्थक्रि-
याकर्मत्वेन स्वघटितवाक्यार्थस्यानवगाहनात्तद्विशेष्यत्वमादायानुवा-
दकसम्बोध्यस्य निरुक्तसम्बोध्यताऽऽपत्तिरित्याशङ्कते-यदि चेत्यादि ।
अत्र गवित्ययमहेत्यादावितिशब्दस्य कर्मत्वार्थकतया गोशब्दकर्म-
ताकोच्चारणकर्त्ताऽयमित्येकविशिष्टवैशिष्ट्यावगाहिबोधजनकत्वमिव,

एवमभ्रान्तस्य ततो महिषादिप्रतीतिनिर्वाह्य वाक्यान्तर-
स्थस्वघटितवाक्यार्थकर्मकक्रियाकर्मण्यपि युष्मदः शक्यन्तरं-
स्वीकार्यं, तत्र देवी महिषासुरमित्युवाचेतिवाक्यस्थक्रियाकर्म-
त्वं महिषासुरादेरिति तस्यापि त्वयीत्यादिशब्दार्थतोपपत्तिः,

अत्रापि पूर्ववत् स्वघटितवाक्यार्थविषयकत्वान्वितक्रियाकर्म-
तया वाक्यान्तरप्रतिपाद्यत्वेन या वक्तृबुद्धिस्तद्विषयताऽवच्छेकत्वे-

मया त्वयीत्यादिवाक्यस्यापि मयेत्यादिवाक्यार्थकर्मताकप्रतिपत्त्यनुकू-
लशब्दकर्त्री देवीत्येकविशिष्टवैशिष्ट्यावगाहिबोधजनकत्वमितिपदस्य
कर्मत्वार्थकस्य तादृशबोधप्रयोजकाकाङ्क्षासम्पादकत्वादिति पूर्वोक्त-
रूपेच्छैव तादृशवाक्योच्चारणानुकूला; न त्ववान्तरवाक्यार्थबोधमा-
त्रविषयिणीच्छेति विवादग्रस्ततया यदि चेत्युक्तम् ,

अथ वा महावाक्यार्थबोधरूपफलेच्छया तत्प्रयोजकमयात्वयीत्या-
दिखण्डवाक्यजन्यबोधरूपोपायविषयिका कथनक्रियाकर्मत्वानवगाहि-
नीच्छा भवति; तादृशेच्छामादाय शङ्कते-यदि चेत्यादि,

महावाक्यजन्यमहावाक्यार्थविषयकबोधेच्छायामेव तादृशवाक्यो-
च्चारणप्रयोजकत्वं स्वीक्रियते; न तु खण्डवाक्यजन्यबोधेच्छायां माना-
भावादित्यतो वा यदि चेति ।

नन्वेतावता मया त्वयीत्यादौ युष्मत्पदेन सुरथादेर्बोधो मा
भूतः; किन्तु महिषासुरादीनां शक्तिभ्रमाजन्यबोधो जायते, तत्
कुतः सम्पद्यते ? इत्यत आह—एवमिति । शक्यन्तरमिति । स्वतन्त्रास्व-
तन्त्रयुष्मच्छब्दभेदेन शक्तिद्वयी स्वीकार्य्येति भावः, अत्राप्य-
न्यदीयस्वार्थतात्पर्य्यकोच्चारणानधीनोच्चारणत्वं स्वातन्त्र्यं, तादृ-
शोच्चारणाधीनोच्चारणकत्वं चास्वातन्त्र्यं बोध्यम्, पूर्व्ववदिति । अत्रा-
प्यस्मच्छब्दरीत्या त्वं पण्डित इति विद्वांसं पश्यामीत्यादावप्यन्यप-
रयुष्मत्पदस्य दर्शनक्रियाकर्मणि शक्तेर्वारणाय स्वघटितवाक्यार्थ-
कर्मत्वनिष्ठप्रकारतानिरूपिता या वाक्यान्तरजन्यप्रतिपत्तीयविशेष्यता
तदाश्रयक्रियाकर्मण्येव शक्तिर्वाच्या, अतः पूर्वोक्तरीत्याऽन्योन्याश्र-
यापत्तिः तद्वारणाय; पूर्व्ववद्=निवेशवदित्यर्थः,

स्वघटितेत्यादि । प्रतिपत्तिनिरूपिता या स्वघटितवाक्यार्थविषयता-
निरूपितविषयित्वनिष्ठविषयतानिरूपितक्रियानिष्ठविषयतानिरूपितक-
र्मत्वनिष्ठविषयतानिरूपकविषयता तादृशविषयावती वक्तृबुद्धिः,

नानुगतानां चैत्रात्मत्वादीनां प्रवृत्तिनिमित्तत्वं बोध्यम्,

सम्बोध्यत्वघटितानुगमकशरीरे च बुद्धिविषयताऽवच्छेदकत्व-
निवेशनं मिश्रोक्तमनुपादेयमेव; सम्बोध्यताऽवच्छेदके बुद्धिप्रकारक-
त्वस्याव्यावर्तकत्वात्,

अथ तात्पर्यसत्त्वेऽहमत्रास्मीति मैत्रो जानातीत्यादौ चैत्र-
वाक्यस्थास्मच्छब्दाच्चैत्रोऽपि प्रतीयते तत्र चैत्रस्य स्वघटितवाक्यार्थ-
कर्मकक्रियाकर्तृत्वाभावात् तदुच्चारणस्य निरुक्तस्वातन्त्र्यत्वाभावा-
च्चानुपपत्तिः,

एवं चैत्र ! त्वया भुक्तमिति मया श्रुतमित्यादौ चैत्रस्य युष्म-
च्छब्देन प्रत्यायनात्तस्य च वाक्यान्तरस्थक्रियाकर्मन्यत्वाद् निरु-
क्तेच्छाविषयत्वरूपसम्बोध्यत्वस्य चाभावात्तत्कथमुपपद्यतामिति चेत्
तर्हि; स्वातन्त्र्यमुच्चारणविशेषणं सम्बोध्यत्वघटकेच्छायां-

तथा च स्वघटितवाक्यार्थनिष्ठविषयताकविषयित्वनिष्ठविषयताकक्रि-
यानिष्ठविषयताककर्मत्वनिष्ठविषयतानिरूपितप्रतिपत्तीयविषयतावान्
चैत्रादिरित्याकारा, तादृशबुद्धिश्च पूर्वोक्तयुक्त्या शाब्दबोधात् पूर्व-
भावश्यकी, प्रवृत्तिनिमित्तत्वमिति । स्वघटितवाक्यार्थविषयताकविषयि-
त्वनिष्ठविषयताकक्रियानिष्ठविषयताककर्मत्वनिष्ठविषयताकप्रतिपत्ती-
यविषयत्वप्रकारकवक्तृबुद्धिविषयताऽवच्छेदकत्वोपलक्षितधर्मावच्छि-
न्ने युष्मत्पदस्य शक्तिरिति ध्येयम्,

उक्तानुगमकमाक्षिपति—अथ तात्पर्येति ।

अस्मत्पदमिदमुच्चारयितारं मां बोधयत्वित्येतादृशेच्छासत्त्व इत्यर्थः,

ननु स्वतन्त्रास्मच्छब्दस्योच्चारयितरि शक्तत्वेन तस्य बोध इत्यत-
आह—तदुच्चारणस्येति ।

निरुक्तेति । वाक्यान्तरस्थक्रियाकर्मत्वेन स्वघटितवाक्यार्थप्रतिपा-
दनेच्छाऽनधीनोच्चारणकत्वेत्यर्थः, वाक्यान्तरस्थक्रियाकर्मन्यत्वादिति ।
वाक्यान्तरस्थस्वघटितवाक्यार्थकर्मकक्रियाकर्मणि शक्त्यन्तरस्वी-
कारेऽपि न तथा निर्वाह इति भावः,

ननु तादृशशक्त्या निर्वाहासम्भवेऽपि स्वतन्त्रोच्चारितयुष्मत्प-
दस्य सम्बोध्यशक्ततया तेनैवोपपत्तिर्भवेदित्यत आह—निरुक्तेच्छेति ।
वाक्यान्तरस्थक्रियाकर्मत्वेन स्वघटितवाक्यार्थानवगाहिनी या स्वज-

निरुक्तेच्छाऽधीनत्वादिविशेषणं च त्याज्यमेव, मया त्वयीत्यादौ तात्पर्यविरहादेवानुवादकतत्सम्बोध्ययोर्मया त्वयीत्यादिनाऽप्रतिपादनोपपत्तेः,

न चैवं बुद्धिविषयताऽवच्छेदकरूपावच्छिन्न एव युष्मदोऽस्मदश्च शक्तिरास्तां; किं सम्बोध्योच्चारयितृताऽवच्छेदकावच्छिन्ने शक्तिस्वीकारेण तात्पर्यत एवातिप्रसङ्गभङ्गसम्भवादिति वाच्यम् ?

तात्पर्यसत्त्वेऽपि चैत्रोच्चरितादहं करोमीत्यादिवाक्याद् मैत्रं बोधयितुं प्रयुक्तात्, चैत्रं बोधयितुं प्रयुक्ताच्च त्वं गच्छेत्यादिवाक्याच्चाच्चारयितृत्वसम्बोध्यत्वभ्रमं विना मैत्रादिबोधस्यानुभवाविरुद्धत्वाद्, अन्यथाऽन्यतात्पर्येण स्वरसतस्तथा प्रयोगापत्तेः,

इदन्त्ववधातव्यम्—अयमहं पण्डित इति जानाति; इत्युवाचेत्यादिस्थले सर्वत्र वाक्यार्थस्य कर्मता न सम्भवति बाधितवाक्यार्थस्थले तदसम्भवाद् ?

न च बाधितवाक्यार्थस्थले भ्रमरूपैव तत्कर्मत्वप्रतीतिरिति वाच्यम् ?

न्यप्रतीत्याश्रयत्वेनेच्छा तद्विषयत्वरूपेत्यर्थः, तथा चैतद्युष्मत्पदस्य स्वतन्त्रोच्चारणाभावाद् न तादृशशक्त्या निर्वाह इति भावः,

त्याज्यमेवेति । तथा चास्मत्पदस्योच्चारयितरि स्वघटितवाक्यार्थकर्मताऽऽपन्नवाक्यान्तरस्थक्रियाकर्त्तारि च शक्तिद्वयी,

एवं युष्मत्पदस्य सम्बोध्ये वाक्यान्तरस्थस्वघटितवाक्यार्थकर्मकक्रियाकर्मण्यपि च शक्तिद्वयीति भावः,

नन्वेवं मया त्वयीत्यादावस्मत्पदेनोच्चारयितुर्कृष्युष्मत्पदेन तत्सम्बोध्यस्य सुरथस्य कथं न बोध इत्यत आह—तात्पर्यविरहादेवेति । अनुवादकतत्सम्बोध्ययोरिति । महर्षिसुरथयोरित्यर्थः,

सम्बोध्यइत्यादि, इदमुपलक्षणं, तेन वाक्यान्तरस्थस्वघटितवाक्यार्थकर्मताऽऽपन्नक्रियाकर्त्तृतादृशक्रियाकर्मणोरपि किं शक्तिस्वीकारेणेत्यर्थ इति ध्येयम्,

बाधितवाक्यार्थस्थले इति । अविदुष्यमहं पण्डित इत्यादिवाक्यस्थले; मया बन्ध्या सुतो दष्ट इति; देवदत्त उवाचेत्यत्र च स्थले इत्य-

विशेषदर्शिनाऽपि भ्रान्तिज्ञेन तथा प्रयोगात्तस्य च वाक्यार्थ-
ज्ञानासम्भवेन तदनुपपत्तेः,

न चाहार्य्यवाक्यार्थज्ञानादेव विनाऽपि विशिष्टवाक्यार्थबुद्धि-
विशेषणप्रकारकत्वविशेष्यविशेष्यकत्वाभ्यां विशिष्टज्ञानज्ञानादेव वा
विशेषदर्शी तथा प्रयुङ्क्त इति वाच्यम् ?

एवमपि विशेषदर्शिनो भ्रान्तिज्ञपुरुषीयतथाविधवाक्याच्छाब्द-
बोधानुपपत्तेर्वज्रलेपत्वात्तस्मात्तत्रेतिपदं न तद्वाक्यप्रतिपाद्यताऽवच्छे-
दकीभूततत्तद्वर्मावच्छिन्नपरम् ;

अपि तु तत्तद्वाक्यजन्यज्ञानसमानाकारकपरं, तादृशश्चेतिपदार्थो-
ऽभेदसम्बन्धेन यथासम्भवं धात्वर्थे तत्त्वावच्छेदके च ज्ञाने विशेष-
णमित्येवोपान्तव्यं; तथा च सर्वत्रैव युष्मदस्मद्बुधटितावान्तरवा-
क्यस्थल इतिपदं तत्परमेव, तादृशवाक्येन च गवित्ययमाहेत्यादौ
गवादिपदवत् स्वरूपमेवेतिशब्देन परामर्शार्थमुपस्थाप्यते; न तु

र्थः, भ्रान्तिज्ञेनेति । अयमहं पण्डित इतीत्यादौ तादृशज्ञानमपण्डिते
पाण्डित्यप्रकारकमित्याकारकज्ञानादिवतेत्यर्थः, वाक्यार्थज्ञानासम्भवेनेति ।
परस्परार्थविशिष्टज्ञानासम्भवेनेत्यर्थः,

ननु सर्वत्र बाधितवाक्यार्थस्थले तादृशवाक्यार्थज्ञान इष्टसाधन-
तामानोत्पत्तौ मानाभावेनेच्छाऽनुदयेनाहार्य्यज्ञानासम्भवादाह-विनाऽ-
पीति । विशेषणप्रकारकत्वेति । अत्राप्येकार्थप्रकारताकापरार्थनिष्ठविशेष्यता-
कत्वेन पाण्डित्यादिप्रकारकभ्रमज्ञानविषयकज्ञानादेवेत्यर्थः, विशेषदर्शन-
इति । तादृशपुरुषे पाण्डित्यं बाधितमित्यादिज्ञानवत् इत्यर्थः, शाब्दबो-
धानुपपत्तेरिति । शाब्दबोधस्याहार्य्यत्वास्वीकारेण तस्याहार्य्यरूपस्याप्य-
सम्भवात्, शाब्दबोधस्याहार्य्यत्ववादिमतेऽपि सर्वत्र तादृशेच्छायां-
मानाभावेनाहार्य्यत्वासम्भवाच्चेति भावः, तद्वाक्यजन्यज्ञानेति । अत्र वाक्य-
जन्यत्वं तत्तज्ज्ञानविशेषपरिचायकम्, अन्यथेतिपदस्य शक्तिज्ञानात्
पूर्वं तादृशवाक्यजन्यत्वासम्भवेन तद्रूपेण ज्ञानासम्भवात्, तादृश-
ज्ञानन्तु प्रकारणादिनैव सम्भवतीति हृदयं; धात्वर्थे=जानातीत्यादौ ज्ञा-
ऽऽदिधात्वर्थे, धात्वर्थताऽवच्छेदके=उवाचेत्यादौ प्रतिपत्त्यनुकूलशब्द-
रूपवक्तव्यार्थताऽवच्छेदकप्रतिपत्त्यादौ; सर्वत्रैवेति । अहं पण्डित इत्यादौ,

युष्मदस्मच्छब्दार्थघटितो वाक्यार्थ इति सम्बोध्योच्चारणकर्त्रोरेव युष्मदस्मदोः शक्तिः,

त्वं स्थूलः, अहं स्थूलः, त्वं स्वर्गं भोक्ष्यसे, अहं स्वर्गं भोक्ष्य-
इत्युभयत्रैव युष्मदस्मदोर्मुख्यत्वात् सम्बोध्योच्चारयितृशरीरतादृ-
इत्युवाचेत्यादौ चेत्यर्थः, शक्तिरिति ।

अत्र विवेचनीयमेतद्—युष्मदस्मदोः सर्वत्रैव सम्बोध्योच्चारयि-
त्वारव शक्त्येव मया त्वयीत्यादिवाक्यादेव्यादेरुच्चारयितृत्वाभावेन
तदघटकास्मत्पदस्य देव्यादौ शक्तिज्ञानासम्भवात् शाब्दबोधा-
धानुपपत्तिः,

न च तत्रेष्टापत्तिः; तत्तत्पदानां प्रयोगस्य त्वितिपदपरामृष्टतादृ-
शज्ञानतात्पर्यग्राहकतया सार्थक्यादिति वाच्यम् ?

तत्र तत्र सर्वानुभवसिद्धशाब्दस्यापलपितुमशक्यत्वाद्, अन्यथा
शाब्दमात्रस्याप्रामाण्यापत्तेः, अस्मत्पदादेः शाक्तग्रहे देव्यादेरुपस्थि-
त्यसम्भवेन तादृशतात्पर्यग्राहकत्वासम्भवाच्च, प्रकरणादिनेतिपदस्य
तादृशतात्पर्यग्रहे तत्तच्छब्दप्रयोगवैयर्थ्याच्च,

न च तत्र देव्याद्युच्चरितत्वभ्रमादेव शक्तिग्रहसम्भव इति वाच्यम् ?

विशेषदर्शिनां तदसम्भवाद्, “मया त्वमाप्सा” इत्यादि काव्ये
विश्वामित्राद्युच्चरितत्वाभावनिश्रयेऽपि व्युत्पन्नानां शाब्दबोधोदया-
च्च, युष्मदस्मत्पदघटितपुराणादिवाक्यानां शाब्दबोधाजनने बहुतरा-
सामञ्जसापत्तेरिति चेद् ?

अत्र नव्याः—भट्टाचार्य्येणेदमापातत उक्तं, वस्तुगत्या पूर्वोक्तद्वि-
विधे शक्तिर्वाच्या, अहं पण्डित इत्ययं जानातीत्यादिबाधितस्थल एवा-
गत्या इतिपदस्य तादृशज्ञानपरत्वं कल्पनीयम्,

वक्तव्यञ्च स्वघटितवाक्यजन्यज्ञानपरेतिपदघटितवाक्यान्तरस्थ-
क्रियाकर्तृतादृशक्रियाकर्मणोश्च शक्त्यन्तरम्, उच्चारयितृर्यस्मत्पदस्य
शक्तिं कल्पयित्वा तत्र स्वातन्त्र्यविशेषणं दत्तवतां मिश्राणामप्येतदनु-
मत्तं भातीति प्राहुः,

शरीरात्मरूपशक्यभेदेन तयोः शक्तिभेदमाह—त्वं स्थूल इत्यादि,
सम्बोध्य इति । अवच्छेदकतासम्बन्धेन तत्तत्पदजन्यबोधाश्रयत्वेनेच्छा-
विषयताऽवच्छेदकत्वोपलक्षितधर्मावच्छिन्ने युष्मत्पदस्य, स्वोच्चारणा-
नुकूलकृत्यवच्छेदकताऽवच्छेदकत्वोपलक्षितधर्मावच्छिन्नेऽस्मत्पदस्य च
शक्तिरित्यर्थः, स च धर्मः शरीरनिष्ठतत्तज्जातिविशेषः, सम्बोध्योच्चा-

शात्मनोर्द्वयोरेव युष्मदस्मदर्थत्वं बोध्यम् ।

सर्वे घटा रूपवन्त इत्यादौ सर्वपदादुद्देश्यताऽवच्छेदकघटत्वा-
द्यवच्छिन्नस्याशेषताप्रतीतिरशेषत्वं सर्वपदार्थः,

नन्वशेषत्वं न विधेयशून्यावृत्तितदुद्देश्यताऽवच्छेदकवत्त्वं, केव-
लान्वयिनो यत्र विधेयता तत्र विधेयशून्यत्वस्याप्रसिद्धेः, यत्र
वा विधेयशून्य उद्देश्यताऽवच्छेदकीयसम्बन्धविशेषेण वृत्तेरप्रसिद्धिः;
तत्र सर्वे घटा जातिमन्त इत्यादौ गत्यन्तराभावापत्तेश्च, पदान्तरा-
दुपस्थित उद्देश्यताऽवच्छेदकघटत्वादिविशिष्टे सर्वपदोपस्थाप्यवि-

रयित्रोरात्मनोस्तु तादृशयोस्तत्तच्छरीरावच्छिन्नात्मनोरेव तयोः शक्ति-
र्वाच्या, अन्यथा त्वमहं वा जानामीत्यादौ विकल्पानुपपत्तेः, उभयपद-
जन्योपस्थितयोरात्मत्वेनात्मनोरविशेषाद्,

एवमहं जानामीत्यादावात्मत्वसामानाधिकरण्येन ज्ञानादेरन्वयोप-
गमेन तादृशनिश्चयकालेऽहं न जानामीत्यादिप्रतीत्यापत्तेः, धर्मविशे-
षमन्तर्भाव्य प्रतिबध्यप्रतिबन्धकभावस्य तु नव्यैरस्वीकाराच्चेति दिक्।

इति युष्मदस्मत्पदशक्तिविचारविवृतिः ।

यदवगाहमानं सत् समग्र एवोद्देश्यविधेयमवगाहते स एव धर्म-
इति फलितम्, सर्वपदार्थ इति । अत्र पदार्थत्वं पदार्थताऽवच्छेदक-
साधारणं तत्पदजन्यबोधविषयत्वेनेश्वरेच्छाविषयत्वं, तेनाशेषत्वस्य
प्रवृत्तिनिमित्तत्वेऽपि न क्षतिः,

येन समग्र एवोद्देश्यविधेयवत्ताप्रतीतिस्तादृशशेषत्वं निर्वक्ति—
नन्वशेषत्वमिति । यत्रेति । सर्वे घटाः प्रमेया इत्यादौ,

ननु व्यतिरेकिविधेयस्थले तथाऽस्तु केवलान्वयिविधेयस्थले तु स-
र्वपदस्योद्देश्यताऽवच्छेदकव्यापकसमुदायत्वावच्छिन्नबोधकत्वमस्ति-
त्यत आह—यत्र वेति ।

ननुद्देश्यताऽवच्छेदकताघटकसम्बन्धावच्छिन्नवृत्तिस्वीयस्वरूपस-
म्बन्धेन सम्बन्धसामान्यावच्छिन्नविधेयशून्यवृत्तित्वाभाववदुद्देश्यता-
ऽवच्छेदकवत्त्वविवक्षणे नोक्तदोष इत्यत आह—पदान्तरेति । घटादिपदा-

धेयव्याप्तिविशिष्टघटत्वाद्यवच्छिन्नस्य कथञ्चिदन्वयसम्भवेऽप्यनु-
भवविरोधाच्च,

घटत्वत्वाद्यनुपस्थितिदशायामपि सर्व्वे घटा इत्यादिवाक्या-
दन्वयबोधस्यानुभक्ततया व्याप्यत्वेनैव घटत्वादेः सर्व्वपदार्थत्व-
स्य स्वीकरणीयतया तज्जन्यव्याप्तिबोधस्य निर्धर्मिताऽवच्छेदककतया
विपरीतज्ञानाविरोधित्वेनाकिञ्चित्करतापाताच्च,

नापि तदुद्देश्यताऽवच्छेदकव्यापकतत्तद्विधेयवत्त्वं; तदवच्छिन्ने वि-
धेयानन्वयप्रसङ्गाद्,

नापि विधेयान्वयिव्यापकतापर्य्यन्तमेव सर्व्वपदार्थः, नामा-
र्थद्वयस्य भेदान्वयस्याव्युत्पन्नत्वाद्,

नाप्यभेदेन रूपवदाद्यात्मकविधेयान्वयी घटत्वादिव्यापक-
एव तदर्थः; तथा सति सर्व्वे वेदाः प्रमाणमित्यादौ सर्व्वपदस्य प्र-

दित्यर्थः, अन्वयसम्भव इति । तदंशे तादृशव्याप्त्यधिकावगाहितयेति
भावः,

अनुभवविरोधस्य सविवादतया दोषान्तरमाह—घटत्वत्वाद्यनुपस्थिती-
ति । विपरीतज्ञानाविरोधित्वेनेति । घटत्वं रूपाभाववद्वृत्तीति निश्चयकाले सर्व्वे
घटा रूपवन्त इति प्रत्ययापस्येति भावः, तत्तद्विधेयवत्त्वमिति । अशेषत्वमिति
शेषः, स्वरूपतो घटत्वादेरुद्देश्यताऽवच्छेदकत्वं घटनिष्ठाभावाप्रयोगित्वं-
घटत्वत्वेन तादृशस्थले घटत्ववन्निष्ठाभावाप्रतियोगित्वं व्यापकत्वं,
तदवच्छिन्ने=तादृशविधेयवदवच्छिन्ने, अनन्वयप्रसङ्गादिति । उद्देश्यताऽव-
च्छेदकविधेययोरैक्यादिति भावः, व्यापकतापर्य्यन्तम्=उद्देश्यताऽवच्छे-
दकव्यापकतामात्रम्, तस्य च विधेय एवान्वयो भवेदिति लाभाय वि-
धेयान्वयीति विशेषणम्, भेदान्वयस्य=भेदसंबन्धेनान्वयस्य, तथा च
रूपाभाववद्वृत्तिघटत्ववदभिन्ना घटा रूपवदभिन्ना इत्याकारको बोध-
इति स्वरूपसंबन्धेन घटपदार्थादौ तस्यान्वयो न भवितुमर्हतीति भावः,
रूपवदात्मकविधेयेति । मनुष्यः सम्बन्ध्यर्थकतया रूपसम्बन्धिविधेयेत्यर्थः,
अत्र व्याप्यता चोद्देश्यताऽवच्छेदकताघटकसम्बन्धेन, व्यापकता च
विधेयताऽवच्छेदकसम्बन्धेन, अत्र च विधेयत्वं तादात्म्यसम्बन्धेन,

एवञ्च घटत्वव्यापकभिन्नरूपसम्बन्ध्यभिन्नो घट इत्याकारक-

माणपदेनैव सामानाधिकरण्यात् तत्समानलिङ्गवचनत्वापत्तेः,

सर्वे घटा वर्तन्त इत्यादौ क्रियारूपविधेये व्यापकस्या-
भेदान्वये सर्वपदस्य नपुंसकत्वापत्तेर्व्यापकताया भेदान्वयोपगमे
नामार्थधात्वर्थयोर्भेदान्वयविरहनियमभङ्गापत्तेः,

यत्त्वशेषत्वं न सर्वपदार्थः; उद्देश्यताऽवच्छेदकावच्छेदेन विधे-
यान्वयोपगमादेव तल्लाभोपपत्तेः, किन्त्वनेकत्वमेव,

शाब्दबोधः, तथा सति=सर्वपदार्थस्य विधेयांशे विशेषणत्वे सति
सामानाधिकरण्यादिति । अभेदेन तदर्थेन सह स्वार्थान्वयबोधसाकाङ्क्षत्वा-
दिति, विभिन्नप्रवृत्तिनिमित्तकत्वे सत्येकधर्मप्रतिपादकत्वासाधकत्वा-
दित्यपि व्याचक्षते,

तत्समानेति । सर्वे वेदाः प्रमाणमित्येव प्रयोगः स्यात्, सविभक्तिक-
नामद्वयजन्याभेदान्वयस्थलेऽसति बाधके समानलिङ्गवचनस्यैव तन्त्र-
त्वात्, तथा च प्राच्यैरुक्तं—

विशेष्यस्यैव यल्लिङ्गं विभक्तिवचने च ये ।

तानि सर्वाणि योज्यानि विशेषणपदेष्वपि ॥ इति,

नन्वेवं वेदा इत्यनेन प्रमाणमित्यस्य कथं समानवचनलिङ्गकत्वं ने-
ति चेद् ?

न-प्रमाणपदस्य सर्वदैव नपुंसकलिङ्गकत्वरूपबाधकसत्त्वाद्, अ-
समानवचनकत्वस्य तु व्युत्पत्तिवादग्रन्थादौ स्वयमुपपादितत्वादिति,
धात्वर्थविधेयकस्थलेऽपि दोषं दर्शयति-सर्वे घटा वर्तन्त इति ।

नपुंसकत्वापत्तेरिति । इदमुपलक्षणम्, एकवचनत्वापत्तिरपि ज्ञेया, तथा
च सर्वे घटा वर्तन्त इति प्रयोगापत्तिरिति, क्रियाविशेषणानामेकत्वं-
नपुंसकत्वञ्चेत्यनुशासनादिति भावः,

इदञ्च-आख्यातार्थाविवक्षावादिमणिकारमते, अन्यथाऽऽख्यातार्था-
श्रयत्वस्यैव विधेयत्वेन धात्वर्थस्य विधेयत्वासम्भवः स्यात्, तादृ-
शव्यापकत्वार्थकल्पेऽप्युक्तदोषासम्भवेन दोषान्तरमाह—नामार्थेति ।

प्रकारान्तरं दूषयितुमुपन्यस्यति-यत्विति । तल्लाभोपपत्तेः=अशेषत्व-
लाभोपपत्तेः, उद्देश्यताऽवच्छेदकावच्छेदेनेति । उद्देश्यताऽवच्छेदकावच्छेद्यत्व-
ञ्च=उद्देश्यताऽवच्छेदकव्यापकविधेयप्रतियोगित्वं, तच्च संसर्गमर्थ्याद्या
विधेयताऽवच्छेदकसंसर्गशे भासते, तथा च संसर्गशेऽपि भ्रमत्वस्वी-

अनेकत्वञ्च-उद्देश्यताऽवच्छेदकसमानाधिकरणभेदप्रतियोगित्वम्,
अत एव सर्व्व गगनं शब्दवदित्यादयो न प्रयोगाः,

एवञ्च सर्व्वे घटा इत्यादौ घटानिष्ठान्योन्याभावप्रतियोग्यभिन्ना-
घटा इत्ययमर्थः प्रतीयते,

न चैवं घटत्वादिसामानाधिकरण्यमात्रेण विधेयान्वयतात्पर्य्येण
सर्व्वे घटा नीला इत्यादिप्रयोगापत्तिः ?

सर्व्वपदार्थविशेषित उद्देश्यताऽवच्छेदकावच्छेदेनैव विधेयान्वय-
नियमात्, सर्व्व प्रमेयमित्यादौ प्रमेयादिविधेयक उद्देश्यवाचकवस्त्वा-
दिपदमध्याहृत्यैव प्रतीतिः, अन्यथोद्देश्यताऽवच्छेदकीभूतव्याप्यध-
र्मानुपस्थित्या तद्व्यापकत्वार्थकत्वेऽप्यनुपपत्तेरिति,

तदपि न युज्यते-गगनादावपि द्वित्वाद्यवच्छिन्नतद्भेदसत्त्वेन
सर्व्वपदस्यानेकार्थत्वमुपगम्यापि सर्व्व गगनमित्यादिप्रयोगस्य दुर्वा-
रत्वात्, तत्तदुद्देश्यताऽवच्छेदकसमानाधिकरणभेदप्रतियोगिताऽवच्छेद-
कत्वस्य तत्तदुद्देश्यताऽवच्छेदके सर्व्वत्र बाधितत्वेन तत्प्रतीतेः दुरु-
पगमत्वात्,

कारेण नीलांशे घटत्वव्यापकत्वबाधात् सर्व्वे घटा नीला इति ना-
भ्रान्तानां बोध इति हृदयं, न प्रयोगा इति । विशेषदर्शिनमिति शेषः,
गगनस्यैकत्वेन गगननिष्ठभेदप्रतियोगित्वस्य गगने बाधादिति, तद्भे-
दसत्त्वेन=गगनभेदसत्त्वेनेत्यर्थः, गगनं न घटपटोभयमित्यादिप्रतीत्यै-
कदेशवृत्तिधर्मावच्छेदेन व्यासज्यवृत्तिधर्मावच्छिन्नभेदस्वाकाराद्,
एवञ्च गगननिष्ठभेदप्रतियोगित्वं गगनेऽबाधितमिति,

ननुद्देश्यताऽवच्छेदकसमानाधिकरणभेदप्रतियोगिताऽवच्छेदकोद्देश्य-
ताऽवच्छेदकत्वमेवानेकत्वं; तथा च सर्व्व गगनमित्यादौ गगनस्वादिमा-
त्रस्योद्देश्यताऽवच्छेदकतया न तद्विवक्षाद्यवच्छिन्नभेदमादाय दोष इत्यत-
आह-तत्तदुद्देश्यताऽवच्छेदकेति ।

बाधितत्वेनेति । घटत्वादौ घटत्वसमानाधिकरणभेदप्रतियोगिताऽव-
च्छेदकत्वस्य बाधितत्वेनेत्यर्थः,

ननु द्वित्वाद्यवच्छिन्नभेदस्याव्याप्यवृत्तितया प्रतियोगिवृत्तित्वेन
प्रतियोग्यवृत्तित्वविशेषणेनैव तद्वारणं भवेदित्यतस्तद् दूषयति-सामान्यत-

सामान्यतः प्रतियोगिवृत्त्यन्यच्चस्य वृत्तिमदवृत्तित्वात्, स्वप्रतियोगिवृत्तयो ये ये तद्वेदकूटस्य दुरुपगमतया तद्विशेषणेन द्वित्वाद्यवच्छिन्नभेदव्यावृत्तेरपि हेयत्वाद्,

अस्तु वा यथा कथाश्रित् तद्व्यावृत्तिः, तथाऽप्यनेकत्वमात्रस्य सर्वपदार्थत्वेऽवच्छेदकावच्छेदेनान्वयेऽवच्छेदकैकदेशव्यापकतया बोधस्यानुभवविरुद्धतया सर्वे घटा रूपवन्त इत्यादौ घटनिष्ठभेदप्रतियोगिघटत्वस्योद्देश्यताऽवच्छेदकतया शुद्धघटत्वादिव्यापकत्वभानानुपपत्त्या घटत्वसामानाधिकरण्येन रूपादिमदन्यत्वनिश्चयदशार्थात्तादृशवाक्याच्छब्दबोधार्थात्तदुर्वारैव,

इति । स्वत्वानन्तर्भावेनेत्यर्थः, वृत्तिमदवृत्तित्वादिति । वृत्तिमन्मात्रस्यैव वृत्तित्वसत्त्वादिति, दुरुपगमतयेति । द्वित्वाद्यवच्छिन्नप्रतियोगितानां स्वप्रतियोगिवृत्तीनां भेदानामनन्ततया तत्तद्व्यक्तित्वेन तेषां योगजधर्मं विनाऽबोध्यतयेत्यर्थः,

ननु स्वनिरूपकत्वस्वाश्रयवृत्तित्वोभयसम्बन्धेन प्रतियोगिताविशिष्टान्यत्वस्य विशेषणीयत्वेन तज्ज्ञानस्य सुलभतया दोषान्तरमाह-तथाऽपीति । अनुभवविरुद्धतयेति । पुरुषत्वसामानाधिकरण्येन पुरुषो न दुःखवानिति निश्चयानन्तरं रोगवान् पुरुषो दुःखवानिति बोधमात्रस्यैतादृशनिश्चयमात्रानन्तरं पुरुषो न दुःखवानिति तादृशबोधस्य च सर्वानुभवसिद्धत्वाद्, धूमवद्द्रव्यं वह्निमदिति निश्चयसत्त्वे वह्नयर्थिनां द्रव्यान्तरे, कमलं पुष्पं सुगन्धीति निश्चयानन्तरं पुष्पान्तरे सर्वस्यावच्छेदकावच्छेदेन प्रवृत्त्यभावदर्शनाच्च, एकदेशीभूतवह्नित्वपुष्पत्वाद्यवच्छेदेन तद्वत्ताभानोपगमे तादृशप्रवृत्त्युत्पत्तेर्दुर्वारत्वादिति भावः,

दुर्वारैवेति । तादृशज्ञानजन्यबोधस्य शुद्धघटत्वव्यापकताघटितरूपघटत्वाद्यवच्छेद्यत्वानवगाहितया, अतस्तादृशबोधं प्रति घटत्वसामानाधिकरण्येन रूपवदन्यत्वनिश्चयस्याप्रतिबन्धकत्वात्, प्रतिबन्धकत्वाच्च तादृशव्यापकत्वावगाहितादृशबुद्धिं प्रतीति,

यदि च नीलघटो नास्तीत्यादिप्रतीतौ नीलादेस्तादृशाभावप्रतियोगिताऽवच्छेदकत्वानवगाहनेऽपि प्रतियोग्यंश उपलक्षणविधया भानवदत्रापि तादृशानेकत्वस्य व्यापकत्वांशेऽनवगाहनेऽप्युद्देश्यताऽवच्छेदकघटकतया भानं यदि प्रामाणिकं तदाऽप्याह —

एवं विशेष्यताऽवच्छेदकव्यापकताया विशेषणसंसर्गांशे संसर्ग-
विशेषणीभूतविशेषणांशे वा भानात् सर्वेषु घटेषु रूपमित्यादौ
घटत्वादेर्विशेष्यताऽनवच्छेदकत्वेन रूपादौ तद्रूपव्यापकत्वभानं दुर्लभ-
मापद्येत,

न च तत्र सप्तम्यर्थाधेयत्वादौ निरूपकत्वसम्बन्धावच्छिन्न-
व्यापकतासम्बन्धेनैव प्रकृत्यर्थस्य घटादेरन्वयः स्वीक्रियते घटादेर्वि-
शेष्यता च तादात्म्यसम्बन्धेन, व्यापकता च यादृशरूपावच्छिन्न-
आधेयत्वादेरन्वयस्तदवच्छिन्ननिष्ठाधेयतात्वसंसर्गावच्छिन्ना, अतो-
रूपनिष्ठाधेयत्वादेराधेयतात्वादिना द्रव्यादिव्यापकत्वेऽपि नाति-
प्रसङ्गः, रूपनिष्ठाधेयत्वादिनाऽऽधेयत्वादेः पदानुपस्थितत्वेऽपि न

एवं विशेष्यतेति । अवच्छेद्यत्वावगाहिवुद्धौ विधेयताऽवच्छेदकसंसर्गांश-
उद्देश्यताऽवच्छेदकव्यापकत्वस्य भाने समवायस्यैक्यमते तस्य द्रव्य-
व्यापकतया द्रव्यत्वावच्छेदेन द्रव्यं रूपवदिति प्रतीतेरबाधितार्थक-
तयाऽभ्रान्तस्यापि तादृशप्रतीत्यापत्तेः, विशिष्टवैशिष्ट्यानवगाहिबोधे
विधेयप्रतियोगित्वेन तादृशसंसर्गस्य भाने मानाभावाच्चात आह—
संसर्गविशेषणीभूतविशेषणांश इति । विषयताऽवच्छेदकसंसर्गांशे विशेषणस्य
विधेयप्रतियोगित्वस्य तद्वदकविधेयांश इत्यर्थः,

तथा चावच्छेदकावच्छेद्यत्वावगाहिवुद्धावुद्देश्यताऽवच्छेदकव्यापक-
विधेयप्रतियोगित्वस्यैव भानाद् रूपादौ द्रव्यत्वव्यापकत्वविरहेण तद्भाने
भ्रम एवेति नाभ्रान्तानां तथाविधबोधः, निरूपकतासम्बन्धावच्छिन्ने
तादात्म्यसम्बन्धेन प्रकृत्यर्थवन्निष्ठाभावीया या निरूपकत्वसम्बन्धाव-
च्छिन्नप्रतियोगिता तदभावः,

तथा च स्वनिष्ठावच्छेदकताकसम्बन्धिनिष्ठावच्छेदकताकवृत्तिता-
त्वावच्छेदकताकाभावत्वावच्छिन्नावच्छेदकताकप्रतियोगितात्वावच्छि-
न्नावच्छेदकताकाभाववत्त्वमेव सम्बन्धो; नातः स्वस्य व्यापकताघट-
कतया प्रथमपदार्थे स्वस्मिन् स्वप्रतियोगित्वविरहेऽपि न क्षतिः,

के चित्तु-आपाततः प्रतियोगित्वं स्वीकृत्य शङ्कितं; तदभावेनाग्रे
खण्डितमित्याहुः,

तदवच्छिन्ननिष्ठेति । तथा च प्रकृत्यर्थवन्निष्ठाभावप्रतियोगिताऽवच्छे-
दकघटादिनिष्ठाधेयतात्वमेव सम्बन्धः, नातिप्रसङ्ग इति । न सर्वेषु घटेषु

क्षतिः, तथा सत्यपि तादृशस्य संसर्गघटकतया भानेऽविरोधादिति वाच्यम् ?

उक्तव्यापकतायाः संसर्गत्वे मानाभावाद्,

अस्तु बोद्देश्यविधेययोर्विशेष्यविशेषणता, वैपरीत्येऽपि विधेयांश उद्देश्यताऽवच्छेदकव्यापकत्वस्योद्देश्यविधेयभावमहिम्नैव संसर्गतयैव भानम् ,

भवतु चोद्देश्यस्य विशेषणतयोपस्थितस्यापि विधेये पारतन्त्र्येणान्वयो व्युत्पत्त्यविरुद्धः, नामार्थयोरपि पारतन्त्र्येण भेदेनान्वयो मा व्युत्पत्तिं विरौत्सीत्, तथाऽपि सर्वपदस्य यत्र विधेयवाचकपदसामानाधिकरण्यं तत्र विधेयताऽवच्छेदकांश उद्देश्यस्य तत्.

नील इत्यादिप्रत्ययप्रसङ्गः, न क्षतिः=न तादृशशाब्दबोधानुपपत्तिरिति, मानाभावादिति । तादृशव्यापकतायाः संसर्गत्वस्यान्यत्राकलृप्तत्वाद्, अत्र तत्कल्पने तादृशसम्बन्धघटिततात्पर्यज्ञानादेरपि कारणत्वकल्पनाऽऽपत्या गौरवस्यैव बाधकत्वादिति,

यत्तु यत्र मासमघात इत्यादाबनुशासनं; तत्रैव व्यापकतायाः संसर्गतया भानमिति भाव इति,

तत्तुच्छं-फलमुखगौरवं न दोषायेत्यतस्तत्स्वीकृत्य; दोषान्तरमाह--अस्तु वेति । वैपरीत्येऽपीति । अत्रोद्देश्यस्य विशेषणत्वं विधेयस्य रूपत्वादेर्विशेष्यत्वमिति वैपरीत्येऽपि, विधेयांश इति । पारतन्त्र्येणोद्देश्यभानमभिप्रेत्य, महिम्नैवेति । उद्देश्यविधेयभावप्रयोजकसामान्यैवेत्यर्थः, तृतीयाऽर्थः प्रयोज्यत्वं, तस्य च भानमित्यत्रान्वयः,

ननु सप्तम्यर्थाधेयत्वविशेषणतयोपस्थितस्य घटादेर्घटत्वादिव्यापकतासम्बन्धेन विधेये रूपादौ कुतोऽन्वयः ? एकावेशेषणतयोपस्थितस्यान्यत्र विशेषणतयाऽन्वयस्य व्युत्पत्तिविरुद्धत्वादित्यत आह-भवतु चेति ।

तथा च तादृशनियमः स्वातन्त्र्येणान्वय एवेति नामार्थयोर्भेदान्वयस्य व्युत्पत्तिविरुद्धत्वं स्वातन्त्र्येणान्वय एवेत्याह-नामार्थेति । यत्रेति । द्रव्ये सर्वानि रूपाणीत्यादौ, सामानाधिकरण्यमित्यन्तस्य तादृशपदेनाभेदान्वयसाकाङ्क्षत्वमर्थः, विधेयताऽवच्छेदकांशे=रूपत्वादौ, उद्देश्यस्य=द्रव्यादेः,

सम्बन्धस्य वाऽनुभवसिद्धौ व्याप्तिबोधो दुरूपपादः,

एवं घटे न सर्वाणि रूपाणि; अपि तु कानि चिदेवेत्यादौ रूप-
निष्ठभेदप्रतियोगिरूपत्वावच्छिन्नाभावो घटादौ बाधित एवेत्य-
योग्यताऽऽपत्तिः,

न च तादृशरूपत्वादिसामानाधिकरण्येन घटादिवृत्तित्वाभावः
प्रतीयते स चाबाधित एव; नञसमाभिव्याहारस्थलेऽशेषत्वभा-
नानुपगमे क्षतिविरहादिति वाच्यम् ?

एवं सति तत्र घटस्योद्देश्यत्वानिर्वाहाद्, न च तत्र रूपस्यो-

तत्सम्बन्धस्य=तत्प्रतियोगिकसम्बन्धस्य, अनुभवसिद्ध इति । अन्यथा
घटे सर्वाणि रूपाणि तथादिप्रयोगापत्तेः, रूपनिष्ठभेदप्रतियोगिरूपे घटवृ-
त्तित्वस्याबाधादिति,

व्याप्तिबोध इति । व्याप्यताऽवच्छेदकत्वबोध इत्यर्थः, व्यापकता च ता-
दात्म्येन, व्याप्यता च विधेयान्वयिवृत्तिताघटसम्बन्धेन, तथा च ता-
दात्मेन द्रव्यवदन्यावृत्तित्वरूपव्याप्यत्वलाभः,

अथ वा सर्वे घटा इत्यादौ यथा विधेय उद्देश्यताऽवच्छेदकव्यापक-
त्वं भासते तथा द्रव्ये सर्वाणीत्यादौ विधेयताऽवच्छेदकव्यापकत्वस्यो-
द्देश्ये भानमभिप्रेत्य विधेयताऽवच्छेदके व्याप्यत्वमुक्तं, दुरूपपाद इति ।
तद्वोधकपदाभावाद्, उद्देश्यविधेयभावप्रयोजकसामग्या व्यापकताबो-
धकत्वस्यैव कल्पितत्वाच्चेति भावः,

ननु यथोद्देश्यपदसमानाधिकरणसर्वपदस्थल उद्देश्यविधेयभावमहि-
म्नैव पारतन्त्र्येणोद्देश्यताऽवच्छेदकव्यापकत्वस्य विधेये भानं भवति तथा
विधेयवाचकपदसमानाधिकरणसर्वपदस्थले विधेयताऽवच्छेदकव्याप-
कत्वमुद्देश्ये व्याप्यताऽवच्छेदकत्वं विधेयताऽवच्छेदकेऽवगाहते, एव-
ञ्च तन्मते न कोऽपि दोष इत्यत आह-एवं घटे न सर्वाणीति । रूपनिष्ठभेदप्र-
तियोगीति । अत्र सर्वपदार्थरूपघटत्वादिसमानाधिकरणभेदप्रतियोगि-
विशेषितरूपपदार्थान्वितनञर्थभावाद् घटादौ प्रतीयते, तत्र नञर्थ-
भावादावनेकत्वरूपत्वाद्यवच्छिन्नप्रतियोगिताकत्वसम्बन्धेन तादृश-
रूपादेरन्वयः, अतो रूपत्वावच्छिन्नेत्युक्तम्,

उद्देश्यत्वानिर्वाहादिति । स्वांशे मुख्यविशेष्यताऽऽपन्नस्य स्वांशे मुख्य-
प्रकारताऽऽपन्नस्याधेयत्वसम्बन्धावच्छिन्नवृत्तित्वद्वारा प्रकारताऽऽपन्न-

द्देश्यत्वं ? प्रथममनिर्दिष्टत्वात् ,

अत्रोच्यते-उद्देश्यताऽवच्छेदकव्यापकविधेयव्याप्यपर्याप्तिको-
धर्मः सर्वपदप्रवृत्तिनिमित्तं, सर्वे घटा इत्यादौ तथाविधधर्मो-
घटादिनिष्ठयावत्त्वमेव, तस्य व्यासज्यवृत्तितया तत्पर्याप्तेर्घटत्व-
व्यापकत्वाद् रूपादिव्याप्यत्वाच्च, शब्दाद् घटत्वादिव्यापकरूपादि-
व्याप्यत्वलाभे तयोरपि व्याप्यव्यापकभावोऽर्थत एव लभ्यते, द्रव्य-
त्वव्यापकपर्याप्तेः रूपाद्यव्याप्यत्वात् सर्वाणि द्रव्याणि रूपवन्ती-
त्यादावयोग्यता,

स्यैव वा स्वांश उद्देश्यत्वनियमादभावस्य विधेयत्वाच्चेति भावः,

प्रथमेति । उद्देश्यविधेयभावेन पर्वतो वह्निमानित्यादिव्यवहारादस-
ति बाधक उद्देश्यवाचकपदस्य प्राङ्निर्देशावश्यकत्वात्, तथा च प्राच्यै-
रुक्तम्--

अनुवाद्यमनुक्तवैव न विधेयमुदीरयेदिति,

अत एव “न्यक्कारो ह्ययमेवे”त्यादाबुद्देश्यवाचकस्येदम्पदस्य परवर्त्ति-
त्वेनालङ्कारिकाणां विधेयाप्रतिपत्तिरूपविधेयाविमर्शदोषदानं सङ्गच्छते,

वस्तुतस्तु-एतद्दोषे ग्रन्थकारस्य न निर्भरः, किन्त्वेतत्कल्पे कुसृष्टि-
कल्पनाऽऽपत्तावेव, अत एव विधेयवाचकपदस्य नोत्तरवर्त्तित्वमावश्य-
कं सति तात्पर्यं योजनयाऽप्युत्तरवर्त्तित्वादिज्ञानेनोद्देश्यविधेयभा-
वप्रतिपत्तिर्भवतीत्यवयवग्रन्थे स्वयमेव लिखितम्,

एतेन दध्ना जुहोतीत्यादाबुत्तरवर्त्तिजुहोतेरर्थस्य; एवं “निः-
शेषच्युतचन्दनं स्तनतटमि”त्यादाबुद्देश्यस्य स्तनतटादेरुत्तरवर्त्ति-
त्वेऽपि न तदर्थस्योद्देश्यत्वहानिः, न वा तस्य दुष्टकाव्यत्वमित्यलं-
विस्तरेणेति पूर्वपक्षः ।

घटत्वव्यापकत्वादिति । व्यासज्यवृत्तिधर्मप्रतियोगिकपर्याप्तेरधि-
करणभेदेन भेदाभावादेकत्वादिति भावः, घटत्वादिति । घटत्वादिव्यापक-
त्वरूपादिव्याप्यत्वयोर्लाभ इत्यर्थः, पर्याप्ताविति शेषः, तयोरपीति । घ-
टत्वादिरूपाद्योरित्यर्थः,

न च सर्वे घटा रूपवन्त इति निश्चयस्यैकदेशव्यापकतामानान-
ङ्गीकर्त्तृनये घटत्वावच्छेद्यत्वानवगाहनादप्रतिबन्धकत्वेन तदुत्तरं सा-
मानाधिकरण्येन घटो न रूपवानिति बुद्ध्युत्पत्तिर्दुर्वारेति वाच्यम् ?

अगत्या सर्वपदार्थविशेषिततत्तद्धर्मावच्छिन्ने रूपादिमत्तानिश्चयस्य

उद्देश्यताऽवच्छेदकव्यापकत्वञ्च-तत्समानाधिकरणान्योन्याभावप्रतियोगिताऽनवच्छेदकत्वं, तेन रूपादिव्याप्यपर्याप्तैर्द्रव्यत्वादिमन्निष्ठात्यन्ताभावप्रतियोगिताऽनवच्छेदकधर्मवत्त्वेऽपि न क्षतिः, घटत्वादिव्यापकयावत्त्वपर्याप्तिश्च न घटादिव्यक्तिभेदाद्भिद्यतेऽतो न घटत्वादिव्यापकताया अनुपपत्तिः,

स्वातन्त्र्येण प्रतिबन्धकत्वकल्पनाद् ,

वस्तुतस्तु-अर्थत एव=स्वतन्त्रसामग्रीवशेनैव, पारतन्त्र्येणेति शेषः, तथा च पारतन्त्र्येण घटत्वावच्छेदेन रूपवत्त्वावगाहनान्न तदापत्तेरिति भावः,

अथ वा-अर्थत एव=तन्मूलकादनुमानत एव, लभ्यते=ज्ञायते, तथा च यद्व्यापकं यद्व्याप्यं भवति तत्तद्व्याप्यं भवतीत्युदाहरणादिति भावः,

तत्समानाधिकरणान्योन्याभावेति । उद्देश्यताऽवच्छेदक सामानाधिकरण्यञ्च तदधिकरणवृत्तित्वं, तदधिकरणत्वञ्च-उद्देश्यताऽवच्छेदकसम्बन्धेन, तेन जन्यनिष्ठयावत्त्वप्रतियोगिकपर्याप्तैरपि कालिकेन महाकालान्यद्द्रव्यत्वाधिकरणनिष्ठान्योन्याभावप्रतियोगिताऽनवच्छेदकत्वेऽपि न सर्वकालान्यद्द्रव्यं जन्यमित्यादिप्रयोगः, न वा घटाद्यनुयोगिकसमवायेन द्रव्यत्ववन्निष्ठान्योन्याभावप्रतियोगिताऽनवच्छेदकघटादिनिष्ठयावत्त्वपर्याप्तिमादाय; सर्वं द्रव्यं रूपवदित्यादयोऽपि, तत्र प्रतियोगित्वञ्च-अवच्छेदकताविशिष्टान्यत्वेन विशेषणीयं, तेन तत्पर्याप्तिमत्पटोभयं नेत्यादिभेदप्रतियोगिताऽवच्छेदकत्वेऽपि न व्यापकत्वभङ्गः, वैशिष्ट्यञ्च, स्वनिरूपितत्वस्वभिन्नावच्छेदकतानिरूपितत्वोभयसम्बन्धेन, स्वमवच्छेदकत्वं, तादृशप्रतियोगिताऽवच्छेदकत्वमपि तादृशं निवेशनीयं, तेन तद्घटवृत्तित्वविशिष्टतत्पर्याप्तिमद्भेदमादाय न दोषः,

ननु तद्वन्निष्ठात्यन्ताभावप्रतियोगिताऽनवच्छेदकधर्मवत्त्वरूपव्यापकत्वविवक्षणे का क्षतिः ? इत्यत आह-तेनेत्यादि । तादृशप्रतियोगिताऽनवच्छेदकधर्मश्च सम्बन्धत्वादिः,

ननु घटादिनिष्ठयावत्त्वप्रतियोगिकपर्याप्तैर्घटादिभेदेन भिन्नत्वे चालनीन्यायेनान्यघटनिष्ठभेदप्रतियोगिताऽवच्छेदकत्वस्यान्यघटानुयोगिकपर्याप्तौ सत्त्वेन व्यापकत्वं दुर्लभमित्यत आह-घटादीति । केवला-

विधेयव्याप्यत्वञ्च-व्यभिचारित्वसम्बन्धावच्छिन्नप्रतियोगि-
ताकतत्तद्विधेयताऽवच्छेदकावच्छिन्नतत्तद्विधेयाभाववत्त्वम्, अतो विधे-
यताऽवच्छेदकावच्छिन्नस्य यत्र केवलान्वयित्वं तत्र नाप्रसिद्धिः,
व्यधिकरणसम्बन्धावच्छिन्नप्रतियोगिताकस्यैव तथाविधाभावस्य प्र-
सिद्धत्वाद्, अत्रोद्देश्यताविधेयताऽवच्छेदकघटत्वरूपत्वादीनामुपलक्ष-
णतयाऽनुगमकं तादृशावच्छेदकत्वमेवातो न शक्त्यानन्त्यं न वा
ऽपूर्वधर्मव्यापकत्वभानानुपपत्तिः,

यद्यपि सामान्यत उद्देश्यताऽवच्छेदकत्वमव्यावर्तकमेव, उद्दे-
श्यताऽवच्छेदकविधया स्वसमाभिख्याहृतपदप्रतिपाद्यत्वञ्च तादृशप-
दजन्यशाब्दबोधात् प्राक् दुर्ग्रहं; तथाऽपि तादृशपदप्रतिपाद्यत्वेन व-
क्तृबुद्धेर्वक्तृतात्पर्यस्य वा विषयत्वं तथा वाच्यं, तच्च प्रकरणा-
दिना पूर्वमपि ग्रहीतुं शक्यते, स्वत्वानुगमः पूर्ववत् समाधेयः,
नविविधेयकस्थल उपपादयितुमाह--विधेयव्याप्यत्वञ्चेति । व्यभिचारि-
त्वमत्र विधेयताऽवच्छेदकसम्बन्धेनाभावघटितं, तेन न सर्वं जलं द्रव्य-
त्वमित्यादिप्रयोगाः,

इदमुपलक्षणं-सर्वे नीला घटा रूपमित्यादिस्वरूपतो विधेयस्थले
विधेयवच्छिन्नवृत्तित्वाभाववत्त्वस्यैव व्याप्तिव्यं बोध्यं, सावच्छिन्नानि-
रवच्छिन्नविधेयभेदेन शक्तिभेदस्येष्टत्वात्, केवलान्वयिधर्मस्य स्वरू-
पतो भानासम्भवेन न तत्र गतिविरहः,

नन्वेवं रीत्या सर्वपदस्य शक्तिनिर्वचन उद्देश्यताऽवच्छेदकविधेय-
भेदेन नानाऽर्थत्वप्रसङ्ग इत्यत आह-अत्रोद्देश्येत्यादि । अपूर्वेति । व्यव-
हारादितः पूर्वगृहीतशक्तिकभानानुपपत्तिरित्यर्थः, अव्यावर्तकम्=
इतराव्यवच्छेदकं, दुर्ग्रहमिति । केनापि प्रमाणेन निश्चेतुमशक्यमित्यर्थः,
प्रकरणादिना-हेतुनेति यावद्, ग्रहीतुम्=अनुमातुं, तथा चेदं वाक्यं स्वज-
न्यप्रतिपत्तीयोद्देश्यताऽवच्छेदकत्वविधेयताकत्वेन तत्तद्धर्मविषयताक-
वक्तृबुद्धिप्रयोज्यं तत्तत्प्रकरणीयत्वादित्यादिरीत्या श्रोतुरनुमितिसम्भ-
वादिति भावः, स्वं सर्वपदघटितं तादृशं वाक्यं, पूर्ववद्=अस्मच्छब्द-
विचारवत्, समाधेय इति । उद्देश्यताऽवच्छेदकत्वेन स्वघटितवाक्यजन्य-
प्रतिपाद्यत्वप्रकारकवक्तृबुद्धिविषयतासम्बन्धेन सर्वपदविशिष्टधर्म-
व्यापकत्वे सति विधेयताऽवच्छेदकत्वेन तादृशविषयतासम्बन्धेन स

सर्वपदविशिष्टधर्मवद्ग्राह्या या पर्याप्तिस्तत्प्रतियोगियावत्त्वस्य प्रवृत्तिनिमित्ततयोपपादनीय इत्यर्थः,

ननु सर्वे घटा गुणवन्तः; सर्वं द्रव्यं रूपवदित्यादिवाक्यद्वयजन्यसमूहालम्बनबोधमादाय तादृशवाक्यद्वयस्य प्रामाण्यापात्तिर्दुर्बलैव, द्रव्यगतयावत्त्वेऽपि तादृशवाक्यजन्यसमूहालम्बनबोधीयविधेयताऽवच्छेदकत्वस्य गुणत्वादावपि सत्त्वेन तद्धर्मावच्छिन्नव्याप्यत्वस्य सत्त्वाद्,

एवं व्यापकताकुक्षौ सर्वपदगतानुपूर्वीरूपाणुगतधर्मपुरस्कारेण प्रवेशे सर्वपदवैशिष्ट्यस्य घटत्व इव पटत्वेऽपि सत्त्वेन घटमात्रगतयावत्त्वादेः सर्वपदविशिष्टधर्मव्यापकत्वासम्भवेन तादृशरूपेण शक्तिर्न निर्व्याच्येति चेद् ?

न-सर्वपदविशिष्टपर्याप्तिकधर्मस्यैव तत्र सर्वपदशक्यताऽवच्छेदकत्वाद्, वैशिष्ट्यञ्च—स्वविशिष्टोद्देश्यतावत्त्वसम्बन्धेन, स्वं सर्वपदं, स्ववैशिष्ट्यञ्च—स्वघटितवाक्यप्रयोज्यत्वसम्बन्धेन, उद्देश्यतावैशिष्ट्यञ्च—स्वविशिष्टविषयतावद्धर्मवन्निष्ठभेदप्रतियोगिताऽवच्छेदकत्वसम्बन्धावच्छिन्नस्वनिष्ठावच्छेदकताकभेदवत्त्वस्वविशिष्टविषयतावद्धर्मावच्छिन्नव्यभिचारित्वसम्बन्धावच्छिन्नस्वनिष्ठावच्छेदकताकभेदवत्त्वोभयसम्बन्धेन, स्वद्वयमुद्देश्यत्वपरम्,

प्रथमस्ववैशिष्ट्यञ्च—स्वावच्छेदकत्वनिष्ठप्रकारतानिरूपितत्वस्वप्रयोजकवाक्योच्चारकपुरुषीयबुद्धिनिरूपितत्वोभयसम्बन्धेन,

द्वितीयं वैशिष्ट्यञ्च—स्वनिरूपितविधेयताऽवच्छेदकत्वनिष्ठप्रकारतानिरूपितत्वस्वप्रयोजकवाक्योच्चारकपुरुषीयबुद्धिनिरूपितत्वोभयसम्बन्धेन,

एवञ्चैकैकसमुदाय एकैकसर्वपदवैशिष्ट्येनोद्देश्यताविधेयतयोर्निरूपितत्वलाभेन न पूर्वोक्तदोषः,

भगवत्सङ्केतोऽपि सर्वपदवैशिष्ट्योपलक्षितपर्याप्तिकधर्मावच्छिन्नः सर्वपदाद्बोद्धव्य इत्याकारकः, स्वप्रयोज्यत्वस्वविशिष्टपर्याप्तिकधर्मावच्छिन्नविषयकत्वोभयसम्बन्धेन सर्वपदवान् बोधोभवत्वित्याकारको वा बोध्यः, अत्र धर्मपदम्—एकत्वावच्छिन्नपर्याप्तिकान्यत्वे सति द्वित्वावच्छिन्नानुयोगिताकपर्याप्तिकान्यधर्मपरतैर्न सर्वं गगनं द्रव्यं, सर्वौ गगनमहाकालौ द्रव्यमित्यादयो न प्रयोगाः,

उद्देश्यविधेयभावश्च न विशेष्यविशेषणभावनियतोऽतः सर्वेषु घटेषु रूपमित्यादावपि घटत्वादिरूपत्वाद्योरुद्देश्यविधेयताऽवच्छेदकभावोऽक्षत एवेति न घटत्वादिव्यापकरूपत्वावच्छिन्नव्याप्यपर्याप्तिकयावत्त्वभानानुपपत्तिः,

इयञ्च व्युत्पत्तिरुद्देश्यवाचकपदसमानाधिकरणसर्वपदे, विधेयवाचकपदसमानाधिकरणसर्वपदस्य च विधेयताऽवच्छेदकव्यापकोद्देश्यताऽवच्छेदकावच्छिन्नसम्बन्धव्याप्यपर्याप्तिकयावत्त्वमर्थः, अतः काले सर्वे वृत्तिमन्तः, कालः सर्वधर्मवानित्यादौ सर्वपदेन वृत्तिमत्त्वादिव्यापककालादिसम्बन्धव्याप्यपर्याप्तिकं यावत्त्वं प्रतीयते,

नन्वेवं सर्वेषु घटेषु रूपमित्यत्र का गतिः ? तत्र घटस्य प्रकारतयोद्देश्यत्वाभावाद्, रूपस्यापि विशेष्यतया विधेयत्वासम्भवाच्च, घटत्वव्यापकरूपव्याप्यपर्याप्तिकयावत्त्वावच्छिन्नस्य बोधयितुमशक्यत्वादित्यत आह—उद्देश्यविधेयेति ।

उद्देश्यवाचकेति । तत्समानाधिकरण्यञ्च=तदर्थेन सममभेदान्वयिस्वार्थकत्वम्, विधेयताऽवच्छेदकव्यापकेति । तद्व्यापकत्वञ्च—तद्वन्निष्ठभेदप्रतियोगिताऽनवच्छेदकत्वं, तद्वत्त्वं च विधेयताऽवच्छेदकताघटकसम्बन्धेन, नातो वृत्तिमन्मात्रवृत्तिपर्याप्तैः कालिकेन वृत्तिमत्त्वाधिकरणमहाकालनिष्ठभेदप्रतियोगिताऽवच्छेदत्वेऽपि व्यापकत्वहानिः, न वा यत्किञ्चित्कालिकसम्बन्धेन महाकालान्यपदार्थत्वाधिकरणजन्यनिष्ठभेदप्रतियोगिताऽनवच्छेदकतद्गतपर्याप्तिमादाय काले सर्वे महाकालातिरिक्तपदार्था इति प्रयोगप्रसङ्गः,

उद्देश्यताऽवच्छेदकावच्छिन्नेति । तत्सम्बन्धश्च—उद्देश्यानुयोगिकविधेयताऽवच्छेदकसम्बन्धः, तद्व्याप्यत्वञ्च—प्रतियोगित्वाख्यस्वरूपसम्बन्धावच्छिन्नतदभाववदवृत्तित्वं, काले सर्वे वृत्तिमन्त इत्यादौ वृत्तिमति यथा विधेयत्वमनुभवासिद्धं; तथा कालिकादिविशेषसम्बन्धावच्छिन्नमपि तद्, न तु केवलं विधेयत्वं निरनुभवादव्यावर्तकवाच्यं,

एवञ्च कालानुयोगिककालिकविशेषणत्वाप्रतियोगिनि गगनादौ वृत्तिमन्निष्ठपर्याप्तिरसत्त्वेन तद्व्याप्यत्वं, शाब्दबोधोऽपि वृत्तिमत्त्वव्यापककालानुयोगिकसम्बन्धव्याप्यपर्याप्तिकयावत्त्वावच्छिन्नाभिन्नवृत्तिमन्तः कालवृत्तय इत्याद्याकारक ऊह्यः,

प्रतीयत इति । अन्यथैतत्कालस्यापि कतिपयवृत्तिमद्वाशिष्टत्वेनेदानीं-

अथ वा स्वार्थान्वयिताऽवच्छेदकधर्मव्यापकतादृशधर्मावच्छिन्नान्वयितावच्छेदकधर्मावच्छिन्नव्याप्यपर्याप्तिकधर्मावच्छिन्नः सर्वपदार्थ इत्युद्देश्यविधेयभावं विशिष्यानिवेश्य सर्वसाधारणैकव्युत्पत्तिः स्वीक्रियते,

सर्वे वृत्तिमन्तः; एतत्कालः सर्वधर्मवानित्यादिप्रतीत्यापत्तेरिति भावः; स्वार्थान्वयिताऽवच्छेदकेति । अत्र सर्वपदं स्वपदार्थः, स्वार्थान्वयिताऽवच्छेदकत्वञ्च—स्ववृत्तिग्रहजन्योपस्थितिप्रयोज्यस्वार्थनिष्ठविषयतानिरूपितविषयताऽवच्छेदकत्वं, तदाश्रयधर्मव्यापकत्वञ्च—तद्वन्निष्ठान्योन्याभावप्रतियोगिताऽनवच्छेदकत्वं, तद्वत्त्वञ्च—स्वार्थान्वयिताऽवच्छेदकताघटकसम्बन्धेन,

व्यावृत्तिस्तु पूर्वोक्तैव, तादृशधर्मावच्छिन्नान्वयिताऽवच्छेदकत्वञ्च—स्वार्थनिष्ठतादृशविषयतानिरूपितविषयतानिरूपितविषयताऽवच्छेदकत्वं, तद्धर्मव्याप्यत्वञ्च—व्यभिचारित्वसम्बन्धावच्छिन्नतदभाववत्त्वं, व्यभिचारश्च—स्वार्थान्वयिताऽवच्छेदकावच्छिन्नान्वयिताविशिष्टसम्बन्धावच्छिन्नप्रतियोगिताकाभावघटितो बोध्यः, तादृशान्वयितावैशिष्ट्यञ्च—स्वावच्छेदकत्वस्वावच्छिन्नविधेयताऽवच्छेदकत्वान्यतरसम्बन्धेन, काले सर्वे वृत्तिमन्त इत्यादौ सर्वपदार्थान्वयनान्वयित्वरूपं यत्कालवृत्तित्वादिनिष्ठप्रकारत्वं तदवच्छेदकस्वरूपादिसम्बन्धेन, सर्वे घटा रूपवन्तः, सर्वेषु घटेषु रूपमित्यादौ च तादृशविधेयताऽवच्छेदकसम्बन्धेन व्याप्यत्वलाभार्थमन्यतरत्वेन सम्बन्धद्वयनिवेशः, मत्वर्थायप्रत्ययस्य नामार्थयोर्भेदेनान्वये तात्पर्यग्राहकत्वेन समवायेन रूपस्य प्रकारता विधेयताऽपि, अतो न तत्र स्वार्थान्वयनान्वयित्वहानिरिति, सर्वे घटा द्रव्यमित्यादौ तु तादात्म्येन द्रव्यस्यैव विधेयत्वेन व्याप्यत्वं बोध्यम्,

अत्रापि स्वार्थान्वयिताऽवच्छेदकत्वविधया स्वसमभिव्याहृतपदप्रतिपाद्यत्वेन या वक्तृबुद्धिस्तद्विषयधर्मव्यापकत्वे सति स्वार्थान्वयनान्वयिताऽवच्छेदकत्वविधया स्वसमभिव्याहृतपदप्रतिपाद्यत्वेन या वक्तृबुद्धिस्तद्विषयतावद्धर्मावच्छिन्नव्याप्या या पर्याप्तिस्तत्प्रतियोगिकयावत्स्वावच्छिन्ने सर्वपदस्य शक्तिर्वाच्याऽतो न पूर्वोक्तदोषः,

अनुगमकस्तु—स्वविशिष्टविषयतावत्त्वसम्बन्धेन सर्वपदविशिष्टपर्याप्तिकवत्त्वं प्रवृत्तिनिमित्तं, विषयतायां वैशिष्ट्यञ्च—स्वजन्योपस्थितिप्रयोज्यत्वस्वार्थनिष्ठत्वोभयसम्बन्धेन, प्रथमसम्बन्धनिवेशात्

अन्वायेत्वञ्च विशेष्यविशेषणसाधारणं, सर्व्वं प्रमेयमित्यादौ वस्त्वादिपदाध्याहारमन्तरेण बोधोपगमे तदनुरोधेनान्योन्याभाव-प्रतियोगिताऽनवच्छेदकविधेयव्याप्यपर्याप्तिकयावत्त्वार्थकताऽपि सर्व्वं पदस्य स्वीकार्या,

अयं सर्व्वं घटं वेत्तीत्यादावेतदीयज्ञानविषयत्वत्वादिना विषयताऽनन्वयात् तादृशधर्मो नान्वयिताऽवच्छेदकः, अन्वयिताऽव्यच्छेदकविषयत्वत्वाद्यवच्छिन्नव्याप्यत्वमात्रप्रसञ्जकमिति तत्रापि व्युत्पत्त्यन्तरं स्वयमूहनीयम्,

सर्व्वं घटा इत्यादिस्थलीयं सर्व्वपदार्थं सर्व्वपदञ्चादाय न सर्वाणि द्रव्याणि रूपवन्तीत्यादिप्रयोगाः, सर्व्वपदार्थघटकपर्याप्तिविषयताया अपि सर्व्वपदजन्योपस्थितिप्रयोज्यतया तामादाय न सर्वाणि दधीनि द्रव्यवन्तीत्यादिप्रयोगाः,

विषयतावत्त्वञ्च—स्वनिरूपितविषयताऽवच्छेदकत्वनिष्ठविषयताकवक्तृबुद्धिविषयतावद्व्यापकत्वस्वनिरूपितविषयतानिरूपितविषयताऽवच्छेदकत्वनिष्ठप्रकारताकवक्तृबुद्धिविषयतावद्धर्मावच्छिन्नव्याप्यत्वोभयसम्बन्धेन, संकेतोऽप्युक्तसम्बन्धेन सर्व्वपदवत्पर्याप्तिकयावत्त्वावच्छिन्नबोधकं सर्व्वपदं भवत्वित्याकारको बोध्यो; न तु स्वजन्यत्वस्वविशिष्टपर्याप्तिकयावत्त्वावच्छिन्नविषयकत्वोभयसम्बन्धेन बोधः सर्व्वपदवान् भवत्वित्याकारकः, तथा सति सर्व्वपदवत्पर्याप्तिकत्वरूपा-नुगतधर्मेण सङ्केतग्रहानुपपत्तेः, अस्तु वा कथञ्चित् तथेत्यलं पल्लवितेन,

सर्व्वं प्रमेयमित्यादौ सर्व्वं वस्तु प्रमेयमिति यदि वस्त्वादिपदमध्याह्रियते; तदा सर्व्वं घटा इत्यादिसमशीलतया तत्स्थलीयव्युत्पत्त्यैवोपपत्तिर्भवेदत आह—अध्याहारमन्तरेणेति ।

अतिप्रसङ्गेति । यत्किञ्चिद्घटज्ञानदशायामपि सर्व्वं घटं वेत्तीत्यादिप्रयोगापत्तिरित्यर्थः,

व्युत्पत्त्यन्तरमिति । स्वार्थान्वयिताऽवच्छेदकत्वेन वक्तृतात्पर्य-विषयधर्मव्यापकत्वे सति स्वोच्चारणप्रयोजकं यत्स्वघटितवाक्यजन्यस्वार्थान्वय्यन्वयिकर्मताकक्रियाकर्तृत्वप्रकारकप्रतिपत्तीयतादृशविषयताऽऽश्रयत्वेन वक्तृतात्पर्यं तदीयतादृशविषयताऽऽश्रयकर्तृनिष्ठत्वविशिष्टस्वार्थान्वय्यन्वयिकर्मताकक्रियाकर्मताव्याप्या वा पर्याप्ति-

अत्र न सर्वाणि रूपाणीत्यादौ नवर्थप्रतियोगिविशेषणार्थक-
सर्वपदस्य स्वार्थान्वयिताऽवच्छेदकरूपत्वादिव्यापकपर्याप्तिनिरूप-
कयावत्त्वार्थकतया तदवच्छिन्नाभाव एव प्रतीयते,

व्यासज्यवृत्तिधर्मावच्छिन्नप्रतियोगिताकस्तादृशाभावो घटा-
दावबाधित एवेति नायोग्यता,

स्तत्प्रतियोगिकयावत्तावच्छिन्ने शक्त्यन्तरमित्यर्थः, सर्वत्र स्वपद-
सर्वपदपरम, अनुगमकञ्च रूपं सर्वपदवत्त्वं, वैशिष्ट्यञ्च-स्वार्थान्व-
यिताऽवच्छेदकत्वेन वक्तृतात्पर्यविषयतावन्निष्ठभेदप्रतियोगिताऽवच्छे-
दकत्वसम्बन्धावच्छिन्नावच्छेदकताकभेदवत्त्वस्वविशिष्टक्रियाकर्मत्वव्या-
प्यत्वोभयसम्बन्धेन, क्रियायां स्ववैशिष्ट्यञ्च-स्वार्थनिष्ठविषयताकविषय-
ताकप्रतिपत्तीयकर्मत्वनिष्ठविषयताकविषयतावत्त्वस्वजन्यप्रतिपत्तीय-
स्वार्थान्वयन्यकर्मकक्रियाकर्तृत्वनिष्ठविषयतानिष्ठस्वोच्चारणप्रयोज-
कवक्तृतात्पर्योभयविषयताऽऽश्रयवृत्तित्ववत्त्वोभयसम्बन्धेनेति नव्याः,

द्वितीयाऽर्थकर्मत्वविषयतायामाधेयतासम्बन्धेन घटस्यान्वयेन पा-
रतन्त्र्येण स्वाश्रयपर्याप्तिमद्वृत्तित्वसम्बन्धेन घटत्वस्याप्यत्रान्वयो-
ऽभ्युपेयते, स्वाश्रयत्वञ्च-स्वसमानकालीनतत्पुरुषीयज्ञानविषयत्वस-
म्बन्धेनातो नानुपपत्तिरिति कश्चित्,

वस्तुतस्तु सर्वं घटं वेत्तीत्यादौ ज्ञानादौ तत्कालीनतत्पुरुषीय-
ज्ञानविषयताप्रतियोगिकस्वरूपसम्बन्धेन घटकर्मत्वस्यान्वयोपगम-
आवश्यकः, अन्यथा ज्ञानत्वावच्छेदेन घटविषयित्वस्य बाधेन तदव-
च्छेदेनान्वयोपगमासम्भवाद्, ज्ञानत्वसामानाधिकरण्येनान्वयोपगमा-
वश्यकत्वे तदानीमयं घटं न वेत्तीत्यादिप्रयोगापत्तेः, तदानीं पुरुषान्तरे
घटज्ञानसत्त्वेन ज्ञानत्वावच्छेदेन घटविषयित्वाभावस्याप्यन्वयासम्भ-
वात्, तथा च स्वार्थान्वयन्यन्यन्ययिताऽवच्छेदकसंसर्गताऽवच्छेदक-
व्याप्यत्वं पर्याप्तौ, अनुगमकं वक्तृतात्पर्यविषयत्वेन सम्भवज्ञान-
कमपि बोध्यम्,

सर्वं वेत्तीश्वर इत्यादौ वस्त्वादिपदाधारं विना प्रतिपादकत्वे
सामान्यतोऽन्योन्याभावप्रतियोगिताऽनवच्छेदकत्वे सति ज्ञानविषय-
त्वव्याप्यपर्याप्तिकयावत्त्वमपि प्रवृत्तिनिमित्तं सर्वपदस्यावश्यकमिति,

नञ्समभिव्याहारस्थले पूर्वोक्तव्युत्पत्त्याऽनिर्वाहाद् व्युत्पत्त्य-
न्तरमाह-अत्र न सर्वाणीति ।

न चाव्यासज्यवृत्तिगुणत्वादिपर्याप्तेरपि रूपत्वादिव्यापकतया गुणत्वदिसाधारणरूपत्वादिव्यापकपर्याप्तिरूपधर्मावच्छिन्नाभावो न घटादाविति कथमत्र योग्यतेति वाच्यम् ?

अव्यासज्यवृत्तिगुणत्वादेरेकैकवृत्तिधर्मावच्छिन्नपर्याप्तिकूटस्थैव सर्वानि रूपाणि गुणा इति प्रतीत्याऽवगाहनात्, सर्वसाधारणैकपर्याप्तौ मानाभावात्, प्रत्येकवृत्तिधर्मावच्छिन्नपर्याप्तिषु रूपत्वादेर्निरुक्तव्यापकत्वाभावात् सर्वं द्रव्यं न रूपवदित्यादौ द्रव्यत्वादिव्यापकयावत्त्वसामानाधिकरण्यमभावस्य प्रतीयतेऽतो नायोग्यता,

अनुयोगिविशेषणावच्छेदेनैव नञाऽभावः प्रत्याय्यते-द्रव्यं न रूपवदित्यादिप्रयोगादर्शनादिति कथमेतदुपपद्यतामिति तु नाशङ्कनीयम् ?

व्यासज्यवृत्तिधर्माविशेषितानुयोगिकाभावबोधे तथा नियमोपगमात्,

यत्तु स्वरूपसम्बन्धात्मकमभावानुयोगिताऽवच्छेदकत्वमनुयोगिविशेषणे नञ्पदजन्याभावप्रतीत्या गृह्यते,

द्रव्यत्वादौ न तादृशं रूपवद्भेदाद्यनुयोगिताऽवच्छेदकत्वमतो न

कथमत्र योग्यतेति ।

ननु रूपत्वव्यापकपर्याप्तिकत्वस्य रूपमात्रगततया यावत्वे सत्त्वेन तदवच्छिन्नाभावमादाय तादृशप्रतीत्युपपत्तौ कथमत्र योग्यतेति शङ्कनमयुक्तमिति वाच्यम् ?

वृत्तिमत्त्वव्यापकपदार्थगतयावत्त्वावच्छिन्नाभावमादाय काले न सर्वधर्मा इति प्रतीत्यापत्तिवारणाय स्वार्थान्वयिताऽवच्छेदकव्यापकयावत्त्वत्वावच्छिन्नप्रतियोगिताकसामान्याभावस्य नञा बोधावश्यकत्वेन तत्र तादृशसामान्याभावासत्त्वेन योग्यताविरहान्,

पर्याप्तिकूटस्थैवेति । तादृशपर्याप्तित्वेनेति शेषः, अवगाहनादिति । विधेयताऽवच्छेदकताऽऽत्मकसंसर्गतयेति भावः, निरुक्तेति । अन्योन्याभावघटितेत्यर्थः, अत इति । द्रव्यत्वव्यापकयावत्त्वसामानाधिकरण्यावगाहनादित्यर्थः, तद्व्यापकत्वघटितावच्छेद्यत्वावगाहने त्वयोग्यता स्यादिति भावः, तथा नियमोपगमादिति । अनुयोगिताऽवच्छेदकावच्छेद्यत्वावगाहननियमोपगमादित्यर्थः, तादृशमिति । स्वरूपसम्बन्धरूपमतिप्रसक्त-

द्रव्यं न रूपवदित्यादयः प्रयोगाः, व्यासज्यवृत्तिधर्मावच्छिन्नानुयोगिताकाभावाभ्युपगमेन च सर्व्वं द्रव्यं न रूपवदित्यादिप्रयोगा-
उपपादनीयाः,

न च व्यासज्यवृत्तिधर्मावच्छिन्नानुयोगिताकाभावाभ्युपगमे क-
स्यापि रूपादेः सर्व्वघटादिपर्याप्तिर्नास्तीति सर्व्वघटत्वाद्यवच्छिन्ने-
ऽपि रूपादिमद्भेदसत्त्वेन सर्व्वं घटा न रूपवन्त इत्यादिप्रयोगापत्ति-
रिति वाच्यम् ?

रूपादिपर्याप्तित्वेनानुगतपर्याप्तीनामनतिप्रसक्तेन घटादिनि-
ष्ठयावत्त्वादिनाऽप्यवच्छेदात्, तदवच्छेदेन रूपादिमद्भेदवृत्तौ विरो-
धाद्, द्रव्यत्वादिव्यापकयावत्त्वस्य चातिप्रसक्ततया रूपादिपर्या-
प्तित्वावच्छिन्नानामप्यनवच्छेदकतया तदवच्छेदेन रूपादिमद्भेदवृत्ता-
वविरोधादिति,

तदसद्-उत्तरीत्योपपत्तौ प्रतियोगिताऽवच्छेदकादिमति तच्छू-
न्यसाधारणव्यासज्यवृत्तिधर्मावच्छेदेनान्योन्याभावादिवृत्तौ माना-
भावात्, तादृशाभावोपगमे प्रतिबन्धकसमवहितेऽपि देशे व्यास-
ज्यवृत्तिधर्मावच्छिन्नानुयोगिताकप्रतिबन्धकाभावबलात् कार्य्याप-
त्तेः, तत्र कारणताऽवच्छेदककौटौ विशेषणान्तरं प्रक्षिप्यापत्तिवारणे
तु गौरवाद्,

त्वेन तदसम्भवादिति भावः,

व्यासज्यवृत्तिधर्मस्याभावानुयोगिताऽवच्छेदकत्वेऽतिप्रसक्तत्वं न
बाधकं, सर्व्वं द्रव्यं न नित्यमित्यादिप्रयोगदर्शनादित्यत आह-व्यासज्यवृत्ती-
ति नास्तीति । तथा च घटनिष्ठयावत्त्वस्य रूपपर्याप्त्यनुयोगिताऽवच्छेद-
कत्वं न सम्भवतीति भावः,

यत्तुमतं दूषयति-तदसदिति । उत्तरीत्येति । सर्व्वत्वसामानाधिकर-
ण्यमात्रमानेनैवेत्यर्थः, प्रतिबन्धकसमवहिते=दाहादिप्रतिबन्धकमण्या-
देविशिष्टे, व्यासज्यवृत्तीति । तदधिकरणतदनधिकरणगतयावत्त्वावच्छेदे-
नेति भावः, विशेषणान्तरं=व्यासज्यवृत्तिधर्मावच्छिन्नानुयोगिताक-
वाभावादिरूपमित्यर्थः,

गौरवादिति । अतिरिक्ताभावकल्पनेन गुरुधर्मस्य कारणताऽवच्छेदक-

अथ सर्व्वं द्रव्यं न रूपवदित्यादौ द्रव्यत्वादिव्यापकपर्याप्तौ विधेयी-
भूतरूपवद्भेदव्याप्यत्वस्य बाधितत्वादयोग्यत्वं दुर्व्वारमेवेति चेद् ?

न-तत्र विधेयव्याप्यत्वभानानुपगमात् , खण्डशो विभिन्नश-
क्त्युपगमेन क्व चित्तदंशपरित्यागे विरोधविरहात् ,

सर्व्वं गगनमित्यादिप्रयोगाभावाद् यावत्त्ववदनेकत्वमपि सर्व्व-
पदार्थः,

तच्च स्वार्थाभेदान्वयोद्देश्यताऽवच्छेदकसमानाधिकरणभेदप्र-
तियोगित्वमेव,

भेदश्च समानाधिकरणयानिरूपकत्वोभयसम्बन्धेन प्रतियोगिता-
विशिष्टान्यो ग्राह्यो नातो द्वित्वाद्यवच्छिन्नभेदमादायातिप्रसङ्गः,

एतादृशोभयधर्म्मावच्छिन्ने शक्तिरेकैवातो नैकधर्म्म परित्यज्या-
त्वेन चेत्यर्थः, खण्डश इत्यादि स्वार्थान्वयिताऽवच्छेदकव्यापकत्वे स्वा-
र्थान्वयिताऽवच्छेदकावच्छिन्नान्वयिताऽवच्छेदकावच्छिन्नव्याप्यत्वे प-
र्याप्तिप्रतियोगियावत्त्वावच्छिन्ने च पृथक्शक्तिस्वीकारेणेत्यर्थः, व्युत्पत्ति-
वैचित्र्याच्च पृथक् शक्त्युपस्थापितस्य स्वार्थान्वयिताऽवच्छेदकव्या-
पकत्वस्य तादृशव्याप्यत्वस्य च, शक्यताऽवच्छेदकैकदेशे पर्याप्तावन्वय-
उपगम्यते, भावान्वयस्थले च शक्यत्रयस्यैव विशेष्यविशेषणभावेना-
न्वयबोधसामग्रीणां परस्परं सहकारित्वोपगमाद् नैकं परित्यज्यापर-
स्य बोधः, तथा च सर्व्वं द्रव्यं रूपवदित्यादयो न प्रयोगाः, नञर्थविधेय-
स्थले च स्वार्थान्वयिताऽवच्छेदकधर्म्मावच्छिन्नव्याप्यत्वान्वयबोधे साम-
ान्यपेक्षत्वं न कल्प्यते, अत एकं परित्यज्यापरान्वयबोधेऽपि न क्षतिः,

सर्व्वपदार्थ इति। सर्व्वपदप्रवृत्तिनिमित्तमित्यर्थः,

ननु गगने यावत्त्वस्यापर्याप्तत्वात् तादृशयावत्त्वावच्छिन्ने शक्त्यैव
तादृशप्रयोगापत्तिविरहेण कुतः शक्यन्तरं कल्पनीयमिति चेद् ?

न-घटादिगगनगतयावत्त्वमादाय तादृशप्रयोगापत्तेर्दुर्व्वारत्वात्,
समुदायस्य प्रत्येकानतिरिक्तत्वेनैकस्यापि यावत्त्वाधिकरणत्वाच्च,

ननु सर्व्वपदस्यानेकत्वावच्छिन्ने शक्त्यन्तरस्वीकारे तदर्थमादाय
सर्व्वं द्रव्यं रूपवदित्यादिप्रयोगस्य स्वार्थान्वयिताऽवच्छेदकेत्याहुक्तश-
क्त्यर्थमादाय सर्व्वं गगनं द्रव्यमित्यादिप्रयोगस्य चापत्तिर्दुर्व्वारैवेत्यतः
आह-एतादृशोभयेति ।

परमादाय बोधः कदा चिदपीति न कातिपयानेकतात्पर्येणाशेषैक-
तात्पर्येण वा सर्वपदं प्रयुज्यते,

चैत्रो दधि भुङ्के, मैत्रः पयो भुङ्के, देवदत्तो घृतं भुङ्के, विष्णु-
मित्रः सर्वमेवेत्यादौ सर्वपदेन प्रत्येकं दधिपयोघृतानां भोजन-
कर्मतया प्रतिपादनाद्, यद्रूपावच्छिन्ने पदान्तरोपस्थाप्यार्थे स्वा-
न्वयः; तद्रूपावच्छिन्नान्विततया यद्यद्धर्मावच्छिन्ना उपक्रान्ताः
प्रत्येकं तावद्धर्मावच्छिन्नेषु सर्वपदस्य शस्यन्तरमङ्गीकार्यः,
मुपक्रान्तैकधर्मावच्छिन्नान्वययोग्यताविरहे वाक्यस्याप्रामाण्यात्ता-
दृशस्थले तथाविधसकलधर्माणामेवान्वयिताऽवच्छेदकतया भान-
नियमः,

तन्निर्वाहिका च तथाविधयावद्धर्मप्रकारकं बोधं जनयतु

शक्तिरैवेति । पुष्पवन्तपदरीत्या ज्ञेयः, शाब्दबोधोऽपि सर्वे घटा रू-
पवन्त इत्यादौ घटत्वव्यापकरूपव्याप्यपर्याप्तिकयावस्वावच्छिन्नघटत्व-
समानाधिकरणप्रतियोगिताविशिष्टान्यभेदप्रतियोगित्वावच्छिन्नाभिन्ना-
घटा रूपवन्त इत्याद्याकारकः,

सर्वपदस्य व्युत्पत्त्यन्तरमाह—चैत्र इत्यादि । पदान्तरोपस्थाप्यार्थ इति ।
पदान्तरम् अमुपदादि, कर्मतासम्बन्धेन प्रकृत्यर्थस्यान्वयवादिमते भु-
जादिधातोस्तदुपस्थाप्यार्थे कर्मत्वादौ स्वार्थान्वयः, स्वार्थान्वयितया
स्वघटितवाक्यजन्यप्रतिपत्तिविषयत्वेन वक्तृतात्पर्यविषयताऽवच्छे-
दको यो धर्म इति लाभः,

सामान्यतो विषयतानिवेशाच्च चैत्रेण दधि मैत्रेण दुग्धं देवदत्तेन
पयो भुज्यते, विष्णुमित्रेण सर्वम् इत्यादेरपि संग्रहः, चैत्रेण दधि मैत्रेण
पयो भुज्यते विष्णुमित्रः सर्वं भुङ्के इत्यादयस्तु न प्रमाणं, तद्रूपावच्छिन्ना-
न्विततया तद्रूपावच्छिन्नविषयतानिरूपितविषयतया तृतीयार्थोऽभेदः,
तस्य चोपक्रान्तपदार्थैकदेशे विषयतायामन्वयः,

एतच्चोपक्रान्तस्य चैत्रादेः सर्वपदस्य शक्यत्ववारणाय दत्तम्,
उपक्रान्ता इति । पूर्वकालोच्चरितवाक्यजन्यप्रतिपत्तिविषया इत्यर्थः, त-
थाविधयावद्धर्ममिति । दधित्वप्रकारताकविषयताकं पयस्त्वप्रकारताकविशे-
ष्यताकं घृतत्वप्रकारताकविशेष्यताकं बोधमित्यर्थः, सङ्केते दधित्वप्र-
कारताकविशेष्यत्वादेः “खले कपोतन्यायेन” युगपद्भानं तथा च द-

सर्व्वपदमित्याकारकसङ्केतरूपा विलक्षणशक्तिरेव, तादृशशक्तिज्ञानेनैकधर्मप्रकारकबोधजननेऽपरापरतथाविधधर्मप्रकारकबोधसामग्र्याः पुण्यवन्तपदशक्तिज्ञानेन चन्द्रत्वसूर्य्यत्वयोरेकतरप्रकारकबोधजननेऽपरप्रकारकबोधसामग्र्या इव प्रयोजकत्वोपगमाद् ,

न च प्रक्रान्तानां दध्यादीनां प्रत्येकमन्वये वाक्यभेदापत्त्या साहित्यप्रकारेण तावत्पदार्थवाचकत्वमेव सर्व्वपदस्य किन्नोपेय इति वाच्यम् ?

ध्यादिविषयकसमूहालम्बनबोध एव सङ्केतविषयः, अतस्तादृशवाक्यजन्यबोधोऽपि समूहालम्बनरूपः; अत एवाग्रे वाक्यभेदकथनमपि सङ्गच्छते, विलक्षणेति । विलक्षण्यञ्च—हय्यादिपदस्य नानाशक्तिमपेक्ष्य; तादृशनानाविशेष्यतानिष्ठनानाप्रकारताकैकविशेष्यताशालित्वम्, एवञ्च विशेष्यताया ऐक्येन शक्तेरैक्यम्,

ननु दधित्वादितत्तद्धर्मप्रकारकं बोधं जनयत्वित्याद्याकारकसङ्केतस्य शक्तित्वे; चैत्रो व्याकरणं, मैत्रः शिक्षां, देवदत्तो वेदमधीते, विष्णुमित्रः सर्व्वमित्यादेरसंग्रहः, तत्रानुचितशक्त्यन्तरकल्पने शक्तिभेदापत्तेः, इष्टापत्तौ च यद्रूपावच्छिन्ने पदान्तरोपस्थाप्यार्थ इत्याद्यनुगतबोधकवाक्याभिधानस्यानुचिततया वैयर्थ्यापत्तिरिति चेद् ?

न—सर्व्वपदविशिष्टविषयताऽवच्छेदकयावद्धर्मविशिष्टबोधं जनयत्वित्याकारक एव तात्पर्याद्,

विषयतायां सर्व्वपदवैशिष्ट्यञ्च—स्वार्थान्वयितया स्वजन्यप्रतिपत्तिविषयत्वेन वक्तृतात्पर्य्यविषयताऽवच्छेदकावच्छिन्नविषयतानिरूपकत्वस्वोच्चारणप्रयोजकवाक्यजन्यबोधीयत्वोभयसम्बन्धेन, स्वपदं सर्व्वपदपरम्,

यावद्धर्मवैशिष्ट्यञ्च—स्वनिष्ठप्रकारताकविशेष्यताकत्वसम्बन्धेन चैत्रो दधि भुङ्क्त इत्यादिवाक्यप्रयोजकत्वस्यानुभवसिद्धत्वात् तादृशसम्बन्धाप्रसिद्धिः; तादृशयावत्त्वं शक्यताऽवच्छेदक उपलक्षणतया निविष्टमतो न तदंशमन्तर्भाव्य शाब्दबोधः,

प्रयोजकत्वोपगमादिति । यादृशधर्मावच्छिन्नस्यागादिबोधकपदसमभिव्याहारः सर्व्वपदे तत्र तद्धर्मावच्छिन्नबोधकसामग्र्यपेक्षत्वं न कल्प्यते, अतो विष्णुमैत्रो दधि विहाय सर्व्वमेवेत्यादौ नानुपपत्तिः, साहित्यधीविशेषविषयत्वम्; अतिरिक्तपदार्थ इति मतविशेषः,

साहित्यविशिष्टान्वयस्य समभिव्याहृतपदार्थे यत्र बाधस्तत्रापि तथा प्रयोगाद्, वाक्यभेदस्य गत्यन्तरविरहेणैष्टत्वाद्, अत एव प्रत्येकं पुत्रपश्वादिरूपफलकामकर्तव्यतया; यज्ञक्रतूनभिधायाभिहितेन सर्व्वेभ्यो दर्शपूर्णमासावित्यनेन मिलितानां तावत्फलानां दर्शपूर्णमासकर्तव्यताप्रयोजकामनाविषयत्वं न प्रतिपाद्यते, प्रकृतवाचिना श्रवणनामपदेन मिलितत्वेन फलानुस्थापनाद्, अपि तु प्रत्येकमेवेति, प्रत्येकफलकामस्यैव तत्राधिकार इति योगसिद्ध्याधिकरणसिद्धान्तोऽपि सङ्गच्छते ।

गत्यन्तरविरहेति । न च धवखदिरपलाशांदिछनर्त्ताद्यादौ धवकर्मकच्छेदनस्य खदिरादिकर्मकच्छेदनस्य भिन्नत्वेनैकस्मिन् भेदे खदिरादिसमुदायकर्मत्वस्य बाधेनान्वयासम्भवात्; तत्तत्कर्मकच्छेदनकर्तृत्वस्य पृथक्पृथगन्वयेन वाक्यभेदापत्तिमाशङ्क्य; छेदनत्वावच्छिन्ने प्रत्येककर्मत्वस्यान्वयेन तत्र प्रत्येककर्मत्वनिष्ठप्रकारताकविशेष्यताया भेदेऽपि तादृशतादृशविशेष्यताऽवच्छेदकतानां परस्परावच्छेद्यावच्छेदकभावमङ्गीकृत्य; व्युत्पत्तिवादादौ स्वयं वाक्यभेदं परिजहार; तद्वदत्रापि भोजनत्वाद्यवच्छिन्ने दध्यादिकर्मत्वस्यान्वयेनैकवाक्यत्वसम्भवे कुतो गत्यन्तरविरह इति वाच्यम्?

अत्र कथञ्चिदेकवाक्यतासम्भवेऽपि सर्व्वेभ्य इत्यत्रैकवाक्यत्वस्याङ्गीकर्तुमशक्यत्वात् तेन प्रत्येकं पशवादिकामनाविशिष्टे कर्तृत्वस्यैव प्रतिपादनाद्, यज्ञः ससोमकः, क्रतुरसोमकोऽतो यज्ञक्रतूनि, योगसिद्ध्याधिकरणेति । सर्व्वेभ्य इत्यत्र उपब्लोपे पञ्चमी, निमित्तार्थकचतुर्थी वा तथा च सर्वाणि पशवादिचतुर्दशफलान्युद्दिश्य दर्शपूर्णमासौ यागौ कुर्यादित्यर्थः, अत्रैकदैव पशवादिसमुदायविषयककामनया तादृशयागाद्यनुष्ठाने कथं न फलसिद्धिरिति संशये; सिद्धान्तसूत्रं—“योगसिद्धिर्वाऽर्थस्योत्पत्त्ययोगादि”ति, वाशब्दः सिद्धान्तसूचकः, अर्थस्य=पशवादिफलस्य, योगेन=प्रयोगभेदेन, सिद्धिः=उत्पत्तिः, उत्पत्त्ययोगाद्=उत्पत्तौ सर्व्वेभ्य इति विधिवाक्येऽयोगात्, साहित्याभावात्=साहित्याप्रतिपादनादिति यावत्, योगः=साहित्यम्,

ननु सर्व्वेभ्य इति विधिवाक्येन कामनाया फलान्तराविषयकत्वाप्रतिपादनात् कथं समुचितफलकामनया तादृशयागाचरणं न फलसाधकमिति चेद्?

किम्पदस्य जिज्ञासिते शक्तिः, अत एव स्वीयजिज्ञासाज्ञापनाय किंपदघटितं प्रश्नवाक्यं प्रयुज्यते,

तत्रोद्देश्यवाचककिंपदस्य स्वसमभिव्याहृतपदोपस्थाप्यताऽवच्छेदकधर्मावच्छिन्नविधेयतानिरूपितोद्देश्यताऽवच्छेदकत्वेन वक्तृ-जिज्ञासितो धर्मः प्रवृत्तिनिमित्तम्, उपस्थाप्यताऽवच्छेदकत्वान्त-मुपलक्षणतयाऽनुगमकं, शाब्दबोधे तदभानात्,

एवञ्च कः पचतीत्यादितः पाककृतित्वावच्छिन्नविधेयतानिरूपितोद्देश्यताऽवच्छेदकत्वेन वक्तृजिज्ञासितो यो धर्मस्तद्वान् पचतीत्याकारकोऽन्वयबोधः, किञ्चिद्धर्मावच्छिन्नोद्देश्यकपाककर्तृत्वविधेयकज्ञानं भवत्वित्याकारकजिज्ञासायास्तादृशबोधविषयकतया तादृशेच्छाविषयीभूतज्ञानजनकाद् ब्राह्मणः पचतीत्युत्तरवाक्यात्तन्निवृत्तिरिति तादृशप्रश्नानन्तरं तथैवोत्तरं प्रयुज्यते,

न चैवं प्रमेयः पचतीत्युत्तरवाक्यमेव न कथं तादृशप्रश्नानन्तरं-

न-पुत्रकामो दर्शपौर्णमासौ कुर्यादित्यादिवाक्येन पुत्रकामनाऽऽदि विशिष्टे तादृशयागकृतेरन्वयेन विशिष्टबोधमर्थ्यादया तादृशकृतौ पारतन्त्र्येण पुत्रकामनाया जन्मत्वसम्बन्धेन पुत्रविषयकत्वस्य च स्वप्रयोज्यत्वस्वेतराविषयत्वाप्रयोज्यत्वोभयसम्बन्धेनान्वयोपगमाद्, अन्यथा यागमात्रस्यैव नानाविधफलकामनयाऽऽचरणे नानाविधफलजनकत्वापत्तेरित्यलं विस्तरेण ।

इति सर्वशब्दशक्तिविचारटीका ।

अत एवेति । जिज्ञासायाः किम्पदप्रवृत्तिनिमित्त्वावच्छेदकत्वादेवेत्यर्थः, स्वसमभिव्याहृतेति । एवं किम्पदं, समभिव्याहृतत्वं=स्वजन्यप्रतिपत्तिजनकत्वं, पदोपस्थाप्येति । पदोपस्थाप्यत्वञ्च-पदप्रतिपाद्यत्वं; तेन पाककृतित्वावच्छिन्नस्य केनापि पदेनोपस्थित्यसम्भवेऽपि न क्षतिः, अवच्छेदकत्वेनेति । अत्र तृतीयाऽर्था विषयत्वं; तस्य च निरूपितत्वसम्बन्धेन जिज्ञासित इत्यत्र कप्रत्ययार्थे ज्ञानकर्मस्वरूपविषयत्वेऽन्वयः, यस्य च शक्तौ शाब्दबोधीयप्रकारतया भानं तस्यैव तत्र विशेषणत्वं शाब्दबोधेऽपि तस्यैव प्रकारतयाऽवगाहनमित्यत आह—शाब्दबोध इति ।

अन्वयबोध इति । स्वविषयज्ञानीयपाककृतित्वावच्छिन्नविधेयताकोदे

प्रयुज्यते; तज्जन्यज्ञानस्यापि तादृशेच्छाविषयत्वादिति वाच्यम् ?

जिज्ञासाविषयीभूतविधेयन्यूनवृत्तिधर्मावच्छिन्न एव तादृश-
किंपदस्य शक्त्युपगमाद्, अभेदेन स्वार्थान्वितोद्देश्यवाचकपदान्त-
रसमभिव्याहृतकिंपदशक्यताऽवच्छेदकगर्भे च स्वार्थाभेदान्वयिताऽ-
वच्छेदकत्वोपलक्षिधर्मन्यूनवृत्तित्वमपि धर्मांशे विशेषणं देयम्,
अतः को ब्राह्मणः पचतीत्यादिप्रश्नानन्तरं चैत्रः पचतीत्याद्या-
कारकमुत्तरवाक्यं प्रयुज्यते, न तु मनुष्यः पचतीत्यादिकं, मनु-
ष्यत्वादेर्ब्राह्मणत्वाद्यन्यूनवृत्तित्वात्, तदवच्छिन्नोद्देश्यकत्वेन ज्ञान-
विषयकेच्छायास्तत्राप्रतीतेः,

एवं यत्रोद्देश्यताऽवच्छेदके किंपदार्थस्याभेदेनान्वयस्तत्र तद-

श्यताऽवच्छेदकत्वविषयतानिरूपिता या वक्तृज्ञानेच्छायविषयता तद्व-
त्त्वान् पाककृतिमानित्यन्वयबोध इत्यर्थः, न्यूनवृत्तीति । तत्त्वञ्च — विधेय-
समानाधिकरणभेदप्रतियोगिताऽवच्छेदकत्वे सति तत्समानाधिकर-
ण्यं, न तु तद्व्याप्यत्वं, तेन कः पचतीति प्रश्नानन्तरं श्यामः पचती-
त्युत्तरवाक्यमपि सङ्गच्छते, तादृशोत्तरवाक्यस्याप्रामाण्ये व्याप्यत्वमे-
व तदिति ध्येयम्, तादृशकिंपदस्येति । उद्देश्यवाचककिंपदस्येत्यर्थः,
न्यूनवृत्तित्वमपीति । अपिना स्वसमभिव्याहृतप्रतिपाद्यताऽवच्छेदकावच्छिन्न
विधेयताकोद्देश्यतानिरूपिताभेदसम्बन्धावच्छिन्नावच्छेदकताऽवच्छेदक-
त्वेन वक्तृजिज्ञासितत्वं समुच्चीयते, तथा च स्वार्थान्वयिताऽव-
च्छेदकत्वोपलक्षितधर्मन्यूनवृत्तित्वे सति तादृशावच्छेदकत्वेन जि-
ज्ञासितो धर्मोऽभेदेन स्वार्थान्वितोद्देश्यवाचकपदान्तरसमभिव्याहृत-
किंपदस्य प्रवृत्तिनिमित्तं, जायते च को ब्राह्मणः पचतीत्यादिना
पाककृतित्वावच्छिन्नविधेयताकोद्देश्यतानिरूपिताभेदसम्बन्धावच्छि-
न्नावच्छेदकताऽवच्छेदकत्वेन वक्तृजिज्ञासितो ब्राह्मणत्वन्यूनवृत्तिश्च यो-
धर्मस्तद्वदभिन्नो ब्राह्मणः पाककृतिमानित्याद्यन्वयबोधः,

प्रयुज्यते च को ब्राह्मणः पचतीति वाक्यं ब्राह्मणत्वन्यूनवृत्तिकि-
ञ्चिद्धर्मावच्छिन्नाभेदसम्बन्धावच्छिन्नावच्छेदकताकब्राह्मणत्वावच्छिन्नो-
द्देश्यतानिरूपितपाककृतित्वावच्छिन्नविधेयताशालि ज्ञानं भवत्विति-
च्छास्त्रापनाय,

तत्रेति । तादृशवाक्य इत्यर्थः, सप्तम्यर्थो घटकत्वं, तस्य चोत्तरस्थ-

न्वयिताऽवच्छेदकावच्छिन्ने विशेषणताऽऽपन्नतदन्वयिताऽवच्छेदकधर्मन्यूनवृत्तिधर्मावच्छिन्नोद्देश्यताऽवच्छेदकताकप्रकृतविधेयज्ञानगोचरेच्छा किंपदेन बोध्यते, अतः कति घटाः सन्तीत्यादौ इति प्रत्ययार्थसंख्याऽऽदौ किंपदार्थस्य जिज्ञासितधर्मावच्छिन्नस्याभेदेनान्वयात्, संख्यात्वन्यूनवृत्तिदशत्वत्वाद्यवच्छिन्नोद्देश्यताऽवच्छेदकताकबोधजनकं दशत्वसंख्यका घटाः सन्तीत्याद्युत्तरं प्रयुज्यते,

यत्र चोद्देश्यताऽवच्छेदकीभूतविभक्त्याद्यर्थे भेदेन किंपदार्था-
किमिति शब्देनान्वयः, तदन्वयिताऽवच्छेदकावच्छिन्ने=किंपदार्थान्वयिताऽवच्छेदकावच्छिन्ने विशेषणताऽऽपन्नो यस्तदन्वयिताऽवच्छेदकधर्मन्यूनवृत्तिधर्म इत्यन्वयः,

बोध्यत इति । शक्यताऽवच्छेदकघटकतयेति भावः, तथा चाभेदेन स्वार्थान्वयिताऽवच्छेदकधर्मन्यूनवृत्तित्वे सति स्वसमभिव्याहृतपदोपस्थाप्यताऽवच्छेदकधर्मावच्छिन्नविधेयताकोद्देश्यतानिरूपितस्वार्थान्वयिताऽवच्छेदकावच्छिन्नावच्छेदकतानिरूपिताभेदसम्बन्धावच्छिन्नावच्छेदकताऽवच्छेदकत्वेन वक्तृजिज्ञासितो धर्म उद्देश्यताऽवच्छेदकेऽभेदेनान्वयिस्वार्थककिंपदस्य शक्यताऽवच्छेदकम्, कति घटा इत्यादि एतद्देशवृत्तितात्वावच्छिन्नविधेयताकोद्देश्यतानिरूपितपर्याप्तिसम्बन्धावच्छिन्नसंख्यात्वावच्छिन्नावच्छेदकतानिरूपिताभेदसम्बन्धावच्छिन्नावच्छेदकताऽवच्छेदकत्वेन वक्तृजिज्ञासितधर्मवदभिन्नसङ्ख्यावन्तो घटा एतद्देशवृत्त्य इत्यन्वयबोधस्तत्रेति यावद्, दशत्वसंख्यका इति ।

ननु इतिप्रत्ययस्य संख्यावाचकत्वे तस्या घटादौ पर्याप्तिसम्बन्धेन कति घटाः सन्तीत्यादिप्रश्नवाक्येन जनितबोधे प्रकारतया भानमुपगन्तव्यं; दशत्वसंख्यका इत्याद्युत्तरवाक्येन जनितबोधे च दशत्वसंख्याविशिष्टस्याभेदो घटादौ भासते, एवञ्च जिज्ञासाविषयज्ञानं न तादृशवाक्येन जन्यत इति चेद् ?

न-यतो दशत्वसंख्यका इत्याद्युत्तरवाक्यजज्ञानानन्तरं मनसैव तादृशज्ञानजननात्तन्निवृत्तिः,

अथ वा इतिप्रत्ययस्य सङ्ख्याविशिष्ट एव शक्तिः, इतिप्रत्ययार्थसंख्याऽऽदावित्यत्रार्थशब्दस्य च प्रवृत्तिनिमित्तपरत्वम् अतो नानुपपत्तिः अतएव दश घटाः सन्तीत्यादिवाक्यादपि तादृशजिज्ञासानिवृत्तिर्द्देश्यते अत्र दशसङ्ख्यका इत्यपि पाठः क चित्, स च दशपदस्य दशत्वपर

न्वयः कस्य पुत्रः सुन्दरः इत्यादौ; तत्र यादृशसम्बन्धेन यदवच्छि-
न्ने तदन्वयस्तत्र तादृशसम्बन्धेन विशेषधर्मावच्छिन्नविशेषिततदव-
च्छिन्ननिष्ठोद्देश्यताऽवच्छेदकताकप्रकृतविधेयज्ञानगोचरेच्छा प्रतीयते,

एवं विधेयवाचककिम्पदस्य स्वसमभिव्याहृतपदोपस्थाप्यता-
ऽवच्छेदकत्वोपलक्षितधर्मावच्छिन्नोद्देश्यतानिरूपितविधेयताऽऽवच्छे-
दकतया जिज्ञासितो यो विशेषधर्मस्तदवच्छिन्ने शक्तिः,

अयं कः इत्यादाविदन्त्वावच्छिन्नांशे विधेयताऽवच्छेदकत्वेन

तयोपपादनीय इति,

यदवच्छिन्न इति । षष्ठ्याद्यर्थसम्बन्धत्वाद्यवच्छिन्न इत्यर्थः, तद-
न्वयः=किंपदार्थान्वयः, तादृशसम्बन्धेनेत्यस्य विशेषितेत्यनेनान्वयः
विशेषेति । किम्पदार्थान्वय्यन्वय्यनुयोगिककिम्पदसमभिव्याहृतविभ-
क्त्यर्थसम्बन्धे प्रतियोगित्वव्याप्यत्वं तत्त्वम्, प्रतीयत इति शक्यताऽव-
च्छेदकघटकतयेति भावः, तथा च सुन्दरत्वावच्छिन्नविधेयताकपुत्र-
त्वावच्छिन्नोद्देश्यताऽवच्छेदकतानिरूपितसम्बन्धत्वावच्छिन्नावच्छेदक-
तानिरूपितसम्बन्धत्वावच्छिन्नावच्छेदकतानिरूपितत्वसम्बन्धावच्छि-
न्नावच्छेदकताऽवच्छेदकत्वेन वक्तृजिज्ञासितपुत्रानुयोगिकसम्बन्धप्रति-
योगित्वव्याप्यधर्मावच्छिन्ननिरूपितसम्बन्धवपुत्रः सुन्दराभिन्न इत्य-
न्वयबोधः, इच्छा च पुत्रनिष्ठसम्बन्धप्रतियोगित्वव्याप्यकिञ्चिद्धर्मा-
वच्छिन्नसम्बन्धवत्पुत्रत्वावच्छिन्नोद्देश्यताकसुन्दरत्वावच्छिन्नविधेयता-
शालि ज्ञानं भवत्वित्याकारिका,

प्रवृत्तिनिमित्तञ्च-उद्देश्यताऽवच्छेदकविभक्त्यर्थेन भेदान्वयिकिम्पद-
स्य स्वसमभिव्याहृतपदोपस्थाप्यताऽवच्छेदकावच्छिन्नविधेयताकोद्देश्य-
ताकभेदसम्बन्धावच्छिन्नावच्छेदकताकभेदसम्बन्धावच्छिन्नावच्छेदक-
त्वेन वक्तृजिज्ञासितो यः स्वार्थान्वय्यनुयोगिकस्वसमभिव्याहृतविभ-
क्त्यर्थसम्बन्धप्रतियोगित्वव्याप्यो धर्मः स इति,

विशेषधर्म इति । अत्र विशेषत्वं तादृशोद्देश्यताकविधेयताऽवच्छेद-
कत्वेन वक्तृज्ञानविषयत्वं, तच्च प्रकरणादिना ज्ञायते,

एवञ्चायं क इति प्रश्नस्य यदेदन्त्वावच्छिन्ने प्राणित्वादिना वि-
धेयस्य वक्तृज्ञानमस्ति, न तु मनुष्यत्वादिनेति प्रकरणादिना नि-
श्चीयते; तदाऽयं मनुष्य इत्याद्युत्तरं, यदा तु मनुष्यत्वेन ज्ञानमस्ति
न तु ब्राह्मणत्वादिना तदाऽयं ब्राह्मण इत्युत्तरं प्रयुज्यते,

जिज्ञासितधर्मवानित्याकारको बोधः, तेन तद्विषयकजिज्ञासाविष-
यीभूतज्ञानजनकश्चायं ब्राह्मणइत्याद्युत्तरवाक्यं तादृशप्रश्नानन्तरं-
प्रयुज्यते,

एवं यत्र विधेये विधेयताऽवच्छेदके वा किंपदार्थस्याभेदेन
भेदेन वाऽन्वयः; इदं किं द्रव्यं ? किं धनं ? भवतः पुत्राः कति ?,
भवान् कस्य पुत्रः ? इत्यादौ; तत्र रीतिः पूर्ववदूहनीया,

यत्तु-स्वसमभिव्याहृतपदोपस्थाप्यताऽवच्छेदकीभूतावच्छेदकन्यूनवृ-
त्तित्वं विशेषत्वम्, इदन्त्वस्य च ब्राह्मणभिन्नसाधारणतया सामान्यध-
र्मत्वञ्चेति कथनम् ;

तत्तुच्छम्-इदन्त्वस्याननुगतत्वाद्, अन्यधेदन्त्वस्य कथञ्चिदनुगत-
त्वेन मनुष्यत्वादिसमशीलतयाऽयं क इति प्रश्नस्य मनुष्यो ब्राह्मण-
इत्याद्युत्तरञ्च प्रयुज्यते, पूर्ववदूहनीयेति । इदं किं द्रव्यमित्यादौ विधेय-
वाचकपदसमानाधिकरणकिम्पदस्य स्वसमभिव्याहृतपदोपस्थाप्यता-
ऽवच्छेदकावच्छिन्नोद्देश्यतानिरूपितस्वार्थाभेदान्वयिताऽवच्छेदकावच्छि-
न्नविधेयतानिरूपिताभेदसम्बन्धावच्छिन्नावच्छेदकताऽवच्छेदकत्वेन व-
क्तुजिज्ञासितः स्वार्थान्वयिताऽवच्छेदकव्याप्यधर्मः प्रवृत्तिनिमित्तम्,

प्रतिपत्तिश्चेदन्त्वावच्छिन्नविशेष्यताकद्रव्यत्वावच्छिन्नाभेदसम्ब-
न्धावच्छिन्नविधेयताकाभेदसम्बन्धावच्छिन्नावच्छेदकताऽवच्छेदकत्वेन
वक्तुजिज्ञासितद्रव्यत्वव्याप्यधर्मवदभिन्नद्रव्याभिन्नमिदमित्याकारिका
तादृशजिज्ञासाऽनन्तरञ्च-इदं पृथिवी द्रव्यमित्युत्तरञ्च प्रयुज्यते,

पदार्थविभाजकधर्मावच्छिन्नविशेषणबोधककिम्पदमुदाहृत्य; धन-
त्वादिविशेषधर्मावच्छिन्नविशेषणवाचककिम्पदमुदाहरति--किं धनमिति ।
अत्र पूर्वस्थेदम्पदं योजनीयम् ,

विधेयांशे विशेषणबोधकं किम्पदमुदाहृत्य विधेयताऽवच्छेदकांशे-
ऽभेदसम्बन्धभेदसम्बन्धभेदेन विशेषणबोधकं किम्पदमुदाहरति-भवतः
कतीत्यादि,

अत्र स्वसमभिव्याहृतपदोपस्थाप्यताऽवच्छेदकावच्छिन्नोद्देश्यताक-
स्वार्थान्वयन्ययिताऽवच्छेदकावच्छिन्नविधेयतानिरूपितावच्छेदकत्वेन
जिज्ञासितः स्वार्थान्वयिताऽवच्छेदकन्यूनवृत्तिश्च यो धर्मः तदवाच्छि-
न्ने तादृशकिम्पदस्य शक्तिरित्यादिरीत्या ज्ञेया सेत्यर्थः,

“किमिन्दुः किं पद्मम्”त्यादौ चाव्ययकिमो वाशब्दस्येव वितर्कोऽर्थः, वितर्कश्च प्रयोक्तुः सम्भावनाऽऽत्मकज्ञानं, तदर्थस्य च विशेष्यतासम्बन्धेन प्रथमाऽन्तपदोपस्थाप्ये विशेष्ये प्रकारितासम्बन्धेन च तत्र विशेषणस्य चन्द्रादेरन्वयः, नामार्थेनाव्ययार्थस्य भेदान्वयेऽविरोधाद्,

किमिन्दुरित्यादि—

किमिन्दुः ? किं पद्मं ? किमु मुकुरबिम्बं ? किमु मुखं ?
किमब्जे ? किं मीनौ ? किमु मदनवाणौ ? किमु दृशौ ? ।
नगौ वा ? शुच्छौ वा ? कनककलसौ वा ? किमु कुचौ ?
तडिद्वा ? तारा वा ? कनकलतिका वा ? किमबला ? ॥

इति पूर्णम्,

संभावनेति । सम्भावना चात्रैकधर्मिकविरुद्धकोटिद्वयावगाहिज्ञान-

रूपसंशय एव न तूत्कटकोटिकज्ञानम् ; अत एव काव्यप्रकाशादौ—

“अयं मार्त्तण्डः किं ? स खलु तुरगैः सप्तभिरितः

कृशानुः किं ? सर्वा” इत्यादि सन्देहालङ्कारोदाहरणमपि सङ्गच्छते,

संशयत्वञ्च-प्रकारताविशिष्टप्रकारताशालिज्ञानत्वं पर्यवसितम्,

प्रकारतावैशिष्ट्यञ्च-स्वतादात्म्यस्वविशिष्टप्रकारताकाभावत्वावच्छिन्न-विशेष्यत्वावच्छिन्नप्रकारताविशेष्यतानिरूपित्वोभयसम्बन्धेन, स्व-वैशिष्ट्यञ्च—स्वावच्छेदकसम्बन्धावच्छिन्नप्रतियोगित्वसम्बन्धावच्छिन्न-त्वस्वावच्छेदकावच्छिन्नत्वोभयसम्बन्धेन, भेदत्वञ्च—तादात्म्यसम्बन्धावच्छिन्नप्रतियोगिताकाभावत्वम्,

एवं चेदमिन्दुर्न वेत्यादिसंशयस्यापि संग्रहः,

प्रकारित्वावच्छिन्नप्रकारिताशालिज्ञानत्वमिति केचित्, तदर्थस्येति ।

किम्पदार्थस्येत्यर्थः, विशेष्य इति । अध्याहृतदम्पदार्थं, तत्रेति । किम्प-दार्थसम्भावनायामित्यर्थः, इदञ्चापाततः,

वस्तुतस्तु-किम्पदार्थताऽवच्छेदकतादृशप्रकारतायामेवाधेयत्वसम्बन्धेनैन्द्रादेरन्वयः, तेन पदार्थान्तरे संशय एव यत्रेदमिन्दुरित्यारोपात्मकः, तादृशज्ञानमादाय न किमिन्दुरित्यादिप्रयोगः,

अविरोधादिति । तथा चाव्ययातिरिक्तनामार्थयोरेव भेदान्वयो न स्वीक्रियत इति भावः,

अत्र नव्याः-अत्राव्ययपदं निपातपरं, तेन स्वराद्यव्ययस्याभेदान्वय-एव किंशब्दस्य चादिगणान्तर्गतत्वेन निपातत्वादिति प्राहुः,

कुत्साऽर्थकमपि क चित् किंपदं, यथा किंगौरित्यादौ,
 यत्र विशेषणवाचकपदमपि प्रथमाऽन्तं तत्राभेदसम्बन्धावच्छि-
 न्नप्रकारिता संसर्गः, यत्र च प्रकृत्यर्थविशेष्यतया स्वार्थबोधकविभ-
 त्त्यन्तं विशेषणपदं; तत्र किंपदासत्त्वे तादृशविभक्त्यन्तसमुदा-
 यार्थस्य विशेष्ये यादृशसम्बन्धेनान्वयस्तादृशसंसर्गावच्छिन्नप्र-
 कारितैव तादृशार्थस्य किंपदार्थं संसर्गः, अतः किमिन्दुरित्या-
 दावभेदेन चन्द्रादिप्रकारिका, धनमिदं किं चैत्रस्थेत्यादावाश्रय-
 त्वादिसम्बन्धेन चैत्रस्वत्त्वादिप्रकारिका सम्भावना नियमतः प्रती-

ननु किंपदार्थसम्भावनायां प्रकारितासम्बन्धेनेन्द्रादेरन्वये कि-
 म्पदार्थसम्भावनायाश्चेदम्पदार्थमुखादौ विशेष्यतासम्बन्धेनान्वये च
 स्वीकृत इन्दुपदेदम्पदाद्योः सामानाधिकरण्यासम्भवेनेदं जलं किं-
 नादेयमित्यादौ जलं किं नादेया इमे, घटाः किं नील इत्यादिरेव प्रयोगः
 स्यात्, समानाधिकरणयोरेव विशेष्यविशेषणवाचकपादयोः समान-
 लिङ्गवचनकत्वनियमादिति चेद् ?

न-समानाधिकरणविशेषणविशेष्यबोधकपदयोः समानलिङ्गवचन-
 कत्वनियमवत् प्रकारितासम्बन्धेन यदर्थस्य किंपदार्थादिसम्भावना-
 यामन्वयस्तस्याश्च विशेष्यतासम्बन्धेन यदर्थेऽन्वयः तादृशपदयोरप-
 सति बाधके समानवचनलिङ्गकत्वकल्पनाद्,

न च व्युत्पत्तिकल्पनमपसिद्धान्ततया हेयमिति ? लोहितवर्हि जा-
 नातीत्यादावेतत्तुल्यव्युत्पत्तेः स्वयमेव कल्पितत्वाद्, एवं किमिन्दु-
 रित्यादौ प्रकारितासम्बन्धेनेन्द्रादिविशिष्टसम्भावनाया विशेष्यता-
 सम्बन्धेन मुखादावन्वयबलात् पारतन्त्र्येण स्वनिरूपितप्रकारित्वाव-
 च्छिन्नविशेष्यताकत्वसम्बन्धेनेन्द्रादेर्मुखादावन्वयाद्, अयमिन्दुर्न वा
 मुखश्च सुन्दरं न वेति समूहालम्बनसंशयमादाय मुख इदं किमिन्दुरि-
 ति न प्रयोगः,

ननु प्रकारितासम्बन्धेनेन्द्रादेः सम्भावनायामन्वयोपगम इदं सं-
 योगादिसम्बन्धेनेन्दुमन्त्र वेत्यादिसंशयस्यापि किंपदेन बोधः स्याद् ?
 इष्टापपत्तौ च तादृशबोधानन्तरं मुखादाविन्द्रादिसाधर्म्याप्रत्ययेन ता-
 दृशवाक्यस्य काव्यत्वहानिः, आलङ्कारिकमते तु व्यञ्जनया तत्प्रती-
 तिरिति ध्येयम्,

कुत्साऽर्थकमपीति । प्रवृत्तिनिमित्ततयेति भावः, कुत्सितार्थकमिति

यते, किमिन्दुरित्यादौ सम्भावनावोधोत्तरं तत्प्रयोजकाह्लादकत्वा-
दिसाधर्म्यप्रतीतिस्त्वर्थादिति ।

स्यादित्यतस्तादृशसंशयव्यावृत्तय आह-यत्र विशेषणेति । अर्थैदिति ।
तादृशबोधानन्तरं सम्बलितमानससामान्या इति तु यावद्, अन्यथा
किंराजेत्यादौ कर्मधारयसमासानुपपत्तिः स्यात्, किं गौरिति । कुत्-
सितत्वञ्च-प्रकृष्टहलवहनयोग्यत्वविरहादीति,

एवं “नमस्तस्मै कस्मै चिदमिते”त्यत्र, “कोऽपि गोपतनय” इत्यत्र,
“दधत्यन्तस्तत्वं किमपी”त्यादौ च किम्पदस्यानिर्व्वचनीयविशेषधर्मके
शक्तिर्वाच्या तथा च कस्मै चिदित्यादेरनिर्व्वचनीयविशेषधर्मावच्छिन्ना-
येत्यर्थः, विशेषत्वञ्च-तत्तन्मात्रवृत्तित्वम्, अनिर्व्वचनीयत्वं शब्दानिर्द्देश्य-
त्वम्, अतस्तादृशधर्मस्य योगजमात्रजन्यप्रत्यक्षविषयत्वेऽपि न क्षतिः,
“कश्चित् कान्ताविरहगुरुणेत्यादौ” “कोऽपि ब्राह्मणो वर्त्तते” इत्यादौ
चोभयावृत्तिधर्मावच्छिन्ने शक्तिरपि किम्पदस्य वाच्या, उभयावृत्ति-
त्वञ्च--स्वप्रतियोगिवृत्तित्वस्वानुयोगिवृत्तित्वोभयसम्बन्धेन भेदविशि-
ष्टान्यत्वरूपोऽनुगतधर्मः प्रवृत्तिनिमित्तताऽवच्छेदकः,

एवञ्च “पार्थान्यः कः शूर” इत्यादौ,

“कः संनद्धे विरहविधुरां त्वय्युपेक्षेत जायां-

न स्यादन्योऽप्यहमिव जनो यः पराधीनवृत्तिरि”-

त्यादौ च शूरादिपदस्य, उपपूर्व्वेक्षादिधातोश्च विरोधसम्बन्धेन शूरा-
दिभिन्ने, उपेक्षाऽऽद्यभावे च लक्षणा,

कल्प्यते च—तादृशकिम्पदघटितवाक्यस्यावच्छेदावच्छेदेनान्वयो-
पयोगित्वं, तथा च पार्थान्याभिन्नोभयावृत्तिधर्मावच्छिन्नः शूराभिन्न-
इत्याद्याकारकः, पराधीनवृत्तिकजनभिन्नोभयावृत्तिधर्मावच्छिन्नो जा-
याकर्मकोपेक्षाभावाश्रय इत्याद्याकारकश्च बोधः, अपिशब्दसमभिव्या-
हृतकिम्पदस्थले च न विरुद्धे लक्षणा, न वाऽवच्छेदावच्छेदेनान्वयोप-
योगित्वञ्च कल्प्यते, कल्प्यते च सामानाधिकरण्येनैवातस्त्वदन्यः को-
ऽपि ददातीत्यादौ त्वद्भिन्नः कश्चिज्जनो दानकर्तृत्ववानित्याकारकता-
दृशजनत्वसामानाधिकरण्येन,

एवञ्च—सामानाधिकरण्येन तद्विरहनिश्चयदशायामपि तादृशबोधो-
जायत एव,

के चित्तु-पार्थान्यः कः शूर इत्यादावन्योन्याभावप्रतियोगिताऽनव-
च्छेदकपर्याप्तिकयावत्त्वावच्छिन्ने किम्पदस्य शक्तिं कल्पयित्वा पार्थ-

तत्पदप्रतिपाद्यतया वक्तृबुद्धिविषयताऽवच्छेदकत्वोपलक्षितध-
र्मावच्छिन्ने यत्पदस्य शक्तिः, अत एव यत्पदेनार्थप्रत्यायने नियम-
तस्तत्पदापेक्षा, तत्पदसमभिव्याहारज्ञानं विनोक्तानुगमकधर्माग्रहेण
शक्तिपरिच्छेदस्यैवासम्भवात्, तच्छब्दजन्यप्रतिपत्तिपूर्वमपि तत्-
प्रतिपाद्यतया वक्तुरभिसन्धिः प्रकरणादिना सुग्रह इति न तच्छब्द-
जन्यप्रतीतिर्यत्पदशक्तिग्रहेऽपेक्षा,

इयञ्च व्युत्पत्तिः प्रक्रम्यमाणपरामर्शकयच्छब्दस्य चैत्रः समा-
गतो यस्तत्रावलोकित इत्यादौ चैत्रादिपदेनाप्युपस्थापितस्य तस्य
यच्छब्देन बोधनाद्, अत एव—

“साधु चन्द्रमसि पुष्करैः कृतं मीलितं यदभिरामताऽधिके”

भिन्नान्योन्याभावप्रतियोगिताऽनवच्छेदकपर्याप्तिकयावत्त्वावच्छिन्नः शू-
राभिन्न इत्याद्यन्वयबोधं कल्पयन्तीत्यास्तां विस्तरः ।

इति किम्पदशक्तिविचारविवृतिः ।

वक्तृबुद्धीति। घटस्तत्पदजन्यबोधीयविषयतावान् भवत्वित्याद्याकारकता-
त्पर्यजनकं यत् तत्पदजन्यबोधीयविषयतावान् घटो मदिष्टसाधन-
मित्यादिवक्तृज्ञानं तदीयतत्पदजन्यबोधीयविषयत्वनिष्ठप्रकारताक-
विशेष्यताऽवच्छेदकत्वोपलक्षितधर्मावच्छिन्न इत्यर्थः, शक्तिपरिच्छेद-
स्यैव=शक्तिग्रहस्यैव, वक्तुरभिसन्धिरिति । वक्तृबुद्धिरित्यर्थः,

ननु तत्पदजन्यप्रतिपत्तिश्च तत्पदघटितवाक्यजन्या, तत्पदघटित-
वाक्यञ्च यत्पदघटितमतो यत्पदस्य शक्त्यग्रहे तत्पदजन्यप्रतीत्यसम्भ-
वेन तादृशप्रतीतिघटितानुगमकधर्मज्ञानं कुतः ? परस्परसापेक्षत्वेना-
न्योन्याश्रयश्चेत्यत आह—

प्रकरणादिनेति । प्रक्रम्यमाणेति । पूर्वपदानुपस्थापितवक्तृबुद्धिविषय-
परामर्शकत्वं, बोधनादिति । तथा च चैत्रस्तद्देशाधिकरणातीतदर्शनवि-
षय इति पृथगन्वयबोधः,

साधु चन्द्रमसीति ।

साधु चन्द्रमसि पुष्करैः कृतं मीलितं यदभिरामताऽधिके ।

उद्यता जयिनि कामिनीमुखे तेन साहसमनुष्ठितं पुनः ॥

इति सम्पूर्णम्,

अस्यार्थः—अभिरामताऽधिके चन्द्रमसि सति पुष्करैः पद्मैः कृतमा-

इत्यादौ तत्पदासत्त्वेऽपि न दोषः, पूर्वप्रक्रान्तस्य कृतपदो-
पस्थाप्यव्यापारस्यैवाभेदेन मीलनान्वयितया यच्छब्देन बोधनाद्,
एवं “यं सर्वशैला” इत्यादावपि तदनुरोधेन पूर्वप्रयुक्तपदो-
पस्थापितेऽपि तस्य शक्त्यन्तरं स्वीकरणीयम्, अतिप्रसङ्गश्च स्वप्र-
योजकबुद्धिस्थत्वमन्तर्भाव्यैव वारणीयः,

वरणं साधु सम्यक्, तत्किमित्यत आह—यद् मीलितं तादृशाचरणं मील-
नमिति, जयिनि कामिनीमुखे सति; उद्यता उद्गच्छता तेन चन्द्रेण
अनुष्ठितमाचरणम् अर्थादुद्गमनरूपं साहसं सहसा कृतं; न तु विवे-
चनया तथा च तदनुचितं न साधिवति पर्यवसितम्, कृतपदोपस्थाप्येति ।
एवञ्च व्यापाराभिन्नं मीलनमित्यन्वयबोधः,

यत्तु—कृष्णभट्टेन साधुकरणाभिन्नं मीलनमित्यन्वयबोध उक्तः,

तत्तुच्छं—कृतपदोपस्थाप्यव्यापारस्यैवेत्यस्यासङ्गत्यापत्तेः, व्यापा-
रमात्रप्रतिपादनेन चरितार्थत्वाच्चेति । यं सर्वशैला इति । यं हिमालय-
नामकं पर्वतमित्यर्थः, तदनुरोधेनेति । तच्छब्दं विनाऽपि यच्छब्देन
चैत्रव्यापारादिबोधानुरोधेनेत्यर्थः, पूर्वप्रयुक्तेति । स्वोच्चारकपुरुषकर्तृ-
कपूर्वकालोच्चरितेत्यर्थः,

ननु यथा हिमालयः प्रक्रान्तस्तथा तोयनिधिरपि; कुतस्तस्यापि यं-
सर्वशैला इत्यादौ यत्पदेन न बोधः ? इत्यत आह—अतिप्रसङ्गश्चेति । स्वप्र-
योजकबुद्धिरिष्यतः ऽवच्छेदकत्वे सति पूर्वपदजन्योपस्थितिविषयताऽव-
च्छेदको यो धर्मस्तदवच्छिन्नेऽपि यत्पदस्य शक्तिरिति, स च धर्मो-
यो ब्राह्मणायावगुरेत् तं शतेन यातयेदित्यादावुभयावृत्तित्वेन तत्तद्व्य-
क्तित्वादिः,

एवं यो यो धूमवान् स वह्निमानित्यादौ महानसत्वमहानसान्य-
त्वादिः, स च प्रकारणादिनैव ज्ञायते; अत एव “कार्तिक्यादौ यन्न दानं-
तदनन्तविनिन्दितम्” इत्यत्र यत्पदार्थस्याभेदेन दानाभावेऽन्वय इति
जगदीशेनोक्तं, तत्र यत्पदार्थस्योभयावृत्तिधर्मावच्छिन्न एव इति भावः,
तथा च तोयनिधेः प्रक्रान्तत्वेऽपि न बुद्धिस्थत्वम्, अतो न तत्र यत्पदेन
तस्य बोधः, केवलतद्विषयकबुद्ध्या यच्छब्दप्रयोगे तेन न तस्य बोधः; अतः
प्रक्रान्तत्वमप्युपलक्षणतया प्रवेशितम्,

संकेतश्च—स्वविशिष्टधर्मावच्छिन्नविषयकत्वस्वजन्यत्वोभयसम्ब-
न्धेन यत्पदविशिष्टबोधो भवत्वित्याकारकः, स्वपदं यच्छब्दपरं, स्वत्वस्य
संसर्गपरिचायकतया नाननुगमः, स्ववैशिष्ट्यञ्च—स्वोच्चारकपुरुषकर्तृक-

एवं यत्पदोपस्थाप्ये तत्पदशक्तिर्बोध्या, अत एव प्रकम्यमाणवाचकतच्छब्देनापि नियमतो यत्पदमपेक्ष्यते, तमानय य इहास्तीत्यादाविव; तमानय घट इहास्तीत्यादितो घटानयनादिप्रतीतेरनुभवविरुद्धत्वात्, प्रक्रान्तपरामर्शकस्य च न तदपेक्षानियमः “तदन्वये शुद्धिमती”त्यादौ वैवस्वतादिपदोपस्थाप्यस्यापि तच्छब्देन परामर्शात्, तदनुरोधेन च तच्छब्दस्यापि पूर्ववत् पूर्वप्रयुक्तपदोपस्थापिणे शक्त्यन्तरमङ्गीकार्यम्,

उपस्थितिश्च स्वविशेष्यकवृत्तिज्ञानाधीना ग्राह्या; अतः पशुरस्ति तं पश्येत्यादौ पश्वादिपदोपस्थाप्यतत्तल्लोमादीनां तदादिशब्देन न परामर्शः,

पूर्वोच्चरितपदजन्यबोधीयविषयताऽवच्छेदकत्वस्वप्रयोजकबुद्धिविषयताऽवच्छेदकत्वोभयसम्बन्धेन, तादृशसङ्केतीययत्पदनिष्ठप्रकारतानि रूपितधर्मनिष्ठसांसर्गिकविषयताकविषयताप्रकारकं ज्ञानं हेतुरिति ध्येयम्।

यत्पदोपस्थाप्य इति । यत्पदजन्योपस्थितिविषयत्वेन वक्तृबुद्धिविषयताऽवच्छेदकावच्छिन्न इत्यर्थः । तदन्वय इति ।

तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुक्षीरनिधाविव-

इति समस्तम्,

वैवस्वतादिपदोपस्थाप्यस्येति । तत्पूर्वप्रयुक्तवैवस्वतो नाम मनुरित्याद्यन्तर्गतवैवस्वतपदोपस्थाप्यस्येत्यर्थः, पूर्वप्रयुक्तेति । अत्राप्यातिप्रसङ्गभङ्गाय वक्तृबुद्धिस्थत्वमपि देयम्, स्वविशेष्यकेति । स्वं शक्यत्वेनाभिमतं, पश्वादिपदोपस्थाप्येति । लोमादिमान् पशुपदशक्य इत्यादिशक्तिज्ञानोपस्थाप्येत्यर्थः, तथा च तादृशज्ञाने शक्तौ लोमादिमानेव विशेष्यः, न तु लोम, अतो न तस्य तच्छब्देन परामर्शः,

“पटोलपत्रं पित्तघ्नं नाडी तस्य कफापहा”

इत्यादौ,

“दशैते राजमातङ्गास्तस्यैवामी तुरङ्गमा”-

इत्यादौ च, तस्येतितच्छब्देन पटोलराजादिपरामर्शकत्वन्तु तत्पुरुषघटकपटोलादिपदस्य तत्पदसम्बन्धिनि लक्षणाऽनङ्गीकर्तृमते सुलभं-तदङ्गीकर्तृमतेऽपि पटोलादेर्लक्ष्यताऽवच्छेदकत्वेऽपि पटोलादिपदं पत्रा-

प्रसिद्धार्थकमपि तत्पदं यथा-“कला च सा कान्तिमती”त्यादौ ।

इदमेतदाः प्रत्यक्षबुद्धिविषये;

दिसम्बन्धिनि पटोले शक्तं पटोलपदमित्याकारकलक्षणाज्ञानस्य पटोलविशेष्यकतया नानुपपन्नमिति तु विवेचनीयम्,

प्रसिद्धार्थकमपीति । प्रसिद्धत्वं बहुतरजनज्ञानविषयत्वं, कला च सेति ।

“द्वयं गतं सम्प्रति शोचनीयतां समागमप्रार्थनया कपालिनः ।

कला च सा कान्तिमती कलावतः त्वमस्य लोकस्य च नेत्रकौमुदी”
इति तु श्लोकः,

कपालिनो महादेवस्य समागमप्रार्थनया प्राप्तिकामनया त्वं कलावतश्चन्द्रस्य सा प्रसिद्धा कला च द्वयमुभयं सम्प्रति शोचनीयतामाक्षेपणीयतां गतं प्राप्तं, कला तु पूर्वमात्रं सम्प्रति द्वयमिति भावः, छन्नवेषिणः शिवस्य स्थापकृष्टत्वप्रकाशार्थं भगवतीं प्रत्युक्तिरियम्,

एवं “ते लोचने प्रतिदिशं विधुरे क्षिपन्ती”त्यादावतीतानुभवविषयेऽनुभूतार्थेऽपि तच्छब्दस्य शक्तिर्वाच्या, तथा च ते अनुभूते लोचने इति तदर्थः, यच्छब्दवद् अव्ययमपि तच्छब्दो हेत्वर्थकं “यत्तद्यतस्ततो हेतावि”ति कोषात् ।

प्रत्यक्षबुद्धिविषय इति । वक्तृप्रत्यक्षज्ञाननिरूपितलौकिकविषयतावतीत्यर्थः, तेनातीन्द्रियस्य गगनादेरलौकिकप्रत्यक्षविषयत्वेऽपीदं गगनम्, एतन्मन इत्यादयो न प्रयोगाः,

नन्वेवमिदं द्यणुकं नित्यमणुत्वादित्यादौऽतीन्द्रिये द्यणुक इदम्पदं दीधितिकृता प्रयुक्तं, तत् कथं सङ्गच्छत इति चेद् ?

न-तत्तद्व्यक्तित्वावच्छिन्नेऽपीदमेतदोः शक्त्यन्तरस्वीकाराद्,

ननु तत्तद्व्यक्तित्वस्य प्रतिव्यक्तिभिन्नतया तदवच्छिन्ने शक्तिकल्पने शक्त्यानन्त्यप्रसङ्गोऽपूर्वभानानुपपत्तिश्चेति वाच्यम् ?

भेदविशिष्टान्यत्वरूपोभयावृत्तित्वस्य वाऽनुगमकत्वाद्,

अथ घटादिनिष्ठतत्तद्व्यक्तित्वं नातिरिक्तपदार्थो मानाभावात् किन्तु घटादिव्यक्तिरेव तथा च जात्यतिरिक्तस्य तादात्म्येन स्वरूपतो भानासम्भवेन कुतस्तत्र स्वरूपतः शक्तिरिति चेद् ?

न-जात्यखण्डोपाध्यतिरिक्तपदार्थस्यापि स्वरूपतो भानाङ्गीकारात्, तदनङ्गीकारे त्वतिरिक्तमेव तत्तद्व्यक्तित्वमिति, एतदेव श्रेयोऽन्यथाऽयं घट एतत्त्वादित्यादावेतत्पदार्थताऽवच्छेदकस्यैतत्त्वस्य घटादेर्हेतुत्वे तस्य स्वरूपतो हेतुत्वमसम्भवि स्यात्,

अदसश्च परोक्षविषये शक्तिः ।

स्वशब्दस्य समभिव्याहृतपदोपस्थाप्ये शक्तिः, समभिव्याहृतत्वेनैकवाक्यघटकत्वम् ,

अथैवं चैत्रः स्वपुत्रं पश्यतीत्यादाविव स्वं चैत्रपुत्रः पश्यति चैत्रभ्राता वा स्वपुत्रं पश्यतीत्यादौ न कथं स्वशब्देन चैत्रः प्रत्याग्यते ? मुख्यविशेष्यवाचकताव्युत्पत्त्यभ्युपगमे स्वपुत्रदर्शिनं चैत्रं मैत्रः पश्यतीत्यादौ चैत्रपुत्रबोधानुपपत्तिः,

स्याच्च घटत्वेन हेतुत्वे पक्षमात्रवृत्तित्वाभावेनासाधारणोदाहरणासङ्गतिरिति, सोऽयं देवदत्त इत्ययं जानातीत्यादिप्रत्यभिज्ञाबोधकवाक्ये तत्पदमनुभूतार्थकम् , इदम्पदञ्च प्रत्यक्षविषयपरं, तथा चानुभूताभिन्नप्रत्यक्षविषयाभिन्नो देवदत्त इत्याकारकज्ञानवानिति तज्जन्यबोधः,

परोक्षेति । लौकिकप्रत्यक्षभिन्नज्ञानविषयेऽदःशब्दस्य शक्तिरित्यर्थः, तथा च “देवोऽसौ विरतप्रपञ्चरचनाकल्लोलकोलाहल” इत्यादौ परमेश्वरस्य लौकिकप्रत्यक्षाविषयत्वेऽप्यलौकिकप्रत्यक्षविषयत्वमादायासावित्यादिना तस्य बोधः,

वस्तुतस्तु—“क्रमादमुं नारद इत्यबोधि सः” “दधति परममी सायकानिष्पतन्त” इत्यादयो लौकिकप्रत्यक्षविषयेऽपि भूरितरप्रयोगदर्शनाद्, अतिसंनिवृत्तिनिष्ठलौकिकविषयताभिन्नप्रत्यक्षीयविषयताविशिष्टेऽदसः शक्तिर्वाच्या, परोक्षपदं तादृशविषयताशालिप्रत्यक्षपरम्, अत एव मिश्रैर्व्यवहितप्रत्यक्षविषयेऽदसः शक्तिरित्युक्तं, शाब्दिकैरपि—

“अदसस्तु विप्रकृष्टं तदिति परोक्षे विजानीयादि”ति गीतम्, संनिवृत्तत्वंतु वक्तुनिरूपितं, नारदादेः किञ्चिद्दूरस्थत्वेन न तादृशविषयत्वानुपपत्तिरित्यलं पल्लवितेन ।

एकवाक्यघटकत्वमिति । स्वप्रयोज्यविषयतानिरूपितविषयताप्रयोजकत्वमिति पर्यवसितार्थः, एवमिति । स्वशब्दस्य तादृशपदोपस्थाप्ये शक्यत्व इत्यर्थः, स्वं चैत्रपुत्र इत्यत्रासमस्तस्वपद आपत्तिं दर्शयित्वा; समस्तस्वशब्द आपत्तिं दर्शयति—चैत्रभ्राता वेति । चैत्रः प्रत्याग्यत इति । इदन्तु तत्पुरुषे लक्षणाऽनङ्गीकर्तृमते बोध्यम्, अन्यथा चैत्रपुत्र इत्यादौ चैत्रपदेन चैत्रसम्बन्धिन एवोपस्थापनाच्च चैत्र इत्यस्यासङ्गतिः स्याद्,

न चावान्तरवाक्यार्थबोधे चैत्रस्य मुख्यविशेष्यतया नेयमनुप-
पत्तिरिति वाच्यम् ?

अन्तराऽवान्तरवाक्यार्थबोधमन्तरेणाहत्यैव विशेष्ये विशेष-

मुख्यविशेष्येति । स्वघटितवाक्यजन्यबोधीयमुख्यविशेष्यताऽवच्छेदका-
वच्छिन्नवाचकतास्वीकार इत्यर्थः, तथा च चैत्रपुत्र इत्यादौ चैत्रादेर्मु-
ख्यविशेष्यत्वाभावात् तस्य बोध इति भावः, चैत्रपुत्रेति । स्वपुत्रेतिवा-
क्येनेति शेषः, तत्र मैत्रस्यैव मुख्याविशेष्यतया भानादिति, मुख्यविशे-
ष्यतयेति ।

नन्वान्तरवाक्यञ्च-स्वपुत्रदर्शिनं चैत्रमित्यन्तः, तेन च द्वितीयाऽर्थ-
कर्मत्वमुख्यविशेष्यस्वपुत्रदर्शिचैत्रप्रकारक एव बोधो जायते, संख्या-
कालातिरिक्तविभक्त्यर्थस्य प्रकृत्यर्थविशेष्यतया भाननियमात्, तथा
च चैत्रे मुख्यविशेष्यत्वविरहेण कुतः स्वपदेन तस्य बोध इति चेद् ?

न—सुबर्थकर्मत्वादिकं प्रकृत्यर्थविशेषणतयैव भासत इति प्राची-
नमतलभ्यैवोक्तत्वात् ,

ते तु ग्रामं गच्छतीत्यादौ गमनाद्यर्थे कर्मताऽऽपन्नग्रामादेः कर्म-
तासम्बन्धान्वयं वदन्ति, लिखितञ्चैतत् स्वयमेव नञ्वादटीकायाम् ,

यत्तु—अवान्तरवाक्ये कर्मत्वाविवक्षणेनैकत्वप्रकारकतादृशमुख्य-
विशेष्यकबोधसम्भव इत्यभिप्रायेण तदुक्तमिति;

तदसद्—अवान्तरवाक्यजन्यबोधे कर्मत्वाभावे महावाक्यजन्य-
बोधे तद्भानानुपपत्तेः, महावाक्यार्थबोधोपपत्तय एवावान्तरवाक्या-
र्थबोधकल्पनाच्चेति,

आहत्यैवेति । महावाक्यघटकप्रत्येकपदजन्यप्रत्येकपदार्थोपस्थित्य-
व्यवहितोत्तरमेवेत्यर्थः, विशेष्ये विशेषणेति । शाब्दबोधो हि द्विविधः—विशि-
ष्टवैशिष्ट्यावगाही; उपलक्षितावगाही च, तत्र विशिष्टवैशिष्ट्यावगाहि-
ज्ञानं प्रति विशेषणताऽवच्छेदकप्रकारेण विशेषणज्ञानस्य हेतुतया त-
त्सम्पादनार्थं महावाक्यघटकखण्डवाक्यजन्यबोध आवश्यकः, उपलक्षि-
तावगाहिज्ञाने च विशेषणज्ञानस्यानावश्यकतया महावाक्यघटकप्रत्येक-
पदार्थोपस्थिताः, “खले कपोतन्यायेन” एकं विशेषणम् अपरञ्च वि-
शेष्यमिति रीत्या युगपद्भासन्ते, तत्र कुत्र कस्य चिद् विशेषणत्वं कस्य
चिद्विशेष्यत्वमिति नियमस्त्वाकाङ्क्षाज्ञानादेवोपपद्यत इति भावः,

कुत्र चिद्विशिष्टवैशिष्ट्यावगाहि कुत्र चिदुपलक्षितावगाहि ज्ञानमित्यत्र

णमिति रीत्या महावाक्यार्थबोधे यत्र तात्पर्यं तत्रैव तदनुपपत्तेर्दु-
र्वारत्वाद्,

न च स्वार्थस्य साक्षात् परम्परया वा यदर्थं विशेषणत्वं ताद-
शार्थवाचकताव्युत्पत्तेर्नायं दोष इति वाच्यम् ?

एवमपि स्वपुत्रश्चैत्रेण दृश्यत इत्यादौ चैत्रपुत्रबोधानुपपत्तेः,
स्वसमभिव्याहृतक्रियाऽन्वयिवाचकत्वमपि न विचारं सहते; परम्परया
क्रियाऽन्वयित्वस्य चैत्रभ्राता स्वं पश्यतीत्यादौ चैत्रादिसाधारगत्वात्
साक्षात् क्रियाऽन्वयित्वस्य चैत्रः स्वं पश्यतीत्यादावप्यभावात् तत्र
विभक्त्यर्थद्वारैव नामार्थात्त्वर्थयोर्भेदान्वयस्य व्युत्पन्नत्वात्,

क्रियाऽन्वयिप्रत्ययार्थे साक्षादन्वयित्वविवक्षणान्न दोष इति चेद्?

तात्पर्यस्य नियामकतयाऽऽह—यत्र तात्पर्यमिति । विशेषणत्वमिति । विशेष्य-
तया वक्त्रभिप्रेतत्वं, तथा च स्वार्थनिष्ठप्रकारताकविशेष्यताऽवच्छेदक-
त्वेन वक्त्रभिप्रायविषयतावद्धर्मावाच्छिन्ने स्वशब्दस्य शक्तिरिति तु पर्य-
वसितार्थः, नायं दोष इतीति । स्वं चैत्रपुत्रः पश्यतीत्यादौ स्वपदार्थं चैत्र-
पुत्रादेर्विशेष्यतया स्वपुत्रदर्शनमित्यादौ च स्वार्थं चैत्रादेर्विशेष्यतया
च स्वपदेन तस्य तस्य बोध इति भावः,

क्रियाऽन्वयीति । तत्त्वञ्च—क्रियानिष्ठविषयतानिरूपितविषयतावत्त्वं, सा-
क्षादन्वयित्वेति । तच्च न प्रत्ययार्थविषयतानिरूपितविषयतानिरूपितवि-
षयताशून्यत्वे सति प्रत्ययार्थनिष्ठविषयतानिरूपितविषयतावत्त्वं वा-
च्यं, तथा सति स्वपुत्रदर्शिनं चैत्रं मैत्र इत्यादौ दृशधातूत्तरेण प्रत्यया-
र्थकर्तृनिष्ठविषयतानिरूपितचैत्रपदोत्तरद्वितीयाऽर्थविषयतानिरूपितवि-
षयतायाश्चैत्रे सत्त्वेन तादृशविषयताशून्यत्वविरहात् तद्वोधानुपपत्तेः,

न चेन प्रत्ययार्थनिष्ठविषयतानिरूपितत्वं चैत्रनिष्ठविषयतायामेव;
न तु कर्मत्वनिष्ठविषयतायां स्वीक्रियते व्यवहितत्वादिति वाच्यम् ?

तथा सति परम्परक्रियाऽन्वयित्वस्य दुर्वचतया पूर्वग्रन्थासङ्ग-
तेः, साक्षादित्यस्य कथनासङ्गतेश्च,

न च साक्षान्निरूपितत्वं परम्परानिरूपितत्वञ्चातिरिक्तमेवेति वाच्यम् ?

मानाभावादिति चेत् ?

सत्यं—स्वनिरूपितनिरूपकत्वस्वनिरूपितत्वान्यतरत्वं तद्, विशेष्य-
ताऽऽदौ प्रकारताऽऽदिनिरूपितत्वमेव न तु तन्निरूपकत्वं, प्रकारता-

एवमपि स्वव्यापकवह्निसमानाधिकरणधूमवान् पर्वत इत्यादौ
स्वशब्देन धूमादिपरामर्शानुपपत्तिवारणमशक्यमेव,

एवं चैत्रेणानीतं स्वपुत्रं मैत्रः पश्यतीत्यादौ चैत्रपुत्रबोधोप-
त्तिवारणमपि,

न च स्वपदार्थो यदर्थघटितविशेषणस्य विशेष्यताऽवच्छेदक-
कोटौ यदर्थस्य विशेषणकोटौ वा निविशते; स एव पदार्थः स्वश-
ब्दवाच्यः, चैत्रपुत्रः स्वं पश्यतीत्यादौ चैत्रस्य भ्राता स्वपुत्रं पश्य-
तीत्यादौ च स्वपदार्थश्चैत्रस्य विशेषणकोटौ चैत्रघटितार्थस्य धर्मि-
ताऽवच्छेदककोटौ वा न निविशत इति नातिप्रसङ्गः, चैत्रावलोकितं-
स्वपुत्रं मैत्रः पश्यतीत्यादौ चैत्रपदस्य चैत्रकर्तृके लक्षणया चैत्रः
पदार्थैकदेशो न तु पदार्थ इति स्वशब्दान्न तत्प्रतीतिः, चैत्रेणावलो-
कितमित्यादौ तु तात्पर्यसत्त्वं इष्यत एव ततस्तत्प्रतीतिः, स्वपु-
ऽऽदावपि विशेष्यताऽऽदिनिरूपकत्वमेव, न तु तन्निरूपितत्वम् अन्यथा
बहुतरासामञ्जस्यापत्तेः, एवञ्च नानुपपत्तिलेशोऽपीति ध्येयम्,

धूमादिपरामर्शेति । तत्र धूमे क्रियाऽन्वयिप्रत्ययार्थे साक्षादन्वयित्ववि-
रहादिति,

ननु समानाधिकरणेतिबहुव्रीहिघटकल्युट्प्रत्यस्य लक्षणयाऽधि-
करणसम्बन्धिलाक्षणिकतया तादृशसम्बन्धिनोऽभेदेन धूमादावन्वयेन
क्रियाऽन्वयिप्रत्ययार्थे साक्षादन्वयित्वस्य तत्र सत्त्वेन नानुपपत्तिरित्यतो-
दोषान्तरमाह—चैत्रेणानीतमिति । चैत्रपुत्रेति । आनयनक्रियाऽन्वयितृतीया-
ऽर्थकर्तृत्वे साक्षादन्वयित्वस्य चैत्रे सत्त्वादिति भावः,

यदर्थघटितेति । विशेषणस्येत्यत्र षष्ठ्यर्थः प्रकारताकत्वं; तस्य चोत्तरव-
त्तिविशेष्यतायामन्वयः; कोटावित्यनन्तरं निविशत इति योजनीयं, तथा
च स्वार्थनिष्ठावच्छेदकताकविशेष्यतानिरूपितप्रकारताऽवच्छेदकत्वेन
वक्त्रभिप्रेते स्वशब्दस्यैका शक्तिरिति स्वार्थनिष्ठप्रकारताकविशेष्यत्वेन
वक्त्रभिप्रेते चापरा शक्तिरिति चैत्रेण स्वपुत्रो दृश्यत इत्यत्र चैत्रः स्व-
पुत्रं पश्यतीत्यत्र स्वव्यापकवह्निसमानाधिकरणधूमवानित्यादौ च; स्व-
शब्देन चैत्रधूमादेर्बोधोपपत्तिः,

अतिप्रसङ्गवारणं दर्शयति—चैत्रपुत्र इत्यादि, न तत्प्रतीतिरिति । न चै-
त्रप्रतीतिरित्यर्थः, चैत्रकर्तृकस्य त्वयोग्यत्वाच्च प्रतीतिरिति भावः,

त्रदर्शिचैत्रघनमित्यादौ चैत्रपुत्रदर्शिचैत्रसम्बन्धित्वाद्यवच्छिन्ने चै-
त्रान्तस्य वाक्ये लक्षणाविरहे पूर्वभागं परित्यज्य तादृशलक्ष्या-
र्थपरस्य केवलचैत्रादिपदस्यैव वा तत्र लक्षणया तत एव चैत्रपु-
त्रादिप्रतीत्युपपत्तिरिति वाच्यम् ?

एवं सति चैत्रस्य भ्रात्रा स्वपुत्रो दृश्यत इत्यादौ स्वपदेन
चैत्रप्रतीत्यापत्तेर्दुर्वारत्वाद् ,

मैवं—साक्षात् परम्परया वा यः स्वार्थस्य विशेष्यः; यश्च समभि-
व्याहृतक्रियाकारकपदार्थस्तदुभयत्रैव स्वपदस्य शक्तिः, स्वव्या-
पकवह्निसामानाधिकरण्यं धूम इत्यादावस्तीति क्रियाऽध्याहाराद्

ननु तत्पुरुषे तत्तद्विभक्त्यर्थविशिष्टे प्रकृतिपदं यदि लाक्षणिकं तदा
स्वपुत्रदर्शिचैत्रघनमित्यादौ कुतः स्वपदेन चैत्रादेर्बोधः ? तत्र चैत्रादिप-
दानां चैत्रसम्बन्ध्यादौ लाक्षणिकत्वादित्यत आह—स्वपुत्रेति । चैत्रान्तस्येति ।
शाब्दिकमताभिप्रायेण,

सिद्धान्तमारभते—मैवमिति । मतुपो भेदसम्बन्धेनान्वयतात्पर्य-
ग्राहकत्वं न तु सम्बन्धयर्थकत्वमिति मते तादात्म्येन शुक्लस्व-
घान् घट इत्यादौ स्वपदार्थे साक्षाद्विशेष्यस्य घटस्य बोधाय
साक्षादिति । स्वव्यापकवह्निसामानाधिकरणो धूमः स्वक्षणाव्यवहितोत्त-
रक्षणात्पत्तिकानुमितिका सिद्धिरित्यादौ च; स्वपदेन धूमसिद्ध्यादेर्बो-
धनार्थ—परम्परयेति । चैत्रः स्वं पश्यति चैत्रेण स्वपुत्रो दृश्यत इत्यादौ चै-
त्रमभिवन्दते स्वपुत्र इत्यादौ स्वपदेन चैत्रादिबोधार्थ—समभिव्याहृतक्रियेति ।
चैत्रभ्राता स्वपुत्रं पश्यति चैत्रभ्रात्रा स्वपुत्रो दृश्यत इत्यादौ चैत्रस्य तु
पदार्थस्य विशेष्यत्वाभावेन समभिव्याहृतक्रियाकारकपदार्थत्वाभावेन
च न स्वपदेन बोधः, क्रियाकारकत्वञ्च—क्रियाऽन्वितविभक्त्यर्थान्व-
यित्वं, तच्च चैत्रभ्रातर्येवेति बोध्यम् ,

ननु स्वव्यापकवह्निसामानाधिकरणधूमवानित्यादौ वह्न्यादेरपि स्वप-
दार्थस्य परम्परया विशेष्यतया तस्य कुतो न बोधः ?

एवं देवदत्ताय स्वपुत्रं ददाति मैत्रो देवदत्ते स्वपुत्रं पश्यति मैत्र इत्या-
दौ देवदत्तादेः समभिव्याहृतक्रियाकारकपदार्थतया स्वपदेन तस्य बो-
धप्रसङ्ग इति,

न च स्वार्थस्य यश्चरमविशेष्यः, यच्च समभिव्याहृतक्रियाकर्तृका-

धूमस्य समभिव्याहृतक्रियाकारकत्वमक्षतमेवेति न स्वपदात्तप्रती-
त्यनुपपत्तिः,

एवं “कलसे निजहेतुदण्डजः किमु चक्रभ्रमकारिता गुण”-
इत्यादावपि क्रियाऽध्याहारात् स्वपर्यायनिजपदात् कलसादिप्रती-
तिः, स्वव्यापकवह्निसामानाधिकरण्यं धूमस्येत्यादयश्च न प्रयोगाः,

रकं तथा च स्वव्यापकेत्यादौ धूमादिरेव चरमावशेभ्यः, चैत्र एव च
कर्तृकारकमतो न वह्निदेवदत्तादेर्बोध इति वाच्यम् ?

तथा सति स्वव्यापकवह्निसामानाधिकरणधूमवान् पर्वत इत्यादौ
स्वव्यापकवह्निसामानाधिकरण्यं धूमेऽस्तीत्यत्र धूमस्य बोधानुपप-
त्तेरिति चेद् ?

न—स्वपदजन्यबोधत्वेन वक्तृतात्पर्यविषयत्वे सति तादृशविशे-
ष्यो यः, यच्च तादृशकारकं तदुभयत्रैव स्वपदस्य शक्तत्वेन वह्निदेव-
दत्तादौ तादृशतात्पर्यविषयत्वाभावाद्,

अथैवं सति तादृशवक्तृतात्पर्यविषय एव शक्तिकल्पनेनातिप्रसङ्ग-
वारणसम्भवे विशेष्यत्वादिनिवेशस्य वैयर्थ्यमिति चेद् ?

न—चैत्रभ्राता स्वपुत्रं पश्यति, चैत्रस्य गेहे मैत्रः स्वपुत्रं पश्यतीत्या-
दौ स्वपदस्य चैत्रादौ वक्तृतात्पर्यविषयत्वसत्त्वेऽपि चैत्रादेर्बोधविर-
हात् स्वव्यापको वह्निरित्यत्रेव यदा स्वव्यापकवह्निसामानाधिकरणो धू-
म इत्यादावपि स्वपदस्य वह्नौ तात्पर्यमस्ति, न तु व्याप्तौ तदा वह्निबो-
ध इष्ट एवेति ध्येयम्,

कलस इत्यादि । शेषार्हन्तु—

“स तदुच्चकुचौ भवन् प्रभाश्वरचक्रभ्रममातनोति यदि”ति,

निजस्य स्वस्य हेतुनिमित्तकारणं यो दण्डस्तज्जन्यः चक्रभ्रमणका-
स्त्विं गुणो धर्मः कलसे कार्यरूपे किमु ? अस्तीत्यन्वयः, तस्य च तादृ-
शास्तित्वेन तादृशधर्मः सम्भाव्यत इत्यर्थः, कारणगुणः कार्यगुणमा-
रभत इति न्यायाद्,

ननु तादृशधर्मो दमयन्त्याः स्तनवृत्तित्वमेव सम्भाव्यते न तु
कलसवृत्तित्वम् इत्यतस्तदुपपादयति—स इति । स कलसस्तस्या-
दमयन्त्या उच्चकुचावुन्नतस्तनौ भवन् प्रभाश्वरे कान्तिप्रवाहे चक्रवा-
कस्य भ्रमं भ्रान्तिमातनोति यद् यस्मादित्यर्थः,

अथ वा यदिति—आतनोतीतिक्रियाविशेषणं, तथा च तादृश-
क्रियैव निजहेतुदण्डजचक्रभ्रमकारितागुणत्वेन सम्भाव्यत इति,

इदन्तु चिन्त्यते-यद्रूपेण समभिव्याहृतपदादुपस्थितिस्तद्रूपा-
वच्छिन्नस्य स्वपदार्थत्वं एकेन ब्राह्मणेन ब्राह्मणान्तरपुत्रदर्शन-
शायां ब्राह्मणः स्वपुत्रं न पश्यतीत्यादिप्रयोगानुपपत्तिः, अन्वयि-
ताऽवच्छेदकावच्छिन्नाभावस्य विशेष्ये बाधात्, समभिव्याहृतपदार्थ-
निष्ठतत्तद्व्यक्तित्वावच्छिन्नस्य तदर्थत्वेऽपि वह्निकालीनद्रव्यवति
हृदादौ स्वाव्यापकवह्निकालीनद्रव्यं नास्तीति प्रयोगानुपपत्तिः,
तत्र द्रव्यपदस्यापि लक्षणया तत्तद्व्यक्तित्वावच्छिन्नपरत्वे महानसा-
दावपि तथाप्रयोगापत्तिस्तथाविधयत्किञ्चिद्व्यक्त्यभावस्य तत्रावा-
धात्, तादृशसमभिव्याहृतस्थले यद्यव्यक्तिव्यापकता वह्नेस्तत्त-
द्व्यक्तित्वावच्छिन्नाभावकूट एव नियमतः प्रतीयत इति चेद् ?

न—तथाविधसकलव्यक्तिनिष्ठतत्तद्व्यक्तित्वानां युगसहस्रेणापि
ज्ञातुमशक्यत्वात्, कदा चित् कस्य चिज् ज्ञानसम्भवेऽपि कतिपयत-
त्तद्व्यक्तित्वमात्रोपस्थितिदशायां कतिपयाभावमात्रगोचरप्रतीतेरप्य-
ङ्गीकार्यतया तादृशनियमस्य सुदूरपराहतत्वादिति,

अत्र के चिद्-ब्राह्मणः स्वपुत्रं पश्यतीत्यादौ स्वपदं ब्राह्मण-
त्वावच्छिन्नार्थकमेव, विशेष्यीभूतब्राह्मणत्वाद्यवच्छिन्ने च स्वप-
दार्थघटितस्य ब्राह्मणपुत्रदर्शनकर्तृत्वादिरूपविशेषणस्य न केवल-

अन्वयिताऽवच्छेदकेति । स्वपदेन ब्राह्मणत्वेन ब्राह्मणस्योपस्थित्या ब्राह्म-
णपुत्रकर्मकदर्शनाश्रयतात्वावच्छिन्नाभावस्य, विशेष्ये कर्त्तारि ब्राह्मणे,
समभिव्याहृतेति । समभिव्याहृतपदजन्योपस्थितिप्रकारवृत्त्युभयावृत्त-
त्वरूपसामान्यधर्मोपलक्षिततत्तद्व्यक्तित्वावच्छिन्नस्येत्यर्थः,

एवञ्च तत्तद्व्यक्तिवभेदेन न शक्त्यानन्त्यं, न वाऽपूर्वव्यक्तिमाना-
नुपपत्तिः, स्वपुत्रमित्यत्र स्वपदेन तात्पर्यवशात् तत्तद्दर्शनकर्तृत्वाभाव-
स्य ब्राह्मणे सत्त्वेन नायोग्यतेति भावः, प्रतियोगिताऽवच्छेदकावच्छिन्ना-
धिकरणत्वसत्त्वसुचनाय—वह्निकालीनेति ।

तत्तद्व्यक्तित्वावच्छिन्नाभावकूट एवेति । इदञ्च तात्पर्यसत्त्वे सकृदुच्चरि-
तशब्दस्याप्यनेकार्थगमकतामङ्गीकृत्यैव, अन्यथा सकृदुच्चरितद्रव्य-
पदेनानन्ततत्तद्व्यक्तित्वावच्छिन्नानां कथमपि बोधासम्भवाद्, अङ्गी-
कार्यतयेति । असर्वज्ञपुरुषीयतादृशवाक्यस्य प्रामाण्यान्यथाऽनुपपत्त्ये-

स्याश्रयत्वादिसम्बन्धेनाम्बयः; अपि त्वाश्रयत्वस्वनिरूपकदर्शनविषयपुत्रजनकत्वोभयसम्बन्धेनैव, एवञ्च तत्र नञा तादृशोभयसम्बन्धावच्छिन्नतदभाव एव प्रत्याय्यतेऽतो नोक्तदोष इति वदन्ति ।

एकशब्दस्य कैवल्यादिविशिष्टे शक्तिः, कैवल्यञ्च-स्वसजातीय-द्वितीयराहित्यं, तच्च-स्वसजातीयनिष्ठभेदाप्रतियोगित्वं, स्वसजाती-

ति भावः, स्वेनादृश्यमानपुत्रस्यान्यकर्तृकदर्शनकालं स्वपुत्रं पश्यतीति ।।रणायाश्रयत्वेति प्रथमसम्बन्धः,

स्वनिरूपकेति । स्वं तिङ्श्रयत्वादि, चैत्रेण स्वपुत्रो दृश्यत इत्यादा-
वाख्यातार्थविषयत्वस्याश्रयत्वस्वनिरूपकदर्शनकर्तृजन्यत्वोभयसम्बन्धे-
न पुत्रादावन्वयः, चैत्रः स्वधनं पश्यतीत्यादौ त्वाश्रयत्वस्वनिरूपकदर्शनविषयधनस्वामित्वोभयसम्बन्धेनान्वयः, स्वव्यापकवह्निकालीनद्रव्य-
वान् पर्वत इत्यादौ तु स्वपदं तत्तद्धूमव्यक्तिपरं, तादृशद्रव्यस्य पर्व-
तादौ संयोगः, स्वांशे परम्परया विशेषणवह्निनिष्ठव्यापकतानिरूपक-
तत्तद्व्यक्तिप्रतियोगिकसंयोगश्चैतदुभयसम्बन्धेन तत्तद्व्यक्तिप्रतियो-
गिसंयोगेन वाऽन्वयोऽतो हृदस्तादृशद्रव्यवान्, तादृशोभयसम्बन्धाव-
च्छिन्नत्वस्य हृदवृत्तित्वे विरहेण हृदे तादृशद्रव्यमित्यादयस्तु न प्रयो-
गाः, अपि तु हृदे तादृशद्रव्यं नास्तीत्यादय एव,

के चित्तु—स्वव्यापकवह्निकालीनस्य तादात्म्यं स्वांशे विशेषणवह्नि-
निष्ठव्यापकतानिरूपकतादात्म्यञ्चैतदुभयसम्बन्धेन द्रव्येऽन्वयाद् न
तादृशापस्यनुपपत्ती इत्याहुः,

वदन्तीति । अस्वरससूचनाय, तद्बीजञ्च-ब्राह्मणः स्वपुत्रं पश्यतीत्या-
दौ स्वपदार्थस्य ब्राह्मणत्वाद्यवच्छिन्नस्य यस्य ब्राह्मणस्य पुत्रोऽप्रसिद्धस्त-
मादायापि ब्राह्मणः स्वपुत्रं न पश्यतीत्यादिप्रयोगापत्तिः, निरुक्तोभ-
यसम्बन्धेन ब्राह्मणपुत्रकर्मकदर्शनाश्रयत्वाभावस्य तत्र सत्त्वात्,

अत्र ब्रूमः—ब्राह्मणः स्वपुत्रं पश्यतीत्यादौ ब्राह्मणादिपदानां देवदत्ता-
दिपरत्वम्; अन्यथाऽव्यावर्त्तकताऽऽपत्तेः, स्वव्यापकवह्निकालीनद्रव्य-
हृदे नास्तीत्यादौ द्रव्यादिपदानां धूमादिपरत्वमपि वाच्यं, तत्र तत्र स्वप-
दस्यापि तत्तद्गर्भावच्छिन्नवाचकत्वं विवक्षणीयमतो न कोऽपि दोषः
पदमादधातीति ध्येयम् ।

भेदाप्रतियोगित्वमिति । भेदश्च स्वनिरूपकत्वस्वसामानाधिकरण्यो-
भयसम्बन्धेन प्रतियोगिताविशिष्टान्यत्वेन विशेषणीयः; तेन नोभय-
भेदादिकमादाय कैवल्याप्रसिद्धिः, उदासीननिष्ठभेदप्रतियोगित्वमादाया-
प्रसिद्धिवारणाय—स्वसजातीयेति ।

यत्वञ्च-उद्देश्यविशेष्यवाचकैकशब्दात् कैवल्यघटकत्वेन प्रकृतविधेयवत्त्वरूपं प्रतीयते, तथा चात्रायमेको भुङ्क्त इत्यादावेतद्देशाधिकरणकभोजनकर्तृनिष्ठभेदाप्रतियोग्ययमत्र भुङ्क्त इत्याद्याकारकबोधः, शक्यताऽवच्छेदकानुगमश्चोक्तदिशा चिन्तनीयः,

अयं फलमेकं भुङ्क्ते, फलमेकं भुञ्जानस्तिष्ठतीत्यादौ विधेयत्वाद्यवच्छेदककोटिप्रविष्टार्थैकैकपदाच्च यादृशार्थविशेषणताऽऽपन्ने यदवच्छिन्ने स्वार्थान्वयिनो विशेषणत्वं तादृशार्थानुयोगिकान्वयः

प्रतीयत इति । तथा च विधेयत्वेन स्वसमाभिव्याहृतपदप्रतिपाद्यवन्निष्ठभेदाप्रतियोगिन्युद्देश्यविशेषणवाचकैकशब्दस्य शक्तिरिति, इदमुपलक्षणं, क्वचिच्च स्वसमभिव्याहृतपदप्रतिपाद्यविधेयविशिष्टस्यान्वयिनाऽवच्छेदकरूपेणापि साजात्यं बोध्यं; तेन शूद्रेणाप्यन्नभोजनकाल एको ब्राह्मणोऽन्नं भुङ्क्त इत्यादिप्रयोगोपपत्तिः,

चिन्तनीय इति । परिष्कार्य इत्यर्थः, एवञ्च स्वसमभिव्याहृतपदजन्यप्रतिपत्तीयविधेयत्वेन वक्त्रभिप्रायविषयताऽवच्छेदकत्वानुगतधर्मः स एवोपलक्षणतया शक्यताऽवच्छेदकानुगमकः,

नन्वेवमपि स्वत्वस्यानुगमकघटकत्वेऽननुगमतादवस्थं, तद्घटकत्वे समभिव्याहृतपदजन्यप्रतिपत्तीयविधेयताऽवच्छेदकत्वस्य भोजनकर्तृत्वादावपि सत्त्वादप्रसिद्धिरिति चेद् ?

न-एकपदविशिष्टबोधो भवत्वित्याकारकसङ्केतस्वीकाराद्, वैशिष्ट्यञ्च-स्वजन्यस्वस्वसमभिव्याहृतपदजन्यप्रतिपत्तीयविधेयताऽवच्छेदकत्वेन स्वाच्चारकपुरुषीयेच्छाविषयत्वोपलक्षितधर्मावच्छिन्नवन्निष्ठभेदाप्रतियोगित्वप्रकारतावत्त्वोभयसम्बन्धेन, स्वत्वस्य सम्बन्धाघटकतया नाननुगमः तत्तदेकशब्दस्य सम्बन्धघटकतया समभिव्याहृतविधेयताऽवच्छेदकत्वस्य तत्तद्भोजनकर्तृत्वादावेव सत्त्वान्न वाऽप्रसिद्धिः, अधिकन्तु सूक्ष्मविवेकेनानुसन्धेयम्, एवमुत्तरत्रापि,

भुङ्क्त इत्यादिप्रयोगद्वयम् एकपदार्थस्य विधेयताऽवच्छेदककोट्युद्देश्यताऽवच्छेदककोटिप्रविष्टभेदेनानुसृतं, यादृशार्थेति । एतत्कर्तृकभोजनत्वाद्यवच्छिन्नत्वार्थः, यदवच्छिन्न इति । कर्मतात्वाद्यवच्छिन्न इत्यर्थः, स्वार्थान्वयिन इति । एकपदार्थान्वयिफलादेरित्यर्थः,

अथ यादृशार्थपदेनैतत्कर्तृकभोजनत्वं धर्तुं न शक्यते यस्मात् तादृशवाक्याद् भोजनस्य कृतौ कृतेश्चैतस्मिन्नन्वयोऽवगाहते; न त्वेतद्बृत्तित्वं कृतौ कृतेश्चभोजन इति चेद् ?

न-एतस्य धात्वर्थमुख्यविशेष्यकान्वयबोधवादिशाब्दिकमत उक्तत्वाद्,

प्रतियोगित्वविशिष्टतद्रूपावच्छिन्नान्वयप्रतियोगित्वरूपसाजात्यं प्र-
तीयते; अतस्तत्रैतत्कर्तृकभोजनादिनिष्ठसंसर्गप्रतियोगिकर्मत्वा-
दिनिष्ठसंसर्गप्रतियोगिनिष्ठभेदाप्रतियोगित्वं फलादौ प्रतीयते,
एकसमानार्थकमात्रादिपदस्थलेऽप्येतादृशी रीतिरिति कृतं पल्लवितेन ।
इति शक्तिवादे विशेषकाण्डः ।

अथ वा स्वसमभिव्याहृतप्रथमाऽन्तपदोपस्थाप्यार्थनिष्कृतिनिरू-
पकत्वविशिष्टधात्वर्थताऽवच्छेदकावच्छिन्नविशेषणताऽऽपन्न इत्यत्र ता-
त्पर्याद्,

वस्तुतस्तु-स्वसमभिव्याहृतधात्वर्थान्वितप्रत्ययार्थो यद्धर्मावच्छि-
न्नेऽन्वेति तद्धर्मावच्छिन्नकर्तृकतद्भात्वर्थताऽवच्छेदकावच्छिन्ने यदर्था-
ऽन्वेति; तादृशधात्वर्थताऽवच्छेदकावच्छिन्नानुयोगिकान्वयप्रतियोगि-
तद्धर्मावच्छिन्नानुयोग्यन्वयप्रतियोगित्वमेव साजात्यं वक्तव्यं, तेन फल-
मेकं भुज्जानेन स्थायत इत्यादौ नानुपपत्तिः,

अत्रेदमालोचनीयम्—अयं फलमेकं भुङ्क्ते; एकेन रथेन कुमार्यो-
गच्छन्तीत्यादावेकशब्दस्य स्वार्थान्वयिताऽवच्छेदकावच्छिन्नवन्निष्ठभे-
दप्रतियोगित्वम्; अभावश्च खण्डशोऽर्थः, तादृशकाङ्क्षाज्ञानबलाच्चै-
तत्कर्तृकभोजनकर्मताऽऽपन्नफलनिष्ठभेदप्रतियोगित्वप्रतियोगिकस्वरू-
पसम्बन्धावच्छिन्नप्रतियोगित्वबहुकुमारीकर्तृकगमनकरणताऽऽपन्नानि-
ष्ठभेदप्रतियोगित्वप्रतियोगिकस्वरूपसम्बन्धावच्छिन्नप्रतियोगित्वादिस-
म्बन्धेनैकपदार्थस्य फलनिष्ठभेदप्रतियोगित्वस्य तदर्थाभावेऽन्वयोऽभ्यु-
पेयते, एवं रीत्या परिष्कारे न दोषलेशोऽपि; न वोक्तधर्मस्य बहु-
यत्तत्पदघटितत्वेनानुगमस्य दुष्करत्वेऽपि क्षतिः,

मात्रादिपदस्थल इति । यथाऽत्रायं मात्रो भुङ्क्ते इत्यादि, आदिनैका-
किकेवलादिपरिग्रहः, अयं फलं मात्रं केवलं वा भुङ्क्ते इत्यादौ तु मा-
त्रपदमवधारणार्थकत्वेन फलान्याकर्मकभोजनादिकर्मपरं; तस्य चा-
भेदेन फलादावन्वयः, तथा च फलेतराकर्मकभोजनकर्मभिन्नफलक-
र्मकभोजनानुकूलकृतिमानित्यन्वयबोधः, अत्र मात्रादिपदार्थताऽवच्छे-
दकस्य तादृशकर्मत्वस्य पारतन्त्र्येण भोजनादावन्वयोपगमेन यदा
चैत्रो घटं पटञ्च पश्यति मैत्रस्तु तद्घटमेव तदा चैत्रो घटमात्रं पश्य-
तीत्यादयो न प्रयोगाः,

अथ वा भुजादिधातोः फलेतराकर्मकभोजनाद्यर्थकत्वं विवक्ष्यते,
मात्रादिपदन्तु तदर्थे तात्पर्यग्राहकमित्यास्तां विस्तरः ।

इति शक्तिवादविवृतौ विशेषकाण्डः ।

इस कार्यालय द्वारा “काशीसंस्कृतसीरिज” के अलावा और भी ३ सीरिज यथा “चौखम्बा संस्कृत सीरिज” “बनारससंस्कृतसीरिज” “हरिदाससंस्कृतसीरिज” ग्रन्थ-मालायें निकलती हैं तथा इन ४ सीरिजों के पश्चात् और भी विविध शास्त्र की पुस्तकें प्रकाशित की गई हैं तथा अन्य सब स्थानों के छपे हुए संस्कृत तथा भाषा-भाष्य के ग्रन्थ विक्रयार्थ प्रस्तुत रहते हैं, सूचीपत्र पृथक् मंगवाकर देखें, इसके अलावा हमारे यहां सर्व प्रकार की संस्कृत, हिन्दी, अङ्ग्रेजी की सुन्दर छपाई होती है, परिक्षा प्रार्थनीय है ।

पत्रादि प्रेषणास्थानम्—

जयकृष्णदास-हरिदास गुप्तः—

“चौखम्बा संस्कृतसीरिज” आफिस, विद्याविलास प्रेस,
गोपालमन्दिर के उत्तर फाटक, बनारस सिटी ।

अथ सविवृतिके शक्तिवादे

परिशिष्टकाण्डः ।

॥गवादिशब्दात् संस्थानरूपाकृतेरपि बोधस्यानुभविकतया गोत्वादिजातिवत् साऽपि तद्वाच्ये विशेषणं, तस्याश्च वाच्यविशेषणत्वेऽपि न प्रवृत्तिनिमित्तता; साक्षात् सम्बन्धेन वाच्यवृत्तित्वाभावाद्, अवयवसंयोगरूपायास्तस्याः सामानाधिकरण्येनैव गवादौ सत्त्वाद्, अत्र शक्त्या जात्याकृत्योरेकतरविनिर्माकेणाप-

विशेष्यविशेषणभावेन जातिव्यक्त्या गवादिपदानां शक्तिकल्पनेनातिप्रसङ्गादिरूपशेषविरहादाह-बोधस्यानुभवीति । तथा चानुभूयमानसंस्थानभानान्यथाऽनुपपत्तेरेव तत्र शक्तिः कल्पितेति भावः, साक्षात्सम्बन्धेनेति । यन्निष्ठसंसर्गतायां प्रतियोग्यनुयोगिविषयतानिरूपितत्वं स एव साक्षात्सम्बन्धः, तादृशसम्बन्धस्यैव प्रवृत्तिनिमित्ततालक्षणघटकतया प्रवेशः, संस्थानव्यक्त्योः साक्षात्सम्बन्धाभावं दर्शयितुमाह-सामानाधिकरण्येनेति । समवायिसमवेतत्वघटितसामाधिकरण्यसम्बन्धेनेत्यर्थः, तत्र सामानाधिकरण्यघटकप्रथमाऽधिकरणतानिष्ठसांसर्गिकविषयतायां संस्थाननिष्ठप्रकारतानिरूपितत्वं, गवादिनिष्ठविशेष्यतानिरूपितत्वञ्च वृत्तिवनिष्ठसांसर्गिकविषयतायामस्तीत्यतो न साक्षादिति भावः,

* इत आरम्भ मीमांसकास्त्वितिपर्यन्तो ग्रन्थः सामान्यकाण्डस्यैव परिशिष्ट इति केचित् 'तन्न मनोरमं-तथात्वे तदनन्तरमेवायं संदृभ्येत नात्रानवसरे,

विशेषकाण्डीयता त्वस्यासम्बद्धतया नैव सुवचा, तथा हि-वक्ष्यमाणग्रन्थारम्भे मीमांसकास्त्वित्यत्रत्यस्य भेदद्योतकस्य तद्वाचकस्य वा "तु"शब्दस्योपादानेन पूर्वग्रन्थस्य मीमांसकेतरमतपरत्वस्य सुस्यष्टं प्रतीतेरभिमात् पदार्थस्वरूपबोधकारमर्षसूत्रोपन्यसनाच्च न्यायमतसिद्धस्य सामान्यत एव पदार्थस्वरूपस्य प्रदर्शकोऽयं ग्रन्थो न तु विशेषत इति स्फुटैव विशेषकाण्डानङ्गतैतस्य,

वस्तुतस्तु-यद्यप्यस्य न्यायमतत्वे न वैमत्यं, तथाऽपि कतिपयपङ्क्तिभिरेव न्यायमतप्रदर्शनालम्बुद्धेः प्रकृतग्रन्थकृदुपपादनप्रौढिमाननुरूपतया नास्य गोतमीयसिद्धान्तप्रतिपादनतात्पर्यकत्वं किन्तु प्रदिदर्शयितव्येषु मीमांसकमतेषु तदुत्थानावसरस्यानिनीषयोपोद्घातविधयैतद्ग्रन्थस्यावतारणेति त्वस्मभ्यं रोचमाना सरणिः । संशोधकः ।

रभानाविरहाद् लाघवाच्चोभयविशिष्टे गवादिपदस्यैकैव शक्तिः
स्वीक्रियते, शक्यविशेषणभेदेऽपि पुष्पवन्तादिपदवद् धेन्वादि-
पदवच्च शक्त्यैक्यस्य दुरपवादत्वाद्,

एकविशिष्टापरावच्छिन्ने शक्तिरिति तु न सद्; विशेष्यविशेष-
णभावे विनिगमनाविरहाद् गवाद्यंशे साक्षादुभयप्रकारकबोधस्यानु-
भवसिद्धस्य दुरुपपादत्वाच्च, यत्र केवलाकृतिविशिष्टे गवादिपद-
तात्पर्यं यथा पिष्टकमय्यो गाव इत्यादौ; तत्र शुद्धगोत्वाद्यवच्छि-
न्नपरे धेन्वादिपद इव लक्षणैव, जात्याकृतिविशिष्टायां व्यक्तौ शक्ते-
रैक्यं “जात्याकृतिव्यक्त्यस्तु पदार्थ” इति न्यायसूत्रे बहुवचनमु-
पेक्ष्य पदार्थ इत्येकवचनान्तं निर्दिष्टवतो महर्षेरप्यनुमतम् ।

नन्वेकतरविनिर्म्मकेणापरभानविरहस्य परस्परभानसामग्रीसहका-
रित्वोपगमेनापि निर्वाहाद् न तत्रैकशक्तिकल्पनमत आह—लाघवाच्चेति ।

ननु ह्यर्यादिपदेषु शक्यविशेषणभेदेन शक्तेर्भेद एव दृष्टः, अत्र
कुत उभयविशिष्ट एका शक्तिरित्यत आह—शक्यविशेषणेति ।

नन्वेतेन विशेषणभेदेऽपि यत्र धर्मिभेदस्तत्रैव कथञ्चित् शक्तेरैक्यं-
भवत्वेतदधर्मिण ऐक्यात्तत् कुतः? इत्यत आह—धेन्वादिपदवच्चेति । वि-
निगमनाविरहादिति । शक्तिद्वयापत्तेरिति शेषः, केवलाकृतिविशिष्ट इति । वि-
लक्षणावयवंसंयोगविशिष्ट इत्यर्थः, गोत्वजातिविरहसूचनाय—पिष्टकमय्य-
इति । लक्षणैवेति । मृण्मयगवादौ गां प्रोक्ष्य गामानयेत्यादिव्यवहाराभा-
वेन तत्र मुख्यत्वाभावात्, तथा च पारमार्थ सूत्रं “व्यक्त्याकृतियुक्तेऽ-
प्यप्रसङ्गात् प्रोक्षणादीनां मृद्गवके जातिः” जातिरिति पदार्थ इत्यनुष-
क्तत्वेनान्वितम्, अप्रसङ्गात्=प्रयोगविरहाद्,

इत्येकवचनान्तिमिति । अयमाशयः—सुत्रस्थपदार्थशब्दोत्तरैकवचनेन वि-
वक्षितैकत्वस्य पदशक्यत्वरूपे पदार्थत्वेऽन्वयः पदार्थं तद्वाधात्; तथा
च जात्याकृतिव्यक्त्यस्य पदशक्यतैकवन्त इत्यर्थः, तत्र व्यक्त्य इत्य-
न्तविशेष्यबोधकशब्दगतबहुवचनस्य विवक्षितबहुत्वसंख्याविरुद्धैकत्व-
संख्यायाः पदार्थ इति विशेषणपदगतैकवचनैकत्वविवक्षणात्तत्रैकवचनो-
पपत्तिरिति तादृशसंख्याया अविवक्षास्थल एव समानवचनकत्वनिय-
माद्, अन्यथैकवचनानुपपत्तिरिति, तुशब्दस्तु जात्याकृत्योर्विशेषणत्व-
स्य व्यक्तेश्च विशेष्यत्वस्य सूचनायेति भाष्यकारादयः ।

मीमांसकास्तु गवादिपदानां जातिरेव वाच्या, न तु व्यक्ति-
राकृतिर्वा,

व्यक्तिशक्तिमतेऽपि स्वरूपतस्तस्या ग्रहासम्भवेन शक्तिज्ञानप्र-
कारीभूतायां जातौ शक्तेस्तदवच्छेदकताया वाऽवश्यकल्पनीयतया
व्यक्त्वादौ तत्कल्पनायां गौरवात् ; प्रयोजनविरहाच्च,

व्यक्तिशक्तिमते च जातेरुपलक्षणत्वासम्भवः प्रागेव दर्शितः,
यथा व्यक्तिशक्तिमते जात्यंशे शक्तिस्तदवच्छेदकता वा तद्विशेष-
णानवच्छिन्नैव तथा जातिशक्तिमतेऽपि सा तथैवेति न गोत्वत्वा-
दिप्रवेशाद् गौरवशङ्काऽपि,

न हि जातिशक्तिमतेऽपि शाब्दबोधे सा किञ्चिद्धर्मप्रकारेण
भासते; येन प्रकारलाभार्थं प्रकारविशेषमन्तर्भाव्य शक्तिः कल्प-
नीया, अपि तु स्वरूपत एव,

अथानुमानादिना गोत्वादौ शक्तिग्रहो भवन् धर्मिताऽवच्छे-
दकज्ञानस्यानुमानादिनाऽजननात्तादृशज्ञानस्य विपरीतज्ञानाविरो-

मीमांसकमतविशेषमुपन्यस्यति—मीमांसकास्त्विति । वाच्येति । शक्येत्य-
र्थः, स्वरूपतः=किञ्चिदप्रकारेण, तस्या इति । व्यक्तेरित्यर्थः, व्यक्त्यादावि-
ति । व्यक्तौ संस्थाने च न्यायमते शक्तेराधिक्येन गौरवमिति भावः,

सप्रयोजनगौरवस्थादोषत्वादाह—प्रयोजनेति ।

ननु जातिशक्तिमत इव व्यक्तिशक्तिमतेऽपि गोत्वादिजातयः शक्तौ
तज्ज्ञाने चोपलक्षणतया भासमानाः शाब्दबोधे भासन्त इति न तत्र
शक्यत्वं, न वा तदेकत्वं कुतो गौरवमित्यत आह—जातेरुपलक्षणेति । द-
र्शित इति । घटादिपदानां घटत्वाद्युपलक्षिते शक्तत्वे द्रव्यत्वाद्युपलक्षिते-
ऽपि शक्तत्वेन घटादिपदेभ्यो द्रव्यत्वाद्यवच्छिन्नस्याभ्रान्तानामपि शा-
ब्दबोधापत्त्यादि दत्तमिति, सा=शक्तिः, तथैवेति । निरवच्छिन्नैवेत्यर्थः,
अनुमानादिनेति । अनुमानञ्च गोत्वादि; शाब्दबोधे कादाचित्कमानप्रयो-
जकज्ञानविषयगोपद्विनीरूपितसम्बन्धवद्, गोत्वत्वाद्, यन्नैवं तन्नै-
वमित्यादिरूपम्, आदिना मनःशब्दादिपरिग्रहः,

अनुमानशब्दाभ्यां निर्धर्मिताऽवच्छेदककज्ञानाजननेऽपि मनसा क-
थञ्चित् तज्जननादाह—तादृशज्ञानस्येति । विपरीतज्ञानाविरोधितया तद्वि-

धितयाऽनुपयुक्तत्वाच्च,

एवञ्च तादृशधर्मस्य शक्यताऽवच्छेदकत्वं दुर्वारमेव, शक्तिग्राहकमानेन धर्मिताऽवच्छेदकांशे तदवच्छेदकताग्रहे बाधकाभावाद्,

यदि चावच्छेदकताग्रहेऽपि शक्तिधियस्तदंशे भ्रमत्वं कल्प्यते विषयबाधेनावच्छेदकत्वमेव शक्तिग्राहकमानेन न गृह्यत इत्येव वा स्वीक्रियते; तदा प्रतियोगित्वकारणत्वादीनामपि तुल्ययुक्त्याऽवच्छेदकत्वविलयप्रसङ्गः, तत्राप्येवं सुवचत्वात्,

प्रतियोगित्वादिबुद्धेरवच्छेदकत्वावगाहित्वमनुभवसिद्धं यदि; तदा शक्तिधियस्तदवगाहिता न तथेति वचसि को वा श्रद्दधाति? विशेषाभावाद्, मा भूद् वा गोत्वत्वादिकमवच्छेदकं शक्तेस्तथाऽपि शक्तिज्ञानकारणतायां गुरुशरीरगोत्वत्वादेर्धर्मिताऽवच्छेदकताऽऽत्मकविषयतानिवेशाद् गौरवं दुर्वारमेव,

रहज्ञानाप्रतिबन्धकतयाऽनुपयुक्तत्वाद् निर्धर्मिताऽवच्छेदकज्ञानस्य कारणत्वे गोत्वं गोपदशक्यत्वाभाववदित्यादिनिश्चयकालेऽपि गोपदशक्यत्ववदित्यादिज्ञानोदयेन शाब्दबोधापत्तिरिति भावः,

एवञ्चेति । गोत्वत्वादिना गोत्वादेः शक्तिज्ञानावषयत्वे चेत्यर्थः, शक्तिग्राहकमानेनेति । शक्तिविषयकज्ञानेनेत्यर्थः, तदवच्छेदकताग्रहे=शक्त्यवच्छेदकताभावे, अथ वा शक्तिग्राहकमानेनेत्यनन्तरं शक्तिग्रह इति पूरणीयम्, अत्र तृतीयाऽर्थो जन्यत्वं, तस्य च शक्तिग्रह इत्यत्रान्वयः, एतेन तृतीयाया अनुपपत्तिरित्यपि निरस्तं, बाधकाभावादिति । विषयबाधादिनिश्चयकाभावादित्यर्थः, यद्धर्मो धर्मिताऽवच्छेदकीकृत्य यदवगाहतेऽसति बाधके तत्र तदवच्छेदकत्वमपीति नियमाद्,

अथ वा यद्धर्मोऽवच्छिन्ने यदवगाहयति यत्; तत् तत्रासति बाधके तदवच्छेदकत्वं ग्राहयति, अधिकरणताग्राहकमानवदिति नियमादिति भावः । अवच्छेदकताग्रहेऽपीति । अवच्छेदकताभावेऽपीत्यर्थः, भ्रमत्वमिति । गुरुभिन्नमीमांसकमते तैर्भ्रमत्वानङ्गीकारात्, तन्मतेऽप्याह—विषयबाधेनेति । अवच्छेदकतायां शक्तिर्निरूपितत्वबाधेनेत्यर्थः । तदवगाहितेति । अवच्छेदकत्वावगाहितेत्यर्थः, न तथा,=अनुभवसिद्धा, श्रद्दधातीति । प्रामाण्यं स्वीकरोमीत्यर्थः, तुष्यतु दुर्जनन्यायेनाह—मा भूदिति । निवेशादिनि । कारणीभूते गोत्वं गोपदशक्यमिति ज्ञाने गोत्वत्वस्य धर्मिताऽवच्छेद-

व्यक्तिशक्तिवादिनान्तु-स्वरूपतो गोत्वादिनिष्ठधर्मिताऽव-
च्छेदकत्वस्यैव निवेशादिति चेद् ?

न-पदविशेषणताऽऽपन्नशक्तौ निरूपितत्वसम्बन्धेन शक्तिस-
म्बन्धेन पदे वा स्वरूपतो गोत्वादिप्रकारिकाया एव शक्तिधियः
स्वीकाराद्, न हि समवायेनैव जातेः स्वरूपतः प्रकारतेति नियमः
प्रामाणिकः, घटं जानामीत्यादौ प्रकारितासम्बन्धेन स्वरूपतो घ-
टत्वादीनां ज्ञानाद्यंशे प्रकारत्वोपगमात्, समवायेन धर्मविशेषण-
ताऽऽपन्नस्यैव सम्बन्धान्तरेणाप्यत्र स्वरूपतो भानमित्यपि न नि-
यमः, प्रामाण्यस्य परतो ग्राह्यतामतेऽयं घट इत्याकारकस्य स्वरू-
पतो घटत्वादिज्ञानस्यानुव्यवसाये प्रकारितायां तत्सम्बन्धेन ज्ञाने

कत्वेन प्रवेशादिति भावः, गौरवमिति । गोत्वापेक्षया गवेतरावृत्तित्वादि-
घटितस्य गोत्वत्वस्य गुरुशरीरत्वादिति,

पदविशेषणताऽऽपन्नेति । गोपदं गोत्वे शक्तमित्याद्याकारिका निरूपितत्व-
सम्बन्धावच्छिन्नगोत्वनिष्ठप्रकारताकशक्तिनिष्ठप्रकारताकपदनिष्ठविशेष्य-
कताका शक्तिधीरित्यर्थः । पदे वेति । पदविशेष्यकशक्तिसम्बन्धाव-
च्छिन्नगोत्वप्रकारिका पदं गौरवित्याद्याकारिकेत्यर्थः । स्वीकारादिति । तथा
च तादृशज्ञानस्यैव शब्दबोधजनकतया तदवच्छेदककोटौ गोत्वत्वा-
द्यप्रवेशेन लाघवमेवेति भावः,

ननु स्वरूपतो जातिनिष्ठप्रकारतायाः समवायातिरिक्तसम्बन्धानव-
च्छिन्नत्वनियमश्चेत् कुतस्तादृशज्ञानस्वीकारसम्भवः ? इत्यत आह—न
हीति । तादृशनियमे व्यभिचारं दर्शयति—घटं जानामीत्यादि, प्रकारित्वस-
म्बन्धावच्छिन्नघटत्वनिष्ठप्रकारतानिरूपितज्ञाननिष्ठविशेष्यत्वावच्छिन्नप्र-
कारतानिरूपितात्मनिष्ठविशेष्यताकप्रत्यक्षमित्यर्थः, प्रकारत्वोपगमादिति ।
अन्यथा द्रव्यत्वादिमात्रेण घटविषयकज्ञानमादाय घटं जानामीत्यनुव्य-
वसायापत्तेरिति भावः,

प्रामाण्यस्य स्वतो ग्राह्यत्वमतेऽयं घट इत्याकारकज्ञानस्यैव प्र-
माण्यावगाहितया तदुत्तरं तैः प्रामाण्यसंशयानङ्गीकारेणानुव्यवसाये
घटत्वादिविशिष्टघटादिरेव भासते, तदाकारोऽपि घटं जानामीत्यादि,
अतः=समवायेन धर्मविशेषणताऽऽपन्नघटत्वादेः प्रकारितया भानं तत्रे-
त्यतः, परत इति । संवादिप्रवृत्तिजनकत्वहेतुकानुमानादित इत्यर्थः,

वा धर्मविशेषणताऽनापन्नस्य घटत्वादेर्भानात्,

अस्तु वा प्रकृतेऽपि गवादिविशेषणताऽऽपन्नस्यैव गोत्वादेः शक्तौ निरूपितत्वसम्बन्धेन; पदे वा शक्तिसम्बन्धेन स्वरूपतः प्रकारता, गवादेश्च शक्तौ पदे वा स्वसमवेतनिरूपितत्वस्वसमवेतवाचकत्वरूपपरम्परासम्बन्धेन प्रकारता; तादृशी च गवादिविषयता न शाब्दबोधजनकताऽवच्छेदिकेति परम्परासम्बन्धेन प्रकारताया जनकताऽवच्छेदकत्वापेक्षया साक्षात्सम्बन्धावच्छिन्नप्रकारतायास्तथात्वे लाघवेन व्यक्तिशक्तिसिद्धेर्वावकाशः,

अथ जातिशक्तिमतेऽपि शाब्दबोधे व्यक्तिभानमावश्यकं गौर्नष्टा, गौर्जाता, गामानयेत्यादौ समभिव्याहृतपदार्थान्वयस्य जातौ बाधात् परम्परासम्बन्धेन तदन्वयोपगमेऽप्यन्वयिताऽवच्छेदकतया गोत्वत्वादिभानापत्तेः, शक्तौ गोत्वत्वाद्यन्तर्भावापत्तेश्च, न हि स्वरूपेण पदार्थस्य पदार्थान्तरान्वयान्वयितया भानं कैश्चित् स्वीक्रि-

एतन्मतेऽयं घट इत्यादिज्ञानस्यानुव्यवसाये प्रसारितायां निरूपितत्वसम्बन्धेन प्रसारितासम्बन्धेन वा ज्ञाने घटत्वादेर्भानमावश्यकं न तु घटत्वविशिष्टघटादेः, अन्यथा तदुत्तरम् इदं ज्ञानं घटे घटत्वप्रकारकं घटत्वाभाववति घटत्वप्रकारकं न वेति संशयानुपपत्तेरिति भावः,

नन्वेतावताऽपि प्रामाण्यस्य स्वतो ग्राह्यत्वमते धर्मविशेषणताऽऽपन्नस्यैवेत्यादिनियमे व्यभिचाराभावेन कुतस्तादृशशक्तिधीस्वीकारसम्भवः इत्यत आह—अस्तु वेति । अस्य च प्रकारताद्वयेनान्वयः, गोत्वादेरिति । अस्य च तादृशप्रकारता तुः पारतन्त्रीया, गवादेश्चेति । अस्य च तादृशप्रकारता स्वातन्त्रीया, तथा च शक्तिज्ञानन्तु स्वसमवेतनिरूपितत्वसम्बन्धेन गोमच्छक्तिमत्पदमित्याकारकं, स्वसमवेतनिरूपितशक्तिसम्बन्धेन गोमत्पदमित्याकारकं वेति । समभिव्याहृतपदार्थेति । नाशप्रतियोगित्वाद्यन्वयस्येत्यर्थः, गोत्वत्वादिभानापत्तेरिति । तादृशवाक्यात् शाब्दान्वयाऽनुपपत्त्या गोत्वत्वादिभानस्वीकारापत्तेरित्यर्थः, शक्ताविति । गोत्वत्वस्य शक्तावप्रवेशे शक्तिज्ञानेन तदनुपस्थितौ तद्रूपेण शाब्दबोधानुपपत्तेः, प्रकारान्तरेण गोत्वत्वाद्युपस्थितेः शाब्दबोधहेतुत्वे जातित्वादिना गोत्वत्वाद्युपस्थितिकालेऽपि तादृशवाक्याज् जातिर्नष्टेत्यादिशाब्दबोधपत्तेरिति भावः,

यते, स्वीकुरु वा प्रकारतया स्वरूपेणोपस्थितजातेर्भानं; विशेष्य-
तया तद्ज्ञानन्तु न सम्भवत्येव, निर्धार्यताऽवच्छेदककस्य शाब्द-
बोधस्य प्रवृत्त्याद्यनुपयोगितया तत्स्वीकारासम्भवाद्,

एवञ्च जातिमात्रवाचकत्वेनाभ्युपगतपदस्यापि व्यक्तिबोध-
जनकतायामविवादाद् व्यक्तिशक्तिर्ध्रुवैव शक्तिभ्रमाजन्यलक्षणा-
ग्रहाजन्यतद्बोधकजनकताया एव तच्छक्तिसाधकत्वाद्; अन्यथा
जातावपि शक्त्यसिद्धिप्रसङ्गाद्,

एवं शक्तेरीश्वरसङ्केतरूपत्वे व्यक्तिबोधकतायाः पदेऽबाधि-
तत्वेनेश्वरेच्छाविषयतया तस्या अपि शक्यत्वं दुरपह्वं, न हि मी-
मांसकैर्भगवान्नानुमन्यत इत्येतावतैव तादृशशक्त्यनवकाशस्तत्सा-
धकबहुतरमानसत्वेन तदुपन्यासस्यापि निरुत्तरत्वापाताद्,

एवं ज्ञाने पदानां शक्तिरित्येतादृशमतेऽपि व्यक्तिज्ञानजन-
नसमर्थपदस्य जाताविव व्यक्तावपि वाच्यत्वं दुरपह्वमेव, शक्ति-
निरूपकज्ञानविषयत्वरूपस्य तस्याप्यविशेषेण जातिव्यक्त्योः स-
त्त्वादिति चेद् ?

ननु स्वरूपतः पदार्थस्य प्रकारतया पदार्थान्तरान्वये न किञ्चिद्वा-
धकं तादृशज्ञानस्य विपरीतज्ञानावरोधित्वात् प्रवर्तकत्वाच्चेत्यत आह-
स्वीकुरु वेति । भ्रुवैवेति । अत्याज्यैवेत्यर्थः, शक्तिसाधकत्वादिति । यत्पदं शक्ति-
भ्रमं लक्षणाग्रहश्च विनेतरपदानुपस्थाप्ययदर्थान्वयबोधजनकं तत्
तदर्थशक्तमिति व्याप्तेः, अन्यथा=तादृशव्याप्त्यनभ्युपगमे । शक्त्यसिद्धीति ।
साधकान्तराभावादित्यर्थः । ईश्वरेच्छाविषयतयेति । तत्तत्पदजन्यबोधवि-
षयत्वेनेश्वरेच्छाविषयत्वेनेत्यर्थः, तस्या अपि=व्यक्तेरपि । दुरपह्वमिति ।
वारयितुमशक्यमित्यर्थः । तत्साधकबहुतरेति । क्षितिः सकर्तृका का-
र्य्यत्वादित्याद्यनुमानं, “द्यावाभूमी जनयन् देव एक आस्ते विश्वस्य क-
र्त्ता भुवनस्य गोप्ते”त्यादिश्रुतिश्च, ईश्वरसाधकमानमिति भावः, तदुप-
न्यासस्यापि=ईश्वरानङ्गीकारेण तादृशयुक्त्यनवकाशोद्भावनस्यापीत्यर्थः,
शक्तिनिरूपकज्ञानेति । शक्तिनिरूपकताविशिष्टज्ञानविषयेत्यर्थः, तथा च श-
क्तिनिरूपकविषयत्वेति लाभः, तेन स्वात्मादौ नातिव्याप्तिः, अन्य इव
प्रयोज्येऽपि निरूपकत्वस्वीकारादिति भावः,

न-व्यक्तिशक्तावस्माकं न वैमत्यम्; अपि तु व्यक्तिशक्तिज्ञानत्वेन हेतुतायामेव, अत एव व्यक्त्यंशे कुब्जा शक्तिरिति गीयते, तदंशे तज्ज्ञानानपेक्षणाद्, अत एव व्यक्तेर्न वाच्यता, न हि शक्तिधीविषयतामात्रेण वाच्यता, तादृशविषयताया अन्वयसाधारण्याद्; अपि तु यद्विषयकत्वेन शक्तिज्ञानस्य तद्विषयकशाब्दधीजनकत्वं तत्त्वमेव वाच्यताव्यवहारनियामकम्, अन्वयंशे कुब्जशक्तिसत्त्वेऽपि यथा तद्विषयकत्वं शक्तिज्ञानजनकतायां नावच्छेदकं; तथा व्यक्त्यंशे तत्सत्त्वेऽपि तद्विषयकत्वस्य शक्तिज्ञानजन-

कुब्जशक्तिवादिमतं दूषयितुं सिद्धान्तच्छलेनाह—व्यक्तीति । तथा च गामानयेत्यादौ सामानाधिकरण्यसम्बन्धेन कर्मत्वादौ गोत्वादेरन्वः आस्तामित्यर्थः । वैमत्यमिति । अनभिप्रायमित्यर्थः, व्यक्तिशक्तिज्ञानत्वेन हेतुतायामिति । अस्य वैमत्यमित्यनेनान्वयः । कुब्जेति । वाच्यत्वव्यवहाराजनिकेत्यर्थः, तदंश इति । व्यक्त्यंश इत्यर्थः, तज्ज्ञानानपेक्षणादिति । शक्तिज्ञानानपेक्षणात्, तथा च पदं गोत्वज्ञानशक्तमित्याकारकज्ञानमेव हेतुरिति भावः, अत एवेति । जनकताऽवच्छेदककोटौ व्यक्तित्वाप्रवेशादेवेत्यर्थः, शक्तिधीविषयतेति । शक्तिनिरूपकज्ञाननियतविषयतामात्रेणेत्यर्थः अन्वयसाधारण्यात्=सम्बन्धसाधारण्यात्, शाब्दबोधे जातिव्यक्ती इव पदार्थसम्बन्धोऽपि नियमतो भासते, अतस्तस्यापि वाच्यत्वापत्तिरिति भावः, यद्विषयकत्वेनेति । अत्र तृतीयाऽर्थोऽवच्छेद्यत्वं, तस्य च शाब्दधीजनकत्वेऽन्वयः, तथा यद्विषयकशाब्दधीजनकत्वं यन्निष्ठावच्छेदकताकविषययित्वनिष्ठावच्छेदकताकमित्यर्थः,

एतन्मते गोत्वज्ञानशक्तिमत्पदविशिष्टज्ञानत्वेनैव कारणात्, तत्त्वज्ञाने गोत्वस्य विषयतया शक्तौ तादृशज्ञानस्य निरूपितत्वसम्बन्धेन विशेषणत्वं, तथा च गोत्वनिष्ठविषयतानिष्ठावच्छेदकताकज्ञाननिष्ठविषयतानिष्ठावच्छेदकताकशक्तिनिष्ठविषयतानिष्ठावच्छेदकताकपदनिष्ठविषयतानिष्ठावच्छेदकताकं जनकत्वमिति,

एतच्चान्तरा भासमानप्रकारताविशेष्यतयोरभेदमते, वाच्यत्वव्यवहारनियामकं=वाच्यपदेन तत्प्रतिपादनप्रवृत्तिनियामकं, जन्यतावत्त्वमेव व्यवहारनियामकमिति तु पर्यवसितार्थः, तद्वत्त्वञ्च—स्वनिरूपितशब्दत्वावच्छिन्नावच्छेदकतानिरूपितविषयत्वनिष्ठावच्छेदकताकाव-

कतायामनवच्छेदकत्वान्न व्यक्तौ तद्व्यवहारः, तद्विषयकत्वस्य शाब्दधीविशेषणत्वाद् गवादिपदशक्तिज्ञानस्य गोत्वादिज्ञानविषय-
कत्वेन गोत्वादिशाब्दधीहेतुत्वेऽपि न गवादिपदस्य गोत्वादिज्ञान-
वाचकत्वापत्तिः,

वस्तुतो यद्विषयकत्वविशिष्टज्ञानविषयकत्वेन शक्तिज्ञानस्य शा-

च्छेदकतावत्त्वस्वनिरूपितजनकतानिरूपितविषयित्वनिष्ठावच्छेदकताव-
त्त्वोभयसम्बन्धेन, व्यवहारप्रयोजकधर्मशरीरनिविष्टतद्विषयकत्वेत्यस्य
फलमाह—तद्विषयकत्वस्येति । गोत्वादिज्ञानवाचकत्वापत्तिरिति ।

ननु गोत्वविषयकशाब्दबोधस्य मितिमातृविषयकतया समूहालम्ब-
नात्मकतया वा गोत्वज्ञानविषयकत्वसत्त्वेन यद्विषयकत्वनिवेशेऽपि
कुतो गोत्वज्ञानवाचकत्वापत्तिवारणम् ?

न च ज्ञानस्य त्रितयविषयकत्वस्वीकाराद् मुख्यविशेष्यताद्वयशू-
न्यत्वनिवेशाच्च न तथाऽऽपत्तिरिति वाच्यम् ?

गौर्गोत्वज्ञानवत्पुरुषेणानीयत इति शाब्दधीमादाय तद्दोषताद-
वस्थ्याद्,

न च यद्विषयकशाब्दधीजनकत्वमित्यत्र यद्विषयकत्वावच्छिन्नशा-
ब्दधीनिष्ठजन्यताकजनकत्वमिति निवेश्य वारणीयमिति वाच्यम् ?

तथा सति यद्विषयकत्वावच्छिन्नं शाब्दधीनिष्ठजन्यत्वं तत्त्वमेव
वाच्यत्वमिति निवेशेनैव दोषाभावात् शेषवैयर्थ्यापत्तेरिति चेद् ?

न-शाब्दबोधं मुख्यविशेष्यताद्वयशून्यत्वस्य निवेशाद् यन्निष्ठविषय-
तायाञ्च मुख्यविशेष्यतातदवच्छेदकताऽन्यतरात्मकत्वस्य च निवेशात्,

तद्विषयकत्वमनिवेश्य लघुनिवेशेन वारयति—वस्तुत इति । यद्विषय-
कत्वनिविष्टेति । विषयतया यद्विशिष्टज्ञानविषयकत्वेनेत्यर्थः,

अथ वा यद्विषयकत्वविशिष्टं यज् ज्ञानविषयकत्वं तेनेत्यर्थः, तथा
च यन्निष्ठावच्छेदकताकविषयित्वनिष्ठावच्छेदकताकज्ञानत्वावच्छिन्नवि-
षयित्वनिष्ठावच्छेदकताकं शाब्दधीजनकत्वं तत्त्वमेव वाच्यताव्यवहार-
नियामकमित्यर्थः,

ननु गोत्वविषयकशाब्दत्वावच्छिन्नं प्रति गोत्वज्ञानजनकशक्ति-
ज्ञानत्वेन कारणत्वे कारणत्वग्रहात् पूर्वं शक्तौ तादृशकारणत्वग्रहो-
दुर्घटः, तद्व्यवहितकारणताऽवच्छेदकाग्रहे कारणत्वग्रहोऽपि दुर्घट इ-
त्यन्यान्याश्रय इत्यतो लाघवाच्चाह—

बद्धीजनकता; यद्विषयकत्वेन वा शाब्दधियः शक्तिज्ञानजन्यता
तत्त्वमेव तथा,

एतेन ज्ञानत्वज्ञानस्यापि ज्ञानपदवाच्यताऽऽपत्तिः, शक्यज्ञान-
विषयत्वेनैव ज्ञानपदशक्तिज्ञानस्य ज्ञानत्वेन ज्ञानत्वज्ञानविषयकशा-
ब्दधीजनकत्वादिति पराऽस्तम्,

कारणत्वस्य कार्यत्वस्यावच्छेदकगर्भे गोत्वादिविषयकत्वस्य
निवेशाद् गोत्वादेर्वाच्यतोपपत्तिः, एवञ्च गौर्गोपदशक्येत्याकारि-
काऽपि शाब्दबोधोपयोगिशक्तिधीः सम्भवति व्यक्त्यंशे शक्तेरबाधे-
नान्यथाख्यात्यापत्तिविरहात्, तादृशज्ञानस्य शाब्दधीहेतुत्वेऽपि गो-
त्वधर्मिताऽवच्छेदकशक्तिज्ञानत्वेन व्यक्तिविषयतामनन्तर्भाव्यैव
गोत्वप्रकारकशाब्दबुद्धौ तस्य तथात्वाद् उक्तरात्या व्यक्तेरवाच्य-
तोपपत्तेः,

न चैवं व्यक्त्यंशे शक्तिज्ञानस्यापेक्षिततया तदंशे शक्तेः कुब्ज-

यद्विषयकत्वेनेति । यत्पर्याप्तावच्छेदकताकविषयत्वनिष्ठावच्छेदकताक-
शाब्दत्वावच्छिन्नं शक्तिज्ञानत्वावच्छिन्नजनकतानिरूपितजन्यत्वमित्य-
र्थः, तेन जातित्वादिना गोत्वादेर्न गवादिपदवाच्यता, तथेति । वाच्य-
त्वव्यवहारनियामकमित्यर्थः, तथा च शक्तिज्ञानत्वावच्छिन्नजनकताक-
शाब्दत्वावच्छिन्नजन्यतानिरूपितविषयत्वनिष्ठावच्छेदकताकावच्छेदक-
तापर्याप्त्यधिकरणत्वं वाच्यताव्यवहारनियामकमिति तु पर्यवसि-
तार्थः, एतेनेति । शाब्दधीजनकतायां यद्विषयकत्वविशिष्टज्ञानविषयक-
त्वावच्छिन्नत्वनिवेशेन शाब्दधीनिष्ठशक्तिज्ञानजन्यतायाञ्च यद्विषय-
कत्वावच्छिन्नत्वनिवेशेन चेत्यर्थः, अस्य च परास्तमित्यनेनान्वयः,
ज्ञानत्वेनेति । ज्ञानविषयकशाब्दत्वावच्छिन्नं प्रति ज्ञानपदशक्तिज्ञानत्वेन
कारणतया ज्ञानत्वज्ञानस्य च सामान्यतो ज्ञानविषयकत्वेन तद्विषयक-
त्वेन तद्विषयकशाब्दधीजनकत्वमित्यत्र तत्पदेन ज्ञानत्वज्ञानस्यापि धर्तु-
शक्यत्वादिति भावः,

एवञ्च=व्यक्त्यंशे कुब्जशक्तिस्वीकारे, व्यक्तिविषयतामनन्तर्भाव्येति ।

न च गोत्वधर्मिताऽवच्छेदकशक्तिज्ञानत्वेन हेतुत्वे धर्मितारूप-
गवादिविषयताया अपि तदवच्छेदकत्वेन कुतस्तस्य तदनन्तर्भाव-

त्वानुपपत्तिरिति वाच्यम् ?

कार्यकारणभावावच्छेदककोटौ व्यक्त्यनन्तर्भावस्यैव तदंशे कुब्जताव्यवहारनिर्व्वाहकत्वाद् अत एव सामान्यलक्षणापूर्वपक्षे मणिकृतां समानप्रकारकत्वेन शक्तिज्ञानशाब्दबोधयोर्हेतुहेतुमद्भावाभिधानमपि न विरुद्ध्यते,

न च शक्त्यंशे गोत्वादिप्रकारकज्ञानस्य गवांशे गोत्वप्रकारक-शाब्दबोधहेतुत्वेऽपि कार्यकारणयोः समानप्रकारकत्वस्याक्षतत्वान्नानुभवविरोध इति वाच्यम् ?

शक्त्यंशे गोत्वादिप्रकारतामादाय समानप्रकारकत्वस्याभिप्रेतत्वे “ऽपूर्वे वक्ष्यत” इत्यस्यासङ्गत्यापत्तेः,

अपूर्ववादे समानप्रकारकाल् लिङ्पदस्य कार्यत्वेन घटादिरूपकार्ये शक्तिज्ञानात् कार्यत्वेनापूर्वविषयकशाब्दबोध इत्येवाभिधानात् शक्त्यंशे शाब्दधीप्रकारकज्ञानस्य हेतुतायास्तत्रानुक्तेः,

न चैवं जात्यंशे सा ज्ञाता; व्यक्त्यंशे च स्वरूपसती हेतुर्लाघवादिति कुब्जशक्तिवाद इत्यादिचिन्तामणिग्रन्थविरोध इति वाच्यम् ?

मतभेदेनोभयसङ्गतेः,

वस्तुतस्तु—जातिधर्मिताऽवच्छेदककशक्तिज्ञानस्य हेतुत्वे व्यक्तेर्विषयताऽपि कारणताऽवच्छेदककोटौ निविशते, विशेष्यताऽवच्छेदकत्वेनैव धर्मिताऽवच्छेदकीयविषयताविशेषस्य विशेषणीयत्वाद्, अवच्छेदकतानिरूपकविशेष्यताया व्यक्तिविषयतारूपत्वाद्,

एवञ्च व्यक्तेरवाच्यताव्यवहारस्य कथञ्चिदुपपादनेऽपि श-

इति वाच्यम् ?

एतस्य स्वयमेवाग्रे वक्ष्यमाणत्वाद्, अत एवेति । व्यक्त्यंशेऽपि शक्तिज्ञानस्य कारणत्वादेवेत्यर्थः, शक्त्यंश इति । निरूपितत्वसम्बन्धेनेति शेषः, विषयतासम्बन्धेन शक्तिविशेषणज्ञानांशे वेत्यर्थः, तथा च गो-तदं गोत्वशक्तमित्याकारकज्ञानस्यैव हेतुतया तत्तद्व्यक्त्यमानेऽपि न तद्व्यग्रन्थविरोधः,

मतभेदेनेति । कुब्जशक्तिवादिनां मतभेदेनेत्यर्थः, एवञ्चेति । अवच्छे-

शक्त्यंशे जातिप्रकारकज्ञानहेतुतामतापेक्षया गौरवं दुर्वारमेव, कारणताऽवच्छेदकेऽधिकविषयतानिवेशाद्,

एवं द्रव्यत्वादिधर्मिताऽवच्छेदकप्रमाऽऽत्मकगवादिपदप्रकारकशक्तिज्ञानाद् द्रव्यत्वादिप्रकारकशाब्दबोधवारणाय शक्त्यंशे धर्मिताऽवच्छेदकावच्छिन्नत्वावगाहित्वस्याप्यधिकस्य निवेशनीयतया गौरवमिति व्यक्तौ कुब्जशक्तिवादिनामपि शक्त्यंशे जातिप्रकारकज्ञानहेतुतामतमेव साधीयः,

वस्तुतस्तु-सर्वलाक्षणिकस्थलेऽप्यन्वयबोधस्यानुभाविकत्वेन दुरपहवतया लाक्षणिकस्याप्यनुभावकत्वं दुर्वारमेवेति तस्य लक्ष्यार्थे कुब्जिकाशक्तिप्रसङ्ग इति नानुभवजननसामर्थ्यमीश्वरसङ्केतो वा वृत्तिरूपा शक्तिरपि तु पदार्थान्तरमेव,

सा च जातावेव कल्प्यते न तु व्यक्त्यादाविति न तत्र कुब्जशक्तिरपीति तत्त्वम्,

अथ व्यक्तेर्गवादिपदवाच्यत्वे गवादिपदाव्यक्तेः स्मरणमनुभवश्च न स्याद्;

न च पदावाच्यस्याप्यन्वयस्यैव व्यक्तेर्भानं शाब्दबोधनानुपपन्नमिति वाच्यम् ?

तद्धर्मप्रकारकशाब्दबोधे तद्धर्मप्रकारकपदार्थोपस्थितेर्हेतुतया गोत्वप्रकारकशाब्दबुद्धौ गोत्वादिप्रकारकस्मरणस्यापेक्षणीयतया सम्बन्धग्रहाविषयतया व्यक्तेरस्मरणे व्यक्तेः शाब्दानुभवविषयतायादुरुपपादत्वाद् अन्वयस्य च संसर्गविधयैव भानात्, शाब्दधियो-

दकत्वांशे विशेषतया धर्मिताऽऽत्मकव्यक्तिविषयताया अवच्छेदकत्वे चेत्यर्थः, कथञ्चिदुपपादनेऽपि यद्विशेषितविषयतायाः शाब्दधियः शक्तिधीजन्यत्वं, शक्तिधियः शाब्दधीजनकत्वं वा तत्त्वं शक्यत्वव्यवहारप्रयोजकमिति प्रकारेणेत्यर्थः, अनुभवजननसामर्थ्यमिति । यथा बहौ दाहानुकूलसामर्थ्यरूपा शक्तिस्तद्वत् पदनिष्ठानुभवजनिकाऽतिरिक्ता मीमांसकविशेषाभिमतेत्यर्थः, ईश्वरसङ्केतइति । नैयायिकाभिप्रेतेश्वरेच्छारूपः,

ऽन्वयांशे निष्प्रकारकतया तदुपस्थित्यनपेक्षणेन वाच्यत्वानुपयोगा-
दिति चेद् ?

अत्र भट्टाः—पदान्न व्यक्तेः स्मरणमनुभवो वा किन्त्वाक्षेपादेव
व्यक्तिधीः, आक्षेपिका च जातिरेव, आक्षेपश्चानुमानमर्थापत्तिर्वा,

न च जातिव्यक्त्योर्वैयधिकरण्यादाक्षेपासम्भवः, तादात्म्यस-
म्बन्धेन जातेराधेयतासम्बन्धेन व्यक्त्याक्षेपकतायामविरोधाद्,

वस्तुतस्तु—गामानयेत्यादौ स्वाश्रयवृत्तित्वादिरूपपरम्परास-
म्बन्धेनानयनकर्मत्वादौ गोत्वादिजातेरन्वयः शाब्दस्तेन सम्बन्धेन
गोत्वादिमत्त्वस्य चाधेयतासम्बन्धेन गवादिमत्त्वविरहेऽनुपपद्यमान-
त्वाच्चानयनकर्मत्वादावाधेयतासम्बन्धेन गवादिव्यक्तिप्रकारिका
धीः, आक्षेपात् पूर्वसंसर्गघटकतया शाब्दबोधे व्यक्तिभानेऽपि

भट्टमतमुपन्यस्यति—अत्र भट्टा इति । आक्षेपादेव व्यक्तिधीरिति । आ-
क्षिप्तैव व्यक्तिः शाब्दबोधे भासत इति भावः, आक्षेपिका, आक्षेपप्रयो-
जिका । अर्थापत्तिरिति । सा चानुपपद्यमानत्वज्ञानं, तच्च तत्र तदभाव-
प्रयोज्यसत्त्वभाववत्त्वम्, अभावप्रतियोगिसत्त्वप्रकारकज्ञानं तत्र तद्वीज-
नकम्, एतच्च तन्मते प्रमाणान्तरं यथा पीनो देवदत्तो दिवा न भुङ्क्त-
इत्यादौ दिवाऽधिकरणकभोजनकर्तृत्वाभाववान् पीनो देवदत्त इति
प्रथमं शाब्दबोधः, पश्चाद् दिवाभोजनाभाववतो देवदत्तस्य रात्रिभोजन-
विना पीनत्वमनुपपन्नमित्यर्थापत्तितो रात्रिभोजनवान् पीनो देवदत्त इत्य-
र्थापत्तिरिति तु भट्टानुयायिनः,

केचित्तु—तादृशशाब्दबोधानन्तरं तादृशदेवदत्तो दिवाभोजनकर्त्ते-
त्यौपादानिको बोधो जायते, शाब्दसासग्रीसहकारेणानुपपत्तिज्ञाना-
ज्जन्त्यते यज्ज्ञानं स एव औपादानिक इति वदन्ति,

तादात्म्यसम्बन्धेनेति । तथा च गोत्वं गवाश्रितं व्यक्त्याश्रितं वा गो-
त्वाद् जातेर्वा यन्नैवं तन्नेवमित्यनुमानं, व्यक्त्याश्रितत्वं विना जात्याऽनु-
पपन्नमित्याद्यर्थापत्तिरिति भावः,

एतदग्रन्थस्तु—अनुमानमात्रपरं वा, एतादृशानुमानस्य वक्ष्यमाणदो-
षग्रस्तत्वादाह—वस्तुतास्त्विति । तेन सम्बन्धेनेत्यादिग्रन्थस्तु कर्मत्वध-

कर्मत्वांशे गोत्वाद्यवच्छिन्नव्यक्तेः प्रकारतया भानानुरोधेनाक्षेपा-
दरः, गोत्वं गवाश्रितं गोनिष्ठभेदप्रतियोगिताऽनवच्छेदकधर्मत्वा-
त्, किञ्चिदाश्रितं वा; जातित्वादित्यनुमानतो व्यक्तिलाभस्तु न
सार्वत्रिकः, तादृशहेतूपस्थितेरसार्वत्रिकत्वाद्, गवादिपदा-
त्तादृशरूपेण गोत्वादेरनुपस्थितेः,

अथ गवादिपदाद् व्यक्तेरस्मरणे गोत्वादिस्मरणमेव कथमुप-
पद्यते ?

गोत्वप्रकारकस्मरणे व्यक्तेर्विशेष्यतया भाननियमात्, तद्वि-
शेष्यकस्मरणे च व्यक्तिघटितगोत्वत्वादेः प्रकारतया भाननियमाद्,
व्यक्त्यघटितप्रकारस्य सम्भवेऽपि स्वरूपत एव जातेः शक्यतया
धर्मान्तरविशेष्यतया तत्स्मरणासम्भवाद् धर्मान्तरप्रकारेण स्मरणे
गोत्वाद्यंशे निष्प्रकारकशब्दज्ञानासम्भवेन तादृशस्मृतेरनुपयोगि-
त्वाच्चेति चेद् ?

न-पदादालोचनरूपस्यैव स्मरणस्योपगमात् किञ्चिद्धर्मावच्छि-
न्नसम्बन्ध्युपरक्तसम्बन्धज्ञानाधीनतत्सम्बन्धिस्मृतेः सप्रकारकत्वनि-
यमेऽपि निर्विशेषणकसम्बन्ध्युपरक्तसम्बन्धज्ञानान्निर्विकल्पकां-
शस्मरणे बाधकाभावाद्, निर्विकल्पकस्य संस्काराजनकत्वेऽपि
विशिष्टज्ञानाहितविशिष्टगोचरसंस्काराद्विशेष्यांशानुद्धोधदशायां केव-
लविशेषणांशस्मरणे न विरोध इति वदन्ति,

र्मिकाधेयतासम्बन्धावच्छिन्नगवाभावव्यापकीभूताभावप्रतियोगिगोत्व-
कर्मतात्वादित्यनुमानपरस्तादृशार्थापत्तिपरश्च, तद्विशेष्यकस्मरण इति ।
गोत्वविशेष्यकस्मरणइत्यर्थः, व्यक्तिघटितेति । गोत्वत्वघटकगवेतरावृ-
त्तित्वघटकत्वाद् गवादेरिति भावः, व्यक्त्यघटितेति । जातित्वादिप्रकार-
स्येत्यर्थः, स्वरूपतो गोत्वादिशक्तिज्ञानस्य कथाञ्चित् किञ्चित्प्रकारे-
ण स्मरणप्रयोजकत्वकल्पनेऽप्याह—धर्मान्तरेति । आलोचनरूपस्यैवेति ।
निर्विशेष्यकानिष्प्रकारकस्येत्यर्थः, संस्काराजनकत्वेऽपीति ।

तदसद्-गवादिपदात् स्वरूपतो गोत्वादिज्ञानेऽपि व्याप्यताऽ-
वच्छेदकप्रकारेण तद्ग्रहासम्भवात्, ततो व्यक्ताक्षेपासम्भवाद्,

न च परम्परासम्बन्धेन शाब्दधीविषयेण गोत्वादिविशेषितक-
र्मत्वादिहेतुनाऽऽनयनादौ गवादिकर्मत्वमनुमेयमिति वाच्यम् ?

विशिष्टसाध्यस्य प्रागप्रतीतेः,

एवं गौरानीयतामित्यादौ स्वरूपत उपस्थितस्य गोत्वादेरेव वि-
शेष्यतया भानोपगमे निर्धर्मिताऽवच्छेदककशाद्धीस्वीकारापत्तेः,

एवं गवादावानयनकर्मत्वं सामानाधिकरण्यसम्बन्धेनानयन-
कर्मत्वविशेषितगोत्वादिना हेतुनाऽनुमेयं; तच्च न सम्भवति-तादृ-
शगोत्वादेरानयनकर्मत्वादिशून्यगवादिसाधारण्येन व्यभिचारात्,
सामानाधिकरण्यसम्बन्धेनानयनकर्मत्वादिविशिष्टस्य विशेषणा-
व्यभिचारित्वेऽपि साध्यस्य पक्षे सन्देहदशायां साध्यहेत्वोः पक्षे दु-
र्निश्चयत्वाद्; अतो व्यक्तेः शाब्दबोधे विशेष्यविधया भानमावश्यक-
मित्यपि बोध्यम्,

ननु निर्विकल्पकस्य संस्कारजनकत्वे का क्षतिरिति चेद् ?

न-तस्य संस्कारजनकत्वे संस्कारस्यापि तथात्वेन तज्जन्यस्मृतेर-
पि निर्विकल्पकत्वेनातीन्द्रियतया तत्कल्पकाभावात्, शाब्दबोधस्थ-
ले तु तदनुपपत्त्या कल्पनीयस्य निर्विकल्पकस्मरणस्य निर्विकल्पक-
स्मरणं विनाऽप्युपपादनादित्याशयः,

व्याप्यताऽवच्छेदकप्रकारेणैति । आधेयतासम्बन्धेन गवादिव्याप्यताऽवच्छे-
दकगोत्वत्वादिप्रकारेणेत्यर्थः, विशिष्टसाध्यस्य=गोकर्मताकत्वस्य, प्राग-
प्रतीतेरिति । अनुमितेः पूर्वं तद्ग्रहाहकाभावेन तद्ग्रहासम्भवादिता भावः,

ननु शब्देन गोत्वेन कर्मत्वज्ञानेऽपि गवाद्युपस्थितिसहकारेण मन-
सैव गोकर्मत्वग्रहसम्भवाद्वाह-एवमिति ।

ननु गौरानीयतामित्यादौ शाब्दिकमते शाब्दस्य धात्वर्थमुख्यविशे-
ष्यकत्वेनानयनादौ स्वरूपतो गोत्वभानसम्भवाल्लक्षणया गोत्वत्वेन गो-
त्वविशेष्यकत्वसम्भवाद्दोषान्तरमाह-एवं गवादाविति । गौरानीयतामि-
त्यादिवाक्यानन्तरं गवादावानयनकर्मत्वबोध आवश्यकः, अन्यथाऽऽ-
नयनकर्मत्वादिना गवादौ प्रवृत्तिर्न स्यादिति, साध्यहेत्वोरिति । तथा च

एतेन जातिवाचकपदाज्जातिबोधः शाब्दः व्यक्तिबोधस्तवौ-
पादानिक एवेति श्रीकरगतमनुपादेयम्,

उपादानस्यार्थापत्तिरूपत्वेन भट्टमताविशेषाद्,

न च जातिरेव व्यक्तिबोधिका जातिकरणत्वमेवौपादानिकत्वं-
बोधस्येति वाच्यम् ?

जातेः प्रमाणान्तरत्वकल्पनापेक्षया व्यक्तिशक्तिकल्पनाया एवो-
चितत्वाद्,

एवं जातेर्नित्यतया सर्व्वदैव तदुपादानकव्यक्तिधीवारणाय
जातिहेतुकव्यक्तिबोधे जानिशक्तिज्ञानघटिततच्छाब्दसामग्र्याः स-
हकारित्वमवश्यमभ्युपगन्तव्यमिति; तथा च तादृशसामग्र्या एव
व्यक्तिज्ञानप्रयोजकतासम्भवेन जातेः करणत्वकल्पनमनर्थकम्,

न च जातिनिरपेक्षजातिभासकशाब्दसामग्र्या व्यक्तिज्ञानप्र-
योजकत्वे व्यक्त्यंशेऽपि शाब्दत्वमावश्यकं; तथा सति च वृत्तिज्ञानज-
न्यव्यक्तिस्मृतेरप्यपेक्षा स्याद्; जातेः करणत्वे च व्यक्त्यंश औपा-
सामानाधिकरण्यसम्बन्धेन साध्यावशिष्टहेतोरपि निश्चयासम्भव इति
भावः,

एतेनेति । अस्यानुपादेयमित्यनेनान्वयः, पूर्व्वोक्तदोषेणेत्यर्थः,

ननूक्तदोषा भट्टमत एव दत्ताः; ते चौपादानिकबोधाङ्गीकर्तृमते
कुतः सम्भवन्तीत्यत आह—उपादानस्येत्यादि । अर्थापत्तिरूपत्वेन=शा-
ब्दसामग्रीसहकृतानुपपत्तिज्ञानरूपत्वेनेत्यर्थः, भट्टमताविशेषादिति । तथा
चोक्तदोषा जाग्रत्येवेति भावः,

एवोचितत्वादिति । जातेः प्रमाणान्तरताकल्पने प्रमित्यन्तरमपि
कल्पनीयं स्याद् गौरवेणेति भावः,

अनुभवश्चेत् फलानुरोधेन गौरवमपि न दोषावहमित्यत आह—एवं-
जातेरित्यादि ।

शाब्दत्वमावश्यकमिति । ज्ञाने यद्विषयित्वशितरप्रमाणाप्रयोज्यत्वे सति
शाब्दसामग्रीप्रयोज्यं ज्ञाने तच्छाब्दत्वमिति नियमादिति, व्यक्तिस्मृतेरिति ।
सांसर्गिकविषयताभिन्नशाब्दीयविषयताया वृत्तिज्ञानजन्यापस्थितिप्रयो-
ज्यत्वनियमादिति भावः, औपादनिकत्वमेवेति । एतन्मतं शाब्दत्वमौपादा-

तद्धर्मप्रकारकस्मृतौ तद्धर्मावच्छिन्नसम्बन्धितया गृहीतव-
स्तुज्ञानस्य हेतुतायामदृष्टादिरूपोद्बोधकजनितस्मृतौ व्यभिचारवार-
णाय कार्यताऽवच्छेदकसङ्कोचस्यावश्यकतया तत एव प्रकृते व्य-
भिचारानवकाशाद् ,

जातिशक्तिज्ञाने नियमतो जातिप्रकारेण व्यक्त्यभानात् तज्ज-
न्यसंस्कारान्निमित्तो व्यक्तिस्मरणासम्भव इति चेत् ?

का क्षतिः, व्यक्तिविषयकज्ञानान्तरस्यावश्यकतया तज्जनि-
तसंस्कारादेव व्यक्तिस्मरणसम्भवाद् ,

अथ भवतु जातिशक्तपदज्ञानाज्जातिप्रकारेण व्यक्तिस्मरणं-
तथाऽपि तत्प्रकारकशब्दबोधो न सम्भवति; तद्धर्मप्रकारकधर्मवि-
षयकशब्दबोधे तद्धर्मप्रकारेण धर्मिगृहीतवृत्तिकपदज्ञानजन्यतद्ध-
र्मप्रकारकोपस्थितेहेतुत्वात्, पदे गृहीतवृत्तिकत्वमात्रनिर्वेशे घटत्वादि-
गृहीतवृत्तिकपदाद् गोत्वाद्यवच्छिन्ननिरूपितसम्बन्धान्तरावगाहि-
ज्ञानजन्यगोत्वादिप्रकारकस्मरणाद् गोत्वादिप्रकारकशब्दबोधापत्तेः,

स्मृतिं प्रति गोत्वाद्यवच्छिन्ननिरूपितसम्बन्धज्ञानत्वेन सर्वसाधारणै-
कहेतुतायाः कल्पनेन कुतो गोत्वशक्तिज्ञानेन गोत्वादिना गवादेः स्मर-
णसम्भव इत्यत आह—अदृष्टादिरूपेति ।

अथ जातमात्रबालकस्य स्तनपानादाविष्टसाधनताज्ञानस्य प्रत्य-
क्षादिनोत्पत्त्यसम्भवात् स्मृत्यात्मकताया आवश्यकत्वेनागत्या तत्रैव क-
चित् स्वप्नादौ चादृष्टस्योद्बोधकत्वं कल्प्यते; न गवादिस्मरण इत्यत—
आदीति । साहचर्यादीनां सम्बन्धत्वेनाभावे साहचर्यत्वादिना ज्ञानेन
स्मरणजननात् तादृशतादृशविशेषधर्मेण ज्ञानस्य हेतुताया वक्तव्यत-
या; आदिना तत्तद्विशेषधर्मावच्छिन्नस्य परिग्रहः, कार्यताऽवच्छेदकसङ्कोच-
स्येति तादृशतादृशकारणाव्यवहितोत्तरत्वघटितत्वेन कार्यताऽवच्छेद-
कस्यासमग्रकार्यावृत्तिवस्येत्यर्थः,

ज्ञानान्तरस्येति । प्रत्यक्षाद्यात्मकस्येत्यर्थः, आवश्यकतयेति । अन्यथा
व्यवहारादिना शक्तिग्रह एव नोत्पत्तुमर्हतीति भावः,

पदे गृहीतेति । पदविशेष्यकवृत्तिप्रकारकज्ञानत्वेन गोत्वेन गोविषय
कश' "ति हेतुत्व इत्यर्थः, गोत्वाद्यवच्छिन्नेति । घटत्ववृत्तिमत्पदं गोत्व-

तद्धर्मगृहीतवृत्तिकत्वनिवेशे पशुत्वादिधर्मगृहीतशक्तिकविशिष्ट-
वाचकपञ्चादिपदात् पशुत्वादिविशिष्टविषयकशाब्दबोधस्य गुरु-
णामप्यननुमतस्यापत्तेः,

न च प्रकारीभूतधर्मभेदेन कार्यकारणभावर्हेऽस्य यत्त्व-
तत्त्वाननुगमेनावश्यकत्वाज्जातिविशिष्टविषयकशाब्दबोधोऽयं जाति-
रूपधर्ममात्रगृहीतवृत्तिकपदज्ञानजन्यस्मरणस्य हेतुत्वमङ्गीकार्यम्,
उपाधिविशिष्टविषयकशाब्दबोधे तु विशिष्टगृहीतवृत्तिकपदज्ञानज-
न्यस्मृतेरेवेति वाच्यम् ?

एवमपि जातिमल्लाक्षणिकपदज्ञानाज्जातिप्रकारकशाब्दबोधा-
नुपपत्तेर्दुर्वारत्वाद् लक्षणाज्ञानाधीनपदार्थोपस्थितेर्हेतुत्वान्तरक-
ल्पने च गौरवाद्,

न च तन्मतेऽध्याहृतार्थस्याप्यन्वयबोधविषयतया पदज-
न्यपदार्थोपस्थितित्वेन हेतुतैव नास्ति कथमुक्तानुपपत्त्यवकाश-
इति वाच्यम् ?

त्वाच्छिन्नसमानकालीनमित्यादिजन्यगोस्मरणादित्यर्थः, तद्धर्मगृहीतेति ।
तद्धर्मनिष्ठनिरूपितत्वसम्बन्धावच्छिन्नवृत्तिनिष्ठप्रकारताकपदत्वाव-
च्छिन्नविशेष्यताशालिज्ञानत्वेन तद्धर्मप्रकारेण धर्मविषयकशाब्द-
प्रति हेतुत्व इति यावत्,

जातिमल्लाक्षणेति । द्रव्यपदं सुवर्णत्वावच्छिन्नसम्बन्धिनि शक्तमि-
त्यादिज्ञानादित्यर्थः, एतच्च शाब्दबोधोपयिकसम्बन्धत्वरूपवृत्तित्वेन
शक्तिलक्षणाज्ञानसाधारणैकहेतुत्वाभिमानेनाभिहितम्,

अध्याहृतार्थस्येति । द्वारम् आनयेत्याद्युक्ते द्वारकर्मकत्वानयनकार्य-
त्वाद्युपस्थितौ तत्सम्बन्धज्ञानेन पिधानकार्यत्वगोकर्मत्वादिरूपार्थाः
स्मिन्नयन्ते तदन्तरं तेनैव पिधेहीत्यादिपदज्ञानं विनाऽप्युपस्थिताना
मर्थानामन्वयबोधो भवतीति प्राभाकराणामाशयः ।

नैयायिकानान्तु-द्वारम् आनयेत्यादिपदज्ञानानन्तरं पिधेहीत्यादिप-
दान्येव स्मर्यन्ते, ततस्तेभ्यः पदेभ्यस्तावत्पदार्थोपस्थितौ वाक्यार्थबो-
धः, “शाब्दी ह्याकाङ्क्षा शब्देनैव प्रपूर्यते” इति न्यायादिति हृदयम् ।

एवञ्च प्राभाकरमते पदवृत्तिज्ञानजन्यपदार्थोपस्थितेः शाब्दबोधे-

सर्वार्थाध्याहारस्थलेऽन्वयबोधवारणाय तन्मतेऽपि तादृशहे-
तुताया व्यवस्थापितत्वाद्,

न च तथाऽपि पदज्ञानजन्यपदार्थोपस्थितित्वघटितकारणताऽ-
वच्छेदकेन व्याक्तेलाक्षणिकपदजन्यव्यक्त्युपस्थितेरसंग्रहो न दो-
षाय, अह्यारम्भार्थोपस्थितेर्येन रूपेण हेतुता व्यवस्थापिता;
लक्षणार्थोपस्थितेरपि तद्रूपाक्रान्ततयोपपत्तेः; शक्तपदस्यैवानु-
भावकतेति सिद्धान्तात् सर्वलाक्षणिकस्थलेऽन्वयबोधानुपगमात्
तत्स्थलीयसामग्रीबलात् सर्वार्थाध्याहारस्थलेऽप्यन्वयबोधापत्ति-
रिति शङ्काऽनवकाशादिति वाच्यम् ?

यत्र लाक्षणिकपश्चादिपदाद् गोत्वादिप्रकारकोपस्थितिस्तद्-
व्यवहितोत्तरद्वितीयाऽऽदिविभक्तिनः शक्त्या कर्मत्वानुपस्थितिस्ततः
कर्मत्वादिविशेषको गोत्वाद्यवच्छिन्नप्रकारकः शाब्दबोधस्तत्स्थ-
लीयसामग्रीलक्षणाऽधीनपदार्थोपस्थितेरध्याहारात्मकोपस्थितिसा-
धारणरूपमात्रेण हेतुतामते कर्मत्वानुपस्थापकविभक्तिप्रकृतिभूत-
पश्चादिपदाद्यत्र न गोत्वाद्यवच्छिन्नोपस्थितिरपि तु निराकाङ्क्षप-
दान्तरादनुमानादितो वा तत्राप्यक्षतैवेति तादृशशाब्दबोधस्य त-
त्रापत्तेर्दुर्वारत्वाद्,

अर्थाध्याहारमतेऽपि यत्र साकाङ्क्षपदद्वयान्न प्रकृतवाक्यार्थघ-
टकस्याप्यर्थद्वयस्योपस्थितिस्तत्र शाब्दबोधापत्तेरनिष्टत्वादिति चेद् ?

तुत्वमसम्भवीति भावः,

सर्वार्थाध्याहारस्थल इति । पदज्ञानं विना यत्र सम्बन्धान्तरज्ञानाद्
निराकाङ्क्षाणां घटः कर्मत्वम् आनयनमित्यादिपदानां ज्ञानाद्वा
पदार्थानामुपस्थित्या शाब्दबोधवारणायेत्यर्थः, लक्षणार्थोपस्थिते-
रपीति । शक्तपदज्ञानस्यैव तादृशार्थोपस्थितिसहकारेण लक्ष्यार्थान्वि-
तस्वार्थानुभावकत्वादिति भावः, शाब्दबोध इति । तथा च पशुमिति
गोपरपशुपदघटितवाक्यात् कर्मत्वं गवीयमित्यादिबोधोत्पत्तये गो-
त्वेन गोस्मरणसहकृतद्वितीयाजन्यकर्मत्वोपस्थितेरेव कारणत्वं वक्त-
व्यमिति भावः, तादृशशाब्दबोधस्येति । कर्मत्वं गवीयमित्यादिशाब्दबो-
धस्येत्यर्थः, साकाङ्क्षपदद्वयेति । यथा द्वारमित्यादिवाक्याद् द्वारकर्मत्वा-

न शक्तिलक्षणासाधारणस्यानतिप्रसक्तवृत्तित्वस्य दुर्वचतया शक्तित्वशक्यसम्बन्धत्वाभ्यामेव तयोर्निवेशनीयतया शक्तिलक्षणाऽधीनपदार्थोपस्थित्याः कारणताभेदस्य व्यक्तिशक्तिवादिनामप्यावश्यकतया शक्त्यधीनपदार्थोपस्थितेस्तद्धर्मगृहीतशक्तिकपदज्ञानजन्यतद्धर्मप्रकारकोपस्थितित्वेनैव तद्धर्मप्रकारकशाब्दबोधहेतुतायाः कल्पयितुमुचितत्वाद् ,

न च तद्धर्मावच्छिन्नविषयतानिरूपितशक्तिविषयतानिरूपितविषयताशालिज्ञानत्वेन व्यक्तौ शक्तिलक्षणाग्रहाय व्यक्तिशक्तिवादिमतेऽनुगमः सम्भवति गोसम्बन्धिशक्तं पदमित्याकारके पदशक्त्यसम्बन्धिनी गौरित्याकारके वा लक्षणाग्रहेऽपि गोत्वाद्यवच्छिन्नविषयताया निरूप्यनिरूपकभावसत्त्वादिति वाच्यम् ?

साक्षान्निरूपितत्वपरम्परानिरूपितत्वयोरनुगमकरूपाभावाद् ,
यत्तु वृत्तिसंसर्गकपदप्रकारकज्ञानमेव शाब्दबोधोपयोगि,

एवञ्च शक्तिसंसर्गतानिरूपकपदप्रकारतानिरूपिततद्धर्मावच्छिन्नविशेष्यताशालिज्ञानत्वेन तद्धर्मावच्छिन्नविशेष्यकशक्तिलक्षणाज्ञानयोरनुगमः सम्भवत्येव शक्यसम्बन्धेनार्थांशे पदप्रकारग्रहस्यापि तथात्वात् संसर्गताऽवच्छेदकीयविषयतायामपि संसर्गतात्वसत्त्वादिति—

दरनुम्भितिरपि च प्रकारान्तरण द्वारकम्मत्वापेधानादरूपांस्थांतेस्तत्रार्थाध्याहारवादिनाऽपि शाब्दबोधो नाङ्गीक्रियते किञ्चित् साकाङ्क्षपदजन्यपदार्थोपस्थितिसहकारेणैवेति भावः, दुर्वचतयेति ।

ननु शाब्दबोधप्रयोजकसम्बन्धत्वं शाब्दबोधजनकोपस्थितिजनकज्ञानविषयसम्बन्धत्वं वृत्तित्वं सुवचमिति चेद् ?

न-शक्तिग्रहं लक्षणाग्रहे च प्रत्येकं शाब्दबोधजनकत्वं विना तादृशधर्मस्य दुर्ग्रहतया प्रत्येकजनकतयैवोपपत्तौ तादृशजनकत्वे मानाभावात् , संसर्गतात्वसत्त्वादिति । संसर्गानवच्छिन्नविषयतामात्रवृत्तिसंसर्गत्वमतिरिक्तपदार्थ इति, तथा चैतन्मते शक्तिसम्बन्धेन स्वशक्यसम्बन्धेन च गोगोपवान् इत्याकारकं ज्ञानं हेतुस्तदुभयत्रापि पदत्वावच्छिन्नप्रकारतायां शक्तिनिष्ठसांसर्गिकविषयतानिरूपितत्वमस्ति,

तदसत्-सक्तिकालीनत्वादिसम्बन्धावगाहिज्ञानवारणाय पदप्र-
कारत्वार्थविशेष्यत्वोभयनिरूपितशक्तिनिष्ठसांसर्गिकविषयताया नि-
वेशस्यावश्यकतया शक्तिसंसर्गज्ञानसङ्गाद्वहेण रूपेण लक्षणाग्रहा-
सम्भवाद्,

अथ धर्मशक्तपदस्य धर्मस्मरणशब्दबोधजनकत्वे लोमा-
द्यात्मकोपाध्यवच्छिन्नबोधकपश्वादिपदस्यापि धर्मशक्तिर्विलीय-
तां युक्तेः साम्याद् ;

न च निर्विकल्पकरूपस्य स्मरणस्य शाब्दबोधस्य चानभ्युप-
गमाज्जातिवाचकपदाद्व्यक्त्यविषयकस्मरणाद्यसम्भवेन तस्य व्यक्ति-
स्मरणादिजनकत्वं धर्म्यविषयकस्यापि लोमत्वाद्यवच्छिन्नविषयक
स्मरणादेः सम्भवात् , पश्वादिपदस्य लोमत्वाद्यवच्छिन्नमात्रवाच-
कत्वोपगमे न धर्मिधीः सम्भवतीति न तस्य धर्म्यवाचकते
ति वाच्यम् ?

उपाधेर्धर्मिविनिर्मुक्त्येण भौतसम्भवरूपस्य जात्यपेक्षया वि-
शेषस्य सत्त्वेऽपि जातिशक्तपदज्ञानस्य जातिप्रकारिकायामिवोपा-
धिशक्तिज्ञानस्याप्युपाधिप्रकारकधर्म्यविषयकबुद्धौ कारणताकल्पने
बाधकाभावादुपाधिमात्रशक्तादपि धर्मग्रहसम्भवादिति चेद् ?

न-लोमत्वाद्यवच्छिन्नसम्बन्धान्तरवत्तया गृहीतात् पश्वादिप-
दाल्लोमत्वादिना लोमादिमुख्यविशेष्यकस्यैव स्मरणस्य बाधका-
न्तरविरहदशायामुत्पादवत् तत्तद्रूपावच्छिन्नशक्तत्वेन गृहीतात् पदा-
दपि तत्तद्रूपावच्छिन्नमुख्यविशेष्यकस्मरणोत्पादस्यानुभविकत्वात् ,
ततस्तद्धर्म्यवच्छिन्नप्रकारकस्मरणस्य नियमतः स्वीकारासम्भवा-

अत उभयज्ञानमेकरूपेण तत्र हेतुरिति; प्रथमे संसर्गताऽवच्छे-
दकतानिरूपितत्वं, द्वितीये तदवच्छेदकताऽऽत्मकसांसर्गिकविषयता-
निरूपितत्वमिति विशेषः, प्रकारत्वार्थेति । पदनिष्ठप्रकारतानि-
रूपितशक्तिनिष्ठसांसर्गिकविषयतानिरूपितार्थनिष्ठविशेष्यताशालिज्ञान-
त्वेन तद्धर्मप्रकारकशब्दत्वेन कार्यकारणभाव इति, लक्षणाग्रहासम्भवा-
दिति । लक्षणाग्रहे तादृशरूपाभावादित्यर्थः, सम्बन्धान्तरवत्तयेति । समा-

ल्लोमादिमात्रशक्तत्वेन गृहीतपदानियमतस्तत्प्रकारकशब्दबोध-
स्यानिर्व्वाहाद् अविशेषितगोत्वादेः सम्बन्धान्तरज्ञानादपि तत्प्र-
कारकधर्मिस्मरणस्यैवोपगमादेतादृशशक्तिसम्बन्धज्ञानानियमतस्त-
त्प्रकारकधर्मिस्मरणोपगमेऽनुभवविरोधविरहाद् ,

अथ गवादिपदस्य समवायेन गोत्वादिविशिष्टावाचकत्वोपग-
मे तज्जन्यबोधे गोत्वादेः समवाय एव संसर्गतया भासते न तु स
म्बन्धान्तरमित्यत्र किं नियामकम् ?

वाच्यानन्तर्भावस्य समवायसाधारण्येन सम्बन्धान्तराभासप्र-
योजकत्वासम्भवाद् , न हि जातिर्व्यक्तिं विना न भासत इतिव-
त् , समवायं विनाऽपि न भासत इत्यपि नियमो; येन जातिशक्ति-
ज्ञानजन्यबोधे समवायभासस्याप्यावश्यकता न तु सम्बन्धान्तरभा-
नस्येति स्यात् ; तदादिपदात् समवायमविषयीकृत्यापि सम्बन्धान्त-
रेण गोत्वादिविषयकबोधोदयादिति चेद् ?

एव सति ज्ञानशक्तिरेवादरणीया; तथा च गवादिपदस्य स-
मवायेन गोत्वादिप्रकारकज्ञान एव शक्तेरुपगमात् , ततो नाभ्रान्ता-
नां सम्बन्धान्तरेण तत्प्रकारकधीस्तत्सम्बन्धेन तत्प्रकारकशक्ति-
ग्रहस्यैव तादृशबोधहेतुत्वादिति ।

इति श्रीमहामहोपाध्यायगदाधरभट्टाचार्य-

विरचितः शक्तिवादः समाप्तः ।

नकालीनत्वादिसम्बन्धवत्तयेति भावः, जातिवाचकगवादिपदे वैल-
क्षण्यं दर्शयति—अविशेषितेति । किञ्चिद्धर्मप्रकारताऽनापन्नेत्यर्थः, एतादृ-
शशक्तिसम्बन्धेति । गोत्वादिशक्तिसम्बन्धज्ञानादित्यर्थः, तदादिपदादिति ।
काले गौः स ज्ञायत इत्यादौ तच्छब्देन कालिकसम्बन्धेन गोत्वविशि-
ष्टकालपरामर्शादित्यलं विस्तरेण ।

इति श्रीमहामहोपाध्यायगोलोकनाथन्यायरत्नभट्टाचार्यात्मजश्रीहरि-
नाथतर्कसिद्धान्तभट्टाचार्यविरचिता शक्तिवादविवृतिः समाप्ता ।

शुभमस्तु ।

